


ISSN 2229-547X VIDEHA



**विदेह ३६८ म अंक १५ अप्रैल २०२३ (वर्ष १६ मास १८४ अंक
३६८)**

[विदेह (since 2000) ISSN 2229-547X VIDEHA (since 2004) www.videha.co.in]




विदेह मैथिली साहित्य आन्दोलनः मानुषीमिह संस्कृताम्



विदेह- प्रथम मैथिली पाक्षिक ई-पत्रिका

सम्पादकः गजेन्द्र ठाकुर।



ऐ पोथीक सर्वाधिकार सुरक्षित अछि। कॉपीराइट (©) धारकक लिखित अनुमतेक बिना पोथीक कोनो अंशक छाया प्रति एवं रिकॉर्डिंग सहित इलेक्ट्रॉनिक अथवा यांत्रिक, कोनो माध्यमसँ, अथवा ज्ञानक संग्रहण वा पुनर्प्रयोगक प्रणाली द्वारा कोनो रूपमे पुनरुत्पादन अथवा संचारन-प्रसारण नै कएल जा सकैत अछि।

(c) २०००- २०२३. सर्वाधिकार सुरक्षित। भालसरिक गाछ जे सन २००० सँ याहूसीटीजपर छल http://www.geocities.com/.../bhalsarik_gachh.html , <http://www.geocities.com/ggajendra> आदि लिंकपर आ अखनो ५ जुलाई २००४ क पोस्ट <http://gajendrathakur.blogspot.com/2004/07/bhalsarik-gachh.html> केर रूपमे इन्टरनेटपर मैथिलीक प्राचीनतम उपस्थितक रूपमे विद्यमान अछि (किछु दिन लेल <http://videha.com/2004/07/bhalsarik-gachh.html> लिंकपर, स्रोत wayback machine of [https://web.archive.org/web/*videha_258_capture\(s\)_from_2004_to_2016-](https://web.archive.org/web/*videha_258_capture(s)_from_2004_to_2016-) <http://videha.com/> भालसरिक गाछ-प्रथम मैथिली ब्लॉग / मैथिली ब्लॉगक एग्रीगेटर)।

ई मैथिलीक पहिल इंटरनेट पत्रिका थिक जकर नाम बादमे १ जनवरी २००८ सँ 'विदेह' पड़लै। इंटरनेटपर मैथिलीक प्रथम उपस्थितिक यात्रा विदेह- प्रथम मैथिली पाक्षिक ई पत्रिका धरि पहुँचल अछि, जे <http://www.videha.co.in/> पर ई प्रकाशित होइत अछि। आब “भालसरिक गाछ” जालवृत्त 'विदेह' ई-पत्रिकाक प्रवक्ताक संग मैथिली भाषाक जालवृत्तक एग्रीगेटरक रूपमे प्रयुक्त भऽ रहल अछि।

(c) २०००- २०२३. विदेह: प्रथम मैथिली पाक्षिक ई-पत्रिका ISSN 2229-547X VIDEHA (since 2004). सम्पादक: गजेन्द्र ठाकुर। Editor: Gajendra Thakur. In respect of materials e-published in Videha, the Editor, Videha holds the right to create the web archives/ theme-based web archives, right to translate/ transliterate those archives and create translated/ transliterated web-archives; and the right to e-publish/ print-publish all these archives. रचनाकार/ संग्रहकर्ता अपन मौलिक आ अप्रकाशित रचना/ संग्रह (संपूर्ण उत्तरदायित्व रचनाकार/ संग्रहकर्ता मध्य) editorial.staff.videha@gmail.com केँ मेल अटैचमेण्टक रूपमें पठा सकैत छथि, संगमे ओ अपन संक्षिप्त परिचय आ अपन स्कैन कएल गेल फोटो सेहो पठाबथि। एतऽ प्रकाशित रचना/ संग्रह सभक कॉपीराइट रचनाकार/ संग्रहकर्ताक लगमे छन्हि आ जतऽ रचनाकार/ संग्रहकर्ताक नाम नै अछि ततऽ ई संपादकाधीन अछि। सम्पादक: विदेह ई-प्रकाशित रचनाक वेब-आर्काइव/ थीम-आधारित वेब-आर्काइवक निर्माणक अधिकार, ऐ सभ आर्काइवक अनुवाद आ लिप्यंतरण आ तकरो वेब-आर्काइवक निर्माणक अधिकार; आ ऐ सभ आर्काइवक ई-प्रकाशन/ प्रिंट-प्रकाशनक अधिकार रखैत छथि। ऐ सभ लेल कोनो रॉयल्टी/ पारिश्रमिकक प्रावधान नै छै, से रॉयल्टी/ पारिश्रमिकक इच्छुक रचनाकार/ संग्रहकर्ता विदेहसँ नै जुड़थु। विदेह ई पत्रिकाक मासमे दू टा अंक निकलैत अछि जे मासक ०१ आ १५ तिथिकें www.videha.co.in पर ई प्रकाशित कएल जाइत अछि।

Videha eJournal (link www.videha.co.in) is a multidisciplinary online journal dedicated to the promotion and preservation of the Maithili language, literature and culture. It is a platform for scholars, researchers, writers and poets to publish their works and share their knowledge about Maithili language, literature, and culture. The journal is published online to promote and preserve Maithili language and culture. The journal publishes articles, research papers, book reviews, and poetry in Maithili and English languages. It also features translations of literary works from other languages into Maithili. It is a peer-reviewed journal, which means that articles and papers are reviewed by experts in the field before they are accepted for publication.

Font/ Keyboard Source: <https://fonts.google.com/>, <https://github.com/virtualvinodh/aksharamukha-fonts>, <https://keyman.com/>

These are print-on-demand books, send your queries to editorial.staff.videha@gmail.com. The eBooks of some of these are available for sale on Google Play [(c) Preeti Thakur, sales.videha@gmail.com], send your queries to sales.videha@gmail.com. The contents and documents e-published by Videha ISSN 2229-547X VIDEHA (since 2004) are periodically being checked for accessibility issues. People with disabilities should not have difficulty accessing these contents/ documents.

© Preeti Thakur (sales.videha@gmail.com)

Videha e-Journal: Issue No. 368 at www.videha.co.in



समानान्तर परम्पराक विद्यापति- चित्र विदेह सम्मानसँ सम्मानित श्री पनकलाल मण्डल
द्वारा

मैथिली भाषा जगज्जननी सीताया: भाषा आसीत्। हनुमन्तः उक्तवान- मानुषीमिह संस्कृतम्।

अकखर खम्भा (आखर खाम्ह)

मिहुअन खेतहि काजि तसु कित्तिवल्लि पसरेइ। अकखर खम्भारम्भ जउ मञ्चो बन्धि न देइ॥ (कीर्तिलता
प्रथमः पल्लवः पहिल दोहा॥)

माने आखर रूपी खाम्ह निर्माण कऽ ओइपर (गद्य-पद्य रूपी) मंच जँ नै बान्हल जाय तँ ऐ त्रिभुवनरूपी क्षेत्रमे
ओकर कीर्तिरूपी लत्ती केना पसरत।

Do not judge each day by the harvest you reap but by the seeds that you plant.
-Robert Louis Stevenson

...

Videha: Maithili Literature Movement

१

ॐ ह्रीः शान्तिरन्तरिक्षं ग्वंग शान्तिः

ॐ ह्रीः आसिबुद्धिश्च W आसिः

अनुक्रम

ऐ अंकमे अछि:-

१.१.गजेन्द्र ठाकुर- नूतन अंक सम्पादकीय (पृ. २-६)

१.२.अंक ३६७ पर टिप्पणी (पृ. ७-७)

कला विमर्श विशेषांक

२.१.अटर-पटर, नाडट-उधार... शिव-शक्तिक पूजा लिङ-योनिक् रुपमे (पृ. १०-१४)

२.२.सोनी नीलू झा- आधुनिकताक परिवेश मे आधुनिक चित्रकला (पृ. १५-१८)

२.३.संजू दास- कलाकृति मे अश्लीलता (पृ. १९-२२)

२.४.गौरीनाथ- कुमार पवनक प्रसिद्ध कथा 'पड़ठ' क संग प्रकाशित संजू दासक कलाकृतिक सम्बन्धमे (पृ. २३-२५)

२.५.मैथिलीक "उसने कहा था" माने कुमार पवनक दीर्घकथा "पड़ठ" (चित्रांकन संजू दास) (पृ. २६-४०)

२.६.मुन्नी कामत- समकालीन चित्रकार संजू दास (पृ. ४१-४५)

२.७.मुकेश दत्त- अपन शैली आ तकनीकक बलें आधुनिक कला मे
अलग पहचान बना रहलीह संजू दास (पृ. ४६-५५)

२.८.गोविन्द चन्द्र दास- कामसूत्र के बिना कोनो चित्र शैली नहि छैक-
लोककला के साक्षात विश्वविद्यालय गुमनाम नायक कृष्ण कुमार
कश्यप (आ शशिबाला)* (पृ. ५६-५९)

२.९.रवीन्द्र कुमार दास- परिवारक सहयोग सबसऽ जरूरी (पृ. ६०-
६३)

२.१०.संजू दासक किछु बीछल कलाकृति (पृ. ६४-७०)

२.११.गजेन्द्र ठाकुर- कृष्ण कुमार कश्यप आ शशिबाला- एकटा
परिचय (पृ. ७१-७३)

२.१२.जितेन्द्र झा, जनकपुर- मिथिला चित्रकला- नेपाल प्रसंग (पृ.
७४-७९)

२.१३.गजेन्द्र ठाकुर- श्वेता झा चौधरी- एकटा परिचय (पृ. ८०-१०२)

ऐ अंकक अन्यान्य रचना

३.गद्य खण्ड

३.१.डॉ. उदयनाथ झा 'अशोक'-गामक नामकरण: एक परिशीलन (पृ. १०५-११७)

३.२.संतोष कुमार राय 'बटोही'-मंगरौना (एगारहम खेप) (पृ. ११८-१२०)

३.३.संतोष कुमार राय 'बटोही'-समीक्षा- जिनगी भार बनि गेल (पृ. १२१-१२२)

३.४.रबीन्द्र नारायण मिश्र- मातृभूमि (उपन्यास)- २५ म खेप (पृ. १२३-१२६)

३.५.कुमार मनोज कश्यप-ओ दधीचि (पृ. १२७-१२८)

३.६.निर्मला कर्ण- अग्नि शिखा (खेप-१७) (पृ. १२९-१३३)

३.७.प्रणव झा- करमनेढ़ (पृ. १३४-१४२)

३.८.आचार्य रामानन्द मण्डल-मिथिला के लाल: उपन्यास सम्राट फणीश्वरनाथ रेणु आ पारो (पृ. १४३-१५०)

३.९.डाॅ. किशन कारीगर-लॉगी डैंस(हास्य कटाक्ष) (पृ. १५१-१५२)

३.१०.लाल देव कामत-मिथिलामे मांगैन खवाश छइ! (आगाँ)/ वर्णित रस/ चाह पोखता'क अर्थ जानि गेलहुँ (लघुकथा)/ लघुकथा- परचाक

निहितार्थ/ चलला मुरारी छकबय (लघु कथा)/ लघु कथा- हलहौर/
मैथिली बिहैन कथा- -सापरपिट्टा/ भाग जागल- विहैन कथा/ सुनैना
बेटी - मैथिली सामाजिक उपन्यास/ लिख पटापैट मारय दयह
(लघुकथा)/ लघुकथा- ई गुड़ खेनै कान छेदौने/ अम्बोहि पानि उठल-
लघुकथा (मैथिली)/ रोज सेन्टेड लिची (लघुकथा)/ लघुकथा -रानी केँ
नैय छै राजा (पृ. १५३-१७२)

४.पद्य खण्ड

४.१.राज किशोर मिश्र-अंतस्-तम (पृ. १७४-१७७)

४.२.निर्मला कर्ण- जूड़ शीतल (पृ. १७८-१८१)

४.३.किशन कारीगर- आ रे सुग्गा आ आ (बाल कविता) (पृ. १८२-
१८३)

४.४.कल्पना झा- व्यग्रता (पृ. १८४-१८५)

४.५.डा सुमंगला झा- मैथिल (पृ. १८६-१८७)



୮

ଓଁ ଦ୍ୟୌଃ ଶାନ୍ତିରନ୍ତରୀକ୍ଷ ଗ୍ବଙ୍ଗ ଶାନ୍ତିଃ ପୃଥ୍ବୀ ଶାନ୍ତିରାପଃ
 ଶାନ୍ତିରୌଷଧୟଃ ଶାନ୍ତି ବନସ୍ପତୟଃ ଶାନ୍ତିର୍ବିଶ୍ବେ ଦେବାଃ
 ଶାନ୍ତିର୍ବ୍ରହ୍ମ

ଓଁ ଘ୍ରୌଃ ଶାନ୍ତିବତ୍ସବିଂଶ୍ଚ ଶାନ୍ତିଃ ପୃଥ୍ବୀ ଶାନ୍ତିରାପଃ ଶାନ୍ତିରୌଷଧୟଃ ଶାନ୍ତି
 ବନସ୍ପତୟଃ ଶାନ୍ତିର୍ବିଶ୍ବେ ଦେବାଃ ଶାନ୍ତିର୍ବ୍ରହ୍ମ

ବ୍ରହ୍ମଣସ୍ମିନ୍ ପ୍ରାର୍ଥନା ଜେ ଘୃଲୋକମେ, ଅନ୍ତରୀକ୍ଷମେ, ପୃଥ୍ବୀପର, ଜଳମେ, ଔଷଧମେ,
 ବନସ୍ପତିମେ, ବିଶ୍ବମେ, ସଭ ଦେବତାଗଣମେ ଆ ବ୍ରହ୍ମମେ ଶାନ୍ତି ହୁଅଯ।

ଓଁ-ବ୍ରହ୍ମଣ, ଘ୍ରୌ-ସୂର୍ଯ୍ୟ-ତରେଗଣ, ଅନ୍ତରୀକ୍ଷ- ପୃଥ୍ବୀ ଆ ଘୃଲୋକକ ବୀଚ, ଆପଃ-
 ଜଳ, ବିଶ୍ବେଦେବା- ସଭ ଦେବତା, ବ୍ରହ୍ମ- ସର୍ଜକ।

ବ୍ରହ୍ମଣସ୍ମିନ୍ ପ୍ରାର୍ଥନା ଜେ ଘୃଲୋକମେ, ଅନ୍ତରୀକ୍ଷମେ, ପୃଥ୍ବୀପର, ଜଳମେ,
 ଔଷଧମେ, ବନସ୍ପତିମେ, ବିଶ୍ବମେ, ସଭ ଦେବତାଗଣମେ ଆ ବ୍ରହ୍ମମେ ଶାନ୍ତି
 ହୁଅଯ।

ଓଁ-ବ୍ରହ୍ମଣ, ଘ୍ରୌ-ସୂର୍ଯ୍ୟ-ତରେଗଣ, ଅନ୍ତରୀକ୍ଷ- ପୃଥ୍ବୀ ଆ ଘୃଲୋକକ ବୀଚ,
 ଆପଃ-ଜଳ, ବିଶ୍ବେଦେବା- ସଭ ଦେବତା, ବ୍ରହ୍ମ- ସର୍ଜକ।

f

ॐ, या ह्या जीर्णा पुढा सः। या ह्या या सः
या ह्या पाळ।

स भूमिं ग्वंग विश्वतो वृत्त्वा । अत्यन्तिष्ठद् दशाङ्गुलम् ॥

ଯ ଧ୍ୱାମିଂ W ବି ଶ୍ଚତୋ ବୁ ବା ଶ୍ରଦ୍ଧା ତିର୍ଥଦ୍ ଦଶାନ୍ତୁ ନମ୍ନା॥

हजार माथ, हजार आँखि, हजार पएर संग विश्वकेँ आच्छादित केने
अछि, दस आंगुरक गनतीक वशमे नै अछि ओ।

ॐ सहस्रशीर्षा पुरुषः सहस्राक्षः
सहस्रपात् ॥ सभूमिः सर्वतस्पृत्वा
त्यतिष्ठदशानुलम् ॥

पुद्भ्यागँ शूद्रो अजायत ॥

ਪ↓ ਭੁਯਾਗ੍ਂ↑ ਸ਼ੁ↓ ਦ੍ਰੋ ਥ੍ਰ↑ ਜਾਯਤ॥

पएरसँ शूद्रक उत्पत्ति भेल॥

प॒द्भ्यां भू॒मिर्दि॒शः श्रोत्रा॑त् ।

প↓ দুয়াং ভূমি↓ দিশঃ↓ জ্যোত্ৰা↑ ↑ ৯।

मुदा पएरेसँ भूमियोक उत्पत्ति।

❁ (White Florette- innocence and purity)

❁ (Wheel of Dharma)

卐 (Swastik)

ॐ (सिद्धिरस्तु, सिद्धमश्नुते, श्री Devanagari Anji)

𑖦 (Gwang ग्वंग- two small circles connected by u and a dot placed over it, used in reference of Vedic texts)

𑖦 (Tirhuta Anji, Ankush of Ganeshji, placed at the beginning of something)

𑖦



१.१.गजेन्द्र ठाकुर- नूतन अंक सम्पादकीय

१.२.अंक ३६७ पर टिप्पणी

१.१. गजेन्द्र ठाकुर- नूतन अंक सम्पादकीय

१

दिल्ली साहित्य अकादमीक प्रख्यात मैथिली विभाग परामर्शदात्री समिति (२०२३-२०२८)

१० मे ६ ब्राह्मण + १ नव-ब्राह्मणवादी आ समानान्तर धाराक एक्कोटा गएर-सवर्ण लेखक नहि छथि, जे गत १५ बर्ष सऽ सीमित आर्थिक संसाधनक अछैत मैथिली लेल जान-प्राण अरोपने छथि। नचिकेता जीक ई परामर्शदात्री समिति एलिट अछि, आ ई अगड़ा-पिछड़ा दुनूक एलिट लेल काज करत, साहित्यमे जे एलिट छथि से कतिआयले रहता, राजदेव मण्डल जीक रचना जूरी बाड़ने छथि से बाड़ले रहत। समानान्तर धाराक साहित्यकार लोकनि लेल ई खतराक अलार्म अछि आ से हुनका दुन्ना काज करय पड़तनि।

लिस्ट:

उषाकिरण खान, सुभाषचन्द्र यादव, प्रमोद कुमार झा, देवशंकर नवीन, तारानन्द वियोगी, विद्यानन्द झा, रमण कुमार सिंह, अजय झा, वीणा ठाकुर, नचिकेता।

२

कला आस्वादन आ कला समीक्षा- सैद्धांतिक पक्ष

१

दिल्ली साहित्य अकादमीक प्रख्यात मैथिली विभाग परामर्शदात्री समिति (२०२३-२०२८)

१० मे ६ ब्राह्मण + १ नव-ब्राह्मणवादी आ समानान्तर धाराक एक्कोटा गएर-सवर्ण लेखक नै छथि, जे गत १५ बर्ष सऽ सीमित आर्थिक संसाधनक अछैत मैथिली लेल जान-प्राण अरोपने छथि। नचिकेता जीक ई परामर्शदात्री समिति एलिट अछि, आ ई अगड़ा-पिछड़ा दुनूक एलिट

लेल काज करत, साहित्यमे जे एलिट छथि से कतिआयले रहता, राजदेव मण्डल जीक रचना जूरी बाड़ने छथि से बाड़ले रहत। समानान्तर धाराक साहित्यकार लोकनि लेल ई खतराक अलार्म अछि आ से हुनका दुन्ना गतिसँ काज करय पड़तनि।

लिस्ट:

उषाकिरण खान, सुभाषचन्द्र यादव, प्रमोद कुमार झा, देवशंकर नवीन, तारानन्द वियोगी, विद्यानन्द झा, रमण कुमार सिंह, अजय झा, वीणा ठाकुर, नचिकेता।

२

कला आस्वादन आ कला समीक्षा- सैद्धांतिक पक्ष

१

नर्तकी (!) बा महिलाक मूर्ति (२५०० बी.सी.ई.)

भारतमे प्राचीनतम कलाकृति सिन्धु घाटी सभ्यतासँ प्राप्त सामग्री सभ अछि।

नर्तकी (!) बा महिलाक मूर्ति जे धातु (कांस्य) क अछि से मोहनजोदड़ोसँ भेटल। कलाकारक नाम अज्ञात अछि मुदा उत्कृष्टतामे ई मोहनजोदड़ोक कलाक परिणिति अछि। मोटामोटी चारि इंची ऊँच, दू इंची चाकर आ एक इंची मोट ई कलाकृति आइ-काल्हि राष्ट्रीय संग्रहालय दिल्लीक सिन्धु घाटी सभ्यता गैलरीमे राखल अछि।



(साभार जो रवि, विकी CC-BY-SA-3.0)

कला आस्वादनक लेल आब देखी जे ऐमे की अछि जे एकरा उत्कृष्ट बनबैत अछि।

१.ई एकटा पातर दुब्बर महिलाक अनुकृति अछि।

२.महिला ठाढ़ अछि, वाम हाथ वाम जांघ आ दहिने हाथ डाँरपर पाछू दिश छै।

३.आँखि पैघ-पैघ छै।

४.केश ओँठिया छै।

५.नाक थोपल छै।

६.महिला नग्न अछि मात्र गरामे कंठहार आ हाथमे चूड़ी देखा पड़ि रहल छै। वाम हाथमे २४ टा चूड़ी मुदा दहिने हाथमे मात्र ४ टा।

७.ककबा कएल केश पाछाँमे जूड़ी बान्हल छै।

८.माथ पाछाँ दिश उतान छै।

९.हाथ सापेक्ष रूपेँ नम्र बुझि पड़ै छै।

ई महिलाक अनुकृति अछि, एकरा नर्तकी किए कहल गेल? की अहाँकेँ ऐमे महिला नर्तकीक कोनो टा लक्षण देखा पड़ैए? राष्ट्रीय संग्रहालय आ इतिहासक पोथी पतरा सभमे ई नर्तकीक रूपमे वर्णित भेटत जे पुरुष मानसिकताक परिणाम अछि जइमे महिला लेखिका रोमिला थापड़ जे मात्र इतिहासकार छथि, सेहो अपनाकेँ ओझरा लेने छथि। कला-इतिहास आ पुरातत्वक अध्ययन अछैत ऐ तरहक भ्रम उत्पन्न होइत अछि।

२

अजन्ताक पकिया रंगक राजकुमारी (२०० बी.सी.ई. सँ ४८० सी.ई.)

अजन्ताक एकटा गुफापर भित्तिचित्र (सभसँ पुरान चित्रकला) एकटा पकिया रंगक अतिसुन्दर राजकुमारीक चित्रण, जे गहना पहिरने अछि आ केशमे सेहो गहना छै।

३

खजुराहो (९५० सी.ई. सँ १०५० सी.ई.)

[खजुर (बिच्छू- वृश्चिकक संस्कृत)- एकटा अप्सरा अपन जांघ उघारि कऽ देखा रहल अछि जइपर वृश्चिक चित्रित छै, तही सँ खजुराहो नाम]।

रोमिला थापड़ एतुक्का कलाकृतिकें पलायनक कला कहै छथि। तेरहम शताब्दीक जयदेवक गीत गोविन्द सेहो रोमिलाकें नव लगै छन्हि। कलाक इतिहासकार आ पुरातत्वविद रोमिलाक गपसँ असहमत छथि। कला इतिहासकार देवांगना देसाइ कहै छथि जे योनि आ लिंग आर्येतर सभ्यतामे विद्यमान छल, वातस्यायनक काम सूत्र आ कालिदासक कुमारसम्भव खजुराहो आ गीत गोविन्दसँ बहुत पहिनहियेसँ अछि। ओ कहै छथि जे वृश्चिकक तुलना काम लोलुपता रूपी बिखसँ कएल जाइत अछि आ सएह संकल्पना अप्सराक जांघपर चित्रित अछि।

- Gajendra Thakur, editor, Videha (Be part of Videha www.videha.co.in -send your WhatsApp no to +919560960721 so that it can be added to the Videha WhatsApp Broadcast list.)

अपन मंतव्य editorial.staff.videha@gmail.com पर पठाउ।

१.२.अंक ३६७ पर टिप्पणी

आशीष अनचिन्हार

संतोष राय बटोही जीक डायरी नीक जा रहल अछि। मुदा हुनकर उपन्यास मंगरौना कने पाछू चलि रहल अछि। आशा अछि जे ओ अपन उपन्यासकेँ शीघ्र पूरा करता।

अपन मंतव्य editorial.staff.videha@gmail.com पर
पठाउ।

कला विमर्श विशेषांक

- २.१. अटर-पटर, नाडट-उधार... शिव-शक्तिक पूजा लिङ-योनिक रुपमे
- २.२. सोनी नीलू झा- आधुनिकताक परिवेश मे आधुनिक चित्रकला
- २.३. संजू दास- कलाकृति मे अश्लीलता
- २.४. गौरीनाथ- कुमार पवनक प्रसिद्ध कथा 'पइठ' क संग प्रकाशित संजू दासक कलाकृतिक सम्बन्धमे
- २.५. मैथिलीक "उसने कहा था" माने कुमार पवनक दीर्घकथा "पइठ" (चित्रांकन संजू दास)
- २.६. मुन्नी कामत- समकालीन चित्रकार संजू दास
- २.७. मुकेश दत्त- अपन शैली आ तकनीकक बलें आधुनिक कला मे अलग पहचान बना रहलीह संजू दास
- २.८. गोविन्द चन्द्र दास- कामसूत्र के बिना कोनो चित्र शैली नहि छैक- लोककला के साक्षात विश्वविद्यालय गुमनाम नायक कृष्ण कुमार कश्यप (आ शशिबाला)*
- २.९. रवीन्द्र कुमार दास- परिवारक सहयोग सबसऽ जरूरी

२.१०.संजू दासक किछु बीछल कलाकृति


२.११.गजेन्द्र ठाकुर- कृष्ण कुमार कश्यप आ शशिबाला- एकटा परिचय

२.१२.जितेन्द्र झा, जनकपुर- मिथिला चित्रकला- नेपाल प्रसंग

२.१३.गजेन्द्र ठाकुर- श्वेता झा चौधरी- एकटा परिचय

२.१.अटर-पटर, नाडट-उघार... शिव-शक्तिक पूजा लिङ-योनिनक रुपमे

अटर-पटर, नाडट-उघार... शिव-शक्तिक पूजा लिङ-योनिनक रुपमे



परमेश्वर कापड़ि

ई अटर-पटर, नाडट-उघार, गंरि-मुडिया कलाकृति नइ, परम्परागत मिथिला आर्टक उत्तरआधुनिकता ओ वैश्विक कृति अइ, जेकरा सहाज आ गरहाज करैत सांस्कृतिक आयाम देब'मे परहेज करहि पडत !
(चित्र 'अंतिका' स' साभार)

राजेन्द्र बिमल

परम्परासँ खेलबाड!

परमेश्वर कापड़ि- राजेन्द्र बिमल -अधरम !

रंजू मिश्र

मनमौजी भ गेल छै सब।

परमेश्वर कापड़ि- रंजू मिश्र- बेपर्द

रोशन चौधरी

गरि-मुरिया।

बृषेश चंद्र लाल

हमरा लगैत अछि कलाकार किछु देखबए चाहैत छथि । एतए कदाचित् सम्पन्नताक दृष्टिमे आधुनिकता की थीक आ कोना ओकर सेवामे ओकरे इच्छा अनुसारक मांग समाजकेँ पूरएक बाध्यता बनि गेल छैक से देखबक प्रयत्न भेल अछि । हँ किछु आओर स्पष्टता रहितै त नीक छलैक ।

परमेश्वर कापड़ि- बृषेश चन्द्र लाल- बलधौसीके कतेक लेबा लगएबै मीता !

बृषेश चंद्र लाल

मीत, नव-नव कोण आबए दिऔक ने । आओर स्पष्ट आ विकसित होइक ताहिलेल सभ केओ प्रयास करी । हमर अर्थ ई नहि जे अटर-पटर, नाडटि, उघार होइक । हँ, ई जे मिथिला आर्ट परम्परागत चित्रकारीये टा मे सिमित नहि रहए । समय सापेक्ष अभिव्यक्तिक सशक्त माध्यम सेहो बनए ।

ईशनाथ झा

के शिरोमणि छथि एकर संपादक ?(अन्तिकाक)

मिथिलेश कुमार झा

निंदनीय

कुणाल

एहि चित्र के ल क ' परंपरा भंजन ' एवं अधर्म प्रभृति कहइत एहिठाम एवं अन्य परंपरा रक्षी लोकनि द्वारा बेस बात भेलए। चित्रकार एवं संपादक के नाम किनको नइ बूझल छइन। अथवा नाम लेला पर जिह्वा अशुद्ध हेबाक खतरा हेतइन। एहि चित्र के अंतिका छपने अइ। संपादक - गौरीनाथ । चित्रकार - संजू दास। आउटलुक पत्रिका मे संजू दास के साक्षात्कार छपल छइन। ओत अन्य चित्र क संग इहो चित्र छइ। चित्रकार कृष्ण कुमार कश्यप के कतिपय चित्र सब गीत गोविंद (जयदेव,) के पद सब पर आधारित छइन। कश्यप जी ओकरा कहियो सार्वजनिक नइ केलइन। कारण छइ इएह पोंगापंडित परम्परा रक्षी लोकइन जे स्वयं परम्परा क ज्ञान स रहित छइथ।

विजयदेव झा

कुणाल-कृष्ण कुमार कश्यप आप एहि धरती पर नहि छथि तैं हुनक नाम पर किछुओ झूठ चला दियौ। बामपंथ सदैव ओपन सेक्स चारित्रिक उच्चश्रृंखलताक पक्षधर रहल अछि। कलाक नाम पर सेक्स आ अश्लीलता पसारब बामपंथक चरित्र रहल अछि।

कुणाल- विजयदेव झा- झूठ दक्षिणपंथ क विशेषता छी । वामपंथ हरदम सत्य क पक्षधर अइ आ रहत ।

कश्यप जी क चित्र हमर देखल अइ।

सेहो एसगर नइ, पूरा प्रोडक्शन टीम छल।

कुमार पद्मनाभ

एहि चित्र मे भारतीय परिधान मे कोल्ड्रिंक बेचैत स्त्री बेसी अश्लील अछि. नग्नता सबठाम खराप नहि होइत छैक. बिकनी स्वीमिंग पुल आकि बीच पर कोनो खराप नहि लागैत छैक. समस्या अछि जे नग्नता आधुनिकताक

द्योतक किएक? जखन कि आधुनिकता अम्बानीक बेटीक आ लक्ष्मी मित्तलक बेटाक विवाह मे बारीक बनैत छैक आ अम्बानी आ मित्तलक परिवारक घोघ तानने स्त्रीगण केँ खाना खुआबैत छैक.

सुनील कुमार मल्लिक

मिथिला चित्रक नव आयाम कहल जा सकैछ। एहिमे अश्लिलता देखनिहारके चश्मा बदलबाक चाही।

रामचंद्र झा

सुनील कुमार मालिक-न्न, एक्केबेर एना नहि कहियौ

परमेश्वर कापड़ि- रामचंद्र झा- यौ की कहू! छगुनाइत एहि दुआरे छी जे ऐ बतकटौवलि मुहचोथौवलिमे नग्नता मातृत्व आ बेनडनपन सहीमे अर्थवता आ दृष्टि-दर्शन नहि पौलक अछि । हमरासबे कालीमाइ, सहस्रबाहु संहारनी सीता नग्न होइतो (बेनडन नइ छैथ) पूज्य छथि! शिव-शक्तिक पूजा लिङ-योनिनिक रुपमे; तान्त्रिक ओ शक्ति उपासक योनी महाशक्तिक दर्शन करिते छथि ! सबके अवोधिया/शिशु बहिन बेटी बेपर्दे रहैछ ।तब ई घोल घोडहाउज !? ठाम गुणे कजर, कुठाम गुणे करिखा ! जाहिठाम वस्त्र आ लिङके कीटल झापन/पर्दाक सामाजिक सांस्कृतिक व्यवहार छै ओतए ई एहन सेक्स नग्नताक गप्प उठैछ त' ऐमे वेदमे छेद नइ हुअए चाही । बियौहती कनिजाके घोघट(लाज-लेहाज) पडैत जे छन्हि, से चर्म-चक्षुए नहि मनसा विचारके आवरण/ बर्जन सेहो रहैछ !! ई नग्नता दृष्टि-दर्शन सापेक्ष अइ ।

सुनील कुमार मल्लिक- परमेश्वर कापड़ि- सही कहल सर

रामचंद्र झा

अहाँक विलक्षण विश्लेषणक समाहार तँ ठाम गुणे कहिए देलिये---!
समरथ कहूँ नहिं दोष गोसाईं। रवि पावक सुरसरि की नाई।। ई
विधिसम्मत वाक्यक परिधि नंघबाक उपक्रम नहि हुअए सएह नीक।

अपन मंतव्य editorial.staff.videha@gmail.com **पर**
पठाउ।

२.२. सोनी नीलू झा- आधुनिकताक परिवेश मे आधुनिक चित्रकला



सोनी नीलू झा आधुनिकताक परिवेश मे आधुनिक चित्रकला

मिथिलाक अनूठा चित्रकार छथि रविन्द्र दास जी आ संजु दास जी। जतय मधुबनी पेंटिंग चारु कात भेट जाएत हमरा अहाँकेँ, ओतए हिनकर आधुनिक चित्रकला एकटा फराक शैली में भेटत मुदा बहुत कम देखैत होएब, से नहिए सन।

ई कला कोनो नव थिक से नहि अपना ओत लोक लेल नव भ' सकैछ। ओना जतय स्त्रीक मूक रहबाक परम्परा हो, ओहि ठामक ओहि परम्परा केँ सभ्यता बुझनाहर लेल ई चित्र सभ अवश्य खटकतनि मुदा तखन, जखन ओ अर्थ बुझथिन।

आ जा धरि ओ लोकनि बुझताह/ बुझतीह ता धरि ई आधुनिक चित्रकला बहुत आगुल' गेल रहतीह संजु जी, से विश्वास अछि।

एहि बीच, बिहार सरकार द्वारा आयोजित "बिहार म्यूजियम पटना" मे "हर महिला कुछ खास" प्रदर्शनी सेहो चलि रहल छैक। जतय दर्शक लेल एकटा अद्भुत प्रदर्शनीक केन्द्र बनल छनि हिनक चित्र सभ।

बिहार संस्कृति विभाग पटना सहित आर आन-आन क्षेत्र सँ हिनक कला कें पुरस्कृत कएल गेल अछि।

प्रत्येक क्षेत्र मे दर्जन सँ बेसी प्रदर्शनी मे हिनक सहभागिता छनि आ एकल प्रदर्शनी सेहो।

दर्जन भरि सँ बेसी मैथिली, हिन्दी पोथी, पत्रिकाक कवर पर हिनक बनाओल चित्र अपन स्थान सुनिश्चित कएने अछि।

कला कें कलाकार जँ अपन जीवनक अध्याय बना लैत अछि तँ ओकर चित्र बजैत अछि, अपन परिचय दैत अछि।

हँ ई सत्य गप जे ओहि लेल हमरा सभकें ओकर भाषा बुझबाक क्षमता होबाक चाही।

ओना तँ हिनका लोकनिक परिचय देबाक बेगरता नहि,
प्रख्यात कलाकार छथि लेकिन तैयो हमरा लगैत अछि जे
मिथिलाक लोक कें, कलाप्रेमी कें, हिनकर चित्रकला कें
कनेक अपन दृष्टि कें विस्तार क' देखबाक बेगरता अछि।
"साहित्य, कला" कखनो अश्लील नहि होइत छैक अश्लील होइत छैक,
नजरि आ सोच।

कतेको अवार्ड पुरस्कार सँ पुरस्कृत आ सम्मान कएल गेल छनि संजुजी आ रविन्द्र दास जीकें। हमरा गर्व होइत अछि हम हिनका आस-पास रहैत छी हमर अपन मिथिलाक छथि, हम एकदोसरकें चिन्हैत छी।

संजु जीक चित्र मे गामक परिवेश मे ग्रामीन स्त्रीक जीवन शैली भेटैत अछि, हिनक कलाक माध्यम सँ हुनका लोकनिक विचार बुझैत छी।
हिनक बनाओल बहुत रास एहन चित्र अछि जाहि चित्र कें हम सभ बैठक हॉल मे, सयनकक्ष मे, लगा सकैत छी।

सभसँ खुशीक गप जे एहि शैलीक चित्रक स्वप्रशिक्षित छथि एहि शैली मे चित्र बनाएब पुरुष प्रधान समाज मे ठीके एकटा चुनौती थिक। जतय सिखबैत हो सभ्यता मे, झांप-तोप आ अपन इच्छा कें दबा देबाक लेल,

ओहन समाज मे ओहि ठाम हिनकर चित्र अनघोल करैत अछि, बहुत रास गप कहैत अछि।

हमरा मोन अछि हम सभ एकटा

पुरस्कार प्रदान सभागार मे बैसल रही, हमरा बगल मे चित्रकला आदरणीय रविन्द्र दास जी आ संजु दास जी बैसल रहथि आ सामने मंचपर गंभीर विमर्श चलैत छल जतय, आदरणीय भैरव लाल दास जी संग आर भी बहुत गणमान्य व्यक्तित्व सभ उपस्थित रहथि। हमरा प्रसन्नता भेल जखन सौ - दू सौ दर्शक आ स्रोता सँ भरल सभागार मे, आदरणीय गंगेश गुंजन जीक वक्तव्य चलि रहल छल सभ सुनि रहल छलथि, ई गप कतेक गोटेकें धिआन हेतनि से नहि कहि सकब। गंगेश गुंजन जीक कहब रहनि जे जखन कोनो कलाकार आ साहित्यकारकें अभिनय कला व लेखन लेल पुरस्कृत कएल जाइत छैक तँ अर्थक स्थान पर संजु दास आ रविन्द्र दास जी इशारा करैत ओ

संकेत केलथिन जे हमरा सोझां प्रसिद्ध चित्रकार बैसल छथि हुनका लोकनिक चित्र सँ सेहो पुरस्कृत कएल जा सकैछ। ई गप हुनकर ठीके बहुत दूरक आ गहीर गप छल। ई बात मैथिल लोककें मोन रखबाक चाहियैन।

एत' हम हुनक दुनू गोटेक गप कहय चाहब, रविन्द्र जी आ संजु जी, मिथिला मे एकटा नव चीज सिखबाक परम्परा ठाढ़ करैत छथि।

हमरा सभकें दोसर पेंटिंग सभ जकाँ आधुनिक चित्रकला सेहो सिखबाक, बुझबाक चाही।

दर्शक कें सेहो कला, चित्रकला बुझब, सिखब चाही, हम सभ तखने आलोचना आ समीक्षा करबाक योग्य बनब।

आलोचना आ समीक्षा सेहो आवश्यक मुदा तखने ने जखन बुझब, गुणब।

हमरा लगैत अछि मैथिली मिडिया लोकनिकें हिनका सभ

सँ साक्षात्कार करबाक चाहियैन। एहि सभ विषय पर

फैल सँ विमर्श होबाक चाहियै।

अपन मंतव्य editorial.staff.videha@gmail.com पर
पठाउ।

२.३.संजू दास- कलाकृति मे अश्लीलता



संजू दास

कलाकृति मे अश्लीलता

सबस पहिने त हम ई बात फरिछा दी जे हमरो विचार अछि की कला ,साहित्य आ फिल्म मे रचनाकार के किछु स्वतंत्रता देल जेबाक चाही नहि त नव विचार आ नव कला परंपरा के विकास समाप्त भय जायत । सब कलाप्रेमी लोकनि सों हमर आग्रह जे कोनो कलाकृति मे अश्लीलता अछि की नहि तेकरा ओहि कलाकृति के विषय के मांग , आकृति के भाव भंगिमा आ कलात्मकता देखलाक बादे तय करू । एकटा आधुनिक कलाकार भे ला के कारण हमर विचार स अश्लीलता मात्र एकटा विचार छियैक । जे ना एकटा गरीब के फाटल नुआ मे ओकर गरीबी देखाई दैत छैक मुदा किछु लोक के ओहि मे अश्लीलता सेहो देखाई छनि । भारत आ भारतीयता पर गर्व करैबला लोक राजकपूर सन फिल्मकार पर गर्व करैत छथि मुदा हुनक फिल्म राम तेरी गंगा मैली मे मन्दाकिनी के अपन बच्चा के दूध

पियाबै काल मे किछु लोक के ओकर बेबसी देखाई पड़लै त किछु के अश्लीलता सेहो देखाई देलकनि । एखन धरि हम जे कला समाज स सि खलहुँ जे कला मे अश्लीलता नाम के कोनो विचार या कलाकृति नहि होइत छैक । जेना साहित्य मे पाठक तय करैत छथिन की कोन कलाकृति नीक छै आ की बेजाय तहिना कला मे दर्शक , कला समीक्षक आ बाज़ार । आब हमर प्रेरणा अमृता शेरगिल छथि से स्वयं अपन न्यूड चित्रण केने छलीह । आधुनिक कला के इतिहास मे कतेको नग्न चित्रण भेटत । बहुत रास भारतीय स्त्री कलाकार नग्न चित्रण करैत छथिन जेना अनुपम सूद अर्पिता सिंह , मिथु सेन , अंजलि इला मेनन ।

आब अहाँ लोकनि सों एकटा सवाल कि गीत गोविन्द के अश्लील कहब , विद्यापति के सब रचना के अश्लील कहब , कोहबर के अश्लील कहब , तंत्र कला के अश्लील कहब , खजुराहो के अश्लील कहब एतबे नहि कतेक गैर सनातनी लोक त शिव लिंग के सेहो अश्लील कहैत छथि । सनातन धर्म के स्थापित करय बला शंकराचार्य ई कहि क जे अपनेक विषय अश्लील अछि मंडन मिश्र के स्त्री उभय भारती केँ मना नए केने रहथिन काम शास्त्र संवाद करय लेल । कृष्ण के बियाह त रुक्मिणी स भेल रहैन मुदा राधा कृष्ण नाम जपैत काल कोनो मैथिल लोक के मैथिल संस्कारक याद नहि अबैत छनि । चर्चित साहित्य खट्टर काका के तरंग मे सबस बेसी परंपरा के खिधांस कयल गेल छैक त कि ओ नीक साहित्य नहि ।

हमर देश के चर्चित पत्रिका आउटलुक मे छपल किछु रेखांकन आ पेंटिंग मे मैथिल लोक के अश्लीलता देखाई दैत छनि मुदा ओकर विषय , भाव भंगिमा नहि , ओकर कलात्मकता नहि । एतय सबस पहिने हम अपन ओहि चित्र के चर्चा करय चाहब जेकरा एकटा साहित्यकार पद्म नाभ जी कला मे अश्लीलता कहि क सम्बोधित केलनि । एतबे नहि ओ करा ओ भगवती घर स सेहो जोड़ि के धार्मिक भावना भड़काबै के कोशिश केलनि । हमर चिंता मात्र ई अछि जे ओ बेसी पढ़ल लिखल विदेश मे नौकरी करय बला लोक छथि देश विदेश मे कतेको कलाकृति देखने

हेताह । ओहि चित्र मे गोआ तट पर विदेशी पर्यटक के कोल्डड्रिक्स बेचै त एकटा स्त्री छैक । सनबाथ लेल बिकनी मे सुतल विदेशी स्त्री आ अपन आजीविकाक लेल कोल्डड्रिक्स बेचैत मैथिल स्त्री । आइयो धरि बेसी लोक मिथिला पेंटिंग के मात्र देवी देवता के चित्रण बला परंपरागत शिल्प बुझैत छथिन एकटा कला नहि । जखन कि आब मिथिला पेंटिंग विश्व प्रसिद्ध कला थिक जाहि मे आठ टा स्त्री के पद्मश्री सेहो भेटल छनि । कोनो कला व साहित्य जा धरि समकालीनता के समावेश नहि करैत छैक ता धरि ओकरा मे जीवंतता नहि आबि सकैत छै । पुष्पा देवी , संतोष दास , अविनाश कर्ण , अमृता झा आर कतेको नव कलाकार सब एहि बात के नीक जकाँ बुझैत छथि । हुनका जानकारी लेल हम बता दी जे सबस पहिने पद्मश्री गंगा देवी गैर पारम्परिक विषय सब के मिथिला कला मे जगह देलनि रोलर कोस्टर , हॉस्पिटल के दृश्य , ट्रेन के दृश्य ई सब हुनक गैर पारम्परिक विषय छलनि । पद्मश्री गोदावरी दत्त जे जीवन भरि पारम्परिक विषय बनबैत रहलीह एकटा अपन कलाप्रेमी ग्राहक लेल बुद्धा कार्निवाल सेहो बनौलनि ।

कतेक मैथिल लोक कहैत छथि एकटा मैथिल भय क अहाँ मिथिला पेंटिंग कियैक नहि करैत छी । हम मैथिल छी त की मात्र मिथिले पेंटिंग करी , मॉडर्न पेंटिंग नहि कय सकैत छी । हमहू शुरुआत मे पारम्परिक मिथिला पेंटिंग करैत छलहुँ मुदा बियाह के बाद आधुनिक पेंटिंग करय लगलहुँ । आब हमर पेंटिंग मे आधुनिक कला आ समकालीन कला के विषयवस्तु आ तकनिकी सेहो देखाई देत ।

किछु गोटे कहैत छथि आई धरि कोनो आन ख्याति प्राप्त कलाकार मिथिला पेंटिंग मे बिकनी पहिरल स्त्रीक चित्र नहि बनाओलनि । मिथिला पेंटिंग मे अहाँ जिनकर नाम सुनने छी ओ सब बूढ़ पुरान लोक सब छथि न पहिने मिथिला पेंटिंग मात्र पारम्परिक बनैत छलै मुदा आब किछु परिवर्तन भय रहल छैक जेना पुष्पा देवी , अविनाश कर्ण , संतोष दास । हमहू अपन रेखांकन मे कोनो मैथिल महिला के बिकनी मे नहीं देखाउने छी हमर चित्र जाहि मे अश्लीलता के आरोप लगाओल गेल अछि ताहि मे .गोआ समुद्र तट के दृश्य छै कोनो विदेशी पर्यटक के एकटा मिथिल

स्त्री कोल्डड्रिक्स बेचीं रहल छथिन । पलायन के शिकार मैथिल ललना मानसिक वर्जना के तोड़ि क अपन रोजगार मे लागल छथि ।

अहीं सब जबाब दिय जे विदेशी पर्यटक की कम्बल ओढिक सनबाथ लेतीह ? असल मे लोक परम्परा के ताबीज़ जकाँ गर्देन मे टांग नेने छथि परम्परा बनैत बिगैरैत र हलैया उदाहरण के लेल जयमाल अपन सबहक परंपरा नहि छल मुदा आब समाज अपना लेलक ।

अपन समाज मे आई जे नकली संस्कारवान लोक छथि ओ सब छद्म लबादा ओढ़ेने छथि । साहित्य, कला आ संस्कृति के नाम पर पुराणपंथी दुकान चला रहल छथि सबके कलई खुजि रहल छनि ।

सोसल साईट पर विरोध के हम सामान्य रूप मे लेलहुँ कियैक त कोनो रचनाकार के ई सब सहय के क्षमता जरूर हेबाक चाही । गीत गोविन्द , कालिदास आ विद्यापति के सौन्दर्य वर्णन पर बहुत लोक विरोध करैत छथिन । राजकमल चौधरी आ खट्टर कका के सेहो विरोध भेलै ।

-संजू दास मो 9899242017

अपन मंतव्य editorial.staff.videha@gmail.com **पर पठाउ।**

२.४.गौरीनाथ- कुमार पवनक प्रसिद्ध कथा 'पइठ' क संग प्रकाशित संजू दासक कलाकृतिक सम्बन्धमे



गौरीनाथ

कुमार पवनक प्रसिद्ध कथा 'पइठ' क संग प्रकाशित संजू दासक कलाकृतिक सम्बन्धमे

पन्द्रह साल पहिने 'अंतिका'क अप्रैल-जून 2008 अंक मे कुमार पवन क प्रसिद्ध कथा 'पइठ' क संग प्रकाशित संजू दास क कलाकृति पर जे टिप्पणी कयल जा रहल अछि ओकर संदर्भ मे किछु बात मिथिला संस्कृतिक तथाकथित रक्षक ऐ चित्र के लऽ कऽ कऽ रहल छथि ओ अत्यंत अफसोसजनक आ निन्दनीय अछि।

संजू दास हमरा लोकनिक समयक एकटा महत्वपूर्ण कलाकार छथि । संजू जी मे स्वस्थ आ गतिशील परंपराक प्रति जागरूक आ समृद्ध हेबाक अलाबे आइक बदलैत समय आ समाज के देखय आ परखय मे निपुण आधुनिक चित्रकारक नजरि छन्हि। हुनक चित्रक पाँति बजैत अछि, स्वस्थ मनुक्खक मोन केँ चिंतनशील बना दैत अछि

। निश्चित रूपसँ ओ स्वशिक्षित चित्रकार छथि, मुदा ओ एकटा कुशल कलाकार छथि, जिनकर कलाक राष्ट्रीय स्तरक एकटा चित्रकार आ कला समीक्षक सराहना केने छथि। बहुत रास महत्वपूर्ण सम्मानसँ सम्मानित संजू जी क पेंटिंग प्रतिष्ठित राष्ट्रीय आधुनिक कला दीर्घा मे संग्रहित भेटत।

दरभंगा जिलाक कमरौली गाममे जनमल संजू जी स्नातक छथि। हुनक पेंटिंग कं छअ टा एकल आ दर्जन बेर समूह प्रदर्शनी कएल गेल अछि। राष्ट्रीय स्तरक पत्रिका, अखबार आ किताबमे ऐ सब पर चर्चा भेल अछि। नारीवादी दृष्टिक समर्थक संजूक मानब अछि जे आइयो महिलाले समाजमे उचित सम्मान नै मिलल छै आर जाधरि ई सहज नै भऽ जेतै, ताधरि महिला अपन इच्छाक अभिव्यक्तिक तरीका ताकैत रहतै। आइक नारीक संघर्षक संग-संग हुनक इच्छाक अभिव्यक्ति हुनक चित्रकला मे भेटैत अछि।

संजू जीक विवाह आधुनिक चित्रकार रविन्द्र कुमार दाससँ भेल अछि। दुनू गोटे बहुत विचारशील कलाकार छथि जिनका पर कोनो समाज गर्व महसूस कऽ सकैत अछि। एहन चित्रकारकेँ कलाक बिना बुझने हुनकर चित्र पर ओछ टिप्पणी करय वाला लोक अपनाकेँ लेखक-कवि-चित्रकार, मिथिलाक संस्कृतिक रक्षक कहि सकैत छथि, मुदा संवेदनशील स्तर पर हुनका सब पर मनुष्य हेबाक बात पर संदेह भऽ सकैत अछि।

'अन्तिका' क संपादकक रूपमे हम एकर निंदा करैत छी जे एहेन टिप्पणी करैत छथि आ सभ जिम्मेदार सोच बला मित्र सँ उचित हस्तक्षेपक अपेक्षा करैत छी।

संजू दास मिथिला संस्कृतिक तथाकथित रक्षककेँ आहत करयबला पेंटिंगक विषय मे कहैत छथि, "हम गोवा बीच क दृश्य देखलाक बाद ई ड्राइंग बनौने रही। मिथिलाक एकटा महिला विदेशी पर्यटककेँ कोल्ड ड्रिंक बेच/पड़ोसि रहल छथि। अर्धनग्न महिला बिकनीमे एकटा विदेशी पर्यटक अछि।" मतलब जे पलायनक शिकार मैथिल ललना भूगोलक

संग संग मानसिक वर्जनाक देवाल पार कऽ रहल छथि। अश्लीलता ऐ चित्रमे नहि, अधलाह विचारक लोकक नजरिमे अछि। अंग अश्लील नहि अछि आ ने ओकर चित्रण। जँ एहन रहैत तँ कोहबरक चित्र नहि बनैत।

(हिन्दीसँ मैथिली अनुवाद आशीष अनचिन्हार)

अपन मंतव्य editorial.staff.videha@gmail.com पर पठाउ।

२.५. मैथिलीक "उसने कहा था" माने कुमार पवनक दीर्घकथा "पइठ"
(चित्रांकन संजू दास)

**मैथिलीक "उसने कहा था" माने कुमार पवनक दीर्घकथा "पइठ"
(चित्रांकन संजू दास)**

मैथिलीक "उसने कहा था" माने कुमार पवनक दीर्घकथा "पइठ" (साभार अंतिका) । हिन्दीक पाठक, जे "उसने कहा था" पढ़ने हेता, केँ बुझल छन्हि जे कोना अहि कथाकेँ रचि चन्द्रधर शर्मा "गुलेरी" अमर भऽ गेलाह। हम चर्चा कऽ रहल छी, कुमार पवनक "पइठ" दीर्घकथाक। एकरा पढ़लाक बाद अहाँकेँ एकटा विचित्र, सुखद आ मोन हौल करैबला अनुभव भेटत, जे सेक्सपीरिअन ट्रेजेडी सँ मिलितो लागत आ फराको। मुदा ऐ रचनाकेँ पढ़लाक बाद तामस, घृणा सभपर नियंत्रणकेँ आ सामाजिक/ पारिवारिक दायित्वकेँ सेहो अहाँ आर गंभीरतासँ लेबै, से धरि पक्का अछि। मुदा एकर एकटा शर्त अछि जे एकरा समै निकालि कऽ एक्के उखड़ाहामे पढ़ि जाइ। ऐ कथाक चित्र सभकेँ लिखलनि अछि लिखिया संजू दास- **सम्पादक**

दीर्घ कथा

पड़ठ

कुमार पवन

प्रायः एक युग बाद कुमार पवन फेर सँ लेखन मे सक्रिय भेल छथि। विगत शताब्दीक नवम दशकक शुरुआत सँ लेखन आरंभ कर 'बला कुमार पवन मैथिलीक सुपरिचित कवि, कथाकार आ व्यंग्यकार छथि। किछुए कथा आ तीन चारि दर्जन कविताक बल पर मैथिली मे अपन फराक पहिचान राख 'बला ई एक टा विशिष्ट कवि-कथाकार छथि। हिनक नव दौकक प्रारंभ एक टा यादगार दीर्घ कथा आ पाँच गोट कविताक संग भ' रहल छनि। प्रायः कतेको वर्ष सँ मैथिली मे एहन सशक्त कथा पढ़बा लेल नई भेटल अछि। हमरा विश्वास अछि जे मैथिलीक व्यापक पाठक वर्ग केँ ई स्पर्णीय शुरुआत बुझेतिन।

—संपादक

अन्हार मे डूबैत खिरोड़...

मोन मे औनाइत जाहि बेचैनी केँ टारि देबाक फेर मे हम एत' प्रायः भागि क' आयल छलहुँ, से एखनहुँ कहाँ छोड़ि रहल अछि... ईटाक पाया आ काठक गार्डरवला एहि जर्जर पुल पर ठाढ़ भ' नीचाँ लगभग सुखायल मिरतुक्की खिरोड़ आ चारू दिस गर्द-गर्द भेल वातावरण केँ देखि मोन हल्लुक क' लेबाक आशा करब आब व्यर्थ बुझा रहल अछि...। खिरोड़, जे हमर गामक पूर्वी सीमान पर अदौ सँ बहैत हमरा लोकनि केँ एक टा परिचिति दैत आबि रहल अछि, आइ केहन दुब्रि-पातरि सनटिहरी सन भेल अपन अस्तित्वक लेल संघर्ष क' रहल अछि, से देखनिह जानल जा सकैए। एक टा दीर्घ निःसास छोड़ैत हम चारू दिस नजरि खिचैत छी। सूर्य डरकि चुकल छथि...। खुने खुनाम पश्चिमाकाश...। घुरिआयल परिवेश...। नहु-नहु उठैत अन्हार...। आ अन्हार मे डूबैत खिरोड़...।

हम एत' की क' रहल छी? एखन तँ गाम पर रहबाक चाही। ओत' धमगज्जर मचल हैत। कल्लुका भोजे तेहन रहै जे अजुका भोज लेल लोक सभ भोरहि सँ उत्साहित अछि। जटाबला भाँगक पत्ती भोरहि मे फूलय लेल ध' देल गेल छलै। कमलू भाइक खास आग्रह छलनि। से छनि। गाम मे भोज रहौक तँ ओ दिङ्गिभांग मे अटक नहि सकैत छथि। ओ काल्हिएद एसबजिया ट्रेन सँ आबि गेल छलहा। उस्साहपूर्णक भनसिया सभक संग भरि दिन लागल रहलहा। वैह किए? बहुते लोक आयल अछि। कॉलेजिया नवयुवक सभ। काल्हिए सँ हटि क्रांतिक योवना पर अमल भ' रहल छैक। भोर सँ फुलैत भाँग केँ मौजि-मौजिक' पाँच पानि सँ धोने हैताह शोभन...।



सिलौट पर ताधरि पिसने हैताह जाधरि भाँग सिलौट ने छोड़ि देने हैत। भाँग मे रेल गेल हैत खीराक बीया, गुलाबक पत्ती, सौंफ, दछिनी, मरीच आदि-आदि कैक तरहक मसाला। वैयू छलै टीसन। नवीन झाक चाहक दोकान। कमलू भाइ साफ कहने छलथिन नवीन झा केँ, कोनो हालति मे दस किलो दूध राखय लेल। दूध-चीनीक संग घोरल गेल हैत भाँग। गिलास-पर-गिलास देने हैत सभ...। सबहक मोन आब गुनगुना चुकल हैत...। एखन धरि तँ सबहक संपर्क भ' चुकल हैत बाबा बौरहबा सँ—सोड़े हाँलाइन पर। आब तँ एक्कहि टा काज बाकी...।

सरबन बाबूक दलानक विस्तृत अगुअइत मे नोतल ब्राह्मण सभक जुटान भ' रहल हेतनि...। ओत' एखन हमरो रहबाक चाहैत छल...। आ हम एत' एहि पुल पर ठाढ़ छी...। की क' रहल छी हम एत'? सभ हमरा ओत' ताकि रहल हैत...। कमलू भाइ खास क' आ हम...? तखन सँ कतेक बेर गाम दिस बिदा होब' चाहलहुँ अछि, मुदा डेगे नहि उठि रहल अछि...। हिम्मति तँ करहि पड़त...। सामाजिक बन्दन केँ अनटिया देब उचित नहि...। जाय तँ पड़बे करत...। नदीक छरकी...लचका...जरलाहा पोप...।

जेना-जेना गाम दिस बढ़ल जा रहल छी अन्हार आर सभनायल जा रहल अछि...। माल-जाल केँ चराक' बाध सँ घुँरैत लोक सभ...। मंथर गतिएँ चलैत, पजुआहि करैत, महीस सभ आ ताहि पर बैसल चरबाह सभ सड़कक एक दिस सँ जा रहल अछि। सामने गाछी सभक पच्छिम रेलवे आ तकर ओइ पार गाम। गाछी आ बैसबारीक कारणेँ अन्हार आर धनगर बुझा रहल अछि। गाछी सभक विरल भाग 'द' क' इजोत हुलको 'द' रहल अछि आ संगहि सुनाइ पड़ि रहल अछि जेनेटरक 'फट-फट-फट-फट'...। अनवरत...।

गाछी पार क' रेलवे लाइन पर चढ़ैत छी...। एतहि सँ स्पष्ट बुझाइत अछि—व्यापक ब्राह्मण समाज जुटि रहल अछि...। पुआरक सैकड़ो बीड़ा पंक्तिबद्ध राखल जा चुकल अछि...। बैसइ जइयै केर आग्रह सुनबाक लेल उताहुल बूढ़-सेयान-बच्चन-बुतर-छोड़ा-छोड़ीक भीड़...। भोज्य पदार्थ पर टूटि पड़बाक लेल सनद्ध अटाउट लोक...।

रेललाइन सँ सड़कक लभानी पर उतरि जहिना हम आगौं बहुते छी कि आग्रह भ' जाइत छैक। की रेलम पेल! लोक सभ बीड़ा लूझ' लेल टूटि पड़ैत अछि। केओ चारि-चारि टा बीड़ा लूझि-ओछा पलथी मारिक' बैसैत अछि तँ केयो बीड़ाक अभाव मे चपल पर आसन जमा लैत अछि। दब्यु प्रकृतिक लोक बीड़ाक लुटि मे पछुआ गेला संतां हारि क' चुकिए माली बैस जाइत अछि...। ओम्हर जे कनेक हमर-झौट-पर-झुल्य-बड़का-बड़का-लोक वला लंटे सँ लैस अछि से बलजोरी सरबन बाबूक टाल सँ झीकि-झीकि पुआरक मोटका बीड़ा बना बैस जाइत अछि आ गर्व सँ गर्दिन तानि चारू दिस ताकि रहल अछि जेना कि कहि रहल हो, 'मर्दक

बेटा अछि क्यों तें टोकिक क' देखओ नेज ।' लोक फराके सँ हौं...हौं...क' रहल अछि परंच केकर हिम्मत छै जे समझ मे आबिक' रोकम...।

आब पात परसल जा रहल अछि...पुनरुत्पन्न पात । अदभुत ! आब जखनकि प्रायः सभ भोज मे लोक दहिभागा वा पुपरी सँ पातक रेडोमैड प्लेट आ बाटो स' अनैत अछि तखन पुनरुत्पन्न पात ? सरबन बाबूक हठ छलनि । खजु(ब्याराक पोखरि सँ आनल गेल छलै बाँझक बोझ...। सरबन बाबूक तँ खाली हठ आ इच्छा छलनि । असल व्यवस्था सँ कयलनि राख लला । से छनि । लोकक हुनका कमी नहि छनि...। बस एक बेर हाक देबाक काज...।

मुदा बाजय रसनचौकी...

से आब भोज शुरू भ' गेल अछि...। चूरा-दहोका भोज...। नहि-नहि, दही-चूराक भोज...। काहियो क्रेज रहै पक्की भोजक माने पूड़ी जिलेबीक भोजक । नामे सुनैत मातर बच्चा सभ किलोल करय लगैत छल...। खीगण अने प्रसन्न भ' अपन नेना केँ कोरा मे ल' चुम्मा लैत पति केँ कनेडेरीएँ देखय लगैत छलीह...। पुरुषवर्गक तँ कथे कोन ? परान् दुर्लभ लोकेश्वरी राणी च पुनः पुनः केँ गीह मे बन्देने ओ लोकनि भोगक पुरना पत्नी पोसि देबाक लेल कनिजाक निहोरा करय लगैत छलाह...। मुदा, आब ओकर क्रेज गेल । आब केँ पुछैए पूड़ी-जिलेबी-तरकारी केँ ? ओ तँ रहहौं होइते रहैत छै । आब तँ माघ नहाय से मई कहाय । माने जे दही-चूराक भोज क' पाबय से मई । बड़का-बड़काक दोही होल भ' जाइत छनि...। हँस्सी-उठ्टा छै की ? पसेरी भरिक' करैज होयबाक चाहि । आ चाहि मनीपावरक संग मैना पावर...। से आब लगैए, कनिजा काकीक दुनु बेटा मे एहि दुनु चीजक कमी नहि । दुनु बेटा पौरुष देखीलथिन अछि...। आ से भरपूर देखीलथिन अछि...।

पौरुष तँ ओ लोकनि देखबिते रहैत छथि । आब ओही दिनका बात लिय' ने । अरे, सख्खणी दिनुका । अस्थिसंचयक बाद श्राद्धक हेतु योजना बनबा' लेल गामक पागधारी लोकनिक बैसास भेल छलनि...। सरबन बाबू दुनु भाई ओना तँ एक दोसरा सँ कटल-कटल रहैत छलाह...। एक गोटे ईर पात तँ दोसर वीर पात ! परंच एखन दुनु गोटे अपना केँ एक टा विशेष प्रकारक अपराध भाव सँ समाने रूपेँ 'दबल अनुभव क' रहल छलाह । लागि रहल छलनि जेना कि पतिव्या लागल होनि । पतिव्या लागब की होइत छै, से ओ लोकनि नेनापने मे देख चुकल छलाह । जकरा हाथेँ खुट्टा पर बाहल गाय-बड़द मरि जाइत

छलै तकरा गाय मे भरल पशुक-जड़ड़ लटकौने प्रायश्चित्त हेतु चरे-चरे दयनीय मुद्रा मे मौन रहि भीख माँगत देखि चुकल छलाह...। आब दुनु भाई अपना-अपना केँ किछु ओहने सन स्थिति मे पाबि रहल छलाह...। एह्तर पागधारी नक्षत्र मंडली विचार क' रहल छल—

“ब्राह्म कोन होअय ?”

“वैदिकी ?”

“संचदान ?”

“के बजलाह पंचदानक नाम ? बजबाक गति नहि अछि तँ कम-सँ-कम चुप तँ रह । अहाँ केँ ई नजि बूझल अछि जे शास्त्रक अनुसार वैदिकी श्राद्ध भेने मुनहार केँ पड़त होइत छनि ? आ सरबन बाबू दुनु भाईक कोनो हाड़ हिलैत छनि ? कथीक अभाव छनि ?”

“हँ यी ! अभाव किए रहतिन ? दोसर, प्रतिनो किछु अर्थ रखैत छैक कि नहि ? प्रखंड भरिक कोन गाम मे के नहि चिन्हैत छनि सरबन बाबू केँ ?”

“आ राघवेजी कोन कम छथि ?”

“हँ ! से तँ ठीके ! कोन गामक नवयुवक नहि चिन्हैत छनि राघव केँ ?”

“असल मे चिलमक सम्बन्धे ततेक विस्तृत होइत छैक...”

“फेर...। की बाजि देलहुँ अहाँ ? जखन मुँह खोलब बुझिते बोकरब । भतुहरि कहने छथि...”

“आब भतुहरि केँ एखन रहय दियनु । टूट सँ हटै नहि जाइ जाइ ।”

“ठीके कहैत छी । उचित तँ यैह जे वैदिकी होइक ।”

“हँ...हँ...। वैदिकीए होइक...। की सरबन बाबू ?”

जामगाइत नक्षत्र मंडलीक मध्य सकुचाल सकपंज-निष्प्रभ बैसास सरबन बाबूक बुद्धि जेना हेरायल सन भ' गेल छलनि । आब जेना झुकल माथ उठयबाक अवसर आ बात देखाइ पड़ि रहल छलनि...। कनेक महग अवश्य छलै, मुदा दोसर उपाये कोन छलनि... ?

“ठीके छै । हमरा दिस सँ हजँ नहि । कनेक राघवजी सँ सेहो पूछि लियनु ।”

“कि राघवजी ?”

सबहक नजरि राघव लला पर आवि स्थिर भ' गेल रहनि । धुआँयल मुखाकृति... झड़कल-झड़कल । कारी झामर ठोर...। तमाकुलक योग सँ गगनायल गाँजाक लाली प'ल उठबिते आँछक छिन्ना सँ हुलकी देब' लागल रहनि...।

“ठीके छै । जे सबहक विचार से हमरो...।”

आब भोज । नक्षत्र मंडलीक अनुभवी पाकशास्त्री सभ उन्टि-पुन्टि क' एहि मुद्रा पर

विचार करय लगलाह...। खूब धमधम भेल...। अन्ततः निर्णय देल गेल—

“एकदशा दिन यदि संभव होअय तँ तुलसी फूल वा कनकजोरी वा करिया कामोदक पुरना अरवा चारर जे से उल्लव्य नहि भ' सकत तँ बासमती तँ अबस्से होअय । फेर राहड़िक दालि...सात टा तीमन...बड़, बड़ी, पापड़, दही, चीनी, सक्कीरी आदि-आदि ।”

“आ द्वारदा दिन पूड़ी-जिलेबीक भोज की करवह हो सरबन ! जखन एतेक भेवे केले तँ बनिबोवला भोज की करवह ! ओहुना कनिजा काकीक भोज लेल सबहक मोन टाँगल छै...। से दही-चूराक करह । भगलपुरिया कतरनी चुरा...। कम सँ-कम चारि बेर अहगर क' छलिगर दही...चीनी...डालना...तोलक अँचार...आलुक अँचार...नोन-मिरचाइ आ अंत मे बुनियो...की ?”

“ठीके छै ने सरबन बाबू ?”

“मुदा, इस्टीमेट ?”

“बनाब हो गेजल । तँ तँ हिसाब-किताब मे माहिर छ । बड़का कक्का आ भुटकुन बाबा सँ पूछि लहुन । आ अहाँ लोकनि विचार-सहयोग दियनु मास्टर साहेब आ नेता जी...।”

एस्टीमेट बनल । श्राद्ध आ भोज दुनु मिलाक' प्रायः डेढ़ लाखक । सरबन बाबूक हवा गुप्प आ राघव लला सटकदम...।

“की सरबन बाबू, भेल ने ?”

सरबन बाबू दुनु भाई केँ चुप देखि ठीकेदार साहेब केँ नहि रहल गेलनि, “एना चुप किए छी ? टकाक दिक्कति अइ ? ई दिक्कति कोनो दिक्कति छै ? असल बात तँ ई जे अहाँ सभ चाहैत की छी ? जे चाहैत छी तँ व्यवस्था भ' जेत । हम कोनो समाज सँ वाहर थोड़े छी ? आ जे अवसर पर काज नजि आवय तँ धन बेकार ।

कथी ? सघयबाक चिन्ता ? भक्क ! अरे माय-बाप फेर घुरिक' नहि अबैत छथिन । ओ पुत्र केँ जन्म कथी लेल दैत छथिन ? एही लेल ने जे पुत्र समय पर पुरुषार्थ देखाबय ? एहन ब्राह्म क' देअय... स्वर्गक फाटक फोलि देअय । आ से अवसर उपस्थित अछि अहाँ सभक समझ । आब आवश्यकता अछि पुरुषार्थ देखाबक ।”

“ठीके तँ कहैत छथि भाइ । बेसी सोचल नहि जाओ । अरे, समय पर पाइ आपस क' सकबनि तँ बेस, नहि तँ दोसन लग सड़कक कात महक जे दसकठवी गाड़ी अछि सँ लिखि देबनि भाई केँ । ओहुना आब गाम महक जमीनक प्रति मोह बेकार । गाछिओ तँ उजड़िए गेल अछि...।”

ठीकेदार साहेबक मुंशी भोगी झाक मंतव्य नोक जकी बूझि रहल छलाह सरबन बाबू । गैजड़ी

राघव ब्रह्म या नाहि। जमीनक ओइ ठुकरडी पर बहुत दिन सँ नजर छनि ठीकेदार साहेबक। ओ ओत 'कॉन्ट्रैक्ट कॉम्प्लेक्स बनाव' बाहेत छथि। सामान्य स्थिति रहैत तँ सबन बाबू ठीकेदारक एहि कूटनीतिक चालिक जबरदस्त जवाब दित 'धन'...। मुदा, एखन तेहन नै उलंग फँसल छथि जे कोनो आन बाटे ने सुझि रहल छनि। के देत डेढ़ लाख रुपैया? जे देत से बदला मे किछु-ने-किछु चाहबे करत। निःस्वार्थ मदति आब के ककरा करैत छै? कम-सँ-कम ई समय पर द' तँ रहल अछि। सबन बाबू चारू दिस तकलनि...। सबहक दृष्टि मे एकूटा आग्रह। हँ कहि दियौक नै। सपूत बनू...अपन नाम केँ सार्थक करू...।

“हम तँ तैयार छी। मुदा, एक बेर राघव जो केँ सेहो पुछि लियनू।”
“की राघव जी?”

ठीकेदार साहेब आ हुनक मुंशी भोगी झा केँ बेछिल्ले बाँस धौंस देबाक योजना मोनहि मोन बनबैत आ तत्काल स्थिति करैत राघव लला केँ प्रश्न सुनिहहि लगलनि जेना केओ हुनक पौरुष केँ ललकारि रहल होनि। क्रोध बाट बदलि क' सबन बाबू पर केन्द्रित भ' गेलनि—
“देखि जाइ जाइ। हम कोनो मउगीक साया मे घुसिया क' रह'वला मर्द नहि छी। सभ केँ अपन फिकिर कर' लेल क'हयौ। राघव मर्द अछि आ मर्द जेला बात कहल। आ मर्दवला बात वैह अछि जे लागय से देआइ, मुदा बाजय रसनकी...।”

पित्त तँ सबन बाबूक सेहो लहरलनि, मुदा गरा मे उतरी तँ हुनके छलनि। दबा गेलाह...।

अजेय योद्धा सभक पराक्रम...

से आइ द्वादशक जबरदस्त भोज भ' रहल अछि...। लगेए पूरा गाम उन्टि आयल अछि...। हाथ जोड़ि क' सबहक स्वागत करैत दुनु भाँइक आग्रह, “मोन भरि खाइ जाइ। जे वस्तु जतेक चाही से लिय'। कोनो वस्तुक कमी नहि।” कनी किये रहतै? ठीकेदार साहेबक सहयोग देखि भरि गामक युवक लोकनिक उत्साह फरक उठल छलनि...। संगहि सहयोग छलनि भ्रमरपुराक सोगारथ यादवक।

सोगारथ यादव। सबन बाबूक परम मित्र। प्रखंड राजनीतिक संगी। ढडिया, मिल्की, खजुबारा, भ्रमरपुरा, खेरिया टोल, राढ़ी माने ई जे परपोस्टाक सभ गाम छनि मारल गेल...। महिसवार

सभ केँ सोझे बयाने पर जा पकड़लनि सोगारथ बाबू, “हो भाइ सभ, साल भरि तँ देहातक दूध एकत्र क'...पानि मिला...झाम मे भरि...विदाउट टिकट जनता ट्रेन सँ जाक' दड़िभंगा मे बेचि के छह...चानी कटिटे छह...। कहियो क' किछु पुण्यो कमाबह। बस चारि दिनुका दूध दएह। बुझ' जे हमरे दैत छह। चारिम दिन एक-एक टा पाइ गनबा लएह...।” सोगारथ यादवक निशाना कतहु खाली जानि। ततेक नै दूध भेलै जे सय तीला...नहि-नहि, तीला नहि खोर मे पीएल गेल दही...।

“अढ़ाइ सय खोर...।”
“तँ तोरा माने की? अद्वारह मन अरवा चारउ आ बीस मन चूड़ा खयनिहार गाम मे एहि सँ कम मे की होइतै?”

से दुनु भाँइक आग्रह जे मोन भरि खाइ जाइ आ कामना करै जाइ जे कनिजा काकी केँ पडत होइह...। पंक्तिबद्ध आसन जमीने भोज खयनिहार सभ...। एक टा पाँति पच्छिम मुँह तँ दोसर पाँति पूब मुँह...। एहिना तेसर पाँति पश्चिम मुँह तँ चारिम पाँति पूब मुँह...। सम्मुखक दू पाँतिक बीच मे बारिक लोकनि केँ अयबा-जयबा लेल रस्ता। एत' सँ ओत' धरि पाँति-पाँति मे कुम्भकोपरिदधिचपटानशर्करालवणव्यंजनामि-धुराणि च सँ जूझैत लोक सभ...। चलैत मुँहक चपर-चपर...। बारिक लोकनिक 'ई लाबह हो', 'ओ लाबह हो' केर गुंजित स्वर...। सभन भ' गेल अन्हार सँ लड़ैत जेनेटरक पचासो द्यूब-लाइट...जगमग...जगमग...सभ किछु जगमग...।


समाजक पैघ-पैघ नाकवला लोकसभ मे अपना केँ अग्रगण्य बुझनिहार अल्लाँ बाबू आ फल्लाँ बाबू लोकनि पहिल खेप मे नहि बैसलाह अछि। ओ लोकनि दोसर वा तेसर खेप मे बैसताह। एखन तँ ओ सभ पाँति सबहक मध्य मे टहलैत कखनहुँ भोज खयनिहार सभ सँ दहीक

स्वाद वा डालना मे नोनक मात्राक मादे पुछि रहल छथि, तँ कखनहुँ बारिक लोकनि केँ कोनो खास जाह पर खास वस्तु ल' क' पहुँचबाक निर्देश उछालि रहल छथि...।

मुड़ी गाड़ि तमय भ' भोजनलीन लोक सबहक लान देखि जेना...जेना किछु भोज पड़ि रहल अछि...। हँ...कनिजे काकी कहैत छलीह खिस्सा...। मैथिल सभक भोजनपटुताक मादे सुनि इन्द्रक घमंड फड़कि उठल रहनि। बड़का भोजन भट्ट छथि मैथिल सभ तँ हमरा ओतय आवबु। हम नोट दैत छियनि। हमर व्यवस्थानुरूप भोजन क' कय देखाबबु तँ हम इन्द्रासन हारि जायब। स्वीकार करताह? अपन पसिन्नक क्षेत्र मे आबि फँसल शत्रु केँ देखि जेना योद्धा केँ हँसी लागि जाइत छै तहिना उर्ध्व अहंकारी देवराजक एहि मुखतापूर्ण चुनौती पर मुसकिया देलनि मैथिल लोकनि। स्वीकार क' लेल गेल चुनौती...।

परंच इन्द्रो तँ पक्का खिलाड़ी छलाह। भोजक जबरदस्त आयोजन कयलनि। अपन खाद्य-सामग्री, मुदा, आहि रौ बा! ई की? परम्परानुसार सम्मुख पाँति बनाक' बैसल मैथिल लोकनिक दहिनि हाथ पर काँछि सँ ल' क' पहुँचाधरि बाँसक फरादी राखि जइइ सँ लपटि क' बान्हि देल गेलनि। आव भोजन क' देखाबधु...। मुदा बाह रे मैथिल! ओ मैथिल केहन जे कोनहु परिस्थिति मे भोजन क' कय नहि देखाबय? सम्मुखक पाँति सभ कनेक लगाँच घुसुकि आबल आ आगने-सामने बैसल मैथिल लोकनि एक दोसरा केँ एक-दोसराक पात पर सँ खाद्य-सामग्री ल' बिनु दहिनि हाथ मोड़ने खोआवे लगलाह...। जल पीबाक लेल वाम हाथ तँ मुक्त छलनिहँ। इन्द्र चारू नाल चित। भोजनोपरांत गर्वित मैथिल लोकनिक समक्ष ठाढ़ नतशीश इन्द्र अपन इन्द्रासन ग्रहण करबाक निवेदन कयलथिन...। मैथिलक उदार गर्वावृत्ति भेलनि, “इन्द्रासन अपनाहि राखल जाओ। हम सभ ल' क' की करब? मुदा, स्मरण रहय जे पुनः हमरा लोकनिक भक्षण-सामर्थ्य केँ चुनौती पकड़क भूल नहि होअय। ई हमर सबहक क्षेत्र थिक। एहि क्षेत्र मे हम सभ अजेय छी।”

से आइ एक कात मे ठाढ़ हम एहन अजेय योद्धा सभक पराक्रम देखि रहल छी...। नजरि भोजस्थलक कात मे पाँति सभक छोर पर स्थित सड़क दिस जाइत अछि...। ओत' समाजक दीन-हीन वर्गक महिला, पुरुष, छौंड़ा, छौड़ी



सभ अलम्बनियमक थारी आ बट्टा नेने प्रतीक्षा मे ठाढ़ अछि...जे कखन लोक सभ भोजन समाप्त क' कय उठत आ ओकरा सभ केँ अभाव्यल लोकक अँठ उठबाक अवसर भेटैत...। भूखक मारल लोकक एहि भीड़ मे सेहो कैक टा छोटे-छोटे वर्ग छै...। अपना सँ तथाकथित निम्न वर्गक लोक केँ केनेक फरक रहबाक निर्देश देबाक प्रकृति एह वर्गक लोक सभ मे छै—से स्पष्ट देखाइ पड़ि रहल अछि...।

पच्छिम भर अकास मे लौका लोकब शुरु भ' गेलैए। नहू-नहू मे ऊपर उठि रहल अछि...। रहि-रहि क' लोकति लौका भोज खयनिहार आ खयनिहार दुनु पक्ष केँ केनेक हड़बड़ा देलक अछि। किछु गोटे लोक सभ केँ शांतिपूर्वक भोजन करबाक आग्रह क' रहल छथि। लगेए इन्द्र फेर आइ गड़बड़ा पड़ उठार छथि...।

ओम्हर गाम भरिक एकत्रित कुकुर सभ आपस मे कटाउझ क' रहल अछि। कटाउझ मे जे कुकुर हारि जाइत अछि से केनेक हटि क' विचित्र विलापित स्वर मे भूक' लागैत अछि... जेना कानि रहल हो...। ओह! ओहने सन...। जेना ओहि राति कानि रहल छल...। ओहि रातुक सभन निस्सम्बता केँ चीरैत कुकुर सभक रुदनक ओ धरधाइत बिज्ञायल छुरी...।

आगि-पानि-लोह-पाथर...

ओही रातुक बाद आयल छल ओ जेटक एक टा पंचपचायल भोर...। उसीन क' राखि देब' वला तौसायल कारी रातुक बादक ओ भोर...।

साँझि सँ सड़ल गुमकी छलै...। पसेना-पसेना देह...। कखनो सुखयबाक नाम नहि...। ऊपर सँ लाखनि सँ भरल डबाराक मच्छरक प्रकोप...। एम्हर-सँ ओम्हर दौगैत...। गुम्हरैत...। भूकैत कुकुर सभ...। एक्की रती चैन नहि...। छटपट-छटपट करैत राति बहुत नहू-नहू बीति रहल छल...। कखनो-कखनो डबरा महक जलमुर्गी सभ चियौ-चियौ क' उठैत छल। ककरो चैन नहि...। कोना होइत? जेट खतम होब' मे प्राय: छओ दिन रहि गेल रहै परंच बुन पड़बाक नाम नहि...। भरि दिन अकास सँ आगि बरिसेत छलै आ साँझि सँ जे बोकर' लागैत छल पुथ्वी छेहा तौस से राति भरि उसिनाइत रहैत छल प्राणिमात्र...। पता नहि कहिया बुन पड़ैत...?

हम टेकानि नहि सकलियै जे कतेक राति भेल हैतै...। प्राय: डेढ़...। नहि दू...। केनेक पुरवा सिसकलै...। पसेना सँ भीजल देह डंडायल आ पल भरिआय लागल...। कुकुर सभक तेज झीहटि सँ निन टूटल...। एतेक किछे लागि रहल छै...? भक्क! कुकुरो के कोनो टेकान छै?

जहुरी छै जे कोनो चोर केँ देखि क' भूकल होअय? भ' सकैए दोसर टोलक कुकुर पर नजरि पड़ल हैतै कि शुरु भ' गेल हैतै...। सोचै-सोचैत फेर पल भरिआय लागल...। कखन बरखा आयलै...। हम किछु नहि बूझि सकलियै...।

जेना एक टा झटका खाक' निन टूटल होअय...। बाहर सड़क दिस गुलगाल भ' रहल छलै...। क्रमश: तेज होइत...। कोठली सँ बाहर दलान पर अयलहूँ। भोर भ' चुकल रहै मुदा एखन सूर्योदय हेबा मे किछु विलम्ब रहै। हमर घरक पूब द'क' जे रेल लाइन गेल अछि—दखिन-पूब सँ उत्तर-पच्छिम दिस—तेम्हरे लोक सभ जा रहल छल...। की बात छै? हम किछु आगाँ बढ़लहूँ...। ओकोल ककाक दलान पर किछु लोक ठाढ़ भेल रेल लाइन दिस इशारा करैत बतिया रहल छलाह...। हुनकर सभक तर्जनी केँ पाछो करैत हमर नजरि देखलक जे रेल लाइनक आस-पास किछु महिसवार, हाथ मे लोटा नेने 'पोखरि दिस' जयबा लेल बहरायल, किछु भलेमानुस आ ज'न-बोनिहार केँ अदृश्यबाक लेल विदा भेल, किछु कुपक लोकनि विस्मय आ दु:खक मुद्रा मे बहस क' रहल छथि...। एतेक फरकी सँ बात बूझब कठिन छल...।

“की भेलैए?” हम पुछलियै।

“लगेए क्यो कटि गेलैए?”

“के?”

“हो, हमरा तँ लगेए जे काल्ह मैट्रिकक रिजल्ट बहार भेलै। कहाँदेन बड़ खराब रिजल्ट भेलैए। अबस कोनो फेल केलहा छौं। कटि गेल हैतै।”

“नहि हो, कोनो विद्यार्थी नहि रहल हैतै ओ। आइ-काल्ह ट्रेनक छत पर चढ़बाक बड़ चलन भ' गेलैए। ओही मे सँ कोनो अगती टपकि पड़ल हैतै।”

“ई अहाँ कोना कहैत छियै भाइ? ईहो तँ भ' सकैए जे कोनो तद्विषय वा गैजपिन्ना औंधरा गेल हैत रेल लाइन पर...। आ...।”

जतेक मुँह तरेक बात। ओम्हर ओकोल कका एहि सभ सँ निरपेक्ष मनोयोगपूर्वक अपन बड़द केँ सानी खुआ रहल छलाह।

“को कका, के कटि गेलैए?”

“पता नहि।” ओ हमरा दिस तकको नहि कयलनि। नादि पर नजरि गाड़ने रहलाह। हुनक ई निरपेक्षता हमरा केनेक विचित्र जकाँ लागल। लागल जे हिनका जरूर बूझल छनि। कदाच जानि-बूझि क' अपना केँ कोनो काज मे ओझरा क' रखने छथि। हम रेल लाइन दिस बढ़लहूँ।

“हो बीआ, तौ ओम्हर नहि जाह। तोहर करेज एतेक मजबूत नहि छह...बर्दाश्त नहि हैतह...।” ई हमर माय छलि जे पता नहि कखन

सहटि क' पाछो-पाछो एत' धरि आबि गेल छलि।

“तौ” चिन्ता नहि क'। हम तुरत आबि जायब। आ हमरा किछु नहि हैत। आब हम दस बखक ओ समीर नहि छी जे शोषित देखिक' रह भ' जायत।” हम आगाँ बढ़ि गेल छलहूँ।

हमर पाछो-पाछो लछमी सेहो ओही दिस जा रहल छलि। ओकर वैह रस्ते छलै। एही द' क' ओ निन हारा बाबूक ओत' बर्तन-बासन कर' जाइत छलि। सामने सँ पप्पू आबि रहल छल। पुछलियै तँ ओ कहलक, “एतेक तँ निश्चित अछि जे कोनो स्त्री कटल अछि। पैच-पैच केस छै। हमर हिम्मत नहि एलाउ कयलक जे लग जाक' देखियै। देखि नहि छियै जे ककरो लग जयबाक साहस भ' रहल छै? सभ दस हाथ फटकिए सँ देखि रहल अछि...। ओ देखिक' अपन-अपन बाट भ' रहल अछि...। एहन भयानक दृश्य नहि देखल भाइ...। हमर तँ मौन कोनादन क' रहल अछि...। हमरा जाय दिय...।” पप्पू घर दिस बढ़ि गेल।

लागत लछमी हमरा सँ आगाँ निकलि रेल लाइन पर घटनास्थल लग पहुँचि चुकल छलि...। आगाँ बढ़ैत हम देखलहूँ जे ओ पुरुष सभक गोल केँ चीरैत भीतर गेलि...। “ओ बाप रे बाप! देबा रे देबा! ई की भेलै रे देबा। कनिजा काकी अय कनिजा काकी! ई की कयली अय कनिजा काकी?” लोकसभक गोल मे घेरायल लछमी भोकरि रहलि छलि...। ओ देखाइ नहि पड़ि रहलि छलि, मुदा ओकर करण-तीक्ष्ण स्पर्श गुँज रहल छलै...। आब कोनो संदेह नहि रहि गेल छलै...। हम लपकलहूँ...। गोल मे पैसलहूँ...। हे भगवान! हिला क' राखि देब' वला बीषण बीभत्स दृश्य छल...।

कनिजा काकी, ओ कनिजा काकी, जे वृद्धावस्था दिस डेग बड़ा चुकलक बादो सबहक लेल कनिये काकी छलीह...। जे बाट पर चलैत काल एना लागैत छलीह जेना धरती सँ पृष्ठि-पृष्ठि क' डेग बढ़ा रहलि होथि...। जे धरतीए जकाँ सर्वसहा आ अतर्मुखी छलीह...। जे प्रत्येक जुड़ुशीतलक भौरे टेल भरिक नवयुवक लोकनिन चानि ठंडा देब' लेल बासि जलक लोटा नेने आबि जुमैत छलीह...। जे तिला सँकरीत दिन सभ केँ ताकि-ताकि क' तिल-चाउर हाथ मे थमा दैत पुछैत छलथिन, “बीआ तिल बहब' ने?” से कनिजा काकी आइ रेलक पटरीक आस-पास रोड़ा सभक ढेर पर खंड-खंड भेलि छिड़िआयल पड़लि छलीह...। ओह! हे भगवान!

रेलक पुबर्बिया पटरीक ओइ पार दुनु टोंग...। दुनु पटरीक बीच मे धड़ आ पछर्बिया पटरीक एहि पार मुंड...। आन-आन अंग जत' छिड़िआयल छलै ओतहि मुंडक स्थिति केनेक

विस्मयजनक। लगैत छलै जेना केओ ठोड़ीक नीचाँ सँ सटाक' घँट कटने होइक आ ओरिया क' रोइक डेर पर राखि देने होइक—उर्ध्वमुख। मुंडक केस माथ सँ एकदम सटल छलै...। चँछावल पीयर चेहरा पर सामने देखैत पथरायल निजीब निवाँक ओखि मे उदासी जेना जमि गेल हो...। केम्हरो सँ कोनो कोण सँ देखितयै तँ हययल ओखि जेना सोझ अहाँ केँ देखैत अनुभव होइत...। उपरका चारि टा दाँत निचला टोर मे भँसल...। आश्चर्य! शोणितक दर्श नहि...। लगैए बरखा बाद मे आयल रहल हैतै...। धोल-पखारल लहास आर भयावह लागि रहल छलै...।

आनन-फानन मे खबरि पसरि गेलै। कनिजा काकीक दुनु पुत्र आ पुतोहू माय-छाती पीटैत आबि चुकल छलथिन। दुनू भाँई रेलवे पर ओम्हर-ओम्हर क' कानि रहल छलाह। ओम्हर दुनु देवादिनी सेहो छाती पर दुहथुइ मारैत घ'ना क' रहल छलीह...। लछमी आब दुनू केँ सम्हार' पर लागलि छलि...। बहुत कालगिक दूष्य छलै...।

आब जखनकि स्थिति प्रायः स्पष्ट भ' चुकल छलै तँ त्वरित निर्णय लेब' मे माहिर लोक सभक विचार भेलनि जे एहि सँ पहिने कि थाना मे खबरि होइक आ मुंडा बैकक मैसन्जर जहाँ पुरोगा सदल-बल आबि जुमय, दाह संस्कारक काज सम्पन्न क' लेल जाय...। एक बेर जे लहास छाउर भ' गेल तँ फेर दारोगा को क' लेत? चल् आब जे भेल से भेलै। शीघ्रता करै जाउ...।

फेर जल्दी-जल्दी मे लोक सभ लहासक टुकड़ी सभ केँ बोझि-बोझि क' बोरा मे ठुसलक...। खाट पर लादि उठौलक...। मटिया रेलक कटर लेल गेल...। बाड़ी-झाड़ि मे जे बाँस-राहट भेटलै से उठबैत गेल...। आ भागल रमशान। आनन-फानन मे डेढ़-दू घंटा मे कनिजा काकी केँ फूकि-फाकि क' सुडाह क' देल गेलनि...। पैचकठिया फेंकलाक बाद कठियारी सभ बाधे-बाधे बदल...। खिरोइ दिस...। पूर पकड़ने...। आगाँ-पाछाँ...। पंक्तिबद्ध...। 'देखि जाइ जइह'। सम्हारि क'। दोसरक पयर पर पयर नहि लाग'। ...। आ केओ गोटे घुरिक' तकिह' नहि। अकाल मृत्युक मामिला छै...। नहि तँ अपनहि बड़िह'...। 'बड़का कक्काक निर्देश केँ सभ चुपचाप सुनि लेलक...। कुल्लम पन्द्रह गोटे तँ रहबे करी। दुनु भाँई सरबन बाबू आ बाकी हम सभ तेरह गोटे। ककरो मुँह फोलबाक साहस नहि भ' रहल छलै...। जौब मे, संस्कार मे सम्मिलित होयबाक लेल, आबि तँ गेल छल लोक मुदा आब एक टा विशेष प्रकारक अदक करेज केँ दलकोने छलै...। सभ खेत-खेत धूर पकड़ने जा रहल छल...। सड़क पकड़बाक साहस नहि भ' रहल छलै। यदि पुलिस आवि गेल होइक तखन...? ओना नेता



जी सोझे मोटरसाइकिल सँ थाना भागल हैताह। सरबन बाबूक आग्रह पर भमरपुरा सँ सोगारथ यादव केँ सेहो संग क' नेने हेथिन। एक नम्बरक खच्चड़ अछि चौकीदार। तुरंत साइकिल सँ थाना लेल विदा भ' गेल हैत। मुदा नेता जी तँ मोटर साइकिल सँ गेलाह अछि। ओ अवस्स पहिनिह पहुँचि गेल हैताह...। तथापि यावत् ओ घुरिक' नहि अओताह तावत् को कहल जाय...।

कतेक समय भेल रहल हैतै? बेसी-सँ-बेसी दस...। मुदा बरखाक बाद स्वच्छ भ' गेल अकास सँ एखनिह तिमख रौद बरस' लागल छलै। लागि रहल छलै जेना चानि चनकि जेतै...। सभ गोटे एक टा गाछी मे विलिनि गेल। केओ ककरो सँ नजरि नहि मिला रहल छल...। वर्तमान प्रसंग पर केओ चर्च नहि करय चाहैत छल। अनर्थक भीषण विशिष्टता आ मात्रा केँ सभ अंतरकारि रहल छल। दाह-संस्कारक गैर-कानूनी पक्षो केँ सभ जानि रहल छल...। 'चलै जाह हो। शीघ्रता करै जाह। आब सोझे खिरोइ पर!'

जेठक कड़ुकड़ायल रौद मे सहालोउ भेलि खिरोइ पस्त पड़लि छलि...। धार कहाँ छलै...। एक तँ ओहिना प्रतिवर्ष बाढ़िक संग आयल बालू सँ भथैत-भथैत ओ उत्थार भ' गेल छलै। दोसर एहि साल एखन धरि ठीक सँ बरखा कहाँ भेल छलै...। पुलक दखिन एक टा पैघ सनक खाधि मे जे जल छलै सैह...। बाकी कतहु जलक निशान नहि। खाली नामे टा धार...। रातुक बरखा सँ पेटी महक बालुका-राशि भँजल रहल हैत तँ से आब एखन हालक नाम नहि। एखनिह बालू उड़ि रहल छलै...। भोरि जे महिसबार सभ महिस केँ धोबाक क्रम मे खाधि महक जल केँ थोकेने छल से एखनो साफ नहि भेल छलै। ...। ओहिना घोर मटटा। ओही जल मे सभ गोटे नहाइत गेल...। कनिजा काकी केँ तिलाँबलि देलक...। पन्द्रह टा लोक तिल बहि देलक कनिजा काकीको...।

धुरैत काल हम बाट मे सोचैत रही...। की तिल बहावक यह अर्थ होइत छै? नजरिक समक्ष लोक तरसैत रहओ...। तड़पैत रहओ...। बेल तरक

मारल बबूर तर जाइत रहओ...। अनुचित अवॉछित कलंक आ दंश सहैत रहओ...। मुदा समय पर केओ कल्ला अलगाव बला नहि...। सभ अपना-अपना मे लिप्त आ जखन ओ टूटि जाय...। टूटिक' छिड़िया जाय तँ ओकरा फूडि-फाकि क' सुख्खाह क' दिथी आ एक चुटकी तिल माथ पर गेल। डुबकी द' दिथी...। बस भ' गेलै तिल बहाव...। तिल बहावक अर्थ आर की होइत छैक?

कारी मड़र सूचना ल' क' आयल छल जे नेता जी आपस आवि गेलाह अछि। सभ टा मैनेज भ' गेलै...। चिन्ताक कोनो बात नहि...। सूचना द' ओ नरोछ लेल विदा भ' गेल...। महापात्र केँ सेहो खबरि करबाक छलै ने! मैनेज भ' गेलै। माने ई जे आब कोनो डर नहि। निर्भोख गाम जायल जा सकैत छल। तथापि पता नहि किएक कठियारी लोकनिक समूह मुड़ी गीतेन सड़क धयने गाम दिस जा रहल छल। खेत मे काज करैत ज-न-बोनिहार सभ ठमकि क' पन्द्रहो पराक्रमी व्यक्ति समूह केँ देखि रहल छल...। मुदा हमरा सभ मे सँ केओ एम्हर-ओम्हर देखय नहि चाहैत छल...। पता नहि के किछु पूछि देअय! रौद बड़ तिमख भेल जा रहल छलै...। जौबक भेर चानि चनकय लागल छलै...। ओम्हर पता नहि किएक एक टा टिटही बड्डु बालुकल स्वर मे टिटिया रहल छल...।

सरबन बाबूक आँगन मे राखल आगि-पात्र-लोह-पाथर केँ छुबैत काल देखल जे टोत भरिक-ओम्हर सभ जमा छलीह आ दुनु देवादिनी ओम्हरिया दैत चिकरि-चिकरि क' लयात्मक ढँगे कानि रहलि छलीह...। जेना कोनो हृदयविदारक करुण गीत गाबि रहलि होथि...। गीतक प्रत्येक पॉति मे श्रद्धेया सासु माक विशिष्ट दुर्लभ गुण आ ताहि सँ आब सदाक लेल वंचित भ' जयबाक अफसोसक मर्मस्पर्शी वर्णन आरोह-अबरोहक संग भ' रहल छल...। कोनहु सहृदय केँ द्रवित क' देवा मे समर्थ एहि रोदनक यथेष्ट प्रभाव त्वरित-रुदन मे प्रवीण जनी-जाति सभ पर स्पष्ट गौचर भ' रहल छल...। ओ सभ कनिती छलीह आ दुनु देवादिनी केँ भरोस तथा साहस रखबाक परामर्शो द' रहल छलीह...। सपन उदासी आ करुण स्वर केँ अनुभव करैत कठियारी सभ आगि-पात्र-लोह-पाथर छलक...। कता दुनु भाँई केँ छोड़ि सभ अपन-अपन आँगनक लेल विदा होइत गेल...।

नवारी दुःख कि बुढ़ारी दुःख...?

“जय हो...जय हो...मही-मही भ' गेलै...” दही तेबारा परसल जा रहल अछि। जे चुबकी मारने छलाह से पलथी मारि लेलनि अछि आ जे पलथी



मारने छलाह से चुककी मारि लेलनि अछि। आसन बदलि क' सभ दही सुइकि रहल छथि...

“अरे के खुअबैत अछि आइ-कारिह, एतेक हृदय खोलिक?”

“कनिजा काकी छलीह मुदा भागमंत!”

“आह! तहू मे कोनो संदेह? एहन सपूत सभ केँ जन्म देनिहार भागमंत नहि तँ आर की कहल जयतीह?”

“देखियनु पुण्यक प्रताप जे मर' सँ पहिने ककरो सेवा करबाक कष्टो देलथिन?”

“हँ यो ठीके कहैत छी। एक तँ उत्तरायणक समय, दोसर मृत्यो कोना क्षण मे क्षणाक भेलनि। कोनो कष्टो तँ नहि भेलनि...”

एक कात मे ठाढ़ हम चौंकि पड़ैत छी...। मोन होइत अछि जे किछु बाजो। मुदा, एखन बाजिक' लाभो को? आ ई टिप्पणी तँ मगन मोनक असहज टिप्पणी अछि। एहि पर प्रतिक्रिया की करब? आ कोन फूसि कहलक? ठीके नै कहलकै...। की कष्ट भेल हेतनि...? दू सँ चारि मिनट मे सभ समाप्त...। नहि! हुनका कष्टो कहिया भेलनि? यदि भेलो होनि तँ ककरो कहलथिन नहि...। कहयो कयलथिन तँ कष्टक मादे नहि—निसाफ करय लेल...आ से...।

ओहि दिन अंत्येष्टि-संस्कार सँ चुरल रही। आँगनक मुँह पर माय भरि लोटा जल, नीमक पात आ ललका सुखायल मिरचाइ राखि देने रह्य। मिरचाइ केँ दौत सँ काटि...थुकाइ...नीमक पात चिवा जल सँ कुरइ कयलहुँ आ पपर धोएलहुँ। चापाफल पर जाय फेर सँ स्नान कयलहुँ...। जाह! दतमति तँ आइ कावे नहि कयलहुँ...। कखन करितहुँ? छोड़! कोन भोजन

करबाक अछि? ककरा घँसत? मायक करेज! ओ किछु खा लेबाक हट करय लागलि रहय। ओकरा टारय लेल अनेरे कनेक कठोर होइत हमर कंठ अवरुद्ध भ' गेल रहय आ ओखि मे नोर सेहो दबदबा गेल रहय...। कहुना ओ अपन हट छोड़ि देलक। हमरा ककरो सँ गप करबाक मोन नहि होइत रहय।...एहि मन:स्थिति मे जखन हम अपन कोठली मे आबि पड़ल रही तखन कनिजा काकीक एहि अनपेक्षित आ भीषण परिणति पर सोचैत-सोचैत लागि रहल छल जे माथ फाटि जायत...। ई होयबाक नहि चाहैत छल...। काकी एतेक दुबल तँ नहि रहलीह कहियो...। किछु सुनल आ किछु देखल छल जे जिनगीक हिंसक ओखि मे ओखि गड़बैत कनिजा काकीक मुखाकृति पर कहियो संभावित पराजयक आशंकाक लेशो भरि नहि झलकल छलनि...। तखन ई काज? कहीं एहन तँ नहि...?

एतनी टा रहथिन कहौदन जहिया व्यास कका बिआहि क' अनेने रहथिन हुनका। हुनका सँ पैस तँ जाउत-जड़थी सभ छलथिन। साड़ी धरि नहि समरारि पबैत छलीह। बैर-बैर लटपटाक' खसि पड़थि। जाउते-जड़थी सभ नाम देलकनि—कनिजा काकी। फेर तँ सभक ओ कनिजे काकी बनि गेलीह। नेनपन मे हमरा आश्चर्य लागय जे हम तँ हुनका कनिजा काकी कहिते छियनि हमर बाबूजी सेहो सैह कहैत छथिन। ई कोना भ' सकैत छै? ई तँ पछाति जा क' स्पष्ट भेल रहय जे वस्तुतः टोलक संबंधे ओ हमर बाबुए जीक काकी लगथिन। जे कि हमर घरक बगलवला आँगन मे ओ रहैत छलीह तँ सभ केँ कनिजा काकी कहैत देखि हमरो वैह कहबाक अभ्यास भ' गेल रहल। हमरे किए?

देओर-भँसुर केँ छोड़िक' प्रायः सभ केँ सैह अभ्यास भ' गेल छलनि...।

दाइ (दादी) कहैत छलीह जे कनिजा काकी पाँच बहीन छलीह। भाइ एक्को टा नहि। दरिद्र पिता बड़ स'ख सँ नाम रखने रहथिन, जानकी। ओ पाँचो बहिन मे सभ सँ पैस छलीह। अपना पाछो चारि गोटे बहिन केँ ल' अनबाक दोखी छलीह। खिसिआयलि माय सदियन दुरजर कयने रहैत छलथिन, “अलच्छी! केहन जरल भाग ल'केँ आयल जे...”

जानकीक जीवन-संघर्ष छठमे वर्ष मे प्रारंभ भ' गेल रहनि। पिता भोरे स्नानक बाद शालिग्राम पूजन क' निकलि जाइत छलथिन जजमानक गाम। वंशी चौक लग भीष्मक टोलक वासी श्यामानंद पुरोहित केँ जनुआर गाम धरि नित्य पयरे जाय पड़ैत छलनि। हुनक दिलचर्या चारि बजे भोर सँ शुरू भ' जाइ छलनि...आ संगहि दिनचर्या शुरू भ' जाइ छलनि जानकीक...। भोरे उठिक' फूल लोढ़ब...पूजाक बासन मोजब...ठौव करब...। आ उकर बाद मायक काज। तुका अपैत-अँडत बासन सभ मोजब...। घर-आँगन बहारब...चूल्ह नोपब...तरकारी काटब...चाउर बौछब...। एतेक भेलाक बाद माय तँ लागि जाइत छलथिन भानस-भात मे...एम्हर छोट-पैस काज सभ जानकीए केँ कर' पड़ैत छलनि—जैना इमार पर सँ जल भरि क' आनब...छोट-छोट बहिन सभ केँ समहारब...। घरक लगे मे प्राइमरी स्कूल रहनि तथापि ओ कहियो स्कूलक मुँह नहि देखि पौलीह...।

जानकी केँ दू गोटे सँ भरपूर सिनेह आ वात्सल्य भेटलनि...। एक तँ पिता बड़ मानैत रहथिन। नाम रखने रहथिन जानकी, मुदा आवेशे कखनो वेदेही तँ कखनो मैथिली कहि सेहो सोर करथिन। दोसर गोटे छलथिन बड़की पितिताइन। तँ जानकी पर तनल बड़की काकीक स्नेह-सुरक्षा-क्षत्र केँ देखि मोनहि मोन सुनगैत तँ बड़ छलीह, मुदा प्रकटतः लहकि नहि पबैत छलीह। कनिजे काकीक मुँह हम सुनने रही जे गीत गयबाक तुरि आ जितिया, सप्ता-विपता, बड़साइत, मधुश्रावणी आदिक कथा कहबाक आकर्षक-मोहक ढंग ओ अपन ओही बड़की काकी सँ सिखने रहथि...।

हुनका स्मरण नहि रहनि जे नेनपन मे कहियो कनिजा पुतरा, सतधरा वा किराफित खेलबाक अवसर भेटल होनि। जनमते परिस्थितिक हाथे वयस्क बना देल गेल छलीह। भूआ बाजिकक आ मोन वयस्कक। प्रायः एगारह वर्षक रहल

हेतीह तँ पंचपुत्रीक पिता केँ हुनक बिआहक चिन्ता सवार भेलनि...। जमाना परमेश्वर ठाकुर लग चर्च कयलनि तँ किछु दिनुका बाद ओ कहलथिन, “सुरेष्ठ मे हमर पिसस्यौतक टोल मे एक टा लड़का छै। दु भाइक भइयो। पैघ भाइ विवाहित। छोट कुमारी छै। कनेक पंडित प्रकृतिरक अछि। सत्यनारायण पूजन, मूडन, उपनयन, बिआह करा लैत अछि। देख-सुन’ मे बड्ड बेस। थोड़ेक जमीनी छै। यदि पसिन होअय तँ हम प्रयास करी। हम जनैत छी जे अहाँ केँ कैंचाक दिक्कति अछि। तँ चिन्ता नहि कयल जाओ। बिआह गतुक खचो देया देब...। श्रीविहो न संस्तर श्यामानंद पुरोहित केँ लागल रहनि जेना केओ थापड़ मारने होनि। मुदा निरपय ओ ‘बेटी बेचना’ कहयबाक संभावित कलंक केँ अवधारित जानकीक बिआह क’ देलथिन। आ एहि तरहँ बालवधू बनि जानकी उर्फ कनिजा काकी एहि गाम मे अयलन्ह...।

मायक उमिरक जेठ देयादिनी आ सिनेही पतिक छत्रछाया मे कनिजा काकीक जीवनक ई नव अध्याय पहिचुके अध्याय जकाँ छलनि। फेर वैह कड़ाकर मेहनतिक दिनचर्या...निरन्तर...। प्रायः बारह बखक बाद देयादिनी केँ ‘लाग’ लगलनि जे भीन होयब जरूरी छनि। हुनको सँ बेसी हुनक पुतोहु सभ केँ। निरन्तर कलहक परिणति अन्ततः भीन-भिनाज मे भेलै। जेठ जन जेठांशक नाम पर नीक-नीक खेत-पथार सभ चुनि लेलथिन। कनिजा काकी छटपटा क’ रहि गेली...। मुदा, पैघ भाय केँ पिताक आदर देनिहार धैर्यक धनी व्यास कका हुनका एतबे कहथि, “अहाँ किछु नहि बाजु। भगवान पर भरोस राखु। सभ ठीक भ’ जेतै।”

आर की कयलनि कनिजा काकी? अप्पन मेहनतिक अतिरिक्त भगवाने पर तँ भरोस कयलनि। कड़ाबुडू मेहनति क’ अपन गृहस्थी केँ सम्हारलनि। तीन साढ़े तीन बोधा जमीन... बाढ़िक मारल। उपजाक नाम पर नाम लेल अन्...। कने-मने पड़िताइ सँ होइत पतिक आमदनी...। एहन स्थिति मे गृहस्थीक गाड़ी ससयब मोश्किल रहनि। किछु करब जरूरी छलनि। हारिक’ लाज-धाक केँ ताख पर रखलनि ओ। बड़की काकी सँ सोखल विद्या काज देलकनि। अँगने-अँगने जाक’ कथा-पिहानी कहब...गीत गावब...दनीरी, तिलरी, चरौड़ी पाड़ि देब...अहिपन-पुरहर-कोबर लिखि देब...धान-गहुम फटक-बना देब आदि-आदि काज सँ किछु आमदनी भ’ जाइत छलनि...। गाड़ी कहुना क’ ससर’ लागल रहनि।

ओहि दिन कोठली मे पड़ल-पड़ल हमरा ओखिक आनी कथा कहैत कनिजा काकीक छवि

नचैत रहल...। गोर दपदप छीकी सन छरहर भूआ...छुरी सन पातर टोर...कनेक भरल-भरल गाल...पैघ-पैघ किछु बजैत जीवन-रस सँ भरल ओख...अँठिया केस...कुल मिलाक’ सोहनगर चेहरा...। हुनका कहियो हम लहक-चहक वला कपड़ा पहिरने नहि देखलथिन...। भ’ सकैए कम उमिर मे पहिरने होथि। मुदा, हुनक जे पुरान-सँ-पुरान छवि हमर मानस मे अंकित अछि ओहि मे एक्को टा एहन नहि अछि जे ओ एकपड़िया छोड़िक’ कोनो दोसर साड़ी मे होथि...। जजमानिका मे कहियो काल पति केँ ढंगगर रंगीन साड़ी भेटि जाइन तँ पेटी मे जोगा क’ सँति लैत छलीह—ई सखन बाबूक कनिजा लेल...। राखब जीक कनिजा लेल...आ ई गुंजाक लेल...।

अपन इच्छा-अभिलाषा-लालसा केँ अनटियबैत दबबैत धोर सँ राति धरि अखंड मेहनति करैत ओ कोनो तरहँ अपन घर केँ सम्हारैत रहलीह...पाड़-पाड़ केँ जोड़ैत रहलीह...। आ संतान सभ केँ पढ़यबाक प्रयास करैत रहलीह। बड़का बी.ए. क’ ट्रेनिंग कयलथिन आ हाइ स्कूल मे शिक्षक बनि गेलथिन। अध्यापन सँ बेसी प्रखंडक राजनीति मे रुचि लैत अनौपचारिक रूपेँ सक्रिय रहनिहार सखन बाबू केँ आइ के नहि चिन्हैत छनि? छोटका राखब मुदा दिशा भटक गेलथिन। हाइए स्कूल मे रहथि कि गामक गैजेट्री सभक संपर्क मे आबि गेलाल। पढ़ाइ मे कम आ चिलम सँ एक बीत ऊँच धारा उठाव’ मे बेसी मोन लाग’ लगलनि...। मैट्रिको नहि क’ सकलथिन। एखन टीकेदारी मे लागल रहैत छथिन। बेटी गुंजा बेस चंसगर रहथिन। फर्स्ट डिवीजन सँ सप्तम बोर्ड कयलथिन, तथापि बेटी रहथि। इच्छा रहितो पाँच किलोमीटर दूर कमठील बालिका उच्च विद्यालय मे पढ़ब नहि जा सकलीह...। आब तँ सासुरी बसना कतौक बखं भ’ गेलनि...।

नहि जानि कनिजा काकी हमरा एतेक नीक किए लैत छलीह? भ’ सकैए हुनक वत्सल सुभाव हमरा अपना दिस नैत होअय। खाहे कोनो आन कारण होइक, मुदा हमरा हुनका सँ पेटैत खूब छल। हुनका सँ नह-नह स्वर मे कोनो लोकगीत वा कोनो कथा सुनब हमरा बड्ड नीक लगैत छल। एकर अतिरिक्त हुनक नेनपनक स्मृति हुनकेँ मुँह सुनैत हमरा लगैत छल जेना कोनो रहस्यमय प्रदेशक यात्रा क’ रहल होइ...। एहन प्रसंग मे कखनो क’ हुनक जीवन-संघर्ष आ वर्तमान मानसिक स्थितिक झलक सेहो भेटैत छल...। जेना-जेना धिया-पुता सभ पैघ भ’ रहल छलन...पाड़ि रहल छलन...। तेना-तेना हुनका छलन’ लागल रहनि जे आब किछु बखं आर! तकर बाद सभ किछु ठीक भ’ जायत। सबहक

दिन फिरै छै। सभ दिन कतहु दुक्के होइ? सप्ता-विषाक कथा मे सेहो रानी सँ पुछने रहथि देवी, “नवारी दुःख लेबैं कि बुढ़ारी दुःख? दुःख तँ कोनहु हासति मे भोगिह पड़तहु। अपराध भेल छीक तोर पति सँ। मुदा, तोहर आत्मा छीक शुद्ध। तँ इच्छा पुष्टि रहल छियौक। बाज! नवारी दुःख लेबैं कि बुढ़ारी दुःख?” देवीक प्रकोप सँ भयभीत रहितहुँ रानी बुधियारी सँ सोचैत विनम्र-चिंतित स्वर मे चयन कयने रहथि, “नवारी दुःख तँ सहियो लेब मुदा बुढ़ारी दुःख तँ सहलो नै जायत।” सप्ता-विषाक कथा मे रानी केँ तँ ‘तथास्तु’ केर आश्वस्त भेटि गेल रहनि, मुदा कनिजा काकी केँ? ओ स्वयं कहैत छलीह, “बौआ, हमरा लगैत रहय जे आब किछु बखं आर... जीवनक अभिशाप दीर्घ कालखंड बीयय वला अछि...। मुदा, कहाँ जैत रही जे कथा कथा छैक आ जीवन जीवन...। कहाँ जैत रही जे बसात केँ मुट्ठी मे पकड़बाक प्रयास...।”

सते! कनिजा काकी कहाँ जैत रहथि जे फसिल लगा क’ संभावित उपजाक सपना देखैत मिथिलाक कुषक लोकनिक सपना जेना प्रतिवर्ष बाढ़ि मे बहि जयबाक लेल अभिशाप छनि, तहिना हुनको सपना मात्र सपने भ’क’ रहि जयबाक लेल अभिशाप छनि...। स जैनितथि तँ जेठ पुत्र केँ शिक्षक बनेत आ छोट केँ पेट्टी कान्ट्रेक्टरक रूप मे आगाँ बहैत देख एक टा मृगतृष्णा मे नहि फँसैतथि...।


पोल-पोती केँ लेत माजिस करैत...स्नान करबैत...सुगा कौर, मैना कौर खुअबैत...रा-बिरंगक खिस्सा-पिहानी सुनबैत ओ निरंतर मगन रह’ लागल छलीह। आब तँ हुनका एक्के टा लालसा छलनि। बस...किछु दिन नीक जकाँ सुख भोगि ली...। आ तकर बाद सिसईय मे सेनुर नेने ओखि मुनि ली...। सुनिक’ एक दिन कतेक कातर भ’ उठल रहथिन व्यास कका...। जेना कोनो बच्चा केँ अपन माय सँ बिछुड़ि जयबाक आशंका त्रस्त क’ देने होइक...।

प्रायः सत्तर वर्षक एहि बच्चा केँ की कहल जाय? दिन-राति जानकी-जानकी रेटैत रहयवला ई बच्चा कोना रहि पाओत हमरा बिना? एगारह बखक उमेर सँ ओ देखैत आबि रहल छथि अपन एहि बच्चा केँ। दुनियादारी सँ प्रायः अनवगत ई बच्चा कथू लेल कहियो चिन्तित नहि भेल। किछु जरूरी होइक तँ जानकी। कतहु सँ पुरिक’ आबय तँ जानकी। बड़की पुतोहु केँ बड्ड अनसोहात लगनि। बुढ़ारी मे कतहु लोक एतेक...। जानकी...जानकी...जानकी। वाह रे जानकी! कहलकै जे हम सुनुरी कि पिथा सुगरा गामक लोक बनरी-बनरा! पुतोहु केँ जे मोन

होनि से सोचि आ बाजथि। मुदा, ओ स्वयं जनैत छथि जे प्रायः दसे बखं मे दुगार भ' गेल ई बच्चा पुनः दुगार भ' जयबाक आशंका सँ ग्रस्त अछि...। ओहि दिन पतिक भीतर सँ हुलकी दैत आ फेर सम्पूर्ण मुखाकृति पर पसरैत एक टा दुगार कातरता केँ देखि हुनका लागल रहनि जेना फेर सँ ब्लाउज भीज गेल होइन आ एक टा दुधिया सुगंध पसरि गेल होइक...।

फेर कहियो व्यास कका लग ई बात बजबाक साहस नहि भेलनि...। आ एक दिन माय मासक कुहेसल भोर मे व्यास कका अपनहि आँख मुनि लेलथिन। हुनका आँख मुनि ते जेना कनिजा काकी अपना केँ कटाह एकाकीजनक हिमगीत चौगुर मे फैसल अनुभव कयलनि। ओह! ओहि दिनुका हुनकर कानब...। तुलसी चौरा लग व्यास ककाक शव पर माथ पटक-पटक क', कोरज फाड़ि कनैत कनिजा काकीक ओ शविक...

एम्हर पतिक शव केँ लोका इमशन ल' गेलनि आ ओम्हर ओ अर्चांचके मौन भ' गेली...। जेना एकदम निस्संद...जड़! टोल-भरिक स्त्रीगण सभ जे-जे कटबैत गेलथिन ओ करैत गेलीह। चुड़ी फोड़ि देल गेलनि...। मौन निर्विकार चेहरा नेने ओ सहयोग दैत गेलथिन...। फेर कोना-कोना अस्थि-संचय सँ ल'क' श्राद्ध धरिक ओरिआओन भेलै, काकी केँ किछु बूझल नहि भेलनि। दुनु भाई केँ जेना जे फुरयलनि... लोक सभ जेना जे परामर्श देलकनि...करैत गेलाह...।



खिड़की पर अँटकल मुँड...

“बौआ...बौआ! उठने हे हो! कतेक सुतबह?”, माय हमर कोठलीक केबाड़ पीरि रहल छलि। हमरा लागल जेना कोनो यात्रा सँ घुरि क' आयल होइ। संभवतः माय बूझि रहल छलि जे बेटा सुतल अछि। “चाह बना दिय?” मायक एहि प्रश्नक उत्तर मे हम स्वीकृतिपुचक माथ

डोलबैत...नहि जानि किएक माय सँ आँख मिलयबा सँ बँचैत चापाकल दिस बड़ि गेल रही...।

चाह पीबैत रही तँ माय कहने रहय, “जाह! कने घूमि-फिरि आबह। मोन बहटि जेतह...।” विदा तँ भ' गेल रही मुदा, कोम्हर जाइ से निगय बाधित छल। रेल लाइन दिस? नहि! खिरोइ दिस? नहि-नहि!! तखन टीसन? हँ चली...। टीसन पर चाहक दोकान पर लोक सभक चर्चक विषय वैह छल जाहि सँ हम बाँच' चाहैत छलहुँ...। हम ओत' सँ उठि अरुणक पाकक दोकान लग जा ठाढ़ भ' गेलहुँ। हम नित जतेक भाँग खाइत रही ताहि सँ प्रायः लिगुना हमरा खाइत देखि अरुणक आँख विस्मय सँ फाटि गेल रहै...। हम ओकरा दिस ध्याने नहि देलहुँ आ विदा भ' गेलहुँ बाध दिस। बौआइत रहलहुँ...बौआइत रहलहुँ... कहुना सम्पूर्ण प्रसंग केँ बिसरि जयबाक प्रयास करैत रहलहुँ...।

प्रायः साढ़े आठ बजे राति मे घर घुसलहुँ तँ मायक खोंचरैत प्रश्न सँ बचबाक एकेक टा उपाय छल जे चुपचाप दू-चारि टा सोहारी खाक' अपन ओछाओन भ' ली...। आह फेर निम्न निपत्ता छल...। क्रमशः जेना-जेना राति बीति रहल छलै तेना-तेना निसबद्ध भेल जा रहल छलै...। दूर दखिनवारी टोल दिस सँ कुकुर सभक झीहटि सुनाइ पड़ि रहल छलै...। मुदा एम्हर एकदम निस्तब्धता...। कुकुर सभ निपत्ता...जलमुर्गी मुँह सीने...कतहु कोनो चूलचाल नहि...। पशुपति सुनाइ पड़ि रहल छलै...। मुदा एम्हर एकदम निस्तब्धता...। अचानक लागल जेना हमर कोठलीक अगुअइत मे किछु खड़खड़ायल होअय...। कथी भ' सकैए? हेतै कथु? के आँख खोलओ?...फेर लागल जेना खिड़की दिस किछु भरिआयल सन। आँख खुजि गेल...। नजरि खिड़की दिस उठल...। खिड़की पर कनिजा काकी छलीह...। कनिजा काकी नहि, कनिजा काकीक मुँड...। धड़ निपत्ता...। खाली मुँड...। उपरका चारि टा दौत निचला टोर मे धँसल...। भीजल केस माथ मे सटल...चँछायल रक्तहीन धोल-पखारल निग्रभ चेहरा...सोशे हमर दिस तँकैत आँख...। उँह! भ्रम थिक। भींगक यह लखन ठोक नहि। एकभगाह क' दैत अछि। झुट्टे। कहाँ क्यो अछि? अनठिया क' सुतबाक प्रयास कयलहुँ तँ अनुभव भेल जे हृदयक गति तेज भ' गेल अछि...धक्क...धक्क!...भक्क! हम डरबूक नहि छी। कहाँ केओ अछि...? हमर आँख फक्क सँ खुजल...खिड़की पर अँटकल मुँड हमरा ओहिना निहारि रहल छल...। एक बेर, दू बेर, कैक बेर यह क्रम चलल...। पसेना-पसेना भ' गेलहुँ...। तरासे कंठ सुखा रहल छल...। चौकीक नीचाँ लोटा मे जल

राखल छल...मुदा हिलबाक साहस...? आँख मुनि चिचिअयबाक प्रयास कयलहुँ, “माय...माय...!”

“बौआ...बौआ! की भेलह? डर होइत छह की?”, माय केबाड़ फोलि देलक। ई केबाड़ फोलि देलाक बाद मायक कोठली सँ हमर कोठली जुड़ि जाइत अछि। ओ हमर चौकी पर आबि बैसल। माय पर हाथ देलक। आँचर सँ हमरा माथ पोछैत जल पिओलक।

“की भेलह?”

“माय, खिड़की पर कनिजा काकी छलीह!”

“दूर बताह! ओ बेचारी कथी लेल अओतीह? ई तोहर अपने मोनक डर छलह...। पहिने कहने छलियह भोर मे जे रेलवे दिस नहि जाह। तँ अपना केँ जतेक तहि चिन्हैत छह ताहि सँ बेसी हम तोरा जनैत छिअह। ओ किए अओतीह बेचारी? एहि ठाम हुनक की छनि? जँ रहितनि तँ एना बज्ये कैरतोह?”

पता नहि किएक हम ओहि क्षण बिसरि गेल रही जे आव प्रायः चौबीस बखं क भ' चुकल छी...। मायक कोर मे मूड़ी गाड़ि ठोहि फाड़ि क' कनैत रहलहुँ...।

“बलह बौआ! आव सुतबाक प्रयास करह। बहूत राति भ' गेलै। अक्का, कने घुसकह, हमहुँ एहिहि पड़ि रहैत छी।”

हमरा माय सँ अपन कोठली मे जाक' सुति रहबाक आग्रह करबाक साहस नहि भेल। हम गुब्दी मारि लेलहुँ...। हमरा सुतल जानि नहु...नहु माय फौफ काटय लागलि...। आ एम्हर हम सोचैत रही...माय कहैत अछि जे ओ हमरा हमरो सँ बेसी जनैत अछि। की सबहक माय अपन संतान केँ एहिना जनैत हेथिन? की कनिजा काकी अपन बेटा सभ केँ एहिना जनैत रहथि...?

निरर्थक योजक-चिह्न...

ओहि दिन व्यास ककाक त्रयोदश रहनि। प्रायः दह-एगारह ब्याज रहल हेतै। कनिजा काकी अपन कोठली मे पड़ल-पड़ल आब सदाक लेल अनुपस्थित भ' चुकल पतिक विगत स्मृति केँ सहेजबा मे लागल रहथि कि आँगन मे हल्ला भेलै...। दूर पुतोह आपस मे लड़ि रहल छलथिन। पहिने ओ लोकनि एक दोसरा केँ हीन प्रमाणात कयलनि...। फेर एक दोसराक नैहर केँ गाँहैत भोषित कयलनि...। संतोष नहि भेलनि तँ एक-दोसराक भाय-बाप केँ चिंता जयबाक धमकी देलनि...। तथापि किछु कसरि रहि जयबाक संदेह भेलनि तँ एक-दोसराक अंग-विशेष केँ खच्चारि केँ आँचर भरि देबाक दावा ठोकय लगलनि...।

ऐन एही आसन पर सबखन बाबू आ रामब ललाक प्रवेश एहि लंका कंड मे भेलनि। ओहो दुनु गोटे परस्पर नाचिक आक्रमणक क्रम मे ई बिसेरत चल गेलाह जे एक-दोसरक सहोदर छथि...। ताम्रक आभियम मे समक्ष ठाड़ राखू केँ आगम्यमानक आरोपी घोषित करैत एक टा हिसक संतुष्टि सँ पुन होइत गेलाह...। कलह बढ़ैत गेलै... बढ़ैत गेलै। नीबति मारि-पोटि धरि पहुँचि गेलै...। ई तँ रहल रहलै जे हल्ला मुनि किछु लोक आँगन मे जुटि गेलाह आ दुनु भाँइ केँ अलग करल गेलनि। तथापि दुनु देयादिनी अपन नेनपन सँ ल'के' आइ धरि सिखलाहा गारि सभक बरखा करित रहलीह...।

झगड़ा तँ कहना शांत भेल, मुदा लोक सभ कारण जानि क' चकित छलाह। एतेक साधारण बात लेल एतेक झगड़ा? त्रयोदशा होयबाक कारणे' आइ राति घर मे माछ वा माउस बनब स्वाभाविक छलै। मुदा माछ आनल जाव वा माउस, से नियथि नहि थ' पाबि रहल छलै। सरबन बाबूक सार केँ माछ बेसी नीक लगैत छलनि तँ राकब ललाक सझ केँ माउस। मामिला एतहि ओझरा गेलै आ बतकुच्चनि होइत-होइत एत' धरि पहुँचि गेल रहै...। आब तँ दुनु भाँइ अड़ि गेलाह जे चूहिन साझि रहि नहि सकैए...। आइए आ एखनिहि बाँट-चूट भ' जाय।

एहन कहल कोनो नव बात नहि छलै। पहिन्हूँ कतोक बेर दुनु भाँइ टकरा चुकल छलाह। दुनु केँ एक-दोसरक नेत पर शंका छलनि। दुनु केँ होनि जे दोसर महाबेइमान अछि। एम्हर हम घर लेल खटैत-खटैत मरि रहल छी आ ओम्हर ओ चोरा-चोरा क' पाइ जमा करैत अछि। एहि शंकाक आगि केँ लहकयबाक काज दुनु देयादिनी समय-समय पर बहु योग्यतापूर्वक करैत आबि रहल छलथिन...। मुदा आइ, आइ तँ ह' भ' गेलै। कदाचित दुनु पक्ष एहि दिनक प्रतीक्षा मे छल। कनिजा काकी अपन परिवार मे होइत एहि पिनाउन विस्फोट केँ दुकुर-दुकुर देखैत रहलीह आ सोचैत रहलीह जे की हमर खून मे एतेक स्वायं भरल छल...।

ओहि दिन तँ बृह-पुगन सभ जेना-तेना बुझा-सुझा क' दुनु पक्ष केँ शांत कयलनि, परंच भानस एक ठाम नहि भेलै। दुनु घर मे लोक सभ अपन-अपन इच्छानुसार भोजन बनीलनि। एम्हर रहि गेलीह माय। तँ ओहि दिन दुनु भाँइ जेना मातृ-भक्तिक आदर्श प्रस्तुत करय लेल तत्पर रहथि। पुतोहु सभ तँ ओओर आगँ-पाछँ...। 'मा! ई एकर बेर कहथुन तँ जे की खाय के मोन होइत छनि? ई निश्चित रहथु मा! एकदम अमनजा रहतिनि। कनिको संदेह नहि करायु। ई जे कहथिन से बना देबनि। सेबैक खीर बना दियनु? आकि

मखानक? रसगुल्ला मैया दियनु...?'। तात्पर्य ई जे एक टा सद्यः विधवा जे-जे वस्तु खा सकैत अछि वा जे-जे उपलब्ध भ' सकैत छलै, सबहक नाम दान देल गेलै...। मुदा कनिजा काकीक एक्के रट, 'नहि बीआ! नहि कनिजा! हमरा भूख नहि अछि!' ओ तँ वैह नहि बूझि पाबि रहल छलीह जे जाहि आँगन मे आइ एते अट्टाबज्जर खसल होइक ओत' ककरो कंठ मे किछु कोना धीस सकैत छै?

दोसर दिन भोर अधिकांश पाहुन बिदा भ' गेल रहथिन। टोलक दू-चारि टा लोक आ एक-दू टा पाहुन केँ ल' दुनु भाँइ दलान पर श्राद्धक खर्चक हिसाब-किताब करय लेल बैसलाह। मामिला फेर ओझराय लगलै। ओझराइत-ओझराइत पहिने गारिक अध्याय चललै... फेर लाठी चलबाक नीबति आबि गेलै...। आब एहन स्थिति देखि लोको सभ बाँट-चूट कइए देब उचित बुझलनि। ओहि दिन तँ नहि, मुदा दोसर दिन पंच सभ जुटलाह आ भीन-भिनाउजक प्रक्रिया प्रारंभ भेल। प्रायः सभ चल-अचल संपत्तिक बखार लागि गेलाक उपरान्त एक टा एहन वस्तु बाँचि गेलै जकरा बाँचब असंभव छलै...। ओ वस्तु चक्कु, टेंगाही, कुड़हरि वा आरी माने कोनो प्रकारक हथियार सँ काटिक' वा तराजू सँ जोखि केँ बाँटल नहि जा सकैत छलै। आखिर ओहि वस्तु केँ बाँटल जाय तँ कोना बाँटल जाय? दोसर, दुनु भाँइ मे सँ कोनो ओहि वस्तु केँ बाँच्य नहि चाहैत छलाह। दुनूक इच्छा रहनि जे दोसर गोटे अपन दावा छोड़ि देअय आ ई पुराक पुरा हमरे भेटि जाय...। ओ वस्तु छलीह कनिजा काकी!

पंच लोकनि चकित छलाह। चाह रे मातृभक्ति!! आइ कार्हि एहन मातृभक्त कस' देखाइ पड़ैत अछि? पुतोहुक तँ बाते छोड़ि देल जाय। पुत्रो सभ मे एहन मातृभक्ति दुर्लभ भ' गेल अछि। बहु भगमंत छथि एहन माय। टीके, व्यास जो बडू सोचि केँ नाम रखने हेताह अपन दुनु पुत्रक। नामक प्रभाव किछु ते किछु तँ पड़ित छै ने...वाह!

अंततः पंचलोकनि दुनु भाँइ केँ एक दोसरक मातृभक्ति केँ सम्मान देबाक उपदेश दैत एहि बात पर राजी क' लेलनि जे ओ सभ 'पार' लगा लेथि। एक-एक सप्ताहक पार। माने ई जे कनिजा काकी बेरा-बेरी सप्ताह भरिक लेल दुनु परिवार रहल करतीह आ बेटा-पुतोहु केँ सेवाक अवसर दैत रहतीह। को? कनिजा काकी? कोनो आपत्ति तँ नहि? ओ की बजितथ? किछु बाजय लेल एक टा निकर्ष पर पहुँचब जरूरी छलनि। हुनक माथ पर चकरथिनी भेल छलनि...। ओ बूझि नहि पाबि रहल छलीह जे विगत दस-बारह

बर्षक कालखंड मे बेटा-पुतोहुक व्यक्तित्वक जाहि अनेपक्षित पक्ष सँ ओ नह-नहू परिचित भेलीह अछि ताहि सँ आजुक पक्षक सामंजस्य कोना बैसाबथि? ओ दुकुर-दुकुर तँ केत रहलीह...। दुनु ठोर सल रहलनि...। हुनक चुप्पी केँ स्वीकृति बुझल गेल...।

'पार' ओही दिन सँ प्रारंभ भेलै। पहिल पार भेटलनि जेत पुत्र सरबन बाबू, हुनके इच्छाक आदार करैत। ई घोषणा करैत पंचलोकनि पंचैली समेटबाक लेल उद्यत होइत रहथि कि आँगन दिन हल्ला उठलै...। हल्लाक केन्द्र पर नजरि पड़िते सब स्वस्थ रहि गेलाह...। मौझ आँगन मे दुनु देयादिनी परस्पर पिड़ल छलीह...। असल मे भेलै ई जे पारक घोषणा होइतहि जेत-जनी दुरुष्ठाक केबाहुक पाछँ सँ चूड़ी खनका क' सरबन बाबू केँ इशारा कयलनि। ओ लग गेलाह तँ देखलनि जे पल्लिक हाथ मे मायवला पुराना टिनही बाकस छनि। हुनके दिया कनिजा काकी केँ अपन घर चलबाक समार अत्युत्साह-हृदयझाल स्वर मे दलैथि जेत जनी। समाद सुनियो क' कनिजा काकी 'को-कोरी, को-नहि' क सोच मे पड़ल रहलीह...। संपूर्ण घटनाक्रम हुनका लेल भीषण बेदनादायी छलनि...। एहि विखंडन केँ एकबाक कोनो बाट नहि सुझि रहल छलनि। आब विखंडन केँ रोकबाक कोन कथा? ओ तँ थ' चुकल रहै। संपूर्ण वीथसताक संग। ओ स्वयं की करथि? कि एतबहि मे आँगन मे अनयोले मचल...।

प्रतिद्वंद्वी देयादिनी जकाँ छोट जनीक सेहो नजरि प्रत्येक घटनाक्रम पर आ कान प्रत्येक स्वर पर रहनि। जेतजनी दुरुष्ठाक केबाहु लग समझ छलीह छोट जनी दलानक कोतलीक छिड़की लग तत्पर। पारक घोषणा होइतहि छोटजनी जेतजनी केँ लपकि क' सासुक कोतली मे जाइत...सासुवला टिनही बाकस ल'के' भड़फड़ाइत दुरुष्ठाक केबाहु लग अबैत...चूड़ी खनकबैत...आ पति केँ किछु फुसफुसा क' कहैत देखलनि। निमिष मात्र मे ओ सभ बात बुझि गेलीह...। 'गै दाह! ई बात छैक? फुलौ ते देखियो। इह! लगीए हम छोड़ि देबै। ओहि आगँ अपन आशा-अभिलाषाक अपहरण देखि जे चुप रहि जाय से एक बाकस बेटी नहि।' ओ झगड़ा मारिक' बाकस केँ ध' लेलनि। छीना-झपटी मे दुनु देयादिनी अर्सतुलित भ' दुआरि पर सँ आँगन मे खसलीह। चोट भरपरु लगलनि...। पंच सभक नजरि जखन पड़ल रहनि तखन दुनु गोटे बाकसक कड़ी केँ पकड़ने अपना-अपना दिस धींचि लेबाक प्रयास क' रहल छलीह...। संगहि वाक्कु-युद्ध चालू छल...निर्गत। एक-दोसरक बेटा, घरवला, भाय, बाप सभ केँ सोझि गोड़ि जयबाक

धमकी देल जा रहल छल...।

आवाक कनिजा काकी दुनु पुतोहू आ हुनका सभक मध्य योजक किछु जकाँ वर्तमान संदर्भ बुझबाक प्रयास क' रहल छलीह...।

पंच सभ दुनु देयादिनी केँ डोटिक' फराक कयलिन आ बाकस केँ सबहक मध्य मे आनल गेल। कोन रहस्य छै एहि बाकस मे ? किएँ दुनु देयादिनी एहि बाकस केँ हाथियाब' लेल एतेक आफन तोड़ने छथि ? ई बाकस तँ कनिजा काकीक दुरामनिजा बाकस छनि जे हुनक बाबूजी बडू सख सँ देने रहथिन। तहिया जेहन रहल हो, मुदा आब तँ भ' गेल अछि पुरान... विश्वासल...। प्रायः जेजूर सन...। तहि लेल एतेक तमाशा।

असल मे, दुनु बेटा-पुतोहूक मोन मे एक टा अद्भुत आशा बहुत दिन सँ सुगाव्या रहल छलनि...। ई सभ जनैत अछि जे ओ सभ दिन मितव्ययी रहलीह अछि...। कहियो हाथ खोलिक' खर्च नहि कयलनि। तखन तँ ओ अवश्य किछु-ने-किछु जमा करैत हेतीह। हुनका पास अवश्य कोसलिया हेतनि। एहन गुममी छथि जे बेटा-पुतोहू केँ हवा लागय देतीह...। जरूर बेटी लेल जोगाक' रखने हेतीह...। ओहो जे गुंजा अछि ने से माये जकाँ गहरीर अछि...। मुदा तहि सँ की ? छोड़बनि थोड़े। आ गहना ? भला गहना छोड़ल जाय ?

पचम लला आ हुनक पत्नी केँ आशा छलनि जे जेँकि राघव छोट बेटी छथि तँ मायक कोसलिया आ गहना पर हुनके सभक अधिकार छनि। ओम्हर सरवन बाबू दुनु व्यक्तिक सोचक छलनि जे एक तँ ओ जेट छथि, दोसर आइयो माय सरवने बाबू केँ 'बौआ' कहैत छथिन तँ स्वाभाविके हुनक अधिकार बेसी मजबूत छनि। मुदा, दुनु पक्ष मे सँ कोनो एहि मादे प्रकटतः चर्च नहि क' रहल छल। दुनु पक्षक कान पर एहि आशंकाक उल्लू बैसल छल जे जँ बात खुजि गेल तँ दोसर पक्ष अपन हिस्सा मे माँगि लेअय। चतुर कुटनीतिक जकाँ प्रयास कयल जा रहल छल जे अपार मातृभक्तिक प्रदर्शनक बलेँ माय केँ अपना संग राख लेल जाय...। एक बेर माय अपन पक्ष मे, अपन हिस्सा मे आबि गेलीह तँ बाकसो अपनहि आबि जायत...। त एहि लेल दुनु पक्ष साक्षात्, सतर्क आ सन्नद्ध छल...। जखन खिड़की लग ठाढ़ छोटजनी देखलनि, जे दुरुखाक मुँह लग ठाढ़ जेटजनी की क' रहल छथि तँ ओ जेना सेन्हे पर चोर केँ पकड़ि लेबाक अंदाज मे झपट्टा मारलनि आ पतिक कान फूकि पलल पार अपन माथे सहर्ष स्वीकार करवाक चलल चालि खाली जाइत देखि जेटजनी पर खिसिया क' रहि गेल रहथि...।

पंच लोकनि कनिजा काकी सँ कुंजी ल'

बाकस केँ फोललनि। तहि खन कनिजा काकीक चेहरा मारकोन जकाँ मलिन-मटियौन भ' गेल छलनि...। नीरवत...। निर्भाब...। निष्प्रभ ! आँखिक चारूकात असंख्य बादुर उड़ैत...। कनपट्टी पर गिरगिट चलेत...। बाकस मे सँ बहार भेलै...। दू-तीन टा पुरान साड़ी...। सेनुरक एक टा गद्दी जे कदाचित साड़ी मे सन्निधायल रहि गेल रहै...। व्यास ककाक एक टा पुरान मैलछीह फोटो, खादीक एक टा पुरान दुहरी चढ़ि...। आ एक जोड़ा पुरान खराम जे मृत्यु सँ पूर्व व्यास कका पहिरैत रहथि...। बस्स ! दुनु देयादिनी केँ विश्वास नहि भेलनि। दुरुखाक मुँह लग ठाढ़ ओ लोकनि पहिने नहु खर मे फेर जोर सँ निर्देश देलथिन जे बाकस केँ उन्टि-पुन्टि क' देखल जाय। मौलायल आस नेने दुनु भाई सेहो एहि बात पर जोर देलनि। पंच मे सँ एक गोटे ईहो क' के देखा देलथिन। किछु नहि खसलै। सभ टा वस्तु ओही मे राखि क' ताला लगा बाकस कनिजा काकी लग राखि देल गेलनि। कुंजी सेहो हुनके द' देल गेलनि। एक टा पंच आग्रह करैत कहलथिन, "जाउ सरवन बाबू, आब माय केँ ल' जइयन् !" हताश सरवन बाबू मरल मोन सँ बाकस उठा माय केँ ल' क' आँगन गेलाह।

"ई जंजाल किएँ उठा क' ल' अनलहुँ। फेरि दितिये डबरा मे वा द' दितिये ओकरे सभ केँ जकरा सभक करेज फटैत छलै एहि लेल !" आँगन मे ठाढ़ पत्नी हुनका डाँटय लगलथिन। ओ कनेक थकमका गेलाह। ओम्हर छोट जनी केँ ई ई बात खबखबा केँ लगलनि। ई रौंदी की बुझैत अछि ? ओ खौराक बेटी अछि तँ हमहू जलवारक बेटी छी। घुमा-फिराक' कूट करत तँ हम नजि बूझबै ? आ हम छोड़ि देबै की ? "हमर सभक करेज किएँ फाटत ? फटैत ओम्हर सभक जकरा अपन बेटाक सराप लेल डेउआक कमी होइ आ जे निर्लज्ज जकाँ बाकस चोरक' भागय !"

एहि जोरगर आक्रमण सँ जेटजनी छिलमिला गेलीह। ओ आँचर उठाक' सूर्य दिस तकैत बजलीह, "हे दिनकर दिनानाथ ! जनिह' तौही...। जरल उगै छह...। जरल डूबै छह...। धोछी सभ हमर बेटा केँ नजिर पर चढ़ौने रहैए...। तौही निसाफ करिह !" हे नाथ ! गुँहखोंकी सभ केँ मुँह मे खदखद पिलुआ फरबिह' हे दिनानाथ !"

आब तँ छोटजनी केँ सनसना केँ लगलनि। एहन चिनीन आक्रमण ! नजि। आब अप्रत्यक्ष आक्रमण सँ काज नहि चलत। प्रत्यक्ष आक्रमण बेसी चोटरा, "हमरा किएँ पिलुआ फरत ? फरती तोरा सभ केँ। तोहर बेटा केँ...। तोहर चाँद सन भरवल केँ...। भाय केँ...। बाप केँ...। आ सेहो नेउरिया पिलुआ...।"

एवंप्रकारेँ प्रत्यक्ष आक्रमणक क्रम चलैत रहल...। चलैत रहल...।

अपूर्ण आशाक साइड इफेक्ट...

आ ओही दिन सँ शुरू भ' गेलनि कनिजा काकीक जीवनक एक टा नवीन क्रम...। कड़ाचूर मेहनतिक क्रम...। ओना तँ ओ अपनहि बेस क' खायवाली कहियो नहि रहलीह, मुदा आबक कथा किछु आने छलै...। जाहि बेटाक पार मे ओ रहथि, घरक कोन काज नहि करथि ? चाउर बिछब, चिक्कस चालब, घर-आँगन बहारब, बच्चा सभ केँ समहारब...। माने ई जे कोनो-ने-कोनो काज मे लागले रहैत छलीह...। तैयो जँ केओ कमी निकासि-निकासि क' फझति कर' पर तुलल रहय तँ की कयल जाय ? दुनु पुतोहू अपन-अपन पार मे हुनका पर क्षुब्ध रहैत छलथिन। हुनका सभ केँ शंका नहि विश्वास छलनि जे ओ महाबेइमान छथि...। नमक हराम छथि। जेटजनीक पार मे छोटजनीक दुआरि पर बैसि जायब वा हुनक बच्चा केँ दुलारब तथा छोटजनीक पार मे जेटजनी सँ बतियायब वा हुनक कोनो सीदा दोकान सँ आनि देय कनिजा काकीक बेइमानी मे गनल जाइत छलनि...। रहहाँ घुमा-फिराक' व्यर्थ तँ कयले जाइत छलनि जे ओ अपन सभ टा कोसलिया बेटी केँ द' देलनि...। एहन अवसर पर बेटी आ नातिक लेल होइत गारि-सरापक बरखा हुनका आत्मा केँ हेहर ह' देत छलनि...। उन्टि क' उत्तर देब वा आपत्ति करब हुनक स्वभाव कहियो नजि रहलनि। मोनहि मोन कुही होइत ओ एतने सोचथि जे ओइ बेचारकी कोन दोख ? ओ तँ अपनहि देवक डाँग सँ थकुचायलि अछि। एकमात्र बारह बर्षक बेटा केँ कहुना क' पोसैत ओ कतेक कष्ट सँ जीवन बिता रहल अछि, से कोनो नुकाल छै ? केकरा नजि बूझल छै ? तैयो एतेक गारि-सराप।

जखन कखनो गुंजाक मादे सोचैत छलीह कनिजा काकी तँ लगैत छलनि जेना केओ करेज केँ पकड़ि क' निचोड़ि देल होनि...। कतेक दुलार रहय बापक। पतिक आगाँ बेटी केँ डाँटय कहियो हिम्मत नहि भेलनि हुनका। से आइ...। कखनो क' अपन बेटी पर गर्व सेहो होइत छलनि। लगैत छलनि जे बेटी हुनको सँ बेसी साहसी छनि। अपना नवारी मे लाख कष्ट रहल होनि...। कम-सँ-कम सिनेही पतिक छाँह तँ उपलब्ध रहनि...। आ गुंजा केँ ?

ककर भाग मे को लियल रहैत छै, से के जनेए ? जहिया व्यास कका बेटीक लेल वर देखि क' आयल रहथि तहिया कनिजा काकी केँ बडू संतोष भेल रहनि जे तँ मात्र पौने कोनो दूर

रहत। एहि गाम सँ पूल थोड़ेक दूरी पर खिरोड़ आ तकर बाद ढहिया...। ढहियाक पंडित आमाधर झा केँ केँ नहि चिन्हैत छनि? परपोड़ा। मे नामी...प्रसिद्ध वैदिक! तिनक पोता। गो नार चकैत सन धूआ। बी.ए. पास। की हँते जे एखन कोनो नोकरी नहि भेलनि अछि? तत्काल उत्साहपूर्वक खेतिए मे लागल। संगहि गामक सार्वजनिक काज सभ मे आगौं-आगौं रहनिहार दुस्साहसी युवक। के जनैत रहय जे यैह दुस्साहस काल भ' जेत।

सतासीक चदल बाढ़ि मे लगनमा पुल लग खिरोड़क उपनैत धार मे हेलबाक दुस्साहस ढहियाक तीन टा नवयुवक केँ गौड़ गेल रहै...। ओही मे ओहो रहथि। सात दिनुका बाद जखन पानि उतरल रहै तँ कोस भरि दूर ततैला लग बबूरक झोझ मे ओझारायल लाहास भेटल रहै...फूलल...किछु-किछु सड़ल सन। कहना क' संस्कार कयल गेल रहै। एहीक संग गुंजाक सभ ठा स'ख-मनोरथ जेना बाढ़िक संग बहि गेल रहै...। आब तँ कहना क' बेटाक लेल जीवाक छलै...। से बस संघर्ष करैत जीबि रहल अछि...।

गुंजा केँ बडु प्रेम आ भरोस छलै अपन भाय सभ पर। भाय सबहक विरुद्ध ओ किछु सुन' लेल तैयार नहि रहल कहियो। नैनपन मे झगड़ा भेला पर यदि कोनो संगी ओकरा भायक गारि पड़ि देक तँ ओ किटकिटा क' संगीक मुँह नोचि लेअय। आर जे गारि देबाक हो से दे, मुदा यदि हमर भाय सभ केँ किछु कहब तँ छोड़बो नञि, से बुझि ले। भायक प्रति ई प्रेम बिआहक बादो बनल रहलै। तँ ने ओ सभ साल दुर्गापूजा मे जे नैहर आबय तँ भरदुतिया मे भाय सभ केँ बडु सिनेह सँ नोतैत छलै...आ टोलक छोट-पैघ बेटी-धी सभ केँ प्रेरित करैत भरपुर ओरिआओन सँ सामा-चकेना खेलैत छल। कतेक विश्वास छलकै छलै ओकर आत्मा सँ जखन ओ बेस टंकराक सँ गबैत छल—


गाम के अधिकारी अहाँ सरबन भैया यी

अहाँ राखब भैया यी

भैया गोट चढ़ि पोखरि खुना दिय'

चम्पा फूल लगा दिय' यी...।

मुदा, कहौं सुनि सकलनि भाइ सभ बहिनक करुण हाक केँ। बहिनोड़क श्राद्ध मे जे दुनु भाँइ नोत पुरि क' अयलाह, से जेना तकर बाद ढहियाक बाटे बिसरि गेलाह...। राजनीतिक काज सँ बाँइत सरबन बाबूक लिस्ट मे ढहियाक नामे नहि छलनि आ राखब लगा, तँ सहजहि एक टा अलगो दुनिया मे मस्त रहैत छलाह। अभामग्रस्त गुंजा एक बेर पूसी पूर्णिमाक अवसर पर गीतन कुंडक मेला मे माय सँ भेट क' काय कहने रहनि जे भैया सभ



केँ कनी मदति करय लेल कहिअहुन...। मुदा भैया सभ तँ सुनिते मातर अपन-अपन रोदना ततेक ने पसारि बैसलथिन जे मायक मुँहक बात मुँह मे रहि गेल रहनि...।

तैयो गुंजा साहस नञि छोड़ने अछि...। की भेलै जे नैहर आयब छोड़ि देने अछि? बापोक श्राद्ध मे नहि आयल...। खूब जनैत छथि ओ अपन बेटी केँ। अपन दुर्दशा माय केँ देखाब' नहि चाहैत अछि...। जो गै बेटी। हम अपन आभागक अतिरिक्त तोरा किछु नहि द' सकलियौ...। यदि हमरा पास किछु रहैत तँ तोरा एना बेलल्ला नहि होब' दितियौ...।

आ एम्हर बेटा पुतोहु केँ होइत छनि जे बेइमान बुढ़िया सभ किछु बेटी केँ द' देलक...। सभ किछु? कथी-कथी? स्वार्थक आवेग मे हुनका लोकनि केँ एतबो स्मरण नहि रहैत छनि जे हमरा पास रहबे की करय? गहनाक नाम पर मायक देल एक जोड़ी माकड़ी। ओहि मे सँ एक टा केँ तोड़बा क' बड़कीक बेटा केँ हनुमान बनवा देलथिन तँ दोसर पर नजिर गड़ि गेल रहनि छोटकीक। ओहि सँ ओ बाली बनवा लेलनि। रहल टका! तँ यदि से रहैत तखन यैह दुर्दशा रहैत हमर आ हमर बेटीक...?

सोचैत-सोचैत कनिजा काकी अपन विगतजीवनक छानबनि करय लगैत छलीह...। कत' गलती भ' गेलनि? कत' चूकि गेलीह? जे किछु जहिया आमदनी होइत छलनि तकर पाइ-पाइ ओ परिवार केँ बनाब' मे खर्च करैत रहलीह...। सख-संधोरि केँ कोठीक कन्हा पर रहने छलीह...। तीर्थ यात्रा ककरा कहैत छै ओ कहियो नहि जानि सकलीह। बडु भेलनि तँ गौतम

कुंड, अहिल्या स्थान वा बेसी-सँ-बेसी गंडेसर... पर्यरे...दर्शन-पूजा क' विनु कैचा खर्च कयने आपस...। सला एकके टा लक्ष्य! धिया-पुता सम्हरि जाय...मनुख बनि जाय...आर की? कत' कसरि रहि गेलनि प्रयास मे? सत्य कही तँ ओ यदि कमी कयबो कयलनि तँ बेटीए संग...। ओहन चंसगर बेटी! कतेक इच्छा रहि ओकरा पढ़बाक। मुदा कोना जाय दितथिन कमलीह...। पाँच किलोमीटर दूर...केओ संगी नहि, बेटी जाति... ओह! यदि ओ पढ़ि-लिखि गेल रहितनि तँ आइ...। दुनु बेटाक बिआह बडु स'ख सँ कयने रहथि। कहाँ जनैत रहथि जे बिआहक लेल प्रस्थान करैत बेटा सभ केँ परिछनक उपरान परम्परानुसार जे छाती सँ लगौतीह से जेना माय सँ बेटाक विमुखताक प्रस्थान-पर्व सिद्ध होतनि...। अपना जनतब पुतोहु सभ केँ कोनो कम सिनेह देलथिन? दुनु पुतोहु केँ हुलास सँ नव-नव नाम देने रहथिन—हौरा सुनरि आ फूल सुनरि। जेना आन-आन सासु लोकनि करैत जाइत छथि तेना ओ कहियो पुतोहु सभ केँ कसिक' नहि रखलथिन। टोलेक देयादिनी छलथिन 'अरेरवाली बहिन'। ओ कहबो करथिन, "कनिजा एना डील देबै तँ पछतायब। कहबी छै, हल्लुक सवार घोड़ा फउद मारैए"। परंच एहन अवसर पर कनिजा काकी खाली हँसि क' रहि जाथि। कहियो भारी सवार होयबाक प्रयत्न नहि कयलनि। किछु-ने-किछु हेर-फेर क' कोसलिया जमा करबाक लुतक रहैत छनि स्त्रीग्राम मे। कोनो-कोनो चतुरी सँ चुपचाप लहने लगाबैत छथि। मुदा ओ कहियो एहि दिशा मे सोचबो नहि कयलनि...। ककरा सँ चोर बितथि आ आश हुनका पर आरोप सङ्गल

जाइत छनि...। आरोप नहि जेना करलक कटा...। अपन हाइ-हाइ निकलल देह केँ निहारित हुनका लेलत छलनि जे कदाच दूटि क' रहल गेल अपन निराधार आशा-अंशका केँ देखि ओ लोकनि एतेक खिसिया क' रहि गेल छथि जे...। कदाच एही कारणेँ जिनकर भय मे ओ रहैत छथिन तिनकर तामस हरदम लहरल रहैत छनि...। कदाच तेँ ओहि सप्ताह भरि ओइ घर मे भात बहुत कम बनैत छै...। आ जतना बनैत छै से कनिजा काकीक लेल नहि रहैत छनि...। हुनका लेल मकड़ वा बूढ़ भेल तँ गहमक जगहा रोटी आ तकारीक नाम पर किछो वा नोन-तेल। हुनका माछ-माउस वा पिप्याजु-लहसुन सँ दिक्कत होइत छनि। होइत छनि तँ पोहत रहनु...। ओहि सप्ताह मे उपेति क' तीन-चार दिन बनबै करैत...।

भीन भिनाउजक बादे सँ दुनु भीड़ दानाद प्रगति क' रहल छलाह...। गामक लोक केँ देखि क' ठकमुड़ी लागि जानि। दुइए साल मे दुनु भीड़ दड़िभंग मे लक्ष्मीसागर मोहरला मे छपकी पर डेढ़-डेढ़ कटुआ जमीन ल' नेने छलाह आ एतय गाम पर तीन-तीन कोठली पक्का घर सेहो बना नेने रहथि। बस दलानवला भाग टा पुराने छलै...। माटिक भीतलला एक टा पैघ कोठली। एहि कोठली सँ आँगन दिस जात एत' सँ ओत' धरि दुआरि जकर एक दिस एक टा एकचारी कोठली। एहि मे कनिजा काकी रहैत छली। दलानवला पैघ कोठली मे एक दिस चारि-पाँच टा माटिक कोठी सभ जे आव प्रायः खालिए रहैत छलै...कहियो तोड़ि क' फेंका जयबाक प्रतीक्षा मे। एहि कोठली मे केओ बाहुनि-सोहनि नहि दैत छलै...। साझी चीज साँग पर...। कहियो क' मोन होनि तँ कनिजे काकी बहारि-सोहारि दैत छलथिन—पारवालीक उलहान सुनियो क'। कोठली सँ बाहर आठ तँ दलानक बरंडा पर एक टा पुराना चौकी राखल...। गदी सँ भरल। दलानक काजे कोन? सरबन बाबू केँ गाम-गाम राजनीतिक कर्य सँ पलछति नहि आ राखब ललाक दलान छलनि गामक टीसन वा ब्रह्मस्थान वा पंचायत भवन जतय संगी सभक जुटान होइत छलनि...। के देखिए दलान केँ? दुनु केँ अपन-अपन परिचारक बेसी चिन्ता छलनि...। कहनुा प्रगति करै...। से दुनूक प्रगति देखि कनिजो काकी चकित छलीह। जे लोकनि बापक श्राद्ध मे एक बीघा खेत बेच लेलनि...। से एही बीच मे एतेक 'गाइ कत' सँ आनि लेलनि? एहन अवसर पर ओ अपन कान हूँहि बाबा वैद्यनाथ सँ माफी माँगि लेथि...। क्षमा करब हे बाबा। हमर चरति नहि लागैक। काकीक बेटा तँ बेटा, पुतीह सभ तँ आर होशियार छलथिन।

मुट्ठी बाहि क' खर्च करैत जाइत छलथिन। खास क' सासुक लेल तँ हुनकर सभक मुट्ठी किछु आर कसि जाइत छलनि...। ओ सभ किछु देखैत रहैत छलीह...बुझैत रहैत छलीह आ सहैत रहैत छलीह...।

गामक स्त्रीगण सभ प्रायः एहि बात लेल निग्रमइ रहैत छथि जे ओ चारि-चारि टा हरिबासर कयने छथि। मुदा, एहि दू बर्ष मे कनिजा काकी कतेक हरिबासर क' चुकल छलीह, से के जानय...। अपना केँ साधिक' राखि देने रहथि ओ...। एम्हर हम कहियो हुनका मुख पर तृप्तिक लेशो नहि देखि सकल छलहुँ। संदिग्ध जेना गिल्ल छाउर अउँसल...। ईह! को सुन्नर अउँठिया केस रहनि हुनक। से आव धड़भड़ा क' पकैत-ओझराइत बगड़ाक खोंता भ' गेल छलनि...।

इमलीक बूढ़ भूतहा गाछ...

“हँ-हँ। चल' दिव्यो...चल' दिव्यो...” चारिम बेर दही परसल जा रहल अछि...। दहीक बारिकक संगे चीनी, खलना, आ बुनियोंक बारिक सेहो गतिशील-सक्रिय छथि...। बेसी लोकक पेट भरि चुकल छनि। तैयो रसना मानि नहि रहल छनि...। छीलल माध...चानन लेपल कपार...पीपर धोती, पीपर जनेउ आ भागलपुरी दोपटा सँ शोभित सरबन बाबू आ राखब लला हाथ जोड़ि-जोड़ि क' आग्रह क' रहल छथिन, “हड़बड़ाइ नहि जाइ जाउ। सभ केँ इच्छा भरि भोजन करय दियनु। कोनो वस्तुक कमी नहि...”।

जिनक पेट भरि चुकल छनि से मोने मोन अपन एहि मूर्खता पर पछता-खिसिया रहल छथि जे पहिने चूड़े बेसी ल' लेलाह। एतबे नहि, पहिले वा दोसरे बेर मे दही अहगर क' ल' लेलाह। ईहो नहि ध्यान देलनि जे गर्मीक पुरान दही खटार होइत छै आ भोज मे तँ पहिने पुराने दही परसल जाइत छै। आव असली खायवला दही परसल जा रहल अछि...। मुदा, खाधु कोना? पेट मे जगाह कहाँ छनि? आ बुनियों कोना खयताह? अपना केँ संसारक सभ सँ बड़का उलूकनन्दन बुझैत ओ लोकनि मुँह लटकीने किछु बेसी अग्रचेती सभ केँ देखि जरि रहल छथि जे कोना ओ सभ पहिने तँ हाथ बारने रहलाह आ आव हाथ-मुँह चारिम गैयर मे चला रहल छथि...।

हम सट्टि क' कनिजा काकीक आँगन दिस बड़ि जाइत छी। एत' अलगे अनमोल मचल अछि...। बारु एरुष वर्गक पहिल खेपक भोज आव लमिचलान छै। योजनानुसार स्त्रीगणक बिछो भ' गेल अछि। आव यावत पुरुष वर्ग भोजन क' कय उठत, अँडैट-कूट उठाओल

जायत, खरहरा देल जायत तावत स्त्रीगण केँ पारस देल जेतनि। पूरा आँगन भरल अछि...टोल भरिक बेटी-धो आ बूढ़-पुरान स्त्री सभ से...। सबहक हाथ मे थारी आ बट्टा। ककरो-ककरो हाथ मे बट्टाक बदला लोट। पारस परसल जा रहल छै। सभ केँ पहिने ल' लेबाक हड़बड़ी लागल छै। दुनु देयानिदी अतिथ्यरस छथि।

“केओ छुटथि नहि। सभ केँ भरि इच्छा दियनु। हे दाइ सभ, पहिने पारस ल'क' अपन-अपन आँगन भ' अबै जाउ। आ हे, आँगने मे नहि रहि जायब। जल्दी सँ घुरि क' अबै जाउ आ भरि इच्छा भोजन करै जाउ। अहाँ सभ कुमारी-बारी छी...भगवती स्वरूपा छी। अहाँ सभ जे भरि पोख खा लेब आ भगवती केँ कहबनि तँ माँ केँ अवसर पडत हेतनि...”। जेजनी अपन बोल केँ आर मधुर बनबैत आग्रह करैत छथिन।

“हँ-हँ किये नहि। जोबैत रह तँ गृह भात आ मुइला पर दुध भात। इह! नाटक ने देखु!! एहने पडत भगवान अहाँ सभ केँ दीक्षि!!!” चउदह बर्षक मुँहकट बुचियाक टिप्पणी केँ सुनेत मातर ओकर बड़की बहिन कामिनी घबड़ा जाइत अछि। ओ बुचियाक मुँह पर तरहथी रखैत डँटैत अछि, “बुचिया तोरा बाज' के ठेकान नहि छी। तोहर तोर पर बड़ी बड़ पाक' लागल छैक। हरदम लुबहुँब करैत रहैत छै। बेसी उचितवक्ताक सारि नजि बन।” ई कहि कामिनी एक तुनका बुचियाक गाल पर दैत अछि।

ई जेना बड़ अनसोहल लगैत छै गितिया केँ। बुचिया ओकर संगी छै। दुनु मे ‘पूला’ लागल छै। आव कामिनी केँ किछु कोना कहीक गितिया, मुदा ओकर अपन जोह केँ के रोकि लेत, “अर्य जे जलवार वाली भोजी। गुंजा दीदी केँ नहि देखै छियनि। एह बेर नहिए बजौलियनि? जाय दिव्यो। आवि क' की करिथि? माय केँ तँ चिबाइए गेलियनि अहाँ सभ...।” गितियाक एहि कथन पर आस-पासक सभ चौंकि पडैत अछि। केओ बजैत तँ नहि अछि किछु, मुदा सभ केँ तामस बड़ होइत छै। ई दुनु धोंछी सभ लाहेब कतल। जे जलवारवाली वा खोंरावाली सुनत तँ पता नजि की हैत? भोज खाइते रहि जयतीह छिछिआओ सभ। मुदा, लगीए, दुनु देयानिदी कदाच बुचिया वा गितियाक टिप्पणी नहि सुनि पौलनि अछि। यदि सुनबो कयने हेतौह तँ संभवतः अनठिया देलनि अछि...।

हम दलान पर आवि जाइत छी। बसस। किछु काल आर। पहिल खेपक भोज सम्यन भ' जेतै। आ फेर पान-सुपारी लेल धमासान मचल...। हम सहटैत-सहटैत अपन दलान पर आवि जाइत छी। आँगनक गेट बन अछि। माय सरबन बाबूक आँगन गेल अछि। हम दलानक

आगों भालसरीक छौह मे कुर्सी ध' बैस जाइत छी...। अकास साफ अछि...। कूदि-फानि क' मेघ सभ दखिन-पर चलि गेल अछि। ध' सकैए पच्छिम मे बराल होअय। एहि गाम धरि अयबाक साहस नहि क' सकल। संभवतः इन्द्र केँ अपन पराजय मोन पड़ि गेल हेतनि...।

अन्हरियाक पंचमीक उदास चान रेलवेक ओइ पार आमक गाछीक उपर उगि आयल अछि। नहु-नहु रेलवे आ तकर ओइ पार बल्ला मे ठाढ़ इमलीक बूढ़ भूतहा गाछ देखाइ पड़ि रहल अछि...। नहि जानि कतोक भूत-प्रेतक बास छै ओहि गाछ पर...। ई कोनो हम नहि कहि रहल छी। कतेक लोक देखि चुकल छथि। कोनो-कोनो महिसवार केँ तँ पसर चरबैत काल घेरियो नेने रहै आ नकिआयल स्वर मे तमाकुल मँगने रहै...। सुनै छियै, ओहि इमली गाछ पर जतेक भूत-प्रेत अछि से प्रायः वैह अछि जे कोनो-ने-कोनो कारेणें रल सँ कटल अछि...। जहिया ई रेल लाइन बनल हेतै तहिया के सोचने हैत जे कतेक लोकक लेल अंतिम प्रस्थानक कतेक सहज-सुलभ-सस्त-साधन उपलब्ध कयल जा रहल छै...। मुदा नहि! कहाँ प्रस्थान क' पवैत अछि केओ? कहाँदेन सभ केँ ओही इमली पर वास लेब' पड़ैत छै...। की कनिजा काकी ओही पर...? मुदा, एहि ग्यारह-बारह दिन मे कहाँ कतहु नजरी आयल अछि हुनक धूआ? खाली ओहि राति...।

एक मुट्ठी भात...

ओहि राति हमरा लग सुतल माय फोंफ कटैत रहय। बेटा केँ वास्तव्यक सुरक्षा दैत...। की हम सुरक्षित भ' गेल रही? खिड़की पर सँ कनिजा काकीक मुँड जरूर निपत्ता भ' गेल रहनि...परंच मोन मे सन्आयल हुनक आँखि ओ बेधक दृष्टि...। की कहय चाहैत रहय ओ दृष्टि...? की अर्थ रहै ओकर...? ओना किए देखने रहथि कनिजा काकी हमरा ओइ दिन?

ओइ दिन कनिजा काकीक नाति आयल रहनि—नानी केँ देखय। माय सँ ज्द क' कय। कतबो मजगूत हृदयक होथि गुंजा परंच मायक लेल देरग तँ छलनिहै नै। की करितथि? नहि रोकि सकलथिन बेटा केँ। कहने रहथिन जे नहि मानबै तँ जो मुदा सोझ धरि घुरि अबिहै।

तहिया काकी छोटजनीक पार मे छलीह। भोर-भोर आबि जुमल ओहि बारह बखँक पाहुन केँ देखिछे छोटजनीक पारा चढ़ि गेलनि। फल भोग' पड़लनि धिया-पुता केँ। अने माय सँ मारि खाइत ओ सभ हकबका गेल जे ओकर सभक अपराध की छै? तामसे छोटजनी बहुत

कम मात्रा मे भात बनौलनि। एतबहि जे हुनक अपनहुँ नेना सभ लेल अपर्याप्त रहनि...। ओ ओहि बारह बखँक पाहुनक आगों मकड़क रोटी आ रामतरोड़क तरकारी परसि देलथिन आ नहाय लेल बाड़ी मे चलि गेलीह...। एम्हर ओ बच्चा कहना क' दू कौर खयलक आ नानीक मुँह ताकय लागल...। काकीक करेज मे हक उठलनि...। हुनक आत्मा कलपि उठलनि...। हुनका लगलनि जेना अन्तस मे जमल कोनो वस्तु पिचलि रहल होनि आ गरा बकौर लागि रहल होनि...। ओ अपना क' कहना क' सम्हारलनि आ एक टा निर्णय लेलनि...। लाज तेयागि क' जेटजनीक दुआरि दिस बढ लीह...कनेक थकमकयलीह...आ चढ़ि गेलीह दुआरि पर...।

“हीरा सुन्नरि, एक मुट्ठी भात देब?” सँ सुनिते होय सुन्नरि किटकिटा उठलीह।

“केओ कमा क' राखि गेल छै की? हुँह! अंगार राखिक' पटपटा नहि देबै जे भात देब?”

“कनिजा, हमर जे दुर्दशा करबाक होअय, से क' लेब...मुदा ओहि अबोध केँ...?” पहिल बेर कनिजा काकीक स्वर मे आपत्ति प्रकट भेल रहनि।

“अरे, वाह रे अबोध! ककरो बापक किछु धारने छियै की? केओ खरौत राखि गेल अछि की? एतबे देरग छनि तँ निकालथुन ने क्रोखलिया आ खुअबथुन रसगुल्ला...।”

देयादिनीक चिकरब सुनि छोटजनी बाड़ी मे सँ प्रकट भेलीह...सद्यःस्नाता...सही अर्थ मे एकवरना...भीजल केस नग्न पाँठ पर लहराइत आ खुअबथुन रसगुल्ला...। स्त्रियति केँ अँटकारित-अँटकारित हुनक कान मे जेटजनीक संवादक अंतिम अंश नीक जकाँ पड़लनि,

“...बनैत जायत सभ धनना सेट...आ...एक टा पाहुन केँ दू मुट्ठी भात खुअबैत हींग चूब' लगैत छै!”


छोटजनी केँ लेसि देलकनि। तरबाक लहरि मगज पर चढ़ि गेलनि...। ओ खरमासक आंगि जकाँ लहकि उठलीह...। ओ जल्दी-जल्दी सायक डोरी केँ छाती पर कसलनि आ कनिजा काकी संग व्यास ककाक सात पुस्तक उद्धार करैत लपकलनि। हुनक झौंटा पकड़ि क' घिचलनि। कनिजा काकी तलमला क' खसि पड़लीह...। आब ओ दुनू हाथें किस क' झोंटा केँ ध' लेलथिन आ घिसिअबैत-घिसिअबैत अपन दुआरि लग आनि पटक देलथिन...।

“आह आब' दे मुना के पप्पा केँ तँ भात खुअबैत छियो...। तोते आ तोहार नाति केँ सेहो...। गै रौंटी...बुढ़ीं! तो' गेलय की करय मुइह के दुआरि पर? हमरा बदनम करय लेल? आइ तोहार भधियमन-ने चहका देलियो तँ हमहू भोला मिसरक एक बूँदक नहि...।”

एवं प्रकारें सासुक इलाज कय ओ अपन घर मे कपड़ा पहिरय चलि गेलीह आ ओतहि सँ गरियबैत रहलीह...।

चटुआ पर भोजन लेल बैसल नाति नानीक दुर्दशा देखि पहिने तँ हकबकायल...फेर किछु नहि फुरयलै तँ कानय लागल...। आ कनिजा काकी! ओ ने किछु बाजि रहल छलीह आ ने कानि रहल छलीह। बस चित्तांग पड़ल शून्य दृष्टिअँ अकास दिस तकैत रहलीह...। नातिक कानब सुनि चेत भेलनि...। जेना-तेना उठलीह आ नाति केँ पोंजय क' कानय लगलीह...।

ओही दिन बेरू पहर नाति अपन गाम चलि गेलनि। संयोग सँ हम खरदाहाक खेत देखि



आपस होइत रही तँ देखलियै जे रेलवेक ओइ पार जे गाडी सभक बाद डिस्ट्रिक्ट बोर्डवला साबिकक सड़क छै ततहि कनिजा काकी नाति केँ विदा क' रहल छथि...। विदा काकाक दंग कतेक विचित्रे सन...। भरि पीज क' नाति केँ पकड़ने ओकर मुँह, आँख, कान, कपार सभ केँ धड़ाधड़ चूमि रहल छलीह। नानीक पीज मे फँसल नाति कसमसा रहल छल, मुदा ओ ओकरा जेना मुक्त कर' लेल तैयार नहि रहथिन...। कननमुँह भेल नाति केँ गसियाक' पकड़ने विद्वल भेलि कनिजा काकी अचक्के हमरा सभस मे ठाढ़ देखि ठामकि गेल रहथि...। नाति मुक्त भ' पैघ-पैघ साँस लेब' लगलनि...। तखन कनिजा काकीक आँख विचित्र छलनि। नजरि झुकि गेल रहय हमर...। नाति विदा भ' गेलनि। हमरा लागल जे ओ आब गाम घुतीह। पुछलियनि तँ ओ हमरा बड़ि जयबाक संकेत कयलनि आ अपने जाइत नाति केँ पाछाँ सँ देखैत रहलीह...देखैत रहलीह...। की ओ वस्तुतः नातिए केँ देखि रहल छलीह वा आर किछु...? हम पच्छिम दिस अपन गाम जा रहल छलहुँ...। कतेक बेर घुरिक' तललहुँ तँ देखल जे ओ ओहिना ठाढ़ पूब दिस देखि रहल छथि...लगतार...।

ओहि दिन जखन ओ गाम पर घुरि क' अखलीह तँ अपन दुःख की कहितथि बेटा सँ? ओ तँ पहिनहि सँ तैयार भेल बैसल रहनि स्वागतक हेतु। एक टा हाथ छोड़ रहि गेलै नहि तँ कोन दुइसा बाकी रखलकनि राख लला!। बेटाक मुँह ओहन चिनीन-चिनीन गारि सुनिक' काकी केँ लागि रहल छलनि जे हाड़ टा रहि जायत नहि तँ देहक माइस गलि गलि क' खसि पड़त...। इच्छा भेलनि जे जँ एहि काल धरती फाटि जाइत तँ ओहि मे समा जइतहुँ...। मुदा से संभव कहाँ छलनि...?

सरबन बाबू एहि सभ सँ निरपेक्ष। हुनक प्रत्येक भंगिमा जेना वैह कहि रहल छलनि, "हमरा नहि कह किछु। हमर पार मे तो एखन नहि छै। ओकरे कही जकर पार मे छही...।" आगला ओहि दिन कनिजा काकी साँझ सँ ल'क' राति धरि ठोल-पड़ोस आ गामक कोन अल्लौ बाबू आ फल्लौ बाबूक ओत' नहि गेलीह...किनकर-किनकर खुशामद नहि कयलनि...। "हमर निसाफ करे जाउ...।" मुदा, कोनो गोटे दोसराक घेरलू मामिला मे बजबाक जरूरति नहि बुझलनि...। दिन भरि दोसराक घेरलू बात केँ कोअर्यक स्थायी विषय बना क' मजा लेनिहार स्त्री-पुरुष प्रत्यक्षतः हिनक मामिला मे हस्तक्षेप करब अनुचित बुझलनि...। असल मे सरबन बाबूक ब्रह्मप्रेम आ राख ललाक लंड सँ सबहक पिलही चमाकि रहल छलनि...। के

उपकार क' कय फँसत ग'। जाय दिवौ। फेर तँ माय-बेटा, सासु-पुतोहुँ एकके हैत...। बुढ़बक बनब हम सभ। छोड़ह-छोड़ह। हमरा सभ केँ कुकुर कटने अछि की? जानय की जानय जात। हमरा सभ केँ अपने कोन कम समस्या अछि? आ जत' दू टा बासन रहैत छै ओतहि ने दनमन होइत छै...। तखन घरक बात ल'क' दरबन्जे-दरबन्जे अँगने-अँगने बाँआयब...। ई कोन नीक बात भेलै? नजि अपने चैन सँ रहतीह आ ने हमरा सभ केँ रह' देतीह गुंजाक माय। लगेए इहो सनकल जाइत छथि...।

भोर जे कहियो नजि भेलै...

सनकि तँ गेले रहथि ओ। तखन ने ओहन विचित्र रूप धारण क' नेने रहथि...। ओहि राति ओ घुरिक' आँगन नहि गेलीह। दलानवला कोठली मे कोठी सभक दोग मे जाक' पड़ि रहलीह...। एक दिन...दू दिन...तीन दिन...। हम एहि बीच मे दड़ि भंगा गेल रही। तेसर दिन जखन चारिबाजिया ट्रेन सँ गाम अयलहुँ तँ जात भेल जे तीन दिन सँ ओ ओही अवस्था मे बिनु खयने-पीने ओही ठाम कखनो बैसल, तँ कखनो पड़ल रहैत छथि...। ने तँ किछु बजैत छथि आ ने ककरो बातक उत्तर दैत छथिन। निकासो लेल बाहर जाइत केओ नहि देखलकनि अछि। सभ सकैए रातिक' एकांत मे जाइत होथि। सभ समझा-बुझा क' हारि गेल अछि...हुनका पर कोनो असरि नहि...।

हम जखन पहुँचल रही तखन तुरंत सूर्य अस्त भेल छलाह। दलानक कोठली अपेक्षाकृत फइल रहलाक बादो किछु भरिआयल सन आ अन्हार सन लागि रहल छलै। कदाचू कोठी सभक कारणे...। आँख गइका' देख' पड़ल रहय हमरा...। हम मृदुल स्वर मे टोकलियनि, "कनिजा काकी!" दू-तीन बेर टोकलाक बादो ओ उठिक' देबालक सहारा ल' बैसलीह...। आ नजरि उठाक' तकलनि...। चाड़क घसकल खपड़ा सँ बनल छिड़ सभ द'क' तुरते डुबल सूर्यक ललौन प्रकाश कोठली मे जत'-तत' आबि रहल छलै...। प्रकाशक एहने एक टा टुकड़ा कनिजा काकीक बगल मे देबाल पर पड़ि रहल छलै...। ओहि मद्धिम होइत ललौन प्रकाश मे नेनी लागल देबाल आ कोठी सभक जर्जर स्थिति पर नजरि गेल...। संगहि नजरि गेल कनिजा काकीक चेहरा पर...। जनम-जनम के उदासी जेना हुनक आँख मे जमि क' रहि गेल रहे...। नहुए कंपित ठोर जेना किछु कहय चाहैत होअय, मुदा कहि नहि पाबि रहल होअय...। हम आग्रह कयने रहियनि जे अनशन तोड़थि। जे भेलै से

भेलै। ओ तँ माय छथिन। बिसरि जायु सभ किछु। हमरा विश्वास रहय जे ओ हमर बात मानि जयतीह...। मुदा, ओ टस-सँ-मस नहि भेलीह। हारिक' हम पुनः भोर मे अयबाक बात कहि चलय लागलहुँ...। अचानक देखल जे हुनक ठोरक कंपन बन भ' गेल रहनि आ आँख एक टा विचित्र प्रकारक चमक सँ चमकय लागल रहनि...।

रोगाह इजोरिया सँ झँपाइत गाम...!

"एह! थढ़-थढ़ भ' गेलैक...। महो-महो भ' गेलैक...। कनिजा काकीक दुनु बेटा कमाल' होइत छल...। कतेक नीक जकाँ अपन कर्तव्य निमाहि देलनि...।" भोज खयनिहार लोकनिक अघायल टिप्पणी चलि रहल अछि...। खुशीक आवेग मे किछु गोटे अँइटे मुँह नारा लगाब' लगलाह अछि...।

"कनिजा काकीक?"
"जय!"
"सरबन बाबूक?"
"जय!"
"राख बाबूक?"
"जय!"
"धर्म केर?"
"जय हो!"
"अधर्म केर?"
"नाश हो!"
"प्राणी सभ मे?"
"सद्भावना हो!"
"विश्व केर?"
"कल्याण हो!"...

पहिल खेपक भोज समापन भ' गेल अछि। चन्द्रमा नहु-नहु अकास मे चढ़ि रहल छथि...मुदा इजोरिया साफ नहि अछि...। धूसर मटिआह रंगक...जेना रोगाह होअय...। जाँडिस सँ पीड़ित...। एहि रोगाह इजोरिया सँ आच्छादित गाम क्रमशः शांत भ' रहल अछि...।

ओम्हर सरबन बाबूक दलान पर पहिल खेपक ब्राह्मण-लोकनि पान-सुपारी ल'क' जा चुकल छथि...। खरहरा देल जा रहल अछि...। आ दोसर खेप मे बैसबाक लेल प्रतीक्षारत बुधुख ब्राह्मण लोकनि तयार छथि...।

आ एत' हम एहि कुर्सी पर जेना जमि क' रहि गेल छी...की करी? जाइ कि नजि जाइ?

■

संपर्क : द्वारा-डॉ. पी. के. झा
पी.जी.टी. (हिंदी), केंद्रीय विद्यालय,
काटिहार, बिहार-854105
मो. 9430038969

२.६.मुन्नी कामत- समकालीन चित्रकार संजू दास



मुन्नी कामत

समकालीन चित्रकार संजू दास

कोनो कला सिखबाक लेल गुरु सँ बेसी लगन आऽ सतत् अभ्यास आवश्यक अछि।ई कहब अछि मिथिलाक धिया श्रीमति संजू दासक। हिनकर यैह हुबा हिनका सबल सफल बनौलक। १५ जनवरी १९७२ में जनमल ग्राम कमरौलीक (दरभंगा) श्री प्रभु नारायण आऽ श्रीमती देवकी दासक पुत्री गामक माटि सँ खेला आय राजधानीमे बैस सातो रंगक चितेरी बैन गेली। मिथिला संस्कारमे पोषित संजू दासक सफलताक पहिल अंश हुनकर मिथिलानी हेनाय अछि। मिथिलाक धिया जन्म संगे लुरी, व्यवहार, गुण विरासत मऽ लऽ अबैय य'।मुज -सिक्की कला,कुरुसिया,सब पाबैन -त्योहार मऽ घर -आंगन मऽ बनाओल अरिपन ,घरक देवाल पर आंकल विभिन्न कलाकृतिक दर्शन मिथिला में सहज अछि। संजू दास अहिसब कलामे निपूर्ण छलीह पर कहियो ई नै सोचने रहि जे अहि आधार पर ओऽ देशक नामी -गामी चित्रकार संगे अपनो स्थान सुनिश्चित करथिन।

गामक परिवेश मऽ पलल संजू दासक जीवन तखन दोसर मोर लेलक जखन हुनकर विवाह सन् १९९५में हाटी भोआर ग्रामक श्री रवीन्द्र दास सँ भेल।जे पटना आर्ट कॉलेज के प्रशिक्षित आधुनिक चित्रकार छल।यैह हिनकर गुरु आऽ सफलताक मूल कारण अछि।

जखन हाथ पकैर बाट देखबैय लेल हमसफर संग होय तँ फेर मंजिल कहाँ दूर रहैत अछि ओकरा हासिल करैयक जुनून और बैढ़ जाइत अछि। संजू दास जी जखन महानगर में बसली तँ घुमैयक नाम पर पति संगे चित्रकला प्रदर्शनी में बेसी जैत छलीह।कलाक बिया तँ हुनका भीतर अंकुरैल पहिने सँ छल बस ओहि अंकुरैल बिया केँ माटि आऽ प्रकाशक आवश्यकता छल जे पति श्री रवीन्द्र दास सँ प्राप्त भेल।आय पतियक संरक्षण मऽ वैह बिया प्रस्फुटित भऽ पौधक निर्माण केलक जकर उंचाई हमरा सबकेँ गौरवांवित करैत अछि।

संजू दास द्वारा बनाउल नीला आऽ हरियर पृष्ठभूमि पर हर उम्रक आकृति मऽ प्रयोग कैल चटकिला रंगक कलाकृति अहाँ के अपना दिस खिचत। किछ देर लेल मात्र नै ,ठहरबाक बादो मनन लेल मजबूर करत। मिथिला कलाके आधुनिक कला सँ जोड़ि एगो अलग तरहक सृजन मात्र हिनके चित्रकला मऽ भेटैत अछि। हिनकर यैह शैली हिनका सबसँ विशेष बनबैत अछि। मैथिला शैलीक आत्मा अछि चटक रंग,बारिक रेखा,अलंकारिक झार-बूटि , आऽ प्रकृतिक चित्रण अहि शैलीकेँ आधुनिकताक आभूषण पहिरा संजू जी अपन कैनवास पर उतारैत रहलि।

हिनकर कला मात्र प्राकृतिक आऽ मानवीय सुंदरता तक सिमित नै अछि। चित्रकलाक अर्थ मात्र देबालक खुबसूरती नै बल्की हृदयक मनोभावके दृश्य एवं प्रदर्शनकारी कलाक विभिन्न रूपक माध्यम सँ प्रकट कैर ओकरा रंग द्वारा सुन्दर आऽ सजीव बनेनाइ कला अछि। हिनकर कला किछ एहने सन अछि।जहि मऽ स्त्रीक श्रम, स्त्रीक स्वप्न, स्त्रीक संघर्ष, स्त्रीक मनक उड़ान, स्त्रीक शोषण आदि एगो स्त्री सँ बेसी सजीवता ओयमे और के आनि सकत। हिनकर मनन दृष्टि बहुत गंभीर अछि जे

हिनकर कलाकृति मऽ हम महसूस कऽ सकैत छी।

आदरणीय संजू दास २०बरख सँ लगातार पारिवारिक जिम्मेदारीयक निर्वाह करैत समाज मऽ प्रतिष्ठा प्राप्त कलैथ। हिनकर कला आब ग्राम आऽ राज्ये टा मऽ नै देश आऽ विदेशो मऽ शोभनीय अछि। अखन धैर ६टा एकल प्रदर्शनी हिनकर भेल अछि भारत कला संस्थानक संग्राहलय मऽ हिनकर कला संग्रहित छैन।

विभिन्न संस्था द्वारा सम्मानित श्रीमति संजू दास अखन बस उठि ठार भेलखिन आगा चैल हुनका अन्तर्राष्ट्रिय स्तर पर अपन गाम,राज्य आऽ देशक नाम स्थापित करैयक अछि। बिहार सरकार द्वारा वरिष्ठ महिला कलाकार सँ सम्मानित अहि कलाधर्मी केँ स्वस्थ तन आऽ शसक्त मनक उड़ान लेल हमर ढेरों शुभकामना।

हिनका प्राप्त सम्मानक विवरण:-

2017-18 कुमुद शर्मा पुरस्कार (बिहार सरकार वरिष्ठ कलाकार पुरस्कार)

एकल

1999 ग्रैंडलेज़ बैंक गैलरी (चाणक्यपुरी दिल्ली)

1999 रवींद्र भवन, ललित कला अकादमी, दिल्ली

2000 रवींद्र भवन, ललित कला अकादमी, दिल्ली

2002 नंद लाल बसु कला दीर्घा, पटना

2012 कॉन्वेनसन लॉबी हैबिटेट सेंटर

2013 कन्वेंशन लॉबी हैबिटेट सेंटर

चयनित समूह प्रदर्शनियां

2022 नारी नारायणी तृतीया वसंत राव परियोजना

2022 गैलरी पायनियर द्वारा बिहार का विहंगम दृश्य

2021 राजेश चंद द्वारा क्यूरेट कैलऑनलाइन ड्राइंग प्रदर्शनी

2021 AIFACS अखिल भारतीय चित्रकला प्रदर्शनी

2000 पेस समूह प्रदर्शनी

2018 महिला चित्रकारक सामूहिक प्रदर्शनी एनजीएमए

मैथिली भोजपुरी अकादमी द्वारा 2010 रंगपूर्वी समूह प्रदर्शनी

2003 अनशेकल्ड स्पिरिट

- 2001 उनकी कहानी (फ्रीडम आर्ट गैलरी द्वारा समूह प्रदर्शनी संगठन)
- 2001 एएन इवनिंग विथ फिगर्स ओआरजी बाय आर्ट जंक्शन भागीदारी
- उमा शंकर पाठक द्वारा संवर्धित 2021 समूह प्रदर्शनी एनआईवी आर्ट गैलरी
- 2018 डाइसिटी के हस्ताक्षर
- 2003 यूपीएलकेए द्वारा इंटर स्टेट एक्सचेंज प्रदर्शनी ओआरजी
- 2001 उत्तर प्रदेश राज्य प्रदर्शनी
- 2001 उत्तर प्रदेश राज्य ललित कला अकादमी द्वारा पश्चिमी क्षेत्र प्रदर्शनी संगठन
- 2001 लघु कला प्रदर्शनी गढ़ी
- 1997 ललित कला अकादमी द्वारा कला मेला संगठन
- 1997 AIFACS अखिल भारतीय चित्रकला प्रदर्शनी एआरटी शिविर
- 2022 यूपी ललित कला अकादमी और एमएसएम ट्रस्ट द्वारा अखिल भारतीय शिविर पटनातो पी जम्मू ओआरजी
- 2022 अर्थशिला कला संवाद बिहार कला शिविर प्रिवार्थन द्वारा आयोजित
- रवींद्र नाथ टैगोर विश्वविद्यालय द्वारा 2021 अखिल भारतीय शिविर संगठन
- 1998 ऑल इंडिया कैप ओआरजी बाय पेस ग्रुप नोएडा
- 2007 ऑल इंडिया आर्ट कैप देहरादून ओआरजी बाई रीच
- 2009 साहित्य कला परिषद दिल्ली द्वारा अखिल भारतीय शिविर संगठन
- कार्य संग्रह: एनजीएमए दिल्ली, आईटीडीसी दिल्ली, परिवर्तन बिहार और भारत और विदेश में कई निजी गैलरी
- स्लाइड शो संगोष्ठी और प्रस्तुति
- भारत की लोक कला यूपी ललित कला द्वारा आयोजित
- आईजीएनसीए दिल्ली में मैथिली साहित्य उत्सव
- 2002 पटना (पुनाश पटना द्वारा ओआरजी)
- 2018 मिथिला पेंटिंग पर लखनऊ ललित कला अकादमी।

प्रकाशन

कवर पेज (आउटलुक अंग्रेजी और हिंदी, हंस, वर्तमान साहित्य और गृहशोभा) आदि

सामकालीन कला (हिंदी), दैनिक जागरण, सखी पत्रिका, जनसत्ता, राष्ट्रीय सहारा, पटना हिंदुस्तान में लेख

अपन मंतव्य editorial.staff.videha@gmail.com **पर**
पठाउ।

२.७.मुकेश दत्त- अपन शैली आ तकनीकक बलें आधुनिक कला मे
अलग पहचान बना रहलीह संजू दास



मुकेश दत्त

**अपन शैली आ तकनीकक बलें आधुनिक कला मे अलग पहचान
बना रहलीह संजू दास**

मिथिला प्रदेशक दरभंगा जिलाक कमरौली गाम मे जनमल, आधुनिक शैलीमे अपन कलाकृतिक लेल चर्चित, पहिल लोक कलाकार संजू दास भारतक चर्चित चित्रकार छथि। एहि कलाकारक कलाकृतिक समीक्षा आइ देशक चर्चित पत्र-पत्रिकामे छपैत रहल अछि। हिनक एखन धरि छह गोटा एकल प्रदर्शनी आयोजित भऽ चुकल अछि अओर हिनक कलाकृति देशक प्रतिष्ठित राष्ट्रीय आधुनिक कला दीर्घामे सेहो संग्रहित अछि। बिहार सरकारक प्रकाशित 'बिहार की समकालीन कला' आ 'सौ साल मे बिहार की कला-कला और कलाकार' दूनु पुस्तकमे हिनका नव पीढ़ीक प्रतिभावान कलाकारक रूपमे उल्लेख कएल गेल छैन्ह। बिहार सरकारक वरिष्ठ महिला कलाकारक सम्मान 'कुमुद शर्मा पुरस्कार' सँ सम्मानित संजूजीक प्रदर्शनी एखन बिहार सरकारक पटना स्थित बिहार म्यूजियममे लागल छैन्ह। समकालीन कलामे हर कलाकारक अपन खास शैली होइत अछि, मिथिला पेंटिंगक दुनियासँ आधुनिक कलाक दुनियामे

कदम राखयवाली पहिल कलाकार संजूजीक पेंटिंगकें क्यो आसानी सँ चिन्ह आ वर्गीकृत कऽ सकैत छथि।

हिनक चित्रमे ग्राम्य जीवनक व्यथा आ नारी जातिक आंतरिक करूण गाथाक झलक भेटैत अछि। संजूजी वएह चित्र बनएवा मे रूचि राखैत छथि जकर सीधा सम्बन्ध मानवीय मूल्य आ वास्तविकतासँ होए, प्राकृतिक विषय पर चित्र बनाएब हिनका सेहो खूब पसिन्न छैन्ह। एकटा ग्राम्य जीवनसँ अपन शुरूआत आ स्वप्रशिक्षित चित्रकार भेलाक वावजूदो हिनक कलाकृति मे नारीवादी कलाकार जेना धार सेहो देखबा मे आबैत अछि। ऑल इंडिया फाइन आर्ट एंड क्राफ्ट्स सोसाइटी, ललित कला अकादमी आदि कतेको प्राइवेट गैलरी सबमे हिनक कलाकृति प्रदर्शित भऽ चुकल छैन्ह। हिनक चित्रकें एकटा नवीन तरहक शैली कहल जा सकैत अछि जाहिमे मॉडर्न आर्ट आ पारम्परिक मिथिला शैली दूनूक नीक प्रयोग देखबामे आबैत अछि। उखरि-मूसर, सोन चिरईया, दोनी-ओसौनी, नदी-नाला, खेत-खरिहान, धन-रोपनी, झूमर-टिकुली, चौपाल-पंचायत सभ किछु एकटा कैनवस पर उपस्थित कऽ दैत छथिन संजूजी। हिनक सौम्यता आ कलाक प्रति समर्पण हिनक प्रसिद्धि मुख्य कारण बुझना जाइत अछि।

माए देवकी देवीसँ लेल प्रेरणा हिनक ऊर्जा थिकैन्ह जे स्वयं एकटा गृहस्थ महिला छलीह मुदा कला-कौशलमे निपुण। हुनके सँ ई सुजनी कला, अरिपन देनाय आ मिथिला पेंटिंग बनेनाय सिखलीह। हिनक पिता श्री प्रभु नारायण दास ब्लॉक मे ग्रामसेवक छलाह। जतय धरि हिनक शिक्षा-दीक्षाक गप्प अछि तऽ अपन गामेक स्कूलमे पढ़ी आ गामेमे रहि प्राइवेट सँ ग्रेजुएसन केलैन्ह। विवाह हाबीभौआर निवासी आधुनिक चित्रकार रवीन्द्र दाससँ भेलैन्ह। दूइ पुत्रीक माए संजूजी गृहस्थाश्रम सम्हारैत अपन कलाक प्रति सदिखन समर्पित रहैत छथि।

बाल्येकालसँ मिथिला पेंटिंग बनबैत आबि रहलीह संजूजीक रंग लगेबाक तरीका आ संयोजनमे सेहो आब परिवर्तन देखबामे आबैत अछि। आब हिनक आकृतिमे रेखाक नहि बल्कि रंगक प्रमुखता होइत छैन्ह। पहिने ई लोककला शैलीमे काज करैत छलीह मुदा विवाहक बाद लोक-कलासँ प्रभावित आधुनिककला शैलीमे काज करय लगलीह। ई बदलाव दिल्ली एलाक किछु दिन बाद राष्ट्रीय आधुनिक कला दीर्घामे महिला कलाकारक

प्रदर्शनी देखलाक बाद अयलैन्ह। ओहि प्रदर्शनीमे कतेको आधुनिक कलाकार सभहक काजमे लोककलाक प्रभाव छल, तऽ ई सोचय लगलीह जे हमहुँ तऽ एकटा लोककलाकार छीहे हमरा तऽ मात्र आधुनिककलाक किछु बारीकी टा सीखबाक जरूरत अछि। ओकर बादै सँ हिनक आधुनिककलाक यात्रा शुरू होइत छैन्ह। हिनक सभ कलाकृतिमे विषय स्त्रीक जीवन आ हुनक आकांक्षा होइत छैन्ह जे मात्र आकृतिमूलक कले मे संभव भऽ सकैत अछि। ग्रामीण जीवन तऽ रंग-बिरंगा होइते छैक, शायद तँ हिनका चटख रंगसँ किछु बेसी स्नेह छैन्ह। आइ एकटा स्वप्रशिक्षित कलाकारक रूपमे अपन कला यात्रासँ बेहद खुश भऽ कहैत छथिन, "जाहि कला महाविद्यालयमे हमर नामांकन नहि भेल आइ ओतुका छात्र-छात्रा आ शिक्षक लोकनि सेहो हमरा एकटा कलाकारक रूपमे सम्मान दैत छथि, हमरा लेल एहिसँ बढ़ि कऽ आर खुशी की होयत।" देशक लगभग सभ महानगरमे हिनक काज प्रदर्शित भऽ चुकल अछि आ कतेको कला शिविरमे हिनका आमंत्रित कएल जा चुकल छैन्ह। हिनक पहिले प्रदर्शनीसँ काम बिकय लागल छलैन्ह, दोसर प्रदर्शनीक बाद हिनकर कलाकृति आधुनिक कला दीर्घामे संग्रहित भेलैन्ह। प्रिंट आ इलेक्ट्रानिक मीडियामे हिनका आ हिनक कलाकें खूब जगह भेटैत छैन्ह। हिनका नजरिमे कला जीवनक प्रतिबिम्ब अछि, तँ हिनक किछु कलाकृतिमे साहित्यक प्रभाव देखल जा सकैत अछि। किएक तऽ हिनका कविता आ नाटक सेहो खुब पसंद छैन्ह। हिनक शुरूआती कलाकृति सब बेसी ग्रामीण जीवनशैली पर आधारित होइत छल, मुदा आइ-काल्हि ई नारी मनक आकांक्षा पर काज कऽ रहल छथि। अणुशक्ति सिंह, अनामिका आ केदार नाथ सिंह केर कविता हिनका खुब पसंद छैन्ह।

कला हिनका लेल आम दिनचर्या छल किएक तऽ मिथिलाक हर स्त्री कलाकार होइ छथिन, मुदा ई कहियो ई नहि सोचने रहथि जे आगाँ चलि ओ स्वयं एकटा कलाकार बनतीह। चूँकि हिनकर पति सेहो एकटा प्रसिद्ध कलाकार छथिन तऽ हिनको मनमे भेलैन्ह जे हिनको कलाक विधिवत शिक्षा लेबाक चाही मुदा से संभव नहि भऽ सकलैन्ह। हिनका जनतबे दुनिया भरिक कोनो आर्ट कॉलेज कलाकृति बनेनाय नहि सिखाबैत छैक। एकटा कलाकार बनबाक लेल तकनिकी शिक्षाक अलावे निजी

चिंतन आ सामाजिक-राजनीतिक स्थितिक जानकारी सेहो जरूरी होइत अछि।

दिल्लीसँ प्रकाशित होएवला मैथिली त्रैमासिक पत्रिका 'मिथिलांगन' लेल देल अपन एकटा साक्षात्कार मे पुछल प्रश्न "अहाँकेँ कलाकारे बनकाक मन किएक भेल?" केर उत्तर मे कहने छलीह, "जेना मिथिलाक आम स्त्रीगण विवाह आ पर्व-त्यौहारक अवसर पर कागज, कपड़ा आ दीवार पर थोड़-बहुत चित्रकारी करैत छथि तहिना हमहुँ करैत रही। मुदा कहियो हम सोचने नहि रही जे हमहुँ एक दिन कलाकार बनब, किएक तऽ तखन हमरा ई बात नजि बूझल छल जे शहर मे गामक एहि कलाकेँ लोक एतेक पसिन करैत छथि आ कलाकार लोकनिक एतेक सम्मान आ पाई देल जाइत छैन्ह। शुरूआत मे हम कागजे पर जलरंगसँ छोट-छोट पेंटिंग बनाबी ताहि पर आयल पेस्टल लऽ कऽ ओकरा फिनिशिंग टच दैत रही। जलरंग आ आयल पेस्टलकेँ बाद हमरा ऐक्रेलिक रंगसँ कैनवास पर काम करबाक मन भेल। मुदा हम छोटे आकार मे बेसी पेंटिंग बनौलहुँ। मात्र एकटा पैघ आकारक बनौलहुँ जेकरा पहिल एकल प्रदर्शनी मे प्रदर्शितो कएलहुँ। किछु पेंटिंग बीकायल जाहिमे ओ बड़का पेंटिंग सेहो छल, ओहिसँ हमर आत्मविश्वास बढ़ल। तकर बाद हम पैघ-पैघ आकार पेंटिंग बनेनाय शुरू कऽ देलहुँ। हमर पति हमरा सदिखन सहयोग केलैन्ह आ उत्साह बढ़ौलैन्ह। दिल्लीक खुलल माहौल हमर कलात्मक अभिरुचिकेँ नव दिशा देलक।"

एहिये साक्षात्कारमे "आधुनिक कलाक प्रति कोना आकर्षित भेलहुँ?" केर जवाब दैत कहलैन्ह, "चूँकि हमर विवाह एकटा आधुनिक कलाकारसँ भेल तैं विवाहक बाद हमरा बेसी भेंट-घाँट कलाकारे लोकनिसँ भेल। एतेक धरि जे घूमनाई-फिरनाइयो बेसी कलादीर्घे आ कला प्रदर्शनिये मे भेल। ओहि समय राष्ट्रीय आधुनिक कला संग्रहालय मे भारतीय महिला कलाकार सभहक एकटा प्रदर्शनी देखबाक अवसर भेंटल ओकरे बाद हम आधुनिक कलाक प्रति आकर्षित भेलहुँ। हम सोचलहुँ किएक नजि मिथिलाक लोक कलाकेँ आधुनिक कलासँ जोड़ल जाए। तकर बाद हमर कलामे एकटा निखार आबि गेल। जखन हमर पेंटिंग राष्ट्रीय आधुनिक कला संग्रहालय लेल चयनित भेल तखन कतेको कलाकार कहलाह जे आब अहुँ आधुनिक कलाकार भऽ गेलहुँ।"

अपन सबल पक्षमे, नव-नव क्षेत्रक लोक सबसँ गप्प केनाए हिनका नीक लागैत छैन्ह, तऽ स्त्रीक शोषण वा स्त्रीक बुराई पसंद नहि छैन्ह। अपन पेंटिंग मे सेहो एहि विषयकेँ ओ प्रमुखतासँ चित्रित करैत छथि। साहित्य आ नाटक खूब पसंद छैन्ह जकर उपयोग ओ अपन कलाकृतिक पात्र-चित्रण करबामे करैत छथि। तऽ दोसर दिश दुर्बल पक्षमे हुनका कजोट छैन्ह जे, हमरा अंग्रेजी नहि आबैत अछि आ कला क्षेत्रमे बेसी किताब, सेमीनार आ खरीददारक वार्ता अंग्रेजी मे हेबाक कारणेँ दिक्कत होइत अछि।

अपन पेंटिंगक बारे मे बताबैत कहैत छथि, "पॉल गोगवां आ मार्क शैगालक रंग योजना हमरा बड्ड पसिन अछि, हमर पेंटिंगकेँ देखलासँ अहाँकेँ ई बुझा जायत। हमर शुरुआती प्रदर्शनीक चित्र सबमे मिथिलाक ग्राम्य जीवनक सुन्दर झलकी छल, ताहि मे बेसी ग्रामीण महिला सभहक दैनिक क्रियाकलाप पर आधारित चित्रण छल। ओकर बाद स्त्री मनक संवेदना आ आकांक्षाक चित्रण केनाए शुरू कएलहुँ मुदा प्रतीक आ बिम्ब गामक स्मृतिये पर आधारित छल। हालाँकि अपन चित्रक संयोजन मे हम कोशिश करैत छी जे मधुबनी पेंटिंगक खुशबू बाँचल रहय, जेना- पूरा सतह पर अलंकारिक बेल बूटा, रेखांकन आ छोट-छोट आकार सबकेँ सजावट जकाँ उपयोग करैत छी। बेसी चित्रकार स्त्री देहक सुंदरताक चित्रण करैत छथि। मुदा, हम एकटा स्त्री छी तँ हमर कोशिश रहैत अछि जे स्त्रीक श्रम, ओकर प्रेम, ओकर आकांक्षा आ ओकर मोनक भावना आदिकेँ सेहो चित्रित कएल जाए। हमर कलाकृति पहिल नजर मे लोककला जकाँ आभास दैत छै मुदा, ओकर संयोजन, रंग लगाबयकेँ तरीका आ विषय समकालीन होइत छैक। वएह कारण छैक जे हम समकालीन कलाक सब मुहावरा इस्तेमाल करैत छी खासकर उत्तर आधुनिकतावाद आ नारीवादी कलाकृतिक। एतेक धरि जे डिजिटल कला मे सेहो बड्ड संभावना देखि रहल छी।"

मिथिला पेंटिंग आ आधुनिक कलामे फरक करैत कहैत छथि, "देखबा मे जरूर अलग लगैत छै, मुदा सब कला एक्के रंगक छैक। हमरा जनितबे आधुनिक कला आ लोक कलामे बेसी फरक नहि छैक खाली माध्यमक फरक छैक। आधुनिक कला फाइन आर्टक विकसित रूप कहल जा सकैत अछि। बेसी लोक यथार्थवादी शैली मात्रकेँ फाइन आर्ट बूझैत

छथिन आ हुनका कठिन बूझना पड़ैत छैन्ह आ किछु गोटे आधुनिक कलाकें उटपटांग काज बुझैत छथि। आधुनिक पेंटिंग मे अमूर्तता आनबक प्रयासमे एक रंगमे कतेको रंग आ आकारकें ऊपर आकार देखबा मे भेटत। ओना आधुनिक कलाक बेसी प्रयोग शैली आ माध्यमक भेल छैक। महासुंदरी देवीकें रेखांकन देखिक कतेको कलाकार पिकासोसँ तुलना करय लागैत छथि। कोनो कलाकारकें अपन शैली छैन्ह आ नव विषय पर काजो कऽ रहल छथि खाली माध्यमक फरक भेलासँ कोना नहि हुनका आधुनिक कलाकार कहबैन्ह। रहल बात समकालीनताक तऽ मिथिला पेंटिंगमे आब कतेको कलाकार दहेज, आतंकवाद, स्त्री-पुरुषक संबंध, भ्रूण हत्या, पर्यावरण सन आजुक समसामयिक विषयसँ जुड़ल नव सोच आ नव संयोजनमे काज कऽ रहल छथि। समकालीन कलाकारो सब एहने विषय पर काज करैत छथि।"

मिथिला कलाक मिथिलामे स्थिति पर ओ कहैत छथि, "कहल जाइत छैक जे संपूर्ण मिथिलाक जन-जनमे ई कला रचल-बसल छैक। मुदा हमरा देखबामे एहेन बात नहि आयल। मात्र मधुबनी शहरकें नजदीकवला गाम सब व्यावसायिक रूपसँ सफल भेलाक कारणेँ पूरा गामक लोक चित्रकारीमे लागल छथि। आन गाम सबकें बेसी प्रचार-प्रसार नहि भेलै। तैं ओ लोकनि मात्र पाबनि-तिहार धरि एहि कलाकें सीमित केने छथि। शहरकें दिश बेसी आकर्षण भेलाक कारण आबक लोक एहि कलाकें नहि सीखय चाहैत छथि। शहरमे जे मैथिल परिवार रहैत छथि हुनको ड्राइंग रूममे मिथिला पेंटिंग नहि भेटत, एतबै नहि गामो-घरमे आब देवाल पर सीनरी भेट जाएत, मुदा मिथिला पेंटिंग नहि भेटत। एखन धरि एहि कलाक लेल संग्रहालयक मिथिला आ देशक आन भागमे कमी अछि। दोसर कारण अछि मिथिला कलामे रोजगारक संभावना, सम्पूर्ण मिथिला तऽ नहि मुदा किछ गाममे अवश्य ई कला रोजगारक प्रमुख साधन बनि गेल अछि। कोनो कलाकें रोजगार बनेबाक लेल कलाकारकें लगातार काज करय पड़ैत छैन्ह आ अपनाकें कलाकार जकाँ प्रचारित सेहो करए पड़ैत छैन्ह, एतबै नहि ओकर बिक्री लेल सेहो प्रयत्नशील रहय पड़ैत छैन्ह।"

संजु जी मिथिला पेंटिंगक व्यवसायीकरण पर अपन विचार राखैत एकटा संगोष्ठी मे कहने छलीह जे, "व्यवसायीकरण शब्दकें लोक गलत नजरिसँ

व्यवहार करैत छथि। मुदा हमर अपन विचार जे कोनो कलाक विकासक लेल व्यवसायीकरण जरूरी छैक। व्यवसायीकरणक लाभ छै, तऽ किछु हानि सेहो छै। लाभ ई भेल जे मिथिलाक स्त्रीगण आर्थिक रूपसँ सबल भेलीह बिनु पढ़लो-लिखलो स्त्रीगण देश-विदेश घुमि एलीह। हानि ई भेल जे आब बेसी कलाकार मौलिक काज नहि कऽ कऽ नकल करैत छथि। बेसी चर्चित कलाकार लोकनि दोसरासँ काज कराबय लगलाह। किछु कलाकारक नीक स्थिति छैन्ह जिनका संपर्क छैन्ह, मुदा बेसी कलाकार एकरा मजदूरीसँ नीक बुझिक काज कऽ रहल छथि आ कलाकार बला सम्मानो भेटैत छैन्ह।"

एकटा परिचर्चामे, एहि क्षेत्र मे आबय लेल आवश्यक प्रशिक्षण आ संस्थानक विषयमे अपन विचार राखैत कहने छलीह, "अपन समाजमे सभहक माए-बहीने एहि कलाक प्रशिक्षण दैत छथिन। मुदा, एखन धरि मधुबनी स्थित मिथिला आर्ट इन्स्टीच्यूट नीक कला संस्थान मानल जाइत छैक। किएक तऽ ओतय नीक शिक्षक, कलाक सामग्री आ नीक कलाकारक चित्र खरीदबाक व्यवस्था सेहो छैक। सिखबा लेल कोनो नीक कलाकारसँ सिख सकय छी मुदा सरकारी नौकरी लेल कला महाविद्यालयमे शिक्षा आवश्यक अछि। ओतय पाँच सालक डिग्रीक संग बेसी कलाकारक ज्ञान लेबाक मौका भेटैत अछि। भारतमे सभ राज्यमे तऽ नै मुदा पटना, बनारस, लखनऊ, मुंबई, बड़ौदा, शांति निकेतन आदिमे एकर नीक पढ़ाई मानल जाइत अछि।"

मैथिली-भोजपुरी अकादमी, दिल्लीक त्रैमासिकी पत्रिका 'परिछन' के देल अपन साक्षात्कारमे "अपनेक चित्रमे बेस चटख रंगक प्रयोग देखबामे अबैत अछि। अहाँ अपन कलाक अन्तर्वस्तुक संबंधमे बतबियौक?" प्रश्नक उत्तर दैत कहलैन्ह, "हमर कलाकृतिमे स्त्रीक भूमिका बेस सकारात्मक रहैत अछि। किछु दिन पहिने स्त्री-मनोदशा आ ग्रामीण स्त्रीक सक्रिय भूमिका पर एकटा प्रदर्शनी आयोजित कयने छलहुँ। हमर मान्यता अछि जे जौँ पुरुष आर्थिक जिम्मेवारीक निर्वाह करैत अछि तऽ स्त्री सेहो सामाजिक जिम्मेवारी निर्वाह करबामे सहयोग दैत छथि। गाम-घरक अशिक्षित स्त्रीगण सेहो शहरक कामकाजी स्त्री लोकनि जकाँ आर्थिक सहयोग दैत छथि। एकर अतिरिक्त हम स्त्री-पुरुष संबंधक जटिलताकें सेहो अपन चित्रक विषय बनौने छी। आरम्भ भनहिं हम

पारंपरिक अरिपन आ कोहबर आदिक रचनासँ कयलहुँ मुदा एखन धरि हम कतेको श्रृंखला (सीरीज) पर काज कयलहुँ अछि हमर पहिल प्रदर्शनी ग्रामीण जीवनक क्रिया-कलाप पर केन्द्रित छल। हमर 'मिड नाइट टॉक' चित्र बेस चर्चित रहल। जकरा जर्मनीक एकटा कला संग्राहक खरीदने छलाह। छटम प्रदर्शनीमे हम 'श्वेत-श्याम चित्रक प्रदर्शनी लगौने छलहुँ। आइ-काल्हि ग्रामीण दृश्य पर आधारित चित्र बना रहल छी। कुल मिला कऽ अहाँ कहि सकैत छी जे हमर कला ग्रामीण जीवनक सकारात्मक पक्षकेँ चित्रित करैत अछि, कारण जीवनक आरंभिक बीस साल हम गामे मे रहलहुँ जकर प्रभाव आइ धरि हमर काज पर अछि। अहाँ चाहि तऽ हमर कलाकेँ 'यादि मे बसल गाम' कहि सकैत छी।

हम मूलतः आकृतिमूलक चित्रे बनबैत छी। चित्र बनयबासँ पहिने रेखांकनक रूपमे कोनो दृश्य वा आकृतिक रचना करैत छी। फेर कतेको रेखांकनक संयोजनसँ संपूर्ण चित्रक कल्पना करैत छी। किछु कला मर्मज्ञ लोकनि हमर चित्रकेँ देखि कऽ जिज्ञासा प्रकट कयलैन्ह जे कैमरा सँ सेहो एतेक दूर अओर एतेक निकटतम चित्र एक संगे नहि झीकल जा सकैत अछि तऽ अपनेक व्यू-प्वाइंट की होइत अछि। हम हुनका बतौलियैन्ह जे दरअसल हम कलाक दृश्यकेँ एक संगे क्रममे जोड़ैत छी। बस यात्राक क्रममे देखल गेल दृश्य हमर व्यू-प्वाइंट होइत अछि। एखन धरि हम जलरंग रेखांकन, एकेलिक व मिश्रित माध्यम सबसँ काज कयलौह मात्र आयल कलरमे काज करब बाँकी अछि। अनुमान लगा सकैत अछि जे मिथिलाक लोक-कला से हमर आत्यांतिक जुड़ाव अछि हमर चित्रमे मानवाकृतिक आँखि आ मुखमंडल बनावटि मिथिला पेंटिंगसँ प्रभावित अछि। चिड़ै, पशु इत्यादि हम मिथिला चित्रकलाक मूल स्वस्पर्हि जकाँ बनबैत छी। हँ, रंग भरबाक ढंग व संयोजन आधुनिक कलासँ प्रभावित अछि। विषयक झुकाव संपूर्ण पुरबिया संस्कृति दिस अछि। कोनो कला संपदाक संरक्षण व्यक्तिक स्तर पर नहि होइत छैक। व्यक्तिगत स्तर पर अहाँ अपन कलाकेँ निखारू आ ओकरा विकसित करत रहियौ तऽ निश्चित रूपसँ क्षेत्र विशेषक कला संपदा समृद्ध हैतैक आ ओकर विकास स्वतः हैतैक।"

तऽ एकटा आन प्रश्न, "समकालीन भारतीय कला परिदृश्ये संबंधमे अपने

किछु कहय चाहब? अहाँक कला-रचना समकालीन कला परिदृश्यमे कोन तरहें हस्तक्षेप रहल अछि?" केर प्रतिउत्तर मे कहलने छलीह, "समकालीन परिदृश्य मे भारतीय कला संपूर्ण विश्वक केंद्र बिंदु बनय जा रहल अछि। विश्वक सबसँ पैघ नीलामीमे भारतीय कला आ पारंपरिक कलाक नीलामी जोर-शोर सँ भऽ रहल अछि। दुनिया भरि मे भारतीय कलाक प्रति उत्सुकता बढ़ल अछि। दुनियाक सबसँ पैघ संग्रहमे मिथिला कला अओर पुरबिया क्षेत्रक कलाकार लोकनिक कलाकृति संग्रहित कएल जा रहल अछि। हमर कला समकालीन कला परिदृश्यमे हस्तक्षेप करैत अछि, एहि संबंधमे हम की कहू, ई तऽ कला समीक्षक बतौताह। मुदा हमरा पहिल बेर अपन काजक महत्त्व तखन बुझबा मे आयल, जखन कलाकृति नेशनल गैलरी मॉर्डन आर्ट द्वारा खरीदल गेल। किछु विदेशी कला समीक्षक लोकनि सेहो हमर कलाकृति खरीदलैन्ह। माधवी पारेख, पिलोपोच खानवाला सन कतेको महिला कलाकार जे स्वयं प्रशिक्षित छथि, हमर कलाकृति सँ प्रेरणा भेटैत छैन्ह से जतौलैन्ह। हमर किछु रेखांकन हंस आ समकालीन भारतीय साहित्य सन साहित्यक पत्रिका मे प्रकाशित भेल अछि।"

आजुक कलाक ट्रेंड केर बारे मे पुछला पर कहैत छथि जे हमरा बुझने आइ-काल्हि दू तरहक कलाक ट्रेंड छैक - फोटो रियलिज्म आ दोसर इंस्टालेशन कला। एकटाक कारण बाजार छैक तऽ दोसरक बाजार मे अपनाकेँ स्थापित करब। समकालीन कलाक दुनिया मे बाजार हावी छैक। जे कलाकारक कृति जतबा मे बिकैत छैक ओ ओतेक पैघ कलाकार मानल जाइत छैक। हालाँकि हम बाजारवादकेँ नीक मानैत छी, किएक तऽ जाँ हमर कलाकृति नहि बिकल रहैत तऽ भरिसक हम अपन छटा एकल प्रदर्शनी नहि कऽ पबितहुँ।

अखन किछु दिन पहिने सोशल मिडिया पर हिनक कलाकृति बेस चर्चामे रहल, कारण छल हिनक कलाकृतिकेँ अश्लील वा कलाकृतिमे अश्लीलता। एहि मादे हमर एतबे कहब अछि जे कोनो कलाकारक कलाकृति वा रचना पर अपन विचार रखनाय अति उत्तम विषय अछि, मुदा अपन विचार राखब सँ पूर्व ओहि विषयक जानकारी भेनाय अति आवश्यक अछि। जाहि विषय मे ज्ञान नै अछि ओकर ज्ञान आ जानकारी लेलाक बादे अपन विचार राखब उचित। संजु दास जीक पेंटिंग केँ

पूज्यसववाष् सद्दृश्य अंतरराष्ट्रीय पत्रिका अपन कवर पर स्थान देलक (जकर चहुँदिश प्रशंसा कएल गेल), ई अपना सभ लेल गौरवक बात अछि। रहल अश्लीलताक बात, तऽ प्रत्येक व्यक्तिक नजर, देखबाक-सोचबाक-विचारबाक अपन-अपन दृष्टिकोण होइत अछि। जखन कियो अपन माएकेँ, अपन बहिनकेँ, अपन प्रेमीकेँ, अपन पत्नीकेँ, अपन बेटीकेँ देखैत छथि तऽ आँखि तऽ एक्के रहैत अछि मुदा सबकेँ देखबाक नजरि बदलि जाइत अछि। एक्के आँखिसँ लोक अपन माए, अपन पत्नी दूनूकेँ देखैत छथि, मुदा हृदय मे माए लेल श्रद्धा आ सम्मान तऽ पत्नी लेल प्रेम आबैत अछि।

ई हमर व्यक्तिगत माननाय अछि जे अश्लीलता प्रकृति वा रचना मे नै व्यक्तिक दृष्टिकोण मे होइत अछि। अपन दृष्टि नीक तऽ संसारक सभ वस्तु नीक। संगहि नीक कामक सदिखन प्रोत्साहन हेबाक चाहि, नै की ओहिमे नीम-नुक्स निकालबाक चाहि। जेना कोनो चित्रकार साहित्यिक रचना पढ़ि कऽ चित्र बनाबैत छथि, तऽ ओहि रचनामे समायल भावकेँ ओ अपन तूलीका सँ गढ़ैत छथि। ठीक तहिना कतेको रास कवि कोनो चित्र आ मूर्तिशिल्प देखि अपन कविताक रचना करैत छथि आ अपन रचना मे ओहि मूर्तिशिल्पक हुबहु वर्णन प्रस्तुत करबाक प्रयास करैत छथि, तखने तऽ हुनक रचना ओकर (चित्र आ मूर्तिशिल्पक) प्रतिरूप बनत। संभवतः संजूजी सेहो अपन चित्रकारी मे सएह गुण आनय लेल एहि तरहक प्रयोग करैत हेतीह।

-मुकेश दत्त, मो 9910952191

अपन मंतव्य editorial.staff.videha@gmail.com **पर पठाउ।**

२.८.गोविन्द चन्द्र दास- कामसूत्र के बिना कोनो चित्र शैली नहि छैक-
लोककला के साक्षात विश्वविद्यालय गुमनाम नायक कृष्ण कुमार कश्यप
(आ शशिबाला)*



गोविन्द चन्द्र दास

**कामसूत्र के बिना कोनो चित्र शैली नहि छैक- लोककला के साक्षात
विश्वविद्यालय गुमनाम नायक कृष्ण कुमार कश्यप (आ
शशिबाला)***





मिथिला लोककला आर संस्कृति केर महान केन्द्र थीक। मुदा एकरा वैश्विक पटल पर अनबा मे कृष्ण कुमार कश्यप केँ विशिष्ट योगदान छन्हि। ओना त ई एकटा समाज सुधारक, नारी उत्थान केर संस्कृति दूत छलाह, मुदा विवाद सेहो हिनक संग लागल रहल। कश्यप जी आई कोनो परिचयक मोहताज नहि छथि। मिथिलाक संस्कृति विशेष क कला के संदर्भ मे हिनक अवदान के कोई बिसरि नहि सकैछ आओर नहि बिसरबाक चाही। एकर बावजूद समाज आर समालोचक कश्यप जीक संग न्याय नहि केलनि। हिनक मूल्यांकन उचित ढंग सं नहि कएल गेल। हिनका प्रति समाजक दृष्टिकोण बेस कठोर रहलैक। ओना त मिथिला कला संस्कृति अखनो समालोचनाक दृष्टि सं वंचित जकां अछि। मुदा सोशल मीडिया केर युग मे यदा-कदा नीक-बेजाय के विमर्श होमय लागल अछि। हालांकि कश्यप जी केँ कामकाज केर आलोचना त भए सकैछ, मुदा ताहि स्तरक कोनो अर्थोरेटी नहि बुझना जाइछ, जे हिनक उचित आकलन कए सकैथ। समाजक वास्ते कश्यप जी केँ कतेक पैघ योगदान छन्हि से बुझनाई अत्यंत आवश्यक अछि। मुदा से नहीं, हिनक बनाओल चित्रकारी मे बेस सहजता सं अश्लीलताक अन्वेषण क लेल जाइछ। मुदा एतबे बात नहि छैक। पहिल बात जे कला रसविहीन नहि भए सकैछ। भारतीय मानस मे नवरसक अवधारणा छैक। ताहि कोनो कलाकार रस सं विरत भए नहि सकैछ। दोसर बात जे प्रत्येक कलाकार आर कथाकार के अपन शैली होइत छैक आ तेकर पहचान समाज के करय पड़ैत। बातचीत के क्रम में एक बेर हम कश्यप जी केँ कथित आपत्तिजनक पेंटिंग पर प्रश्न केलियन्हि त हुनक कहनाम रहैन जे बहुजन के जनतब मे

मिथिला चित्र तखन एलै जखन एकर बाजार शुरू भेल रहैक। चाहे कोनो जाति के महिला एकरा बनबथि होथि चाहे कायस्थ समाज मे एकर बेसी चलन छैक त सबके बुझबा मे तखने एलैक जखन 30-35 बरख पहिने बाजार मे समान गेलैक। एकर मतलब ई नहि छैक जे एकर परम्परा मे कामसूत्र नहि छैक। कामसूत्र के बिना कोनो चित्र शैली नहि छैक। हुनक कहनाम रहनि जे पहिने कोहबर घर मे जाहिठाम कोठी राखल रहए ताहिठाम एकटा पार्टीशन होइत रहैक। सुनै छियै जे शब्द अछि कोनी-खोन्ही। ओ खोन्ही कोहबर घरक एकटा गुप्त भाग छैक। जाहिठाम सबहक आवाजाही नहि रहैत रहैक तेकरे खोन्ही कहल जाएत रहैक। ताहि खोन्ही मे नवरस कामदेवक चित्र रहैत रहैक। त कामसूत्र जे छैक ताहि सं वंचित कोनो कला शैली नहि छैक। आओर जखन मिथिला चित्र के बाजारीकरण भेलैक त एकरा बाजार मे अनलथिन के?... गंगा देवी, सीता देवी, जगदम्बा देवी। ओ सब वृद्ध स्त्री, विधवा स्त्री चाहे ताहि एज मे जे श्रीरामक भजन बेसी आओर दोसर चीज के चर्च-बर्च बेसी नहि कए सकैत छलथिन।

कश्यप जी के नाम सं विवाद के वितंडावाद ठाढ़ कएल गेल से उचित नहि। जाहि मिथिला चित्रकला के ओ आजीविका आओर उपयोगितावाद सं जोड़बाक प्रयास केलैथ ओकरा नजरंदाज नहि कएल जा सकैछ। हिनक कृतित्व मे प्रतीक आर बिम्ब के माध्यमे निर्भीकता आर आत्मविश्वास सं चित्रण साहस के बात छैक। कश्यप जी के लेखन वा चित्रकारी पर प्रश्न उठाओल जाइत अछि, मुदा ओ समाजक सच छैक। आर सत्य के प्रकटीकरण केनाइ कोनो कलाकारक अधिकार छैक। ताहि विषय पर वाद विवाद भए सकैछ, मुदा एहि मे केवल अश्लीलता देखनाइ कोनो कलाकार के संग अन्याय छैक। ताहि कश्यप जी के काम के अश्लीलताक संज्ञा दए खारिज नहि कएल जा सकैछ। यदि इएह बात छैक त कालिदास के कालजयी रचना कुमार संभव आओर काशीनाथ सिंह के "काशी का अस्सी" के खारिज कएल जा सकैछ की?

कश्यप जी जाहि पृष्ठभूमि सं छथि, ताहि मे ई बड़ साहसक बात छै। जाहि अभावक जिनगी (फीस जमा नहि करबाक कारणे स्कूल सं निकालि देल गेला) सं गुजरलाक बादो निजी स्वार्थ के छोड़ि क समाज के जे देलखिन ओ स्वयं मे एकटा उपन्यास छथि। हुनक मोन मे ई एकदम

स्पष्ट रहनि जे नारी उत्थानक आ ओकरा स्वावलंबी बनेबाक काज करब। ओ गाम गाम घूमि मिथिला पेंटिंग के केंद्र स्थापित कए महिला सब के जोड़ि हुनका सब के स्वावलंबी बनौलनि। पेंटिंग के महज सजावटी वस्तु केर सोच सं बाहर निकालि क ओकरा उपयोगिताक सामग्री के रूप मे मान्यता दियाब केर प्रयोग हिनके देन छनि आर ई प्रयोग मिथिला केर बहुत परिवार के संबल बनल। एहि सच के क्यो नकारि नहि सकैछ। बाद मे ओ आत्मकथा लिखला बासमती जाहि के अध्ययन केला पर लोकक भृकुटी तनि सकैछ मुदा एतेक बेबाकी आर ईमानदारी सं अपन सच लिखनाई बड़ हिम्मत के बात छैक।

लोकतांत्रिक समाज मे आलोचना केर अधिकार त सबके छैक, मुदा आलोचना आओर आरोप मे फर्क होइत छैक। एतबा धरि नहि, कश्यप जी जाहि पहचान आओर सम्मान के हकदार छलाह, ओ हुनका नहि भेटलनि। मुदा मोनक कोनो कोण मे टीस रहबे करैत छैक। सौराठ मे पहिल मिथिला लोक कला विश्वविद्यालयक स्थापना कएल गेलैक। विश्वविद्यालय त बनि गेल, मुदा सबसं पैघ संकट रहै जे एकर पाठ्यक्रम की होयत आओर के बनेता? त कश्यप जी के योग्यता आओर अनुभव के देखैत ई काज हिनके सुपुर्द कएल गेल। एकर अलावा गरीब बच्चा या भिखमंगनी सबहक बच्चा के पढ़ेनाई हिनक लक्ष्य रहनि। ताहि मे सेहो विरोधक सामना करऽ पड़लनि। कुल मिलाकऽ कहल जा सकैछ जे महिला, दलित, पिछड़ल आर वंचित के उत्थानक लेल सदिखन अथक प्रयास करैत दुनिया सं विदा भए गेलाह।

***(आ शशिबाला)*-** सम्पादक द्वारा जोड़ल गेल। ऐ आलेखमे जतऽ जतऽ कश्यप जीक नाम अछि ओतऽ *आ शशिबाला सेहो पढ़ल जाय, कारण कश्यप जीक जिवैत कोनो चित्र एहेन नै अछि जे मात्र कश्यप जी आ शशिबाला संयुक्त रूपे नै बनेलनि।- सम्पादक

अपन मंतव्य editorial.staff.videha@gmail.com पर पठाउ।

२.९. रवीन्द्र कुमार दास- परिवारक सहयोग सबसऽ जरूरी



रवीन्द्र कुमार दास

परिवारक सहयोग सबसऽ जरूरी

कहबी छैक “जे हर सफल पुरुष के पाछू कोनो नै कोनो स्त्री के हाथ छैक” एहि कथन स हम सहमत छी मुदा स्थिति एकर विपरीत सेहो देखबा मे आबि रहल अछि। संजू के कहानी हमरा जीवन मे हमर बियाहक लेल चर्चा सों शुरू होइत अछि। हमर बाबूजी कमरोली गामक एकटा कथा फ़ाइनल केलनि तेकर मूल आधार छल कन्या चित्र लिखैत छलखिन। हमरो सेहन्ता छल जे लड़की चित्र बनबैत होइथ नहि त कम स कम चित्रकार स घृणा नहि करैत होइथ कियैक त एखनहु अपन समाज मे चित्रकार के लोक पागल बुझैत छथिन। द्विरागमन के बाद हमर मौसी संजू दिस ताकि क हमरा कहलीह जे अपने जकाँ पागल नै बना दिहेन। जहांतक पागलपन आ जूनून के गप्प छै

त आई हुनका मे अपन कलाक लेल जूनून देखिक मोन हर्षित होइत अछि । आई हमरा खुशी होइत अछि जखैन क्यो कला लेखक वा चित्रकार हिनका स भेंट घाँट करबा लेल अबैत छथिन आ पुछैत छथिन चित्रकार संजू दास एतय रहैत छथिन हुनका स भेंट करबाक अछि । हमरा जनितबे मात्र पढ़ाइये मे नहि बल्कि चित्र, अभिनय, संगीत, नृत्य वा साहित्य कोनो विधा मे सफलताक लेल जूनून भेनाइ जरूरी छै । हमरा मोन अछि जे प्रथम मिलन मे हम हिनका स्केचबुक पेन्सिल आ कलर बॉक्स भेंट केने रही कोनो गहना जेवर नहि ।

विवाह के किछ दिन बाद संजू हमरा कहलैन हमरो मोन होइत अछि जे हमहु आर्ट कालेज मे पढि क कला के विधिवत शिक्षा ली । हम कहलियैन तैयारी करू, टेस्ट दियौ एड्मिसन भय जाइत अछि त पटने मे रहू, डेरा डांटा त अछिये । टेस्ट देलनि मुदा एड्मिसन जोकर तैयारी नहि छलैन एड्मिसन नहि भेलैन । हम कहलियैन जे अहाँ दुखी नहि होऊ कलाकार बनबा लेल मात्र जूनून आ लगातार प्रैक्टिस चाही । दुनिया भरि मे आ एहि देश मे कतेको कलाकार आर्ट कालेज स नहि छथि । एतेक पद्मश्री सम्मान स सम्मानित मिथिला पेंटिंग के कलाकार सब कोनो आर्ट कालेज मे थोड़े ने पढ़ने छथिन ।

संजू दिल्ली एलीह तेकर बाद स्थिति बदलल । हम पटना आर्ट कालेज स फ़ाईन आर्ट के कोर्स केलहुँ आ एकटा अखबारक कला विभाग मे नौकरी जाँइन केलहुँ । तखन हम नोयडा मे रहैत रही । हमर जतेक मित्रगण छथि ताहि बेसी आधुनिक कलाकार छथि । घर मे बैसल छोट छोट पेंटिंग बनबैथ आ मित्रगण के देखबैथ । हमरा घर मे बेसी आधुनिक कला पर चर्चा होइत छल । नहु नहु हिनको आधुनिक कला मे रूचि लैत देखलहुँ । मॉडर्न आर्ट गैलरी मे एकटा भारतीय समकालीन महिला कलाकारक प्रदर्शनी देखलाक बाद ई निर्णय केलनि जे आब हम आधुनिक कला शैली सीखब आ ओहि शैली मे काज करब । धीरे धीरे करय लगलीह आ प्रदर्शनी सब मे पठबय लगलीह । मित्र लोकनि कहलैन जे नीक काज करैत छथिन अहाँ हिनकर एकल प्रदर्शनी आयोजित करू । दुनू गोटे विचार केलहुँ आ हिनक पहिल प्रदर्शनी निशुल्क भेटलाक

कारण ग्रीनलेज बैंक के चाणक्यपुरी शाखा में लगाओल गेल। ओतय प्रसंशा त खूब भेलनि मुदा एकहु त पेंटिंग बिकल नहि मुदा हम दुनू गोटे निराश नहि भेलहुँ। एक साल तक किछु आर पेंटिंग केलीह जाहि में एकटा बड़का कैनवास सेहो छलैन। सबटा पेंटिंग के दोसर प्रदर्शनी मंडी हाँउस स्थित रवींद्र भवन ललित कला अकादमिक गैलरी में आयोजित भेल। एहि प्रदर्शनी में पहिल दिन हिंदुस्तान टाइम्स के रंगीन पेज में हिनकर पेंटिंग छपल आ साँझ तक में बड़का कैनवास बला पेंटिंग बिका गेल। कोनो कलाकारक लेल ओकर पेंटिंग बिका जाए एहि स बड़का खुशी आर की हैतैक। तेकर बाद हिनका में हम अब्दुद उत्साह देखलहुँ। आई धरि कतेको पुरस्कार भेटलैन, कतेको प्रदर्शनी आ कला शिविर में भाग लेने हेतीह मुदा पहिल पेंटिंग के बिकनाई जीवन में बहुत महत्पूर्ण होइत छैक। आई अपन सर-कुटुंब नैहर आ सासुरक लोक गर्व स हिनका स भेंट करैत छथिन फोटो खिचबैत छथिन। हमरा यद् अछि जहिया पहिल बेर ई टेलीविजन के समाचार में आयल रहैथ जेकरा देखिक हिनक मां खुश भय गेल रहथिन। हम दुनू गोटे सेहो क्षण नहि बिसरि सकैत छी जहिया हिनका बिहार सरकारक वरिष्ठ महिला कलाकार सम्मान भेटलैन हमर बाबूजी आ मां दुनू गोटे ओहि कार्यक्रम में जेबाक लेल उत्साहित रहैथ IXZ


* एक त अपन समाज में कला, रंगमंच, साहित्य, संगीत आ नृत्य के सबस अधलाह काज बुझल जाइत छैक एहि विषय पर चर्चा केनाइ सेहो अधलाह बात अछि। हमर विचार स हर स्त्री में कोनो ने कोनो प्रतिभा अवश्य होइत छैक आ हुनको में लालसा होइत छनि जे हमरा मौका भेटैत त हमहू किछु करितहुँ मुदा अपन समाज में आइयो धरि हुनकर परिवार आ पतिदेव स सहयोग नै भेटैत छनि। हाल में हिंदी आउटलुक पत्रिका के पूरा अंक स्त्री देह विशेषांक छपल छल ताहि में सँजुके कतेको रेखांकन छपलइन। पूरा अंक फेसबुक पर शेयर केलनि त किछु लोक लिखलाह जे जानि बुझिक संजू चर्चा में एबाक लेल अश्लील चित्र बनबैत छथि। एम्हर किछु दिन पहिने 2008 के मैथिली पत्रिका अंतिका में छपल एकटा रेखांकन पर खूब चर्चा भेल। किछु गोटे लिखलाह जे संजू दास आ कृष्ण कुमार कश्यप दुनू मिथिला कला में अश्लीलता पसाइर रहल छथि। किछु गोटे लिखलइन जे मात्र चर्चा में एबाक लेल एहि


तरहक चित्र बनबैत छथि । हम संजू के एक्के त गप्प कहैत छियैन जे लोक पिकासो आ फ्रांसिस न्यूटन सूजा के कलाकृति देखते त पता नै की कहते । भारत के सबस प्रतिष्ठित महिला कलाकार अमृता शेरगिल अपन सेल्फ न्यूड बनौने छथि मैथिल समाज के सेहो देखबाक चाही जे दिल्ली मे राष्ट्रीय आधुनिक कला दीर्घा मे संग्रहित अछि ।

-रवीन्द्र कुमार दास, मो. 9811712398

अपन मंतव्य editorial.staff.vidaha@gmail.com पर पठाउ।

२.१०.संजू दासक किछु बीछल कलाकृति
















अपन
पठाउ।

मंतव्य editorial.staff.videha@gmail.com पर

२.११. गजेन्द्र ठाकुर- कृष्ण कुमार कश्यप आ शशिबाला- एकटा परिचय



गजेन्द्र ठाकुर

कृष्ण कुमार कश्यप आ शशिबाला- एकटा परिचय



कृष्ण कुमार कश्यप- जन्म १५ सितम्बर १९४९ ई.। मृत्यु- १२ अगस्त २०२० ई.। पिता- कवि-उपन्यासकार स्व. इन्द्रनारायण लाल "सँवलिया"। जनबरी १९६५ ई. मे नेना सभ लेल "नाइट स्कूल", १९८१ ई. मे "कला आधारित जीवन आ शिक्षण पद्धति"क प्रवर्तन आ तकर कार्यान्वयन लेल शिवा कश्यप आ शशिबालाक सहयोगसँ "भारती विकास संस्था"क स्थापना। रचना: शशिबालाक संग "मेघदूत" आ "गीत-गोविन्द"क मैथिली अनुवाद; माछ-भात; मिथिला चित्र प्रवेशिका भाग-१-२; मिथिला चित्र-कोर, भाग-३; मिथिला अरिपन भाग-४; गोदना

चित्र-शैली- भाग-५; मिथिला लोकचित्र।



शशिबाला- पिता श्री उग्र नारायण लाल, पति श्री उमेश कुमार कण्ठ (बिसहथ)। रचना: कृष्ण कुमार कश्यपक संग "मेघदूत" आ "गीत-गोविन्द"क मैथिली अनुवाद; माछ-भात; मिथिला चित्र प्रवेशिका भाग-१-२; मिथिला चित्र-कोर, भाग-३; मिथिला अरिपन भाग-४; गोदना चित्र-शैली- भाग-५; मिथिला लोकचित्र।

कृष्ण कुमार कश्यप जी सँ लेल हमर साक्षात्कार साक्षात्कार-२ मे कृष्ण कुमार कश्यप जी कलाक विभिन्न पक्षपर अपन विचार रखने छला। मिथिला चित्रकलाक नाम मधुबनी चित्रकला करबापर ओ चिन्तित छला। जितवारपुर स्कूल आ आन ठामक मिथिला चित्रकलाकारक बीचक फाँटि सेहो उजागर भेल।

"जखन लोक बाहरसँ अबैए तँ पूछैए जे अहाँक गाम कोन जिलामे अछि, आ से बुझने जे हम सभ मधुबनी नै दरभंगा जिलाक छी ओ बजैए 'यू आर नॉट फ्रॉम द ओरिजिनल प्लेस'- माने ओकरा होइ छै जे हमर चित्रकला असली मधुबनी चित्रकला नै छी आ से जितवारपुर स्कूलकें सूट करै छै।"

नरेन करुणाकरण अपन आलेख "मिथिलाज वूमन पेण्ट देयर वे आउट ऑफ पोवर्टी" मे लिखै छथि- "बिहारक बरहेता गाममे भारती विकास मंच गरीब महिलाकें चित्रकलाक मिथिला पद्धति सिखा रहल अछि,

जइसँ बहुत रास महिला गरीबी भगेलामे अपनाकेँ समर्थ कऽ सकल छथि।"

नरेन करुणाकरण लिखै छथि जे कृष्ण कुमार कश्यपक पहिल शिष्या शशिबाला, जे आब ओतै शिक्षिका छथि, हुनका कहलखिन जे "एकटा गरीब मुशहर समुदायक हाथीक थीम आधारित चित्र अति सुन्दर होइत अछि।" शशिबाला हुनका ईहो कहलखिन्ह जे जोन बोनिहार महिलाक हाथ कने करगर होइ छै आ जखन ओइमे सँ किछु गोटे कोमलतासँ कुच्ची नै प्रयुक्त कऽ सकली तँ हुनका चित्रसँ अलग दोसर कला जेना टोकड़ी, टेबुलक्लॉथ आदि बनेनाइ मे लगाओल गेल। मुदा बहुत गोटे आस्तेसँ कुच्चीक प्रयोग केनाइ सीखि गेली।

क्षिति जल पावक गगन समीरा आधारित पाँच टा रंगक अतिरिक्त दलित-आदिवासीक कलाक रेखा आ काट संग ओकर थीमक प्रवेश मिथिला चित्रकलामे गोधना शैलीकेँ प्रवेश दियेने अछि।

कृष्ण कुमार कश्यप अपन स्कूलमे एकटा डोम छात्राक प्रवेश देने छलखिन्ह, दोसर छात्रा सभ हुनकर सहयोग केने छलखिन्ह मुदा गाँआ सभ हुनकर विरोध केने छलन्हि। हुनकर स्कूलमे किछु मुस्लिम छात्रा सेहो रहथि आ ओ लोकनि हिन्दू थीमक चित्रांकन करबामे कहियो संकोच नै केलन्हि।

अपन मंतव्य editorial.staff.videha@gmail.com पर पठाउ।

२.१२. जितेन्द्र झा, जनकपुर- मिथिला चित्रकला- नेपाल प्रसंग



जितेन्द्र झा, जनकपुर

मिथिला चित्रकला- नेपाल प्रसंग

१

अपने घरमे उपेक्षित मिथिला चित्रकला


मिथिलाज्चलक घरक भितमे बनाओल जाएबला मिथिला लोकचित्रकला विश्वभरि ख्याति कमओने अछि । मुदा एखत अपने भूमिमे एकरा पहिचान खोजबाक स्थिति छैक । मिथिला चित्रकलाके सरकार बेवास्ता कएने अछि, तेँ ई व्यवसायिक रुप नहि लऽ सकल अछि । एकर व्यावसायिक प्रबद्धन नहि भऽ सकल अछि । ग्रामीण क्षेत्रक महिलाके जीवनस्तर सुधार करबाक लेल बडका साधन भऽ सकैत अछि ई चित्रकला । कियाक त खासकऽ मैथिल ललनेक हाथमे नुकाएल रहैत अछि ई चित्रकलाक जादुगरी । आर्थिक, सामाजिक आ सांस्कृतिक समृद्धिक अथाह सम्भावना अछि मिथिला चित्रकलामे । लोकचित्रकलाके व्यवसायिक स्वरुप देलासं आर्थिक आ सांस्कृतिक दुनू लाभ उठाओल जा सकैत अछि । परम्परागत मिथिला चित्रकला जीवनक अंग अछि मिथिलामे । लोकचित्रकला संस्कारक द्योतक सेहो अछि । मुदा बढैत आधुनिकताक कारणे विस्तार प्रभावित भेल छैक । राज्य मिथिला चित्रकलाके एखनधरि चिन्ह नई सकल आरोप

चित्रकारसभक छन्हि । नेपाल सरकार कलाके बढावा देबालेल ललितकला प्रज्ञा प्रतिष्ठान खोलने अछि । जत्तऽके प्राज्ञ परिषद्मे मिथिला चित्रकलास सम्बद्ध एक्कहु गोटे नहि अछि । ई एकटा प्रमाण मात्र अछि, आन बहुतो ठाम मिथिला चित्रकलासंग सौतिनिजा व्यवहार होइत आएल छैक । एना ललितकला प्रज्ञा प्रतिष्ठानक कुलपति किरण मानन्धर कहैत छथि जे मिथिला चित्रकलाके विशेष स्थान देने छी । मिथिला चित्रकलामे विशेष दखल भेनिहारि महिलाके स्थान देल जाएत से कुलपतिक कहब छन्हि । हिनक कथनी आ करनीमे कतेक समानता अछि, आबऽ बला दिने बताओत । जत्तऽ समग्र कलाक उन्नतिक बात होइक ओतऽ मिथिला पेन्टिङक चित्रकार नई अछि, एकरा विडम्बने कहबाक चाही । मिथिला चित्रकलासं सम्बद्ध चित्रकारके उचित अवसर भेटबाक चाही । नेपाल पर्यटन वर्ष २०११ मना रहल अछि, एहनमे मिथिला चित्रकलाक मादे सेहो पर्यटकके आकर्षक कएल जा सकैत अछि । एहिबीच काठमाण्डूक बबरमहलस्थित सिद्धार्थ आर्ट ग्यालरीमे एस. सी. सुमनक मिथिला चित्रकला प्रदर्शनी मिथिला कसमस हालहि सम्पन्न भेल अछि । एहि प्रदर्शनीमे कलाप्रेमी मिथिला चित्रकलाक आधुनिक आयामसभसं परिचित भेलथि । सिद्धार्थ आर्ट ग्यालरीमे हुनक ११ म् प्रदर्शनी छल ई । मिथिला क्षेत्रक जीवनशैलीक झल्काबऽ बला चित्रकलासभ देखलासं ग्यालरी मिथिलामय भऽ गेल छल । एस. सी. सुमन मिथिला चित्रकला क्षेत्रमे परिचित नाम छथि । हिनक चित्रकलासभ बेस प्रशंसा पओलक । मिथिला चित्रकला सम्बन्धमे अध्ययन अनुसन्धानक सेहो बहुत खगता छैक । मिथिला लोक चित्रकलाक कुनो खास नियम वा सिद्धान्त नहि होइत अछि । तें ई स्वच्छन्दताक पर्याय सेहो अछि । मिथिलाक समृद्ध संस्कृतिक परिचायक सेहो अछि ।




एस.सी सुमन, चित्रकार, मिथिला चित्रकला

सरकार कएलक सौतिनिजा व्यवहार



मिथिला पेन्टिङ परम्परागत कला अछि, ई कला कोनो पाठशालामे नहि सिखाओल जाइत अछि । पीढ़ीदर पीढ़ी ई अपने आप सिखबाक काज होइत छैक । हमहु अपन दाइसऽ सिखलहु । कतउ सासुसऽ पुतोहु

सिखैत अछि त कखनो मायसऽ बेटी । ताहि परिवेशमे हमहुं अपन दाइसऽ मिथिला चित्रकला सिखलहु । मिथिला पेन्टिङके अन्तर्राष्ट्रिय बजारमे बहुत माग अछि । ई त हट केक अछि । कलाकारके कलाकारितामे निर्भर करैत छैक ओकर मोल । जेना हमर पेन्टिङ १७ हजारसऽ लऽकऽ ८० हजारधरिक अछि । जे सहजे बिका जाइत अछि । मिथिला पेन्टिङ व्यावसायिक रुप लेबा दिस उन्मुख अछि । कमर्सियल मार्केटमे देखी त सेरामिकमे, ब्यागमे कपडा आदिमे एकर प्रयोग भऽ रहल अछि । तें नीक बजार छैक एकर । जऽ अपन बात करी त जहन हम बजारमे अबैत छी त प्रदर्शनी लऽ कऽ हमरा कोनो दिक्कति नई होइत अछि । मिथिला चित्रकलाक विकासके जे आधारसभ अछि से किछु कमजोर भऽ रहल अछि जेना पहिने माटिक घर होइत छलै । भितके घरमे मिथिला चित्रकलाके नीक अभ्यास होइत छलै । माटिक घरक ठाममे आब क्रंक्रिटके जंगल अछि भऽ गेल । सामाजिक संस्कार आदिमे सेहो भितमे लिखबाक चलन छलै । मुदा आब बच्चा जऽ पेन्सिलसऽ देबाल पर किछु लिखि दैत छैक त मायबाप डांटिदैत छैक । तें भितमे लिखबाक चलन प्रभावित भेल अछि । तैइयो तराईक मुसहर वस्ती, थारु आ झांगड जातिक वस्तीमे माटिक घरमे मिथिला चित्रकला देखल जा सकैत छैक । नेपाल सरकार एखनधरि किछु नई कऽ सकल अछि, मिथिला पेन्टिङके लेल । मिथिला पेन्टिङ जत्तऽ अछि अपने बुतापर, अपन स्थान अपने बनौने अछि । मिथिला चित्रकलामे लागल कलाकारसभ अपने मेहनतिसऽ आगु बढल अछि । ललितकला प्रज्ञा प्रतिष्ठानके गठन करैत काल प्राज्ञ परिषदमे मिथिला चित्रकलासऽ सम्बद्ध एक्कहु गोटेके नहि राखल गेल । नामके लेल सभामे मिथिला पेन्टिङसं जुडल एकगोटेके जगह देल गेलै, बादमे विवाद भेलै आ ओहो पद छोडि देलनि । व्यक्तिगत रुपमे हमरा पुछी त राज्य मिथिला चित्रकलाक लेल ने किछु कएने अछि आ ने किछु कऽ सकैया । (सुमनकसंग जितेन्द्र झा द्वारा कएल गेल बातचीतपर आधारित)



धीरेन्द्र प्रेमर्षि- साहित्यकार

प्रगतिक पथपर मिथिला चित्रकला

गुणैत्मक दृष्टिकोणसं सेहो मिथिला पेन्टिङमे बहुत काज भऽ रहल अछि । परम्परा आ आधुनिकता दुनूके जोडिकऽ एच.सी सुमन मिथिला पेन्टिङके आगू बढा रहल छथि । मदनकला देवी कर्ण, श्यामसुन्दर यादवसहितके व्यक्ति सभ परिमाणात्मक आ गुणात्मक दुनू तरहें मिथिला पेन्टिङके आगू बढा रहल छथि । सुमनक पेन्टिङ आधुनिकताक आकाशमे सेहो भरपुर उडान भरने अछि मुदा धर्ती बिन छोडने, जे एकदम महत्वपूर्ण बात अछि । मिथिला पेन्टिङके साधनाके रुपमे लऽ कऽ आगु बढनिहार सभ अपने आप आगु बढि रहल छथि । राज्यके दिससऽ मिथिला पेन्टिङके लेल कोनो खास काज नहि भऽ सकल अछि । राष्ट्रिय स्तरमे चित्रकारसभके मूल्यांकन करैत काल मिथिला पेन्टिङसऽ जुडल व्यक्तित्वके जे स्थान आ सम्मान देल जाएबाक चाही, से नहि भऽ सकल अछि । जनस्तर आ अन्तर्राष्ट्रिय स्तरमे मिथिला पेन्टिङ नीक सम्मान पओने अछि । देशमे मिथिला पेन्टिङके स्थापित कएल जाए । खास कऽ महिला सभ एकरा जोगाकऽ रखने अछि । मैथिल महिलासभ किशोर अवस्थेसं अरिपन लिखब शुरू करैत अछि । तुसारी पावनि आदि सभ सेहो मिथिला पेन्टिङ सिखएबाक अवसर अछि । विविध पूजाक माध्यमे ओ सभ चित्रकलामे प्रवेश करैत छथि । राज्यके

दिससऽ मिथिला पेन्टिङके स्वीकार्यता बढाएब, व्यावसायीक सम्भावनाके खुला करब, एहिमे लगनिहारसभके सम्मानके वातावरण बनएबाक काज करबाक चाही । तहन ई राष्ट्रिय स्तरमे स्थापित भऽ सकत । एहिमे अन्तरनिहीत वैशिष्ट्य जे अछि ताहिसऽ ई अपने अन्तर्राष्ट्रिय रुपमे स्थापित भ जाएत, व्यापक भऽ जाएत । *(जितेन्द्र झा द्वारा कएल गेल बातचीतपर आधारित)*

(विदेह सदेह ३६)

अपन मंतव्य editorial.staff.vidiha@gmail.com **पर**
पठाउ।

२.१३. गजेन्द्र ठाकुर- श्वेता झा चौधरी- एकटा परिचय



गजेन्द्र ठाकुर

श्वेता झा चौधरी- एकटा परिचय



श्वेता झा चौधरी, गाम सरिसव-पाही, ललित कला आ गृहविज्ञानमे स्नातक। मिथिला चित्रकलामे सर्टिफिकेट कोर्स। कला प्रदर्शिनी: एक्स.एल.आर.आइ., जमशेदपुरक सांस्कृतिक कार्यक्रम, ग्राम-श्री मेला जमशेदपुर, कला मन्दिर जमशेदपुर (एक्जीवीशन आ वर्कशॉप)।

कला सम्बन्धी कार्य: एन.आइ.टी. जमशेदपुरमे कला प्रतियोगितामे निर्णायकक रूपमे सहभागिता, २००२-०७ धरि बसेरा, जमशेदपुरमे कला-शिक्षक (मिथिला चित्रकला), वूमेन कॉलेज पुस्तकालय आ हॉटेल बूलेवार्ड लेल वाल-पेंटिंग। प्रतिष्ठित स्पॉन्सर: कॉरपोरेट कम्युनिकेशन्स, टिस्को; टी.एस.आर.डी.एस, टिस्को; ए.आइ.ए.डी.ए., स्टेट बैंक ऑफ इण्डिया, जमशेदपुर; विभिन्न व्यक्ति, हॉटेल, संगठन आ व्यक्तिगत कला संग्राहक। हॉबी: मिथिला चित्रकला, ललित कला, संगीत आ भानस-भात।

१

ई चित्र धानक कटनी कालक मिथिलाक गामक चित्रण करैत अछि। पुरुष-पात खेतसँ फसिल घर अनैत छथि तँ महिला ओहि फसिलकें तैयार कऽ चाउर बनबैत छथि। अपन दैनिक जीवनसँ हटि कऽ एहि अवधिमे महिला एकट्ठा होइ छथि आ गप-सरक्का करै छथि।




२

जखन कखनो प्रेमक गप अबैत अछि तखन सभसँ पहिने मोनमे राधाकृष्णक ध्यान आबि जाइत अछि। ई चित्र ओहि प्रेमकेँ देखेबाक एकटा प्रयास..।



३


सावन मासमे बरखाक फूहीसँ भीजल माटिक सुगन्ध लैत झूला झुलैक
आनन्दक कोनो सीमा नहि ..।



४

डोली कहार

सासुर जाइत काल नव कनियाँक मोनक दुविधा- नैहरक छुटैक दुख आ नव जीवनक उत्साह। ई सभसँ अनजान कहार सभ उमंगपूर्वक कनियाँकै सासुर पहुँचाबैत...



५

करिया झुम्मरि

मिथिलाक लड़की सभमे करिया-झुम्मरि खेलक खूब चलनि अछि। छोट आ पैघ सभ एहि खेलक आनन्द लैत छथि...



६


साधुबाबा

साधुबाबाक चित्रण मिथिला चित्रकलामे आधुनिक रूपेँ करबाक प्रयास...



७

दुर्गापूजा



८

काली माँ



९

पनिभरनी



१०



११




१२

चित्रक विषयमे: सूर्य आशाक आ संकल्पसिद्धिक प्रतीक अछि, अन्हारक बादक प्रकाशक प्रतीक अछि। ई पृथ्वीक जीवनक जड़ि अछि, दैवत्वक आशीर्वादक प्रतीक अछि। तैं विश्वक सभ संस्कृतिमे ई पूजित अछि, खास कऽ मैथिल संस्कृतिमे (छठि आ मकर संक्रान्ति)। ई चित्र ऐ सभकेँ चित्रित करबाक प्रयास अछि।




१३

चित्रक विषयमे: सूर्य आशाक आ संकल्पसिद्धिक प्रतीक अछि, अन्हारक बादक प्रकाशक प्रतीक अछि। ई पृथ्वीक जीवनक जड़ि अछि, दैवत्वक आशीर्वादक प्रतीक अछि। तैं विश्वक सभ संस्कृतिमे ई पूजित अछि, खास कऽ मैथिल संस्कृतिमे (छठि आ मकर संक्रान्ति)। ई चित्र ऐ सभकेँ चित्रित करबाक प्रयास अछि।




१४



३५




१६






१८





२०





(विदेह सदेह ३५)

अपन मंतव्य editorial.staff.videha@gmail.com पर
पठाउ।

ऐ अंकक अन्यान्य रचना

३. गद्य खण्ड

३.१. डॉ. उदयनाथ झा 'अशोक'-गामक नामकरण: एक परिशीलन

३.२. संतोष कुमार राय 'बटोही'-मंगरौना (एगारहम खेप)

३.३. संतोष कुमार राय 'बटोही'-समीक्षा- जिनगी भार बनि गेल

३.४. रबीन्द्र नारायण मिश्र- मातृभूमि (उपन्यास)- २५ म खेप

३.५. कुमार मनोज कश्यप-ओ दधीचि

३.६. निर्मला कर्ण- अग्नि शिखा (खेप-१७)

३.७. प्रणव झा- करमनेढ़

३.८. आचार्य रामानन्द मण्डल-मिथिला के लाल: उपन्यास सम्राट फणीश्वरनाथ रेणु आ पारो

३.९. डाॅ. किशन कारीगर-लोगी डैस(हास्य कटाक्ष)

३.१०. लाल देव कामत-मिथिलामे मांगैन खवाश छइ! (आगौं)/ वर्णित रस/ चाह पोखता'क अर्थ जानि गेलहुँ (लघुकथा)/ लघुकथा- परचाक

निहितार्थ/ चलला मुरारी छकबय (लघु कथा)/ लघु कथा- हलहौर/
मैथिली बिहैन कथा- -सापरपिट्टा/ भाग जागल- विहैन कथा/ सुनैना बेटी
- मैथिली सामाजिक उपन्यास/ लिख पटापैट मारय दयह (लघुकथा)/
लघुकथा- ई गुड़ खेनै कान छेदौने/ अम्बोहि पानि उठल-लघुकथा
(मैथिली)/ रोज सेन्टेड लिची (लघुकथा)/ लघुकथा -रानी केँ नँय छै राजा

३.१.डॉ. उदयनाथ झा 'अशोक'-गामक नामकरण: एक परिशीलन



डॉ. उदयनाथ झा 'अशोक'

गामक नामकरण: एक परिशीलन

ईसे हमरा लोकनि जनिते की, आईने अनेकानेक ग्राम देखा हो, मुदा पहिने गामक संख्या एक हिरक जे-जे पाळू जाएब, गाम काख्या वृद्धि लगाम वा नगर गेल । मुदा गामक नामकरण कोना भेलैक, तकर कि विचार एए हम कर चाह ।

प्राचीनकालमे जहिया राजा-महाराज लोकनिक युग की महाभारत काल क परवर्ती कालभरि हरेक राज्यमे अपन-अपन सैन्य व्यवस्था लेक इतिहासाशी अछि जे प्रत्येक ५०० हाथी ५०० रथ, १५०० घोड़ा आ २५० पदाति (पैर चलता अवश्य छोट सामन्त होइत छलाह तनिक लग कि-किछु सेना अवश्य रहेत छलनि। महाभारत कमानाति

पदाति सेनामे क्रमशः 'पति', 'गुल्म' आ 'गण' होइत छलैक। जत ५५ व्यक्ति 'पति' होत छल ओहि तीन पति मिलाकै एक 'गुल्म' बनेत छल तथा तीन गुल्म लए एक 'गण' होइत छल आन नियम एक्के रङ अलि, मुदा शुक्रनीति पति के लक्षण किन्तु भिन्न भेटेछ । एकर अनुसार २५४०) पाँच-छ सैनिकक टुकड़ी 'पति' कहबैत अछि । आजुक भाँति पहिनुहुँ छावनी छलैक, किन्तु अलग-अलग, कहूँ पतितं कहूँ गुल्म आउ कतहुँ गण गण, जेना कहल अछि नव पतिक अर्थात् तीन गुल्मक होइत छल आ से गणक संख्या कम होइत रहैक । जाहि-जाहि स्थानमे पति वा गुल्म रहेत छल, तकरा बादमे ओही आधारपर नाम देल जाइत छलैक। अर्थात् पतिक स्थानके पति वा पत्नी ओ गुल्मक स्थानकेँ गुल्म । पछाति इह पत्नी 'पट्टी' मे परिवर्तित भए गेल अथवा एही शब्द व्यवहृत होमय लागल । इएह सभ चिक आजुक शुगापट्टी, कलापट्टी, जयदेवपट्टी, लालापट्टी, किसनीपट्टी, अललपट्टी, बेनीपट्टी, लालमणिपट्टी, मनहरपट्टी, कामेपट्टी, सीतापट्टी आदि । पट्टीक संख्या बेशी रहने उदाहरणो बेशी भेटेछ । एहिना जतए-जताए 'गुल्म' छल, से आई गुल्मा, गुल्मरिया, गुल्मन्ती, गुल्मिया आदिक नामसँ जानल जाइत अछि ।

सुनल थिक जे एक गुल्मक प्रधान रहथि बल्लोझा किन्तु हुनक असावधानीवश अथवा आने कोनो कारण ओहि गुल्ममे चोरी भए गेल । संयोगसँ चोर पकड़ायल आ ओकरा राजाक सम्मुख आनल गेल । राजा निर्णय देलनि जे 'गुल्मा-चोर बल्लोझाक कपार' । अभिप्राय ई जे एकर निर्णय हम नहि बल्लोझा करताह । अस्तु ।

प्रत्येक राज्य ओ राजाक लेल सेनाक होएब नितान्त आवश्यक मानल गेल अछि, ई सभ जनिते छी, तँ राजाकै 'चारचक्षुषाः' कहलो गेल अछि । 'चार' मात्र चाकरे नहि थिक, आजुक CID, CBI एवं सैन्यकेँ सेहो कहल जाइत छलैक, अस्तु । मुदा ई बड़ कम लोक जनैत होएताह जे पहिने सेना कतोक प्रकारक होइत छल । जेना आई सेनाक जल-थल नभ रूपमे पहिने तीन भेद देखल जाइत अछि ततः पर BSF, CISF. कमाण्डो आदि उपभेदेँ कतोक भेद देखबामे अबैछ । तहिना

प्राचीन कालमे सेनाकै केयो चारि से केयो छः भेदक स्वीकार करैत छथि । महाभारतक अनुसार (महाभारत, शान्तिपर्व-५९/४१/४१) एकर आठ अंग कहल गेल अछि हस्ती, अशी, रथी, पदाति, विष्टि, नाव, चर एवं देशिक । आने देशक भाँति मिथिलहुँक राजाकै एहि सभ प्रकारक सैन्य छलनि, जकर रहबाक स्थानके सैन्य-भेदहिक नामपर नामकरण कएल गेल छल । यथा

हतौड़ी, हतगढ़ा, असवैया, रथनाहा, रोधान, रथीटोल, रथवाड़ा (रतवाड़ा), दाति

(दाती), बिष्टुपुर, बिष्टशैल, नवेल, नवस्थ, चरमा, चरमपट्टी (घरमापट्टी), दिशौल, दशका आदि । ई सभ आधुनिक ग्राम ओही प्राचीन इतिवृत्तकें देखा रहल अछि । स्मरणीय थिक जे जेना पहिने सेनामे पथप्रदर्शककै 'देशिक' कहल जाइत छलैक, तहिना विशेष आयुध-सञ्चालन-दक्षव्यक्तिकें 'विष्टि' कहल जाइत छलैक से इतिहाससिद्ध प्रसिद्ध कथा थिक ।

गामक नामकरण मात्र सैन्य छावनियैक नामपर नहि, अपितु आयुधहुँक नामपर अस्त्र-शस्त्रहुक नामपर राखल जाइत छल । नीतिप्रकाशिकामे बहुते रास आयुधक वर्णन भेल अछि (अध्याय दूस पाँच धरि), जकरा चारि श्रेणी ओतए विभाजित कएल गेल छैक मुक्त, अमुक्त, मुक्तामुक्त आऽ मन्त्रमुक्त । एहि सभ आयुधक की परिचय वा लक्षण से फरिछाएब हमर प्रबन्धक उद्देश्य नहि थिक आइ से जैं करय लागव तं प्रबन्ध विस्तारक भय, तैं तकरा छाड़ि देल अछि । किन्तु ई कहब आवश्यक जे उपर्युक्त चारू कोटिक आयुध एक ठाम नहि रहैत छल । आयुधक सञ्चालको अपन अपन आयुध-क्षेत्रहिं रहैत छलाह । आवश्यकता पड़लापर ओ लोकनि अपन-अपन अस्त्र-शस्त्र

हाथ लेनिर्धारित स्थानपर जाइत छलाह जे हो, मुदा स्मर्तव्य थिक मे, जे आयुध जतए रहैत छल, तकरा अर्थात् ओहि स्थानके, ओहे आयुधक आधारपर नामकरण होइत रहेक। जेना कि 'मुक्तायुधपुर' एहिमे 'युध पद आई लुप्तभए आकार मुक्तपदक संग मोलि (सन्धि

संयोग) 'मुक्तापुर' भए गेल अछि हमरा जनैत 'मुक्ताम' (मोताम) वा "मुक्तामा" के सम्बन्ध सेहो रही मुक्तायुध रहल होएत ।

धर्मशास्त्र, अर्थशास्त्र ओ शिलालेख समे भाँति भौतिक 'कर' के उल्लेख भेटैत अछि। एहिने 'कर' लेनिहार, देनिहारक पृथक-पृथक स्थान छलैक। किछु गाम एहनो छल, जाहिपर राजाद्वारा विशेष कर लगाओल गेल रहैक । कि ग्राम करमुक्तो छ कोनो-ने-कोनो कारण ओहि गामक लोक राजा कर नहि लैत रहथि। एही प्रकारक गाममे अकरिया, अकौह, अकड़ी, अकरमपुर (मकरमपुर) आदि धिक। मुदा जाहि गामपर कर लागल जल अथवा जाहि गामक वासी कर दैत छलाह अथवा जाहि गाममे कर असूलनिहार राजाक प्रतिनिधि रहेत छलाह, ताहि गामक संख्या आपेक्षिक अधिक छ एहि कोटिक गाममे पुरानो गामसभ अबैत छल, जकर नामकरण 'कर'क आधारपर नहि भेल. रहेक। परन्तु नव नव गाम से बसल वा बसल छल, तकर नामकरण एही 'कर' के आधारपर भेल। यथा- करडिया, करहरा, करिहर, करुभरि, करैया, केरमा आदि। राजाकै दातव्य 'कर' मे एक प्रकारक कर छल 'बलि' । ऋग्वेदमे एही कारण साधारण व्यक्तिक लेल 'बलिहत' शब्दक प्रयोग भेल अछि./६/१०/१७३६) जकर अर्थ राजाक लेल बलि अननिहार। तैत्तिरीय ब्राह्मणहुँमे 'हरन्त्यस्मै विशो बलिम्' (-२/७/१८/३) र प्रयोग देखल जाइत अति । ऐतरेय ब्राह्मणक अनुसार (ऐ.बा.३/३) 'बलिकृत' वैश्यमात्रे होइत छलाह, जे बलि दैत छलाह । बलि, सामान्यतः व्यापार किंवा आयात-निर्यातहिपर लगैत छल । ब्राह्मण वा क्षत्रिय विशेष परिस्थितिके छोड़ि कर मुक्त होइत रहथे । अतएव जाहि गामक वासी बलि दातव्य होइत छलनि, तकर नामकरण एही बलिक कारण भेल होएत। यथा बलिगाँव, बालो, बलाल, बलिया, बलियाही, बलिनगर, बल्लीपुर आदि किन्तु किछु एहनो लोक सभ रहथि जे राज- दरवारमे अथवा प्रतिनिधि लग जाए स्वयं बलि जमा नहि करैत रहथि । ई लोकनि 'हस्तबलि' के माध्यमे अपन बलि (क) राजकोशमे जमा करैत छलाह। एहि हस्तबलिक नियुक्ति स्वयं राजा करैत छलाह । सम्भव धिक जे ई "हस्तबलि" जाहि

गाममे रहैत छलाह, तकरा हुनके नाम वा पदनामपर जानल जाय लागल। जेना आजुक 'हतबलिया ओ 'हेठीबाली' ओकरे आभास दिया रहल अछि ।

नगर, पुर, पुरी, पत्तनक अर्थमे 'हट्ट' शब्दहुँक प्रयोग देखल जाइत अछि । राजनीतिप्रकाशमे देवीपुराणक वाक्य उद्धृत भेल अछि, जे एकर प्रमाण धिक । श्रीधरो अपन भागवत व्याख्यानमे कहैत छथि 'ग्रामा हट्टादिशून्याः, पुरो हट्टादिमत्यः, ता एव महत्यः पत्तनानि.... (भाग भाष्य-४ / १८/३१) । कदाचित् एही हट्टक कारणें मिथिलहुँमे ग्रामक नामकरण कएल गेल हो । यथा हटनी, हटरिया, हाटी, सिरपुर हाटी, बगड़हटी आदि ।

ऋग्वेदमे 'ग्राम शब्दक प्रयोग बहुशः भेल अछि, यथा ग्रामजितो नरः' (ऋ. ५/५४/८), 'यथा शमसद् द्विपदे चतुष्पदे विश्वं पुष्टं ग्रामे अस्मिन्ननातुरम्' (क. १/१९४/१) आदि (ऋ. १०/६२/११. १०/१०९/५)। तैत्तिरीय संहितहुँमे "विद्वान् ब्राह्मणग्रामणी" (तै.सं.-२/५/४/४) आदि कहल गेल अछि। एतए स्मर्तव्य धिक जे 'ग्राम' शब्दक अर्थ गामे नहि छल, अपितु नगर सेहो होइत छल। ओना तँ नगर, पुर, पुरा, पत्तन, गाँव आदि शब्द कोनो गामक नाममे रहिते अछि, किन्तु एतए पर्यायवाची नहि बूझि नगरक अर्थ शहर वा छोट मोट शहर बुझबाक थिक ग्राम प्रमुखकै 'ग्रामणी' वा 'ग्रामिक' (७/११५-१६), ग्रामाधिपति (कौटिल्य ३/३०), ग्रामकूट (एपिण्डिका, जिल्द-७, ५.३९. १८३. १८८०. १९ पू.३०४. ३१०) आठ पट्टकिल (इमिड एण्टीक्वेरी, जिल्द-६, पृ. ५१, ५३: जिल्द - १८, पृ.३२२) कहल जाइत छलैक। इएह शब्द आई मुखिया आऽ मेयर दुहू कहबैछ । पट्टकिलक सन्तान जाहि-जाहि गाममे बसैत रहथि, ताहू गामक संग 'पट्टी' जुड़ैत छल । तँ स्मरणीय चिक जे पट्टीयुक्त गामक नामकरण मात्र पत्ति, पत्तीक कारणहिं नहि, प्रत्युत पट्टकिलक हेतुजे सेहो भेल अछि ।

शुक्रनीतिक अनुसार एक 'ग्राम' विस्तारमे एक कोशक होइत छल (शु.नी. - १ / १२३) । गामक आधा भाग 'पल्ली' कहबैत

छल, जकर उदाहरणमे 'सरिसब' गामक आर्द्धभाग 'पाही के लेल जा सकैछ, जे किछु गोटेक मतमे पल्लीक अपभ्रंशो थिक । परन्तु एक अन्य अवधारणा वा प्राकृत वैयाकरणक अनुसार गामक अर्द्धभाग 'पल्ली क उदाहरण जगदलपल्ली, मलकानपल्ली, रूपाली, पाली आदि तं भए सकैछ, परन्तु 'पाही' नहि ।

हेमाद्रि अपन दानखण्डमे मार्कण्डेयपुराणके उद्धृत करैत पुर, खेट, खवंट एवं ग्रामक परिभाषा प्रस्तुत करने थि । जखनि कि हिनकहुँस पूर्व महर्षि याज्ञवल्क्यक अनुसार चारागाहक विस्तारकै ध्यानमे राखि ग्राम, खर्वट, नगर सभ एक्के अर्थ द्योतित करैत अछि, मात्र एकर क्षेत्रफल ओ नागरिकक स्तरमे भेद पाओल जाइत अछि। एहीसभक

कारणें प्रायः संस्कृतक अलङ्कारशास्त्री लोकनि 'पाम्य दोष देखओने होएताह हमरा जनैत एही सभमे कोनो 'खर्वट' पछाति 'खरंख' (खड़ख) भए गेल होएत। हमर एक मित्र एक समय कहने र जे पहिने एतय खड़क बोन छल अकरा काटि लोक बसल ते 'खरख' आठ कालान्तरमे 'खर' भए गेल जेना सर्वप सरिसबक कल्पना तहिना खदखदरक, जे हो हमरा एहिमे कि हास्य उपहास्यक पुट बुझना जाइल जे गाम वा भूमि खड़कें रखलक से भेल खरख आबादमे खहरख ।

एहिना चोर-चपाटीर्स रक्षा करब, चोर-डाकू समा दिएव 'चौरोद्धरणिक' वा 'कोपाल (काल) कार्य होइत ११३५.१ ३.४) जखनि कि कौटिल्य मते कार्य 'धीररज्जुक' करैत छलाह (३)। अधिकारी बोरीक क्षतिपूर्तियो करबैत रहथि। सम्भव क्षेत्र विशेषक 'चौररज्जुक' तयरत लाह से कालान्तरमे रजीह, रज्जुका (रजुका), रजुआही, बोड़जबा आदि भए गेल हो ।

किन्तु गाम जातिक नामपर सेहो बसल वा बसाओल गेल, जाहिमे बनियाम, सिंहवार, तेलियाना, तेलिया तेलगामा, भीर, नौआ-वाखरि, कैथवार, कैचिनियाँ, एकम्मा, बरही, राजपाम, उगमारा, कर्णपु

र, सिसवारि आदिकें लेल जा सकैछ 'घर' जातिक क्षत्रियबहुल गाम 'भोर' छल, जे बादमे खण्डवला कुलक राजा लोकनिक गाम भेने 'राजपाम' सेहो कहओलक सिसवा क्षत्रिय, जकर शाखा सिसोदिया थिक, तकरा भगाए, जतय गाम वा वस्ती बसल, सैह भेल सिसवारि (सिसवा अरि) । एही तरहें व्यक्तिक नामपर सेहो कतोक गामक नामकरण भेल अछि, जेना सीताजीक नामपर सीतामढ़ी, सीतापट्टी: गौरीक नामपर गौरिया: उमाक नामपर उमगाँव, मधुसिंहक नामपर मधुबनी धर्मनाथ ठाकुरक नामपर धर्मपुर: कल्याण झाक नामपर कल्याणपुर: माखनसिंहक नामपर माखनपुरा, राजा कसनारायणक नामपर कंसी (सिमरी); एक अज्ञात शुक्लाक नामपर शुक्लाराही आदि ।

एतय इहो स्मर्तव्य थिक जे 'एक्के नामक अनेको गाम अनेको ठाम छैक, ताहि सभक नामकरणक पाछू कोनो एक कारण वा इतिहास नहि रहलैक अछि जेना लोहनारोडक सनिकट धर्मपुर मात्र धर्मनाथ ठाकुर बसओलन्हि, जखनि कि आनो ठाम धर्मपुर पाओल जाइत अछि एहिना सरिसब-पाहीक निकटक 'कल्याणपुर' मात्र कल्याण झाक द्वारा बसाओल गाम अछि, आन नहि बक्सर जिलामे स्थित 'अहरौली' के अहल्याक नामपर स्थापित कहल जाइत अछि, जखनि कि इएह कारण 'अहियारी 'क संग सेहो देल जाइत रहल अछि ।

मिथिलाक किछु एहनो गाम अछि, जकर नामकरणक पाछू एक इतिहास रहलैक अछि, भारतीय राजनीतिक वा सांस्कृतिक इतिहास । जेना विराटपुर, विराटनगर, बनाटपुर, वैराटीक नामकरणक पाछाँ मिथिलहिक एक भागक अर्थात् मत्स्यदेशक राजा विराटक सम्बन्ध जुड़ल छनि, जनिक दरवारमे पाण्डव लोकनि अपन अज्ञातवासक अवधि बितओने रहथि । मिथिलाक तत्कालीन जनपद सभमे विदेह, वैशाली, मत्स्य आदि देश प्रमुख छल । जखनि कि पाण्डवहिक बसाओल वर्तमान 'पण्डौल' अछि, जे पाण्डवालयक अपभ्रंश थिक । परम्परया ई श्रुत थिक जे अज्ञात वास हेतु जएबाकाल पाण्डव लोकनि एतहुँ रात्रि विश्राम कएने रहथि बेनीपट्टी थानामध्य जे वनाटपुर गाम

अछि, तकर सुनैत छी प्राचीन नाम विराटपुरे रहैक । एकर निकटहि अछि 'उत्तरा' नामक गाम, जे विराटराजक पुत्री ओ अभिमन्युक पत्नीक नामपर बसल अछि । उत्तरासँ किछु हटि 'कीचकवाहा' नामक स्थान अछि, जतए विराटक सार कीचककें घिसिया-घिसिया मारल गेल छल । ओना ओकर वासस्थान छलैक किछु हटिकें, जे आई 'कछरा' कहवैत अछि । कीचकसँ किचरा, पुनः कचरा आऽ अन्तमे कछरा भेल होएत, जे सभ मत्सदेशमे अबैत छल । एकरे लगपासमे अछि विष्णुपुर आ मधवापुर, जतए माधव (श्रीकृष्ण) अपन विष्णुरूप देखओने रहथि । स्मरणीय अछि जे ई सभ गाम 'भाला' प्रगन्नामे पड़ैत अछि । एही विष्णुपुर लग अर्जुन अपन अज्ञातवासक समय गाण्डीव आऽ बाण नुकओने रहथि जाहि स्थानपर आई 'गाण्डीवेश्वर महादेव' एवं 'बाणेश्वर महादेव' क मन्दिर अवस्थित अछि । एहिना नेपालक मोरंग जिलामे वर्तमान विराटनगर ओ चम्पारणक वैराटी गामक सम्बन्ध सेहो विराटराजहिसँ जुड़ल अछि, जे ऊपर कहि आएल छी ।

राजा सीरध्वज जनकक पुष्पोद्याने आजुक फुलहर गाम थिक, जतए गिरिजामन्दिर 'गिरिजास्थान'सँ प्रसिद्ध अछि आओर एतहि जगज्जननी सीताक भेंट श्रीरामसँ भेल रहन्हि । एही ठाम हरलाखी थानामे विश्वामित्रक शिविर छल, जे आई 'विशौल' कहबैत अछि । सौराठ ओ रहिकाक सन्निकटे विद्यमान 'कपिलेश्वरस्थान' भगवान् कपिलक आश्रम स्मरण करा रहल अछि, संगहि इहो परम्परया श्रुत अछि जे एहि शिवक स्थापना स्वयं कपिले मुनि कएने रहथि । गौतमऋषिक जतए आश्रम छल, से ब्रह्मपुर आई विकृत भएकै 'बदमपुर' भए गेल अछि, जखनि कि कमतौलक एही परिसरमे अहल्यापुरीस प्रसिद्ध प्राचीन नगरीक नाम अपभ्रंश भए 'अहियारी' भए गेल अछि ।

सीतामढ़ी जनपद सीताजीक उद्भवस्थान लक्ष्मणानदीक तटपर अवस्थित तत्कालीन 'पुण्य ऊर्वी' आई विकृतभए 'पुनौरा' नामे प्रसिद्ध अछि । एही ठाम पुण्डरीक ऋषिक आश्रम सेहो छल, जनिका नामपर पुनरी-सरोवर (पुण्डरीक सरोवर) प्रख्यात अछि । एकरे बगलमे स्थित गिरिभिशानी नामक गाममे खथि पुराण प्रसिद्ध 'हलेश्वरनाथ

महादेव', जनिक अनतिदूरेमे प्राचीन कालक 'उर्विजा वारिजा', उरिया बेरिया नामे प्रसिद्ध अछि। सुरसण्ड ओ जनकपुर रोडपर आई जे 'पन्ध-पाकड़ि' पाओल जाइल, सुनैत छी वह स्थान धिक, जतए पाकड़िक गाछतर सीताजीके अयोध्या लए जयबाक क्रममे कहार सभ सुस्तेबाक हेतु रखने रहनि ।

नेपालक महोत्तरी जिलामे जलेश्वर महादेवस्थानक बगलहिमे एकटा गाम अछि सुगा । एतहि राजर्षि जनकक द्वारा व्यासपुत्र शुकदेवजीक आवास व्यवस्था कराओल गेल छल । बादमे इएह शुकाश्रम शुकासँ 'शुक्का' होत 'सुम्मा' भए गेल अछि । शुकदेवजी मिथिला अएवाकाल रास्तामे चम्पारणक बेतिया लग सेहो स्कूल रहथि जे स्थान आई 'सुगाओ' से जानल जाइत अछि । जनकपुरसँ दश मील दूर हटि 'धनुषा' नामक स्थान जतए रामचन्द्रजीक द्वारा कएल गेल धनुषभंगक कथा स्मरण दियचैत अछि, ओतहिं मुजफ्फरपुरक 'रोगा' ओ रेवारी (ऋग्वारि), सीतामढीक 'अथरी', "यजुआर आर मधुवनीक समौल क्रमशः ऋग्वेद, अथर्वेद, यजुर्वेद ओ सामवेदक तत्कालीन अध्ययन- अध्यापनक स्थानकै स्मृति पटलपर अनैत अछि । धनुषा जिलामे अवस्थित 'कुसुमा' ग्राम यद्यपि किछु गोटे याज्ञवल्क्य ऋषिक आश्रमस्थल मानैत छथि, मुदा ओहि गाममे वाजश्रवा ऋषिक आश्रम छलनि से बहुतो प्रमाणसँ प्रमाणित अछि, हिनके पुत्र रहथिन नचिकेता । याज्ञवल्क्यक आश्रम तं योगिवनमे छल, जे आई हीरापट्टी- जगवन कहबैत अछि । ई गाम अछि मधुबनी जिलाक बेनीपट्टी थानामे ।

मधेपुरा जिलाक सिंहेश्वरस्थानक सम्बन्ध रामायणकालीन ऋषि श्रृंगीसँ रहल अछि, जनिक आश्रम एतए छलन्हि आ जनिका द्वारा स्थापित 'श्रृंगीश्वरनाथ महादेव' आई सिंहेश्वरसँ प्रसिद्ध छथि । भागलपुरक कहलगाँवमे एकटा पहाड़पर दुर्वासाऋषिक आश्रम छल आओर सुलतानगञ्जमे गङ्गानदीक पार्श्वमे एकगोट पहाड़पर जहुरुषिक आश्रम रहन्हि, जे आई जह्नुगिरिक अपभ्रंश भए 'जहाँगिरा' कहबैत अछि । विद्वान् अन्वेषकक ई धारणा रहलन्हि अछि जे पालवंशीय

सुप्रसिद्ध विक्रमशिला विश्वविद्यालय, एही जह्ण-आश्रमक निकटमे छलैक ।

दरभंगाक नाम कोना पड़ल से विवाद एखनो हल नहि भए पाओल अछि, कारण 'मुण्डे मुण्डे मतिभिन्त्रा' । तथापि अनेक किंवदन्तीमेस किछुके एतए उद्धृत करैत छी । जेना किछु गोटे द्वारबंग (बंगालक द्वार) सँ दरभंगाक कल्पना करैत छथि त केयो दरभंगीखाँ नामक कोनो पैघ व्यक्तिकें आनि बैसाओल आठ कहल जे इएह दरभंगाक निर्माण कएलन्हि । जँ १८म शतकक सुबेदार दरभंगीखाँक नामपर दरभंगाक स्थापना मानि ली तँ एहिसँ पूर्व 'दरभंगा क चर्चा कोना भेटैत अछि ? तहिना यदि बंगालक द्वारसँ 'द्वारबंग' क कल्पना करी तँ 'बंगद्वार' होएबाक चाही, न कि द्वारबंग, संगहि दरभंगाक कोन स्थानसँ बंगालमे प्रवेश कएल जा सकैछ, सेहो एक प्रश्न अछि । किनको-किनको अनुसार इहो श्रुत अछि जे राजा शिवसिंहक दल (सेना) के मुस्लिम आक्रान्ता जखनि भंग (नाश) कएलक, तकर बादे एकर नाम 'दलभंगा' भेल आ संस्कृतक 'रलयोरभेद' के मानि ई दरभंगा कहओलक अथवा उच्चारण- सौविध्यक कारणें दरभंगा भेल । शिवसिंहक एतूका तत्कालीन पड़ाव स्थलकें आइयो लोकसब 'शिवधारा'सँ जनैत अछि । परन्तु एहि शहरक नामकरणमे उपर्युक्त कोनोटा कारण समुपयुक्त प्रतीत नहि होइछ । हमरा जनैत आठम-नम शदीमे जे चौरासी गोट सिद्धलोकनि भेलाह, ताहिमध्य मिथिलहुँक कतोक सिद्ध प्रसिद्ध रहथि। हुनके सभक नामपर हुनक स्थान- विशेषकें परवर्ती कालमे नामकरण कएल गेल होएत, जेना दरि:पाद' (दरिपा) सँ दरिभंगा ओ 'हरि पाद' सँ हरिभंगा, 'भर: पाद' सँ भरभंगा (आजुक नाम भरंगा), 'शंकरपाद' सँ शकरी वा सकरी, एहिना शबरपा से सबौर आदि।

विभाण्डकमुनिक आश्रम रहनि कालीवनमे, जे पछाति करियन कहओलक आ आई ई समस्तीपुर जिलामे 'करियन- बलहा 'सं प्रसिद्ध अछि। स्मरणीय थिक जे' एही गाममे परवर्ती कालमे उदयनाचार्य, गोवर्धनाचार्य आदि मिथिला-विभूति भेल रहथि। एही

कालखण्डमे, मुदा किछु पूर्व भेल छथि 'रत्नकीर्ति' नामक प्रसिद्ध आऽ निविष्ट बौद्धविद्वान्, जे धर्मपालक शिष्य ओ विक्रमशिला विश्वविद्यालयक आचार्यो रहथि । हिनक परोक्ष भेलापर हिनकास प्रभावित समाज हिनक गामक नाम राखि देलक 'रत्नपुर', जे आई बिगरिकें 'रतनपुर' भए गेल अछि । एकरे अनति दूरपर स्थित अछि 'किरतिनिया', जे हिनकहिं नामार्थक लए बसाओल गेल प्रतीत होइछ आऽ 'रतनपुर-किरतिनियाँ' कहबैत अछि ।

मिथिलाज्चलक किछु गामक नामकरण ओतूका राजा वा जमीनदारक कारणें सेहो भेल अछि, एहने गाम वा

स्थानसभमे सुप्रसिद्ध अनि राजर्षि जनकक 'जनकपुर', राजा बलिक राजधानी- स्वरूप 'बलिराजपुर (बाबूबरही लग), अलर्कक सम्पत्ति राजा बननिहार कर्णाटवंशीय राजा नान्यपदेवक नामपर सीतामढ़ीक 'नानपुर' राजा कंशनारायणक नामपर 'कसी' (कसी-सिमरो) आदि । तहिना ओइनिवार मूलक राजा कामेश्वर ठाकुरक पूर्वज ओएनठाकुरक स्थापित 'ओइनी' (ओएनी) गाम आई-काल्हि समस्तीपुरक ताजपुर थानामे पुसारोड स्टेशनलग ओइनी-बैनीस प्रसिद्ध अछि। एही वंशक राजा शिवसिंहक पिता देवसिंह अपन नामपर 'देवकुली' गाम स्थापित कएल, जे आई लहेरियासराय लग 'देकुली' से जानल जाइत अछि । शिवसिंह, पचसिंह सभक बाद भेल राजा धीरनारायणक भाई कुमार लक्ष्मीनारायण सेहो अपन नामपर एक ग्राम बसाओल, जे 'देकुलिये' लग 'लक्ष्मीनारायणपुर' से प्रसिद्ध अछि । धीरनारायणक पात्र राजा भेनिहार रामभद्रनारायण ओ कसनारायण दुनू गोटे अपन-अपन नामपर गाम वा राजधानी बनाओल वै चिक 'रामभद्रपुर' आ 'कंसनरैनी' किंवा 'कसी-सिमरी', जकर चर्च पहिने कए चुकल छी । तहिना 'महेशपट्टी', 'शुभंकरपुर' ओ 'सुन्दरपुर' के सम्बन्ध क्रमशः महेशठाकुर, शुभङ्करठाकुर ओ सुन्दरठाकुरक संग रहल अछि । बेगूसराय जिलामे राजा जयसिंह अपन ओ पत्नी मङ्गलादेवीक नामपर जतय 'जय मङ्गलागढ़' के स्थापना कएल, ओतहि नौलागढ़ (बेगूसराय), अलौलीगढ़ (खगड़िया), कटरागढ़ (मुजफ्फरपुर)

आदिक सम्बन्ध सेहो ओतूका राजा लोकनिक संग रहल अछि बिहारक मिथिलाक्षेत्र, मगध ओ भोजपुरक्षेत्र अथवा बिहारक बाहर राजस्थान प्रभृतिमे स्थित 'पाली', 'पाल' वा 'पाल' शब्दयुक्त गामसभक सम्बन्ध कदाचित् प्राचीनकालक पालवंशीय राजासभक संग रहल होइन्हि, ताहू सम्भावनाकै नकारल नहि जा सकैछ एहीमे अछि मिथिलाक 'पाली', 'जगदलपाली', 'घनश्यामपुर पाली', 'रानीपाल' आदि गाम ।

'सुगौना' पहिने सुगौनमूलक ब्राह्मण जमीनदार लोकनिक गाम छल, जतय बादमे ओइनिबारमूलक एक ब्राह्मण शाखा सौ आदि बसल । ई ग्राम मधुबनी जिलामे कपिलेश्वरस्थान लग अवस्थित अछि । एकर पूबमे भामतीकार बृद्धवाचस्पति मिश्रक आश्रयदाता नवम शताब्दीक राजानृगक राजधानी 'नगवार से प्रसिद्ध अछि, जे' ओहि समय नृगपट्टी आदि नामक रहल होएत। एही कोटिक गामसभमे अबैत अछि जगतसिंह, शक्तिसिंह, लखिमारानी, गंगदेव, राघवसिंह, माधवसिंह, दुलारसिंह, महिनाथ ठाकुर आदिद्वारा संस्थापित जगतपुर, शक्तिपुर (शक्तपुर), रानीपुर, गंगद्वार (गंगदुआरि), गंगोली (गनोली-पहटन), राघवपुर (राघोपुर), माधवपुर (माधोपुर), दुलारपुर, महिनाथपुर आदि

मिथिला ओ मिथिलाक बाहरक किछु गाम वा स्थान एहनो अछि, जकर नामकरण सनातनधर्मक साम्प्रदायपर राखल गेल अछि । यथा-

विष्णुपुर, हरिपुर, हरिनगर, हरिदासपुर, हरियाहरि, नारायणपुर, गोविन्दपुर, मोहनपुर, चक्रधरपुर, माधवपुर मधवापुर, श्यामपुर (मोजा), दामोदरपुर, रामपुर, रामभद्रपुर, रामनगर, रामचन्द्रपुर, रामदयालपुर, रामदयाल, राघवपुर, जयदेवपट्टी, बेलमोहन, घनश्यामपुर, चकरिया (भगवान्क चक्रपर राखल गेल नाम), लक्ष्मणपुर, भरतपुर आदि जतय वैष्णवनाम थिक, ओतहिं शैवनाममे प्रमुख अछि शिवपुर, शिवनगर, शङ्करपुर, शङ्करसराय, शम्भुआर, महादेवनगर, महादेवपुर, महदेवा, रुद्रपुर, ईशानचक, ईशपुर आदि एही तरहेँ शिवपञ्चायतन नामपर राखल गेल नाम थिक कुमारपुरा (कार्तिकेयक

नामपर), गनपतिया (गणेशक नामपर), बरदहट्टा (बसहा बरद वा नन्दीक नामपर), गंगजला (गंगाजल पर) आदि । तहिना शाक्त-साम्प्रदायिक गाममे परिगणनीय धिक भवानीपुर, भगवतीपुर, लक्ष्मीपुर, शारदापुर, शक्तिपुर, दुर्गापुर, दुर्गागञ्ज, गंगापुर, कमलापुर (कमलपुर-बिठुआर भिन्न अछि), उमगाँव (उमागाँव), अपर्णा (अपरना), पारोगाँव (ई पार्वतीगाँवक अपभ्रंश बुझाईत अछि), कालीपुर, कालिकापुर, सीतापट्टी, शेरपुर आदि सौरग्राममे सूरजगढ़ा, भानुपुरा, सूरजनगर, रवियाही आदि जतय उल्लेखनीय अछि ओतहि 'बहिनपुरा' नामक गामकै 'वह्निपुर'क अपभ्रंश मानि सकैत छी । जखनि कि हनुमाननगर, मदन, मदनपुरा, ब्रह्मपुर, ब्रह्मपुरा, ब्रह्मोत्तरा, चानपुर, चानपुरा, चनौर आदि सेहो जतय हनुमानजी, कामदेव, ब्रह्मा ओ चन्द्रमाक नामपर बसल ग्राम प्रतीत होइछ, ओतहि देवहार, भगवानपुर आदि सामान्य देवतापर आधारित गाम कहल जा सकैछ ।

किछु गामक नाम तँ अस्त्र-शस्त्र अथवा धातुपर आधारित कोनो विशेष कारणें राखल गेल होएत, जेना कि भालपट्टी (भाला), करौच (किरीच), तलवारि (तरुआरि), कुरहरिया (कुरहरि), लोहा (सौराठ), लोहार (भवानीपुर), सोनाली (सोना), रुपौली (रूपा), रजतपुर (चान्दी), रजतपुरा (चान्दी), सोनपुर (स्वर्ण) आदि ।

-डॉ. उदयनाथ झा 'अशोक'- वरीय आचार्य, केन्द्रीय संस्कृत विश्वविद्यालय, श्रीसदाशिव परिसर
पुरी (ओडीशा) ७५२००१ (मो.- ८८९५१२२३१२)

अपन मंतव्य editorial.staff.videha@gmail.com **पर पठाउ।**

३.२.संतोष कुमार राय 'बटोही'-मंगरौना (एगारहम खेप)



संतोष कुमार राय 'बटोही' मंगरौना (एगारहम खेप)

भुकभुकिया लाईट जैर रहल छै मंदिर पर। रस्ता मे बाँस पर मरकरी लागल छै। मंदिर पर लाइटिंग ततेक नीक लागि रहल छै तकर ठिकान नहि। मोन हरखित भऽ गेल देखि कऽ । माँ दुर्गा मंदिर मे आयल छथि। मंदिर केर भव्यता बेजोर छै। अइ बेर मेला जमतै। सरिपहुँ माँ आयल छथि।

अइ बेर माँ केँ माटि-मंगल मे देर भऽ गेलन्हि। राम हृदय बाबा केँ मुइला सँ माटि-मंगल केँ तिथि मे हेरफेर करऽ पड़लै। कलश स्थापन सँ किछु दिन पहिने माटि-मंगल केर काज केल गेल । मंदिर तँ बनि गेल छैन्ह माय केँ , परञ्च पलस्तर बाकी छन्हि। टाकाक कमी केर कारण मंदिर में पलस्तर नहु-नहु गति सँ भऽ रहल छै। माँ शेरावाली अपन काज करबा केँ छोड़तिन्ह। देर हेतै , परञ्च पलस्तर पूरा भऽ के रहतै।

मेला लेल जगह केँ कमी भऽ रहल छै। मंदिर केँ समीप वाला खेत मे खेत वाला सभ प्याज, गेहूँ, खेरही बाग कऽ दैत छथिन्ह। जनसंख्या बढ़ला सँ खेतक कमी भऽ रहल छै। तँ जिनकर खेत छियैन्ह ओ अपन खेत मे फसल बौ करबे करतिन्ह चाहे दुर्गा पूजा समिति केँ नीक लगैन्ह वा नहि।

अखनो धरि केस खत्म नहि भेलै। सताइस लोकनि केँ केस मे नाम छन्हि। आइ नहि काल्हि जहल जाय पड़तन्हि। नवदुर्गा पूजा समिति केँ पक्ष कमजोर भऽ रहल छन्हि। दोसर पक्ष खेला कऽ रहल छथि। जे कियो हिनका दिस सँ छिटकि गेल छलाह, हुनका कम्बल दऽके मनौल जा रहल छन्हि। इ नीक गप छियै जे किछु लोकनि कंबल पाबि कऽ फेर मालिक-मालिक कहअ लगताह।

इ छथि जिला पार्षद 'रामानंद राय' । इ कयम साल सँ कहैत छथिन्ह मेला नहि लगौ, परञ्च हिनकर गपक कोनहु भेलुएशन नहि छन्हि। आन गाम मे जिला पार्षद केर आगा-पाँछा दस लोकनि रहैत छन्हि , परञ्च हिनका आगा-पाँछा शून्यता छन्हि। राजनीति केकरा कहैत छै से सभ कियो अखनो धरि भ्रम मे छथि। चुनावक बाद जनता केँ काज केनिहार जीत जेताह से संभव नहि रहि गेल छै ।

अइ बेर संतोष पचपन हजार टाका मूरति खरच लेल देलथिन्ह। सभ किछु लेल लोक अलग-अलग चंदा दैत छै। माटि-मंगल लेल अलग , कलश यात्रा पूरा भेला पर कलश भरनिहारीन सभ के शरबत पीअबै लेल अलग । हर दिन आचार्यजी, दुर्गासप्तशती पाठ केनिहार पठैत, पुजेगरी, वगैरह लेल फलाहारक खरच लेल अलगे चंदा लोक देत छै। सभ किछु लेल चंदा देनिहार लोक अपन-अपन बरख बुक कऽ लेने छथि आओर बुक कऽ रहल छथि। माँ दुर्गा किनको निराश नहि करैत छथिन्ह। माँ केर शक्ति अपरमपार छन्हि।

"श्रद्धालुगण , धेयान देबै ! मनिहारा मे पुरुष केँ परवेश वर्जित छै। नवदुर्गा पूजा समिति केँ जतेक कारकरता छी, सभ कियो अपन-अपन झूटी मे लागि जाऊ । मेला मे भीड़ बढ़ि रहल छै। इ दाता छथि - सुरेश राम पिता कालीदास घोंघड़िया निवासी, माँ शेरावाली केँ चरण मे एक सैअ टाका अर्पित केलखिनएँ ,माँ दुर्गा हुनका सभ परिवार केँ खुश करतिहिन दुर्गा पूजा समिति मंगरौना इएह कामना करैत अछि।" एके साँस मे किशनदेव जी बजलाह।

मंगरौना गामक मेला नामी छै । मेला मे मैर हेबेटा करत। किछु लफुआ छौड़ा लड़की सभ केँ छेड़ दैत छै। अइ लेल ओकरा भरपेटा मैर लगैत छै। पोर-पोर केँ तोड़ल जाएत छै। मेला मे तोड़ण द्वार बनौल जाएत छै। अइ बेर तोड़ण द्वार मे पोस्टर लागल छेलै जाहिर मे नवदुर्गा पूजा समिति लिखल छेलै। इ 'नवदुर्गा' शब्दकोश पीछा किछु राज छुपल छै , नहि तँ पहिने सँ इ शब्द रहितैक । अइ पोस्टर मे तीन गोटेक फोटो छै - दुर्गापूजा समिति केँ अध्यक्ष साहेब केँ , सचिव साहेब केँ आओर कोषाध्यक्ष साहेब केँ। आब दुर्गा पूजा मे 'आईडेंटिटी' केर लड़ाई भऽ रहल छै। 'मुँहपुरखी' केर लेल गाम मे शीतयुद्ध छिड़ल छै।

शान्ति कलश केँ जल लेल मैर भऽ सकइए । श्रद्धा-भक्ति सभहक ततेक ने जोर मारऽ लगलैए से 'अहिंसा परमो धर्मः' सभ कियो भुलि गेल छथिन्ह। मारधाड़ मे लोक केँ विश्वास बढि रहल छै।

-संतोष कुमार राय 'बटोही', ग्राम - मंगरौना

अपन मंतव्य editorial.staff.videha@gmail.com **पर पठाउ।**

३.३.संतोष कुमार राय 'बटोही'-समीक्षा- जिनगी भार बनि गेल



संतोष कुमार राय 'बटोही'

समीक्षा- जिनगी भार बनि गेल

कथा :- जिनगी भार बनि गेल-कथाकार :- जगदीश प्रसाद मंडल

समीक्षक :- संतोष कुमार राय 'बटोही'

जगदीश प्रसाद मंडल जीक कथा 'जिनगी भार बनि गेल' एकटा मार्मिक कथा अछि। सेवा-निवृत्तिक बाद हेमंत कुमार आओर हुनकर पत्नीक चिंता कि बुढ़ाई मे कतऽ जाय, ई सही छन्हि। भूमंडलीकरण के अई दौर मे टाका सभ किछु भऽ गेल छै। लोक टाका केँ चिन्हैत छथिन्ह। मनुक्खक वेवहार बदलि रहल छै। वृद्ध भेलाक बाद किनको कियो देखिनिहार नहि रहि जायत छै। ई पैघ सामाजिक समस्या बनि गेल अछि। ई चिंता हिनकर जायज छन्हि। एकटा माय-बाप केँ देखिनिहार कियो नहि आओर एकटा माय-बाप अपन सभ संतान केर हगनी-मूतनी सँ लऽकऽ सभ किछु करैत छथि। 'जिबैत जी गुँहा-भत्ता आओर मुइला पर दुधा भत्ता' कहवी सरिपहुँ सच भऽ रहल अछि।

हेमंत कुमार आओर रश्मि बाँझ नहि छथि। हिनका दूटा बेटी छन्हि जिनकर ब्याह भऽ गेल छन्हि। परञ्च ओ दुनू परानी चिंतित छथि जे बुढ़ाई मे हम कतऽ जाऊ। आन देसक नहि बुझल, लेकिन मिथिला मे आओर भारत मे ई बड़ पैघ समस्या बनि गेल अछि जे माय-बाप संतान लेल बोझ बनि रहल अछि। अबै वाला समय मे ई समस्या आओर

विकराल रूप धारण करत। ई समस्या सभ वर्ण, जाति आओर क्षेत्र मे नहु-नहु गति सँ फैल रहल अछि।


टाकाक कमै केर आपाधापी मे माय-बाप के भुलि जेनाय कतौ उचित नहि कहल जा सकए। मनुक्खक मूल्य बदलि रहल अछि। टाकाक आगा मे लोक परिवार आओर समाज केँ भुलि रहल छै। समाज मे अतेक विख घुलल छै जे कियो किनको गलती पर किछु कहनिहार नहि। मगनी केर झगड़ा केँ मोल लेत। बेटा माय-बाप के मारि रहल छै आओर समाज ओकर विडिओ बना रहल अछि।

अगर संपत्ति मे संतानक अधिकार होएत छै , तँ बुढ़ाड़ी मे माय-बापक सेवा-टहल करनै, अंतिम साँस धरि देखभाल करनै संतान केर कर्तव्ये टा नहि छन्हि, बल्कि ई कानूनन होमक चाही जे माय-बापक सेवा करनै अनिवार्य हुएह। संविधान मे नैतिक कर्तव्य केर रूप मे ई जोड़ल जेबाक चाही आओर माय-बापक सेवा नहि केनिहार केँ लिखित वा मौखिक शिकायत पर कम-स-कम दु-चारि सालक सजा हेबाक चाही।

-संतोष कुमार राय 'बटोही', ग्राम - मंगरौना

अपन मंतव्य editorial.staff.videha@gmail.com **पर पठाउ।**

३.४.रबीन्द्र नारायण मिश्र- मातृभूमि (उपन्यास)- २५ म खेप



रबीन्द्र नारायण मिश्र

मातृभूमि (उपन्यास)- धारावाहिक

२५

जानकीधाम पहुँचलाक बाद जयन्त नागबाबाक संगे रहए लगलाह । शारदाकुंजमे आचार्यजीकेँ ई बात पता लगलनि । ओ प्रतीक्षामे रहथि जे जयन्त अपने अएताह । मुदा कैक दिन बीति गेलाक बादो जखन आचार्यजीसँ भेंट करए नहि गेलाह तँ हुनका रहल नहि गेलनि । ओ स्वयं शिष्यसभक संगे जयन्तसँ भेंट करबाक हेतु नागबाबाक स्थानपर पहुँचलाह । नागबाबा ओहि समय ओतहि रहथि । जयन्त अपन शोधग्रंथकेँ विमोचन हेतु प्रस्तुत करबामे व्यस्त छलाह ।

आचार्यजीकेँ सामनेसँ अबैत देखि हुनकर हर्षक सीमा नहि छल । ओ तुरंत उठि हुनका दण्डवत भए प्रणाम केलनि ।

" क्षमा करब आचार्यवर! हम अपनेसँ अखन धरि भेंट नहि कए

सकलहुँ । सोचैत रही जे पुस्तकक विमोचन करबाक अवसरेपर अपनेसँ भेंट होएत ।"

"कहिआ छैक विमोचन?"

"अपनेक सुविधानुसारे तिथि तय कएल जाएत ।"

"बढ़िआँ होएत जे कालीकान्तोसँ पुछि लेल जाए । अहाँक गेलाक बाद ओ कए बेर पुछारी करैत छलाह।"

" आचार्यवर! सत्य पुछल जाय तँ हम संकोचवश ने अपनेसँ भेंट कए सकलहुँ ने कालीकान्तक सामने जएबाक साहस भेल?"

"से की?"

"हम तँ जानकीधाम छोड़ि कए गाम चलि गेल रही । मुदा परिस्थिति एहन भेल जे हमरा नागबाबाक बात मानि एतए आबए पड़ल ।"

"जे भेलैक, से भेलैक । जानकीधाम अएबाक हेतु ककरोसँ पुछबाक काज नहि होइत छैक । ई तँ सभहक स्थान अछि।"

"आचार्यवर पुस्तकक विमोचनक सभ भार अपनेपर अछि। अपने जखन उपयुक्त बूझी तखने एहि कार्यकें संपन्न कएल जाएत ।"

" एहि शुभकाज कें जतेक जल्दी कएल जाए ततेक नीक।"

"फेर अपने कालीकान्तसँ विमर्श कए आगूक कार्यक्रमक आदेश देल जाए ।"

"ठीक छैक । हम आइए भेंट करबनि । "

तकरबाद आचार्यजी कालीकान्तसँ भेंट कए सभबात कहलखिन । कालीकान्त एहि बातसँ बहुत प्रसन्न रहथि जे जयन्त

जानकीधाम लौटि गेलाह ।

"मुदा जयन्त अपने किएक नहि अएलाह? "

"ओ अपनो आबए चाहैत रहथि । मुदा..."

"मुदा की? एहिठाम अएबामे हुनका कोन अवरोध?"

"से सभ की रहतनि । ओ पुस्तकक विमोचनमे व्यस्त रहि गेलाह । हमरोसँ भेंट नहि कए सकल रहथि।"

"ओ! आब बुझलियेक ने असली बात । चलू हम अखने अहीं संगे चलैत छी ।"

कालीकान्त चंद्रिकाकेँ बजओलनि आ तीनूगोटे जयन्तसँ भेंट करबाक हेतु नागबाबाक स्थान पर पहुँचि गेलाह । संयोगसँ नागबाबा कतहु गेल रहथि ।

कालीकान्त संगे चंद्रिकाकेँ देखि जयन्तकेँ तँ जेना करेंट लागि गेलनि । ओ अध्ययन छोड़ि ठाढ़ भए गेलाह । कालीकान्तकेँ अभिवादन करैत छलाह कि चंद्रिका टोकि देलखिन-

"अहाँ तँ हमरा साफे बिसरि गेलहुँ ।"

जयन्त किछु नहि बाजि सकलाह ।

चंद्रिकाक सौंदर्य देखैत बनैत छल । जयन्तक इच्छा भेलनि जे हुनका कनी नीकसँ देखी । एतेक दिनपर भेंट भेल रहनि । मुदा संकोचवश मुड़ी नहि उठा सकलाह ।

हुनका दुनूकेँ गप्प करैत देखि कालीकान्त आ आचार्यवर सहति गेलाह ।

"अपनेक आज्ञा होइ तँ काल्हि अपनेक सभा मंडपमे एहि

पुस्तकक विमोचन संपन्न कएल जाए । "- आचार्यवर बजलाह ।

"अवश्य कएल जाए । "- कालीकान्त सहमति दैत बजलाह ।

-रबीन्द्र नारायण मिश्र, पिताक नाम: स्वर्गीय सूर्य नारायण मिश्र, माताक नाम: स्वर्गीया दयाकाशी देवी, बएस: ६९ वर्ष, पैतृक ग्राम: अडेर डीह, मातृक: सिन्धिया ड्योढ़ी, वृत्ति: भारत सरकारक उप सचिव (सेवानिवृत्त), स्पेशल मेट्रोपोलिटन मजिस्ट्रेट, दिल्ली(सेवानिवृत्त), शिक्षा: चन्द्रधारी मिथिला महाविद्यालयसँ बी.एस-सी. भौतिक विज्ञानमे प्रतिष्ठा : दिल्ली विश्वविद्यालयसँ विधि स्नातक, प्रकाशित कृति: मैथिलीमे: प्रकाशन वर्ष:२०१७ १.भोरसँ साँझ धरि (आत्म कथा), २. प्रसंगवश (निबंध), ३.स्वर्ग एतहि अछि (यात्रा प्रसंग); प्रकाशन वर्ष:२०१८ ४. फसाद (कथा संग्रह) ५. नमस्तस्यै (उपन्यास) ६. विविध प्रसंग (निबंध) ७.महाराज(उपन्यास) ८.लजकोटर(उपन्यास); प्रकाशन वर्ष:२०१९ ९.सीमाक ओहि पार(उपन्यास)१०.समाधान(निबंध संग्रह) ११.मातृभूमि(उपन्यास) १२.स्वप्नलोक(उपन्यास); प्रकाशन वर्ष:२०२० १३.शंखनाद(उपन्यास) १४.इएह थिक जीवन(संस्मरण)१५.ढहैत देबाल(उपन्यास); प्रकाशन वर्ष:२०२१ १६.पाथेय(संस्मरण) १७.हम आबि रहल छी(उपन्यास) १८.प्रलयक परात(उपन्यास); प्रकाशन वर्ष:२०२२ १९.बीति गेल समय(उपन्यास) २०.प्रतिबिम्ब(उपन्यास) २१.बदलि रहल अछि सभकिछु(उपन्यास) २२.राष्ट्र मंदिर(उपन्यास) २३.संयोग(कथा संग्रह) २४.नाचि रहल छलि वसुधा(उपन्यास) २५.दीप जरैत रहए (उपन्यास)।

अपन मंतव्य editorial.staff.videha@gmail.com **पर पठाउ।**

३.५.कुमार मनोज कश्यप-ओ दधीचि



कुमार मनोज कश्यप

१ टा लघुकथा

ओ दधीचि

वसीयत करब कोनो आम बात तऽ छै नहिं; ताहू मे अपन मुइला के बाद ओकरा पंचायतक बीच पूरा परिवार के उपस्थिति मे खोलि सार्वजनिक करबाक बात लोकक कौतुहल संगे जिज्ञासा बढ़ा देने छलै। आ सैह कारण छलै जे कर्ता-माछ-मासु के प्रात लाल-कका के दलान पर लोक सह-सह करय लागल। जुगे भाई आ हुनक कनियाँ के कोनो उन्टा-पुन्टा के सहज ज्ञान भऽ गेल छलनि तैं मोन खड़ुछायल -भन-भन करैत! भरल सभा बीच लिफाफ खोलल गेल आ सरपंच वसीयत पढ़ि सभके सुनबऽ लगलाह - "हम अपन सम्पूर्ण होशोहवास मे वसीयत करैत छी जे हमर सम्पूर्ण संपत्ति मे हमर बेटा-बेटी के बरोबरि के भागीदारी हेतै।" सुनिते किछु लोक थपड़ी बजेलक, केयो कनफुसकी शुरू केलक। जुगे भाई फक्क पढ़ि गेलाह; मुदा कनियाँ सऽ आवेग सम्हारल नहिं भेलनि - "हम तऽ जनिते छलियै जे बुढ़ा दू-चालि छैथ.....गुँह-मूत

करै लै बेटा-पुतोहू आ " अपन मोनक भड़ास ओ आओर निकालतथि ओहि सऽ पहिने उर्मि अपन हाथ सऽ हुनक मुँह बन्न कऽ देलक - " बस्सऽऽऽऽ ... भौजी आब नहिं! ". बाबू ने हमरा अपन संपत्ति मे हिस्सा देलनि; मुदा हम भरल पंचायत मे अपन सभ हिस्सा आहाँ के दै के घोषणा करैत छी..। हमरा कोनो संपत्ति के लोभ नहिं लोभ अछि एतबे जे हमर नहिरा बनल रहै।" ओ हबोढ़कार हिचुकि-हिचुकि कनैत रहलीह ।

थोपड़ी के गड़गड़ाहट .. किछु काल चुप्पी..... फेर कनफुसकी। भरि गाम मे चर्चा छलै तऽ बस एकरे।

-कुमार मनोज कश्यप, सम्प्रति: भारत सरकार के उप-सचिव, **संपर्क:** सी-11, टावर-4, टाइप-5, किदवई नगर पूर्व (दिल्ली हाट के सामने), नई दिल्ली-110023 मो. 9810811850 / 8178216239 ई-मेल : writetokmanoj@gmail.com

अपन मंतव्य editorial.staff.videha@gmail.com पर पठाउ।

३.६.निर्मला कर्ण- अग्नि शिखा (खेप-१७)



निर्मला कर्ण (१९६०-), शिक्षा - एम् ए, नैहर - खराजपुर, दरभङ्गा, सासुर - गोढ़ियारी (बलहा), वर्तमान निवास - राँची, झारखण्ड, झारखंड सरकार महिला एवं बाल विकास सामाजिक सुरक्षा विभाग में बाल विकास परियोजना पदाधिकारी पद सँऽ सेवानिवृत्ति उपरान्त स्वतंत्र लेखन।

मूल हिन्दी- स्वर्गीय जितेन्द्र कुमार कर्ण, मैथिली अनुवाद- निर्मला कर्ण

अग्नि शिखा (भाग - १७)

पूर्व कथा:

राजा पुरुरवा के विलक्षण वीरताक कारण देवताक विजय दानव राज केशि पर भेल। एहि कारण सप्तऋषिय के सम्मति एवं भगवान विष्णु के आकाशवाणी सन्देशक कारण राजा पुरुरवा के स्वर्गक अर्द्धासन प्राप्त भेलनि। मुदा पुरुरवाक आकांक्षा तऽ उर्वशी छलीह।

आब आगू:

अमरावती के विशाल मनोरंजन कक्ष, ! एहि समय सद्यः परिणीता सन अलंकृत छल। देवताक दानव पर भारी विजय के उपलक्ष में आई एहि प्रेक्षागृह में लक्ष्मी-स्वयंवर नाटिका के प्रदर्शन भेनाई निर्धारित छल। अप्सरा रंभा के नृत्य सँग आर बहुत रास मनोरंजक कार्यक्रम होमय के छैक। भरत मुनि विचार केला उपरांत एहि नाटिका के चयन केलनि। चयन उपरांत अत्यंत परिश्रम संऽ पात्र के चयन करैत हुनका सभ संऽ अभ्यास करौलथि ओ। नाटिका के प्रदर्शन त्रुटि हीन होइ एकरा पर विशेष

ध्यान रहनि भरत मुनि के । ओ स्वयं लक्ष्मी-स्वयंवर नाटिकाक सभ पात्र के चयन एहि अवसर हेतु कएने रहथि । संगहि ओ स्वयं एकर निर्देशन के दायित्व सम्भारलथि । एक-एक पात्र के चयन ओ योग्यता अनुरूप कएने रहथि ।

"लक्ष्मी" के अभिनय हेतु उर्वशी के चयन कएने रहथि । ओना तऽ एहि कार्यक्रम में ओ भाग लेमय नहि चाहैत रहथि, किएक तऽ ओ अपन एखुनका स्थिति में अभिनय करवा लेल समर्थ नहि रहथि । मुदा भरतमुनि के द्वारा हुनक चयन कएल गेल छल उपयुक्त पात्र मानि ,आ इन्द्रक पूर्ण सहमति छलनि एहि में। एहि परिस्थिति में ओ विरोध नहि कऽ सकलीह । ओ अनिच्छा पूर्वक एहि कार्य हेतु प्रस्तुत भेल छलीह ।

सभ देवतागण के बैसवा हेतु उचित आसनक व्यवस्था कएल गेल छल । भरतमुनि के वास्ते विशेष सिंहासन राखल गेल छल । अभिनय मंच के निर्माण हेतु स्वयं विश्वकर्मा उपस्थित भेल छलाह । संपूर्ण दिन एकर व्यवस्था में व्यतीत भेल । सभ देवतागण एवं ऋषिगण निश्चित समय पर मनोरंजन कक्ष में उपस्थित भऽ गेल छलाह । अपन-अपन निर्धारितआसन पर सभ देवतागण के बैसलाक उपरान्त कार्यक्रम के प्रारंभ कएल गेल ।

कार्यक्रम के प्रारंभ में देवतागणक विजय-गाथा के ओजपूर्ण वर्णन राजा पुरुरवा अपन वक्तव्य में केलथि । तत्पश्चात इन्द्र अपन वक्तव्य देलखिन । वक्तव्य के उपरांत दुनू गोटे एकहि सिंहासन पर विराजमान भऽ गेलाह । देवर्षि नारद अपन वक्तव्य में पुरुरवा के संपूर्ण जीवन गाथा कहि देलन्हि । एकर उपरांत भरतमुनि अपन लक्ष्मी-स्वयंवर नाटक के विषय वस्तु के में प्रारंभिक किछु शब्द कहलन्हि । नाटिका के पात्रक परिचय देलन्हि ,तत्पश्चात ओ अपन आसन पर बैस गेलाह । नाटक के पूर्व रंभा के मंगल नृत्य भेल । नेपथ्य में बैसल सौंदर्यवती उर्वशी राजा पुरुरवा के देखवा हेतु आकुल-व्याकुल भऽ रहल छलीह । मुदा ओ नेपथ्य में रहवा लेल विवश छलीह । अभिनय प्रदर्शन के पूर्व हुनका बाहर निकलऽ के अनुमति नहि छलन्हि, एहि कारण ओ अपन मोन मसोसने बैसल रहलीह ।

मंगल नृत्य के बाद देव विजय केर भावोत्पादक गान नृत्य शैली में मेनका प्रस्तुत केलन्हि । उपस्थित सभ दर्शक एहि नृत्य के माध्यम संऽ युद्धक

झांकी मुग्ध भऽ देखऽ लगलथि । कतेक वास्तविक रूप संऽ युद्धक दृश्य प्रस्तुत भेल छल - मेनकाक नृत्य शैली में! सब दर्शक "वाह-वाह" कऽ उठलथि । मुदा राजा पुरुरवा के मुख पर कोनो विशेष भाव परिवर्तन नहि भेलैन्हि । ओ बहुत गंभीर दृष्टिगत भऽ रहल छलाह ।

इन्द्र नृत्य पर विमुग्ध होइत जोरदार ताली बजा उठलथि । ओ अपन दृष्टि घुमा पुरुरवा के देखलथि, मुदा हुनका अत्यंत गंभीर देखि आश्चर्यचकित भाव संऽ पूछऽ लगलाह - "कहां गुमि गेलहुँ भू-मंडलेश्वर! आहाँ तऽ अति गंभीर प्रतीत भऽ रहल छी! की कोनो विशेष बात अछि ? अथवा पृथ्वीवासीक चिंता होमय लागल अपने के ?"

"नहि देवाधिप ! हमरा पृथ्वी वासी के प्रति कोनो चिंता नहि अछि हम ओतुका शासन व्यवस्था संऽ पूर्णतया संतुष्ट छी । एहना स्थिति में हमरा प्रजाक चिंता किएक होयत ? बस मोन नहि लागि रहल अछि, एहि कार्यक्रम में" - पुनः दुनू के मध्य मौन घनीभूत भऽ उठल ।

आब लक्ष्मी-स्वयंवर नाटकक प्रारंभ होमय जा रहल छल । एहि नाटिका में भाग लेम वाली मुख्य अभिनेत्री उर्वशीक सर्वप्रथम रंगमंच पर प्रवेश भेल । ओ इन्द्र एवं राजा पुरुरवा के बेरा-बेरी देखलथि । पुनः हुनक दृष्टि पुरुरवा पर केंद्रित भऽ गेल । पुरुरवा एवं उर्वशीक दृष्टि आपस में एक-दूसर संऽ एक बेर किछु क्षण लेल एहन मिलल कि दुनू गोटे एक-दूसर के देखैत रहि गेलाह । पुरुरवा के लागल जेना ओ अपना के बिसरायल जा रहल छथि । भाव विभोर भऽ गेलाह ओ । उर्वशी के हृदय में प्रेमक प्रसुप्त चिंगारी भड़कि उठल । ओ अपना के अभिनय करवा में असमर्थ अनुभव करऽ लगलथि । ओ लक्ष्मी चरित्र एवं अपन संवाद पूर्ण रूप सऽ बिसरि गेलथि । पुरुरवा के अतिरिक्त हुनका किछु याद नहि रहलनि । अपन सुधि-बुधि बिसारि ओ असहाय सन एम्हर-ओम्हर दृष्टि घुमा देखलथि, पुनः टकटकी लगा पुरुरवा के देखऽ लगलीह । भरत मुनि नेपथ्य में जा हुनका संवाद के स्मरण संकेतक द्वारा कराओल । उर्वशी अपना के आब संभारि लेलथि ।

तत्पश्चात मेनका एवं रम्भाक प्रवेश मंच पर भेल । आब तीनू कलाकार के सम्मिलित रूप संऽ नृत्य के विभिन्न भाव भंगिमा द्वारा अपन-अपन भाव के दर्शक वृंद तक प्रेषित करवाक छलन्हि । सब कुशल एवं भाव प्रवण अभिनेत्री छलीह । ताहि संऽ अत्यंत कुशलता पूर्वक अपन-अपन

अभिनय करैत रहलथि। उर्वशी के कनिको असुविधा होइन अथवा अन्यमनस्क देखि रम्भा हुनका अपन भू-भंगिमा के द्वारा अभिनय के स्मरण करवा देथिन।

आब मेनका एवं रम्भा नेपथ्य में गेली। मंच पर उर्वशी एकसरे रहलथि। आब लक्ष्मी-रूप धारण कएल उर्वशी के एकसरे लक्ष्मी के चरित्र के अनुरूप लय पूर्वक नृत्य करवाक छलन्हि। मुदा ई कथि भऽ गेल! एहन अनर्थ ! अपन सुधि-बुधि बिसारने उर्वशी ! लक्ष्मी-रूप धारण कएल उर्वशी! ओ तऽ अपन नेत्र में अनुराग भरि अपलक पुरुरवा के निहारि रहल छलीह। भरत मुनि द्वारा बताओल अभिनय व संवाद ओ प्रायः विस्मृत कऽ चुकल छलीह। ई देखि नाटक के आविष्कर्ता मुनि भरत के मोन खिन्न भऽ गेलन्हि।

पुरुरवा एवं उर्वशीक आंतरिक भावना के हुनक अनुभवी दृष्टि क्षण मात्र में परखि लेलक। अपन अंतर्दृष्टि द्वारा ओ सब ज्ञात कऽ लेलथि। उर्वशीक एहि असामयिक धृष्टता सँ ओ क्रोधाविष्ट भऽ गेलथि। क्रोधक वशीभूत भऽ ओ झट श्राप दऽ देलन्हि -

"उर्वशी आहाँ के उनसठ वर्ष तक स्वर्ग सऽ च्युत होमय परत एवं ओकरे प्रेम में विदग्ध रहब जेकर छवि एखनि आहाँ के नेत्र एवं हृदय में अंकित अछि! आहाँक ओ प्रिय मानव स्वयं आहाँ के विरह में संतप्त रहत!"

'हा दैव! ई की भेल ! एहन अनर्थ ! आब की होयत ! हमरा कारण राजा पुरुरवा के अपमानित होमय परल "' - भरत मुनि के श्राप सुनितहि उर्वशी दुःख सऽ विह्वल भऽ गेली | उर्वशी अत्यन्त दुःखी भऽ गेली। ओ सोचि रहल छलथि, हुनके गलती के कारण निर्दोष पुरुरवा के संग-संग श्राप के भागी बनऽ पड़लन्हि। हुनक मोन बेकल भऽ कानि उठल। मूर्छित भय मंच पर धराशाई भऽ गेली। देवता गण में केओ-केओ ई घटना के बुझलथि, अधिकांश नहि बूझि पओलथि। अनेक दर्शक एहि घटना के तऽ नाटकेक एक अंश बुझलथि। इन्द्र पर्यन्त एहि घटना के नहि बूझि पओलथि। राजा पुरुरवा पर्यन्त किछु बुझलथि किछु नहि। हुनका ई अवश्य बुझना में आए ऋषिवर भरतमुनि स्वयं राजा एवं उर्वशी पर क्रोधित छलाह। मुदा पूर्ण जानकारी हुनको नहि भेट सकल। नाटक में श्रापक ई अंश संभवतः लक्ष्मी आ भगवान विष्णु के वास्ते छल - यैह इन्द्र एवं अन्य अधिकांश देवतागण के बूझि पड़लन्हि। उर्वशी शब्द हुनका

सभ के कर्ण गोचर नहि भेल रहन्हि । हठात् स्थिति के सम्हारि लेलथि मेनका । किनको एहि बातक अभिज्ञान नहि भऽ सकलन्हि कि नाटक के मध्य कतेक पैघ दुर्घटना उर्वशी आ पुरुरवा के जीवनक सँग भऽ गेल ।

...

नंदनकानन में आई एकसरे पुरुरवा आबि गेल छलाह । हुनक हृदय अत्यंत दुःखी छलैन्हि, अन्य किनको ओ अपन सँग नहि आबऽ देलखिन । इन्द्र हुनका सँग आबऽ चाहलखिन, मुदा एकसरे में अपन हृदय केर स्थिति पर विचार करवाक छलन्हि, ताहि कारण ओ इन्द्र के आबऽ लेल बरजि देलखिन । संतान वृक्ष के नीचाँ सुंदर हरिताभ तृण पर ओ मूक बैसल छलाह, शून्य में अपलक दृष्टि सँ देखैत ।

क्रमशः

अपन मंतव्य editorial.staff.vidaha@gmail.com **पर**
पठाउ।

३.७.प्रणव झा- करमनेढ़



प्रणव झा

करमनेढ़

सदर अस्पताल बेगूसराय के दृश्य नित दिन जेका सौंसे गहमा गहमी पसरल अछि। ओपीडी मे लंबा लाइन लागल, ओपीडी कक्ष मे डॉक्टर सब जल्दी जल्दी अपन मरीज निबटाब' मे लागल अछि। डॉक्टर कक्ष के बाहर लाइन मे धक्कम-मुक्की चली रहल अछि। किछू गोटे जोगार से लाइन तोड़ी के डायरेक्ट अपन मरीज के दखाबय मे लागल अछि। वार्ड मे मरीज सब से भेंट करय बला संबंधी सब के एनाय जेनाय लागल अछि। कतौ कोनो मरीज के नर्स इंजेक्शन लगा रहल छथीन कतौ कोनो मरीज कराहि रहल अछि।

एहिना एकटा ओपीडी कक्ष मे डॉ० प्रवीण अपन ट्रेनी संगे अपन मरीज सब के निबटा रहल छलाह। डॉ० प्रवीण पोरकें साल सदर अस्पताल मे सीनियर कंसल्टेंट कम पीजी टीचर के रूप मे ज्वाइन केने छलाह। डॉ० प्रवीण शुरुए से कुशाग्र बुद्धि आ मेहनती छलाह। चंडीगढ़ पीजीआई से एमडी केलाक बाद फ़रीदाबाद के एकटा फाइव स्टार कॉर्पोरेट अस्पताल मे कंसल्टेंट के रूप मे कार्यरत छलाह। तेसरा साल डॉ० प्रवीण छईठ मे गाम आयल छलाह। भोरका पहर जखन टहलऽ लेल गाछी दिस बिदा

भेल छलाह त रस्ता मे यार कक्का भेंट गेलखिन। "गोर लगई छी यार कक्का की समाचार नीके छी की ने" प्रवीण यार कक्का के पैर छू प्रणाम करैत बजलाह।

"खुश रहु बौआ रहु आबाद..... गाम रहु कि फरीदाबाद" यार कक्का आशीर्वाद दैत बजलाह। यार कक्का बिहार सरकार से रिटायर भेल पूर्व कार्मिक छलाह आ आब सामाजिक कार्य सब मे लागल रहई छईथ। पढबा-लिखबाक सेहो बेस शौख छैन आ बात बात पर छंद मिलेनाई मे विशिष्टता राखई छईथ।

आगा प्रवीण से कुशल क्षेम पुछईथ यार कक्का बजलाह "की हौ भोरे भोर कातिक मास के शीतल बसात के आनंद लेब' लेल निकलल छह की?"

"हाँ कक्का गाछी-वृक्ष के शीतल बसात के आनंद त गामे मे ने भेंटत" प्रवीण बजलाह

- हौ प्रवीण भने तू ई बात उठेलह हम तोरा से एहि मैटर मे किछ बात कर चाहई रही। देखह तों जे एकटा प्रस्ताव पर विचार करह त ई गाछी बला शीतल बसात के आनंद बारहो महीना छतीसो दिन ल सकई छह। देखहक एनबीईएमएस राज्य सरकार सबके जिला अस्पताल मे डीएनबी आ पीजी मेडिकल डिप्लोमा कोर्स चलेबाक प्रोग्राम आनने अछि जै से कि देश के जिला जिला मे सस्ता आ निक गुणवत्ता बला मेडिकल केयर आ पीजी मेडिकल प्रशिक्षण उपलब्ध कराओल जा सकई। एहि क्रम मे हमरा सन किछू जागरूक सामाजिक कार्यकर्ता सब बिहार सरकार के कहि-सुनि के बेगूसराय सदर अस्पताल मे सेहो ई प्रोग्राम चलाब' लेल राजी केलहू। आवेदन प्रक्रिया मे छैक मुदा अस्पताल मे योग्य पीजी टीचर के कमी के चलते किछ विभाग के आवेदन अटकल छैक। तों शिशुरोग विशेषज्ञ छहक ने आ तोरा अनुभव सेहो भ गेल छौ। तै हमर प्रस्ताव छल जे यदि तों ऐ पद के ग्रहण कर लेल स्वीकार करह त हम सरकार से बात करी आ कम से कम शिशुरोग विभाग मे डीएनबी शुरू करबाक एकटा बड़का बाधा खतम हैतैक।

- प्रवीण के ई प्रस्ताव पर किछु थकमकाइत देख यार कक्का पुनः बजलाह "हौ हम बुझई छी से ई डीसीजन तोरा लेल आसान नई हेत' किए कि आदर्शवादी बात कहनाई आ कर' मे अंतर होइत छैक। ताहि लेल हम तोहर निर्णय लेब' के प्रक्रिया के प्रेक्टिकली किछ आसान क दैत छियह। देखह बिहार सरकार से तोरा ओहन दरमहा त नई भेंटतह जे फ़रीदाबाद के बड़का अस्पताल मे भेंट रहल छ। मुदा एतय तो सदर अस्पताल मे काज के संगे अपन क्लीनिक या अस्पताल सेहो चला सकई छहक। तोरा सन योग्य डॉक्टर के क्लीनिक खूब निक चलत तै मे कोनो शक नई। सक्षम लोक के तोहर चिकित्सा लाभ प्राइवेट प्रेक्टिस से आ गरीब लोक सब के सदर अस्पताल के माध्यम से भेंटई ऐ से निक आर की बात हेतई। आ सब मिला के तोरा आर्थिक रूप से कोनो नोकसान नई हेतौ से हमर गारंटी छैक। तकरा बात तोरा मोन मे होइत हेत' लाइफ स्टाइल के ल क त देखह आब सब तरहक दोकान दौरी , मॉल-सिनेमा शॉपिंग, रेस्टोरेन्ट आदि सबटा अपना शहर कस्बा मे सेहो उपलब्ध अछि। बाल-बच्चा लेल निक गुणवत्ता बला प्राइवेट स्कूल सब सेहो उपलब्ध छैक आ दसमा के बाद त ओहुना बच्चा सब आब घर से बाहर कोनो कोचिंग के लेल जाइते छैक। बदला मे तोरा आ बाल-बच्चा के भरि साल गामक हवा, गाम-घरक आनंद, नाँव , इज्जत, प्रतिष्ठा सब भेंटतौ।

- कक्का अहांक बात काट' बला नै अछि, हम निश्चित ऐ प्रस्ताव पर गंभीर छी। मुदा हमरा ऐ मादे निर्णय तक पहुँच लेल किछ समय चाही, घरक लोक से सेहो विमर्श करय पडत। आ जे जेना होयत हम शीघ्र अहाँ के सूचित करब

ई कहि प्रवीण कक्का से विदा लेलखिन।

~सोना शटकुनिया हो दीनानाथ हे घूमय छ संसार..... लाउडस्पीकर पर शारदा सिन्हा के आवाज मे बजईत ई गीत के स्वर छठि घाट पर ठाढ़ डॉ० प्रवीण के कान मे पहुँच रहल छल आ मोन मे यार कक्का के प्रस्ताव पर तीव्रता से विचार चलि रहल छलइन्ह।

करीब एक महिना बाद यार कक्का लग प्रवीण के फोन आयल छल, ई बताब' लेल जे हुनका यार कक्का के प्रस्ताव स्वीकार छैन। बस फेर की वातावरण मे साकारात्मकता आ उत्साह के बयार बहि निकलल। आनन फानन मे सबटा प्रक्रिया शुरू भेल, डॉ० प्रवीण आब सदर अस्पताल बेगूसराय के शिशुरोग विभाग मे पीजी टीचर के रूप मे ज्वाइन क नेने छलाह आ ओहि साल से अस्पताल मे डीएनबी पीडियाट्रिक्स कोर्स सेहो शुरू भ गेल छल।

चलू आब वर्तमान पर आबी। डॉ० प्रवीण के सामने एकटा अधेर उमरि के आदमी बैसल छल आ डॉक्टर साहब के एकटा डीएनबी ट्रेनी ओकर पोती के देख रहल छल। ओ बैसल छल मुदा सामने राखल स्टूल पर नई अपितु जमीन पर उकड़ू बैसल छल। श्याम वर्णीय आ घनगर मोछ राखने, ललाट पर ललका टिक्का लगौने ओकर चेहरा पर गोटेक बेर बात कर के क्रम मे मुस्कान आबि जाय छल। खास क के जखन ओ अपन पोती के बात करय छल। ओकर चहरा आ आंखि पर परल झुर्री ओकर जीवन संघर्ष के गाथा कहि रहल छल। मुदा शरीर से बलिष्ठ आ फिटफ्राट छल ओ आदमी। डॉक्टर साहब के बुझना गेल रहैन जे ट्रेनी के मर्ज समझ मे नई आबि रहल अछि ताहि से ओ ओकरा से पुछने छलखिन जे

"ई बचिया अहांक के य ?"

"पोती हइ साहेब "

"की भेलई य एकरा?"

महिना-दु महिना से पेट हहाइत रहई हइ साहेब दरद से छटपटा जाय हइ।

"की करय छि? कत' रहय छी?"

"चेरिया बरियारपुर गाँव है साहेब, एतई स्टेशन लग चाह-पकौड़ी के खोपचा लगबई छी।"

"पहिने अहाँ कुर्सी पर बैस जाऊ प्रवीण खाली कुर्सी दिस इशारा करैत बजलाह

"नई साहेब हम ठीक छी जमीन पर उकडु बैसल ओ बाजल

"नै पहिले कुर्सी पर बैसु ऐ बेर प्रवीण कनी तेज आवाज मे बजलाह आ ओ सकुचाईत कुर्सी पर बैस रहल छल।

तदुपरांत अपन ट्रेनी डॉक्टर के केस के विषय मे किछ समझेला के बाद प्रवीण पुनः ओकरा दिस तकैत बजलाह चेरिया बरियारपुर बहुत दूर छैक एत से त फेर एतेक दूर बेगूसराय काज कर आबै छी? ओतहि कोनो काज किए नै करई छी।

साइकिल से आबय छी साहेब। हमर बाबूए ई खोमचा खोलने रहई। नेनपने से हुनका जौरे साइकिल पर आबईत रहि, हुनके से ई काज सिखल आ तहिया से यैह ठाम ई काज करई हियइ।

ई सब कहईत ओकरा चेहरा पर कोनो दुख या पछतावा के भाव नै छल अपितु अपन पिता के संग बीतेने अपन नेनपन के अनुभूति, पिता के वात्सल्य के स्वाभाविक गौरव अनुभूति ओकरा चेहरा पर और ओकर आंखि के चमक मे पढ़ल जा सकई छल।

डॉ० प्रवीण फेर पुछलखिन एनाई-जेनाइ लगा क लगभग 45-50 किलोमीटर त भ जाय हेत, त गामे दिस किए ने किछ करय छह।

ओमहर दिस ओहन मजूरी नै भेटई छई साहेब। एत बाबू के जमायल काज है 500-600 के दिन दिहाड़ी बनि जाय है।

बच्चा सब की करय ये "बेटी सब बियाहि देलियइ साहेब बेटा सब दिल्ली मे कमाय है।" डॉ० प्रवीण के प्रश्न के जवाब मे ओ बाजल छल।

"कुन क्लास मे पढ़य छहक नुनु" एबरी डॉ प्रवीण ओय बचिया से पुछने छलाह

"पंचमा मे" ओ छौड़ी तमइक के बाजल छल

ई सुनि ओ आदमी अपन मोछ पर ताऊ दैत बाजल, बड्ड चंट हय साहेब, सबटा हिसाब किताब फटाफट क लई है।

अच्छा एकटा बात बताब' नाती-पोता सब के पढेबहक की नै" डॉ० प्रवीण के साइत ओकरा से बात कर' मे निक लागि रहल छल। संजोग से रोगी के भीड़ सेहो कम छलय।

"हाँ साहेब पढेबई किए नै"

"अपन बच्चा सब के किए नै पढेलहक" तोरा सब के त आरक्षण सेहो भेटई हेत' । दसमा तक पढ़ने हय बच्चा सब साहेब, सरकारी इसकुल मे पढ़ाईए कहन होय छय, दुगो-चारगो फारम सेहो भरने रहय लेकिन कुछ

भेटले नय त दिल्ली कमाय लेल गेलय। हम्मे आर हरिजन मे नै आबय हियइ।"

"तैयो ओबीसी मे आबय हेबहक नै त ईडबल्यूएस कोटा मे त एबे करबहक। तोहर धिया पूता सब निक से फारम नै भरने हेत'। तोरा कोनो ने कोनो आरक्षण के लाभ भेटत' तोरा पता छह तोहर ई पोती बहुत कम पाई मे सरकारी कॉलेज से पढ़ि-लिखि क हमरा सन डॉक्टर सेहो बनि सकई छह।"

"हाँ साहब एकरा और के खूब पढेबै हम्मे"

किछू आर गप सप केला के बाद आ पोती के विषय मे दबाय आ सलाह लेला के बाद ओ अपन पोती के ल क गेट पर अपन आ पोती के उतारल चप्पल पहिरि गेट से बाहर गेल।

ओकरा गेला के बाद डॉ० प्रवीण अपन पीजी स्टूडेंट से पुछलखिन "बताऊ उ कुर्सी खाली रहईत ओ निच्चा किए बैसल छल"

स्टूडेंट के थकमकाइत देख ओ कहलाह जे हम बस पूछि रहल छी।

ट्रेनी के किछ उत्तर सूझलो होय तथापि ओ चुप्पे रहल।

"अच्छा ई बताउ जे एतेक रास सरकारी योजना सब के बावजूद ई अपन बच्चा सब के पढ़ेनाई- नौकरी दिएनाई किए नै क पेले"

"सर आलस...बुद्धि... करमनेढ़ सब छै"

"अहाँ के लागे य जे 45-50 किलोमीटर रोज साइकिल चलाब'बाला लोक करमनेढ़ हेतय! ककरो टांग टुटल होय आ ओकर शानदार ट्रैक पर कहि देल जाय जे दौरू त कि ओ दौग पेतय? चलु पहिल सवाल पर घुर्ई छी। किए कोनो शर्ट-पेंट बला निच्चा नै बैसई छै, किए खाली गरीब-गुरबे टा निच्चा मे बैसय छै? किएकि ओकरा सब के बरसो-बरस यैह समझायल गेल छै जे तोहर पहिरन-ओढ़न, रहन-सहन यैह लाइक छौ जे कुर्सी पर नै बैस सकय छहि। ओकरा ऐ बात के डर बनल रहे छै जे कुर्सी पर बैसने कहीं ओकरा दुत्कारल नै जाय जै से ओकर आत्मसम्मान के ठेस लागतई। तै ओ पहिनेने निच्चा मे बैस रहल छल। हम ओकरा से एत्ती काल गप्प क रहल छलहू जैसे अहाँ सब के बता सकि जे जै मरीज सब के डॉक्टर सब मशीन के जेका देखे छय कनिके काल ओकरा से गप्प केला पर कतेक रास बात बुझना मे आबय छय। ओकरा खोपचा मे चाह पीबईत कतेक लोक के मोन मे ई आबईत हेतय जे ई रोज 50 किलोमीटर साइकिल चला के ओ चाह दुकान चला रहल छै। एहन मरीज के एकटा व्यर्थ जांच लिख देनाइ मतलब भेल जे एक दिन ओकर जांच के व्यर्थ चक्कर मे बर्बाद केनाइ आ ओकर दिहाड़ी मरनाई। डॉक्टर के सदिखन एकटा केयरगिवर बनि के मरीज के इलाज करबा के चाहिए। यदि अहाँ कुर्सी पर बैसल छी आ कियौ आहाँ के सामने अच्छईत कुर्सी निच्चा मे बैसल अछि त ई बात अहाँ के कचोटबा के चाहिए। जे भी मरीज होय ओकरा पहिने अपना समानता के स्तर पर महसूस करबीयौ फेर ओकर इलाज करियौ आ अपनो अंदर समानता के भाव राखियौ नै छोट नै पड़घ। चाहे कलक्टर-नेता होय कि आम गरीब लोक सबके एक भाव से इलाज करबा के चाहिए। अहाँ आ ओकरा मे कोनो विशेष फर्क नै थिक। अहाँ इलाज द्वारा केकरो केयर द रहल छी ओ चाह पिया के। बेसी डॉक्टर सब साहित्य, संवेदना, दर्शन आदि के फालतू आ चिकित्सा प्रैक्टिस के लेल हास्यास्पद मानय छैथ मुदा ई बात के गांठ बाइन्ह लिय जे साहित्य, संवेदना, दर्शन के सबसे बेसी आवश्यकता विज्ञान के कोनो

शाखा के सबसे बेसी छैक त ओ चिकित्साशास्त्र छैक। किएकि चिकित्सा खाली शरिरे टा के ठीक करब के नाम नै थिक अपितु मन आ आत्मा के भी आरोग्य क देबाक नाम थिक।"

संजोग से डॉ० प्रवीण जाखन अपन पीजी ट्रेनी के ई सब बुझा रहल छलाह तखने यार कक्का सेहो कोनो लाथे प्रवीण के केबिन मे पहुँचल छलाह। डॉ० प्रवीण द्वारा अपन ट्रेनी के देल सलाह सुनि यार कक्का के प्रवीण सन आयुर्विज्ञान पीजी टीचर पर बहुत गर्व के अनुभूति भेलइन आ अपन समाज के डॉ० प्रवीण सन चिकित्सक आ शिक्षक देबाक अपन कृतित्व के लेल अपना मे घोर संतोष आ तृप्ति प्राप्त भेलइन। इति।

ऐ रचनापर

अपन

मंतव्य editorial.staff.videha@gmail.com पर पठाउ।

३.८.आचार्य रामानन्द मण्डल-मिथिला के लाल: उपन्यास सम्राट फणीश्वरनाथ रेणु आ पारो



आचार्य रामानंद मंडल

मिथिला के लाल: उपन्यास सम्राट फणीश्वरनाथ रेणु आ पारो

१

मिथिला के लाल: उपन्यास सम्राट फणीश्वरनाथ रेणु

विश्व प्रसिद्ध आंचलिक उपन्यास मैला आंचल के शिल्पकार फणीश्वरनाथ रेणु के जनम बिहार राज्य के मिथिलांचल स्थित अररिया जिला के औराही हिंगना गांव में शिलानाथ मंडल आ पानो देवी के पुत्र रूप में ०४ मार्च १९२१ में भेल रहे।

विश्व साहित्य के यथार्थ ग्रामीण पीड़ा के संवदिया, पारिवारिक सत्य, गृहस्थ जीवन के दर्पण आ राजनीतिक योद्धा रूपी एकटा मिसाल। कहीं कोई झोल पट्टी नै, धन धरती के मोह नै, बस, तन आ कपड़ा से देखे में ऐरेस्टोक्रेट, मन सं कोसी के धूसर बंजर आ बांझ धरती के अनमोल

छौड़ा आ भावना सं क्रांतिकारी रेणु के अइसन दर्जन विशेषता हैय जे हुनका अमर बनबैत हैय।

मैला आंचल, परती परिकथा, जुलूस, कितने चौराहे, दीर्घतपा, कलक मुक्ति, ठूमरी, आदिम रात्रि की महक आ अग्निखोर आदि के सृजनकर्ता रेणु साहित्य जगत में तहलका १९५४ में मच गेल रहै मैला आंचल के उपरांत।

रेणु जी तीन भाइ रहैत, फणीश्वरनाथ, हरिनाथ आ महेन्द्र नाथ। फणीश्वरनाथ के तीन शादी भेल रहे। पहिल पत्नी रेखा देवी रहे। एगो लैइकी कविता के जनम देला के बाद चल बसल रहे। रेणु के दोसर विआह पद्मा देवी स भेल रहे। रेणु आजादी के लड़ाई में जीवंत हिस्सेदारी निभैलन। जुलूस जैसन रचना वोकर स्पष्ट प्रमाण हैय। लड़ाई के बीच में १९४२ में जेहल गेलन। पहिल कटिहार जेहल आ बाद में भागलपुर जेहल में रखल गेल रहै। उंहे हुनका यक्ष्मा के शिकायत भेल आ चिकित्सा के लेल पीएमसीएच पटना भेज देल गेल। चिकित्सा के अवधि में उंहा के एकटा नर्स लतिका के समर्पण आ सेभाभाव सं रेणु आ लतिका में प्रेम भ गेलै। हजारीबाग में जा के दूनू गोरे विआह कै लेलन।

पद्मा रेणु सं सात संतान भेल। तीनटा लैइका आ चारटा लैइकी। मूल्य: इहे संतान सभ रेणु के पारिवारिक धूरी हैय। लैइका सभ हैय- पद्मपराग राय वेणु, अपराजित राय आ दक्षिणेश्वर राय। लैइकी सभ हैय- नवनीता, निवेदिता, अणपूर्णा आ वहीदा। लतिका रेणु सं कोनो संतान नै हैय।

पिता शिलानाथ मंडल के साहित्यिक रूझान आ राजनीतिक जागरूकता के अमिट छाप रेणु पर पड़लैन। आगे चल के रामदेवी तिवारी हुनका राजनीतिक आ साहित्यिक दिशा देखैलथिन। अइ के कारण रेणु कोनो विद्यालय में नै टिकला। कहियो फारविसगंज, कहियो सिमखन्नी, कहियो विराटनगर (नेपाल) के चक्कर लगवैत रहलन। नेपाल के कोइराला परिवार के संगति हुनका क्रांतिकारी बनैलन त बंगला के प्रख्यात साहित्यकार के संगति हुनका कहानीकार बना देलथिन। काशी विद्यापीठ

के पढाई के अवधि में समाजवादी आचार्य नरेन्द्र देव के संगति पैलन। आ अंत में लोकनायक जयप्रकाश नारायण के कंधे से कंधा मिलाके अइसन साहित्यकार बन लन कि बिहार के वोइ सभ बुद्धिजीवी आ साहित्यकार के उद्वेलित कैलन जे मूलतः नपुंसक भे गेल रहे।

राजनीतिक रूझान के चलते १९७२ में रेणु जी फारविसगंज विधानसभा सं चुनाव लड़लैन परंच हार गेलन।

१९८७ में मैला आंचल पर निर्माता किशोर डंग आ निर्देशक अशोक तलवार धारावाहिक बनैलन आ जेकर टेलीकास्ट भेल रहै।

रेणु जी के कृति मारे गए गुलफाम पर तीसरी कसम फिल्म बन चुकल है। जेकर नायक राजकपूर आ नायिका वहीदा रहमान है।

रेणु जी अपन पद्मश्री के उपाधि श्रीमती इंदिरा गांधी के द्वारा आपातकाल लगैला पर बिरोध में लौटा देलन। आपातकाल के विरुद्ध लड़ाई में जेल गेलन। अपेंडिक्स के चिकित्सा के दौरान कौमा में चल गेलन आ अइ संसार से सदा के लेल विदा हो गेलन।

राहुल सांकृत्यायन आ प्रेमचंद के श्रेणी के लेखक आ क्रांतिकारी के निधन ११ अप्रैल १९७७ के भे गेल।

अइसन वीर साहित्यकार पर मिथिला के गर्व है।

२

पारो

रामू छोट सन कसबा मे एगो जलपान के दूकान चलबैत रहय। वो अपन घरवाली लाडो संग दूकान के पीछे वाला घर मे रहय। सुबह सात बजे से दस बजे आ दू पहर तीन बजे से सात बजे साम तक मुरही, घुघनी आ कचरी - चप बेचे से फूसत न रहय। वोकर घुघनी आ कचरी चप बड़ा स्वादिष्ट रहय। लोग मल्हान के पता के दोना में सुसुआ सुसुआ के

खाय।माने करूंगर आ तपत तपत घुघनी आ कचरी चप।लोग घर सनेश के रूप मे मुरही कचरी चप खरीद के ले जाय।

रामू के एगो बेटा भी तीन साल के रहे।वोकर घरवाली लाडो के फेर से पांव भारी भे गेल। जौ सात महिना बीत गेल त लाडो के काज करे मे दिक्कत होय लागल।लाडो अप्पन घरबाला रामू से बोलल -सुनैय छी।

रामू -बाजू न।

लाडो -आबि हमरा से काज न होयत। हमरा उठे -बैठे मे बड़ा दिक्कत होइअ।

रामू -त कि करू। दूकान केना बंद कर दूं।जीये के त इहे आसरा हय।
दूकानों खूब चल रहल हय।

लाडो -एगो बात करू न।

रामू -कि।

लाडो -हमर छोटकी बहिन पारो के बुला लूं न।

रामू -बात त ठीके कहय छी।

लाडो -काल्हिय चल जाउ।काल्हि दूकान बंद रहतैय।

रामू -अच्छे।

गाहक -कि हो रामू।आइ दूकान काहे बंद कैला छा हो।

लाडो -आइ न छथिन।वो हमर नहिरा गेल छथिन।

गाहक -कि बात।

लाडो -हमरा देखैय न छथिन। हमरा मदत के लेल हमरा छोटकी बहिन के बुलावे ला गेल छथिन।

गाहक -अच्छे। काल्हिये से दूकान चलतैय न।

लाडो -हं।

रामू सबरे दस बजे ससुरार पंहुच गेल। रामू ससुर -सास के गोर छू के परनाम कैलक। छोटकी सारी पारो अपन बहनोई रामू के गोर छू के परनाम कैलक।आ गोर धोय ला एक लोटा पानी देलक। रामू अपन गोर धोय लक।

ताले पारो अंखरा चौकी पर जाजिम बिछा देलक। रामू वोइ पर बैठ गेलक।

ससुर बुझावन बाजल -मेहमान । लाडो के हाल चाल बताउ।

रामू बाजल -हम लाडो के मदत के लेल पारो के बुलाबे आयल छी।

बुझावन बाजल -कि बात।

रामू -लाडो के सातम महीना चल रहल हय।घर आ दूकान के काज करय मे दिक्कत हो रहल हय।

रामू के सास बाजल -हं। पारो के ले जाउ।इ मदत करतैय।

बुझावन बाजल -अच्छा। पारो अपना बहिन तर जतय।

रामू बाजल -हम आइए लौट जायब।

बुझावन बाजल -हं। पहिले भोजन त क लू।

पारो -चलू। जीजा।भोजन लगा देले छी।

रामू बाजल -चलू।

रामू भोजन कैलक।आ कुछ देर लोट पोट क के पारो के लेके घरे चल देलक।सांझ छौअ बजे घरे पहुंच गेल। पारो अपन बड बहिन लाडो से गला लिपट गेल।

पारो अठारह बरिस के गोर युवती रहय।सुनरता वोकरा अंग- अंग से टपकैत रहय। लाडो अपना काज मे मगन रहय।आबि लाडो राहत के सांस लैत रहय। रामूओ काज मे ब्यस्त रहय।

दूकानो खूब चलय। गाहको पारो के देखे के लेल ललायित रहय। लेकिन सभ देखिय भर तक सीमित रहय।

अइ बीच होरी बीत गेल। लाडो एगो सुन्नर बेटी के जनम देलक। पारो अपन बहिन आ बहिंदी के सेवा सुसुर्सा मे लागल रहय।एनी पारो मे शारीरिक परिवर्तन होय लागल।वोकर पेट मे उभार देखाय लागल। कानाफूसी होय लागल।लाडो पुछैय त पारो कोनो जबाब न देय।बात उड़ैत उड़ैत पारो के बाप बुझावन तक पहुंच गेल। बुझावन अपन बेटी लाडो इंहा भागल -भागल आयल।

बुझावन बाजल -मेहमान।इ कि सुनय छीयै।

रामू बाजल -हमरो आश्चर्य लगैय हय।

लाडो बाजल -हमरा कुछ न बुझाइ हय। पारो कुछ न बोलय हय।खाली गुमकी मारले हय।

बुझावन बाजल -मेहमान ।हम अंहा पर पंचायती बैठायब। अंहा पारो के बुला के लयली आ अंहा सुरक्षा न कै पैली।हम आबि मुंह केना देखायब।आ पारो से बिआह के करतैय।

बात हवा में फैइल गेल। काल्हिये भोरे पंचैती बैठल।

सरपंच बाजल -पारो बेटी।डरा न।साफ साफ बोला।

तोरा साथ इ काम कोन कैलन हय।

पारो निचा मुंहे मुंह कैले रहे।कुछ न बोले।कुछ देर के बाद पारो बाजल -
कि कहु सरपंच काका।इ जीजा के काम हय।

रामू बाजल -पारो इ तू कथी बोलय छा। कैला हमरा बदनाम करैय छा।

पारो बाजल -जीजा हम झूठ न बोलय छी।अंहू झूठ न बोलू। होरी के रात
अंहा हमर सलवार के छोड़ी न खोल देले रही।हम होश मे त रही। लेकिन
विरोध करैय के ताकत न रहय। अंहा होरी के बहाने भांगवाला पेड़ा खिला
देले रही। बहिनो के खिला देले रही।अपनो खैलै रही। हमरा कुछ ज्यादा
खिला देले रही।

रामू कुछ न बाजल।अपन मुंह निचा क ले लेलक।

सरपंच बाजल -एकर एकेटा इंसाफ हय। रामू के पारो से विआह करे के
पड़तैय।सारी से बहनोई के बिआह करे पर सामाजिक बंधन न हय।इ
अच्छा भी होतैय।

लाडो बाजल -जौ हमर साईं इ गलती क लेलन हय।त हिनका पारो से
बिआह करे के पड़तैय।कि करब।विधना के इहे मंजूर हय तो हमरो मंजूर
हय।हम दूनू सौतिन न,बहिने लेखा रहब।

रामू बाजल -सरपंच काका के इंसाफ हमरा मंजूर हय।

बुझावन बाजल -सरपंच साहब के फैसला हमरा मंजूर हय।

सरपंच बाजल -त चलू गांव के महादेव स्थान मे।

सभ लोग महादेव स्थान मे गेलन।

अपन साईं से लाडो बाजल -लूं सेनूर आ महादेव बाबा के साक्षी मानैत पारो के मांग भर दिऔ।

रामू महादेव बाबा के साक्षी मानैत पारो के मांग मे सेनूर भर देलक।

हर हर महादेव के आवाज से महादेव स्थान गूंजायमान हो गेल।

नौ महीना बाद पारो एगो सुन्नर लड़िका के जनम देलक।

आइ दूनू पत्नी लाडो आ पारो के संगे रामू खुश आ खुशहाल हय।

-आचार्य रामानंद मंडल सामाजिक चिंतक सीतामढ़ी, *सेवानिवृत्त प्रधानाध्यापक, माता-चन्द्र देवी, पिता-स्व०राजेश्वर मंडल, पत्नी-प्रमिला देवी, जन्म तिथि-०१ जनवरी १९६० योग्यता- एम-एससी (रसायन शास्त्र), एम ए (हिन्दी)। रुचि- साहित्यिक, मैथिली-हिन्दी कविता - कहानी लेखन आ आलेख। प्रकाशित पोथी - मैथिली कविता संग्रह भासा के न बांटियो। २०२२ प्रकाशित रचना - सझिया कविता संग्रह पोथी - जनक नंदिनी जानकी आ शौर्य गान। २०२२ पत्रिका -मिथिला समाज, घर -बाहर आ अपूर्वा (मैसाम)। अखबार -दैनिक मैथिल पुनर्जागरण प्रकाश। सामाजिक-सामाजिक चिंतन, दायित्व- पूर्व जिला प्रतिनिधि, प्राथमिक शिक्षक संघ, डुमरा, सीतामढ़ी। स्थायी पत्ता- ग्राम-पिपरा विशनपुर थाना-परिहार जिला-सीतामढ़ी। वर्तमान पता-पिपरा सदन, मुरलियाचक वार्ड-04 सीतामढ़ी पोस्ट-चकमहिला जिला-सीतामढ़ी राज्य-बिहार पिन-843302*

ऐ

रचनापर

अपन

मंतव्य editorial.staff.videha@gmail.com पर पठाउ।

३.९.डाँ. किशन कारीगर-लॉगी डैस(हास्य कटाक्ष)



डाँ. किशन कारीगर लॉगी डैस (हास्य कटाक्ष)

बाबा बड़बड़ाइत बजैत रहै जे एहनो कहू डैस भेलैए? कहअ त जेकरा देखियौ सैह कहैयै जे यौ बाबा लॉगी डैस लॉगी डैस. आइ भिंसरे स बसहो बरद ताल मात्रा खेलाइए? कहै छियै जे चल बाध बोन दिस चैर लिहें बलू हमहूँ खेत पथार देखने आएब. बसहा बरद पर बैस बिदा हैब की काबे इहो रमैक जाइए लॉगी डैस. छौंड़ा मारेर सब भींसरे स लाउडिस्पीकर पर घनघनौने छै आ इ बसहो बरद नचैए त एकरो दू सटकन दै छियै एकरो मन सौझ भऽ जेतै की.

ताबे हम बाबा लक पहुँचली हिनका स पुछली जे बाबा की समाचार है क? बाबा बजलै हौ कारीगर समाचार की कहियै देखै छहक ने बसहा बरद पर स धरफरा के खैस परलहुँ? हम पुछली जे बाबा से केना हो गेल? बाबा बोललकै एह की कहियअ बसहा बरद पर बैसल बिदा होइत रही की ताबे लाउडिस्पीकर पर अवाज एलै जे लॉगी डैस लॉगी डैस की बसहो बरद रमैक रमैक डांस करअ लगलै आ हम धरफरा के धाँई भटका खसलौ की. भागेसरो पंडा के हल्ला केलियै जे दौगअ हौ त उहो भगेसरा बाजल यौ बाबा लॉगी डांस? कहअ तऽ हमर जान अवग्रह भेल रहै आ तोरा सब के अलगे ताल छह. अच्छा पहिने एक जूम तमाकुल खुआबह त फेर कनि गप सप करै छी.

ताबे बाबा के हम खैनी चुना के देली बाबा खैनी खाइत देरी बोललकै जे अई हौ कारीगर इ कहअ तऽ जे पमरीया नाच, घोरा नाच, नटुआ नाच, अल्ला रूदल नाच से सब त सुनबो देखबो केलियै? आ ई लोंगी डैंस से केहेन होइ छै? हमरा त कोनो भांजे नै लगैए? हौ कारीगर तोरा कोनो भांज बूझहल छह? हम बोललियै जे हमरा कहां इ डांस फांस बूझहल यै क? बाबा हां हां क हँसैत बोललकै हौ कारीगर तोरा मीडिया वला सब के तऽ सबटा बूझहल रहै छह की जे फलां हिरोईन के बेबी बंप दिखा, त फलां हहीरो किसींग सीन केना किया त चिलां हीरो के बेटा ड्रगस कांड मे जेल स रीहा त फलां हीरोइन के बिकनी ड्रेस पर फैंस फिदा. आ लोंगी डैंस दिया नै बूझहल छह? कनि हमरो जल्दी कहअ?

बाबा के बुझबत हम गाबे लगली मोछ के मधमनी दीस घुमा देब? लहान मे आँखि के अपरेशन करा देब? पामर बला चशमा पहिरा देब? यौ बाबा हम छी अहाँ के फैंस मिस ने करू डिल्ली बम्बई कमाई के चैंस? लोंगी डैंस लोंगी डैंस. बाबा गीत सुन झूमे लगलै आ बजलै सबटा गप त बुझबा मे आएल आ इ मोछ के मधमनी दीस किए घूमा देबहक. हम कहलियै यौ बाबा मैथिली पुरस्कार जेंका मनमाना वला गप छै. बाबा बोललकै हं हौ कारीगर हमरो भांज लागल जे सबटा मैथिली पुरस्कार मनमाने पर सर कुटमारे के दरभंगे मधमनी वला के दै छै? कोसिकन्हा बला के सब आवेदक के सब ज्यूरी आ के सब पुरूस्कृत आ किएक? सै केकरो कोनो भांज नै लागअ दै जाइ छै? आ लाथ केहेन करतह जे मैथिली मे एहिना होइत एलैए? एहेन साहित्यिक दलाली स नीक त लोंगी डैंस जे लोक सब स्पष्ट रूपे कारणो बुझहै छै की. त आई सब मिल करह लोंगी डैंस लोंगी डैंस.

अपन मंतव्य editorial.staff.videha@gmail.com पर पठाउ।

३.१०.लाल देव कामत-मिथिलामे मांगैन खवाश छइ! (आगाँ)/ वर्णित रस/ चाह पोखता'क अर्थ जानि गेलहुँ (लघुकथा)/ लघुकथा- परचाक निहितार्थ/ चलला मुरारी छकबय (लघु कथा)/ लघु कथा- हलहौर/ मैथिली बिहैन कथा- -सापरपिट्टा/ भाग जागल- विहैन कथा/ सुनैना बेटी - मैथिली सामाजिक उपन्यास/ लिख पटापैट मारय दयह (लघुकथा)/ लघुकथा- ई गुड़ खेनै कान छेदौने/ अम्बोहि पानि उठल-लघुकथा (मैथिली)/ रोज सेन्टेड लिची (लघुकथा)/ लघुकथा -रानी केँ नँय छै राजा




लाल देव कामत

मिथिलामे मांगैन खवाश छइ! (आगाँ)/ वर्णित रस/ चाह पोखता'क अर्थ जानि गेलहुँ (लघुकथा)/ लघुकथा- परचाक निहितार्थ/ चलला मुरारी छकबय (लघु कथा)/ लघु कथा- हलहौर/ मैथिली बिहैन कथा- -सापरपिट्टा/ भाग जागल- विहैन कथा/ सुनैना बेटी - मैथिली सामाजिक उपन्यास/ लिख पटापैट मारय दयह (लघुकथा)/ लघुकथा- ई गुड़ खेनै कान छेदौने/ अम्बोहि पानि उठल लघुकथा (मैथिली)/ रोज सेन्टेड लिची (लघुकथा)/ लघुकथा -रानी केँ नँय छै राजा

१

मिथिलामे मांगैन खवाश छइ!

(आगाँ)



रामा अहाँ के सुनइली, हमर सुनू। ऐ तरहँ सभ क्षेत्र में बाँकियौता बाइकलाग कहियाधरि पूरा होयत। अपन त्याग देखेबाक एखनो रस्ता देल जा रहल य, परंच जम्मा ढेरी कियो नहिँ ढाहत! उदारवादी होयव बड़े कठीण बुझाछ। तँ कविजीक पाँति समाजके अन्हारो मे इजोतक बाट देखय ले वाद्य करैत छैक। हुनक एक कविता पढ़ू :-

मिथिला राज्य लेल, बियाकुल मोर जीयरा ।

मिथिला राज लेल, पियासल मोर हियारा ।

मिथिला राज्य लेल, भुखल मोर मनवां ।

मैथिल भाषा सँ ,अघायल मोर जीयरा ।

मैथिली सनमान सँ , अघायल मोर हियरा।

मैथिली पाग मे। ,समायल मोर मनवां।

बज्जिका भासा सँ डराय मोर जीयरा।

अंगिका भासा सँ घबरायल मोर हियरा।

बोली माने मे हुलसाय मोर मनवां.....

सदरिकाल सँ आबोधरि हम गुलाम छी,हमरा वर्तमान व्यवस्था एखनो गुलामीक जींझिर सँ कसिकय जकड़ने अछि। मुदा खूब जोड़गर झटका धीरे सँ अकान्त करैत य।जेना कि आचार्य जी पाँति गढलैन हन् :-

हम कइसे गुलाम छी!

कहियो हम मुगल के गुलाम छी।

कहियो हम अँग्रेज के गुलाम छी।

कहियो हम राजा के गुलाम छी।

हम कइसे गुलाम छी।

आइयो हम नेता के गुलाम छी।

आइयो हम पार्टी के गुलाम छी।

आइयो हम राजनीतिक के गुलाम छी।

हम कइसे गुलाम छी।

आइयो हम जाति के गुलाम छी।

आइयो हम समाज के गुलाम छी।

आइयो हम अर्थ के गुलाम छी।

हम कइसे गुलाम छी।

आइयो हम धरम के गुलाम छी।

आइयो हम राजवंशी भगवान के गुलाम छी।

आइयो रामा हम राजा के गुलाम छी ! औजको परिस्थिति मे लोक अपने मने आजादी कतय एहसास करा पाएत।तँ हर पात-पात पर गुलिस्तां तँ बैसले छैक किनै? ऊँच नीच क' भावना समाजमे विद्यमान छैक, संविधान मे अश्वपृथ्यता - घृणा केर विरुद्ध कारगर कायदा कानून बनल रहलाक वादो लोक कतेक सुरक्षित छैक! ई हमरा एकटा यक्ष प्रश्न ठाढ़ ,सुरसाक मुँह बौने फरीछ बुझाइछ। एखन तँ एक लेखकीय समाज गुटबंदी कय पचमनियां लिखल के आँय-बाँए मानि रद्दीक टोकरीक शोभा

बढवय बाला स्तरहीन रचना कहिकय ,सोसल मीडिया मे छिरयबैत छै।
मनोवैज्ञानिक आपत्ति थीक जे ज्ञानक ई पैघ कटोरी अपनहिटा लग बूझैत
मानैत , संघर्षरत तबका केँ हतोत्साहित कय अधबटियामे लटकौने चन्द
तरहँ वाधक रुपेँ देखार होईछ। कवि महोदय जनमानस मे उर्जा भरैत
उपेक्षित वंचित केँ अपन हक - अधिकार लेल सतत् सजग आ जागरुक
रहय ले कहैत अपील धरि कविता विधा माध्यम सँ कयने छथि-:

आई कि होई रहल हैय ।

असहमति के अधिकार

छीनल जा रहल हैय।

आई कि होय रहल हैय।

बोलई के अधिकार

छीनल जा रहल हैय।

आई कि हो रहल हैय।

असहमति के अधिकार

देस द्रोह बन रहल हैय।

आई कि हो रहल हैय।

अमीरी गरीबी के खाइ

बढ़ल जा रहल हैय।.... आचार्य रामानंद जीक स्पष्ट कथन छैन,पाँति
दोसरो देखल जाए :-

भाषा के

सरहद मे न बांटियो।

मैथिली के,

बज्जिका अंगिका मे न बांटियौ।

मैथिली के,

संस्कृत - असंस्कृत मे न बांटियो।

मैथिली के ,

राड़ मानक मे न वांटियो।

मैथिली के,

ऊँच - नीच मे न बांटियो।

मैथिल के ,

बाभन सोलकन मे न बांटियो।

मैथिल के ,

छूत अछूत में न.....

जेना कि सर्व विदित अछि मिथिला मिहिर पत्रिका कविता विशेषांक रूपेँ सितम्बर १९७४ मे एकसय जीबीत कविजीक टटका कविता छापिकय काव्य सौष्टव धाराके गतिमान बनौने रहैक। आ आब तँ दीपा मिश्र (मध्यप्रदेश) १५१ कवियत्री क' एक - एक गोठ कविता ' मैथिली ' नामे पोथी छपौलीह आ काव्य धाराके आगू बढौलीह अछि। एहनामे कविताक पोथीक बाढि कए कियो रोकि नैय सकत। आचार्य जीके कविता केँ गुणय केर आवश्यकता छैक। संक्षेपमे ई कहब जे हमरा मंडल जीक मैथिली साहित्य क्रान्ति सँ घनिष्ठ संबंध भ' गेल अछि। आनन्दानुभूति एतेक धरि बढ़ल जे मैथिली भाषा क' अक्षय भंडारके भरैक लेल अनेकों समीक्षकक ऐ पोथी मादे अखबार मे प्रकाशित भेलो उपरान्त , हमहुँ अपनाके नहिँ रोकि पबैत छी। एहि तरहक सृजन के आलोचना करैत ई अनुभूति होइत रहल जे शनिचरा लेखक कवि के अतिरिक्त अद्यतन अन्य केर पोथी सर्वथा कम छैक। सम्यक विचार करब अँखिगर लोकक काज होयत। जाहिपर प्रकाशक गण सेहो अनुकम्पा देखाबथि। प्रधानाध्यापक पद सँ विज्ञान शिक्षक आचार्य रामानन्द मंडल जी सेवा निवृत्त भेलासन्ता चारि सालसँ अहर्निस माय मैथिली क' सेवा कय रहलाह अछि। सोसल साइट पर सेहो सक्रिय छथि। सबसँ हिनक पैघौत इयह जे सरकारी स्तर पर मैथिली केँ धकियेबाक षढयन्त्र केँ पर्दाफाश केलनि। सीमान कातक बज्जिका आ अंगिका नामे फुट सँ भाषायी बेपार करय बाला मैथिली विरोधी शक्ति केँ चिन्हबाक खगौट दिश मैथिली आन्दोलनीक आँखि फोललनि अछि। हिनक पोथी विविध आयाम के समेटने भाषा विमर्श लेल अपेक्षित रहत। आश य दोसरो पोथी शिघ्र छपत।

२

"वर्णित रस"

पोथी समीक्षा:- लाल देव कामत

मैथिली भाषा में कवि उमेश पासवान एक बहुचर्चित नाम अछि। हिनक जन्म लौकही थानाक औरहा गाममे खखन पासवान आ अमेरिका देवी'क घर १३ अक्टूबर १९८४ क' भेलनि अछि। मैथिली साहित्य'क कविता विधामे हिनक श्रुति प्रकाशन दिल्ली सँ काव्य संग्रह २०१२ई० में

१२० पृष्ठक पोथी छपल रहनि। सद्यप्रकाशित वर्णित रस "'पोथी' केर किमत २०० टाका निर्धारित कयल गेल छैक, जाहिमे ८७ गोट नव कविता संग्रहित कयल गेल छैक। ओना आमुख ओ सेहो एक कविता रूपेँ गढ़ने छथि। हिनक काव्य सौष्टव केर विषयमे विस्तार सँ पाठकके प्रसिद्ध साहित्यकार गजेन्द्र ठाकुर जीक लिखल "वर्णित रस " मादे सुविचार पढबाक तथ्य भेटैत अछि। युवा पुरस्कार मैथिली साहित्य अकादमी'क भेटला सन्ता आब कोनू विशेष परिचय के मोहताज ई नहिं छथि। पेशा सँ ग्रामीण पुलिस रूपेँ स्थानीय ख्यातिमे अतिरिक्त विशेषता जुटलनि हन्। हिनक कोनू कविताक शिर्षक 'वर्णित रस' नहिं छन्हि, आ नै कोनू पाँतिक ई वाक्य थीक। परंच पोथीक गत्ता आकर्षक मिथिला चित्रकला आ प्रकाशनक लोगो सहजे पृष्ठसज्जा दिश पाठकक धियान घीचैत या'हिनक ' वसन्त ' कविताक पाँति एहि तरहें होईछ - : आयल वसंत नव जीवन ल' क'

हर प्राणीमे उमंग भरिकय

गाछ - वृक्षमे

नव कनोजरिक संग

मोजर फूल निकलैत अछि।

खेतमे गहुम - खेसारी

तिसी - मसुरी

तोरीक फुल सँ

समुच्चा बाध गमकैत अछि।

मौधमाछी लगौने

सेनुरिया आमक गाछ पर छत्ता.....

एकटा दोसर कविताक गरहैन "मैना" केर पाँति देकल जाऊ - :

एलै एहेन अन्हर - विहाड़ि

जइ डारि पर छलै मैनाक खोंता

वएह टुटि गेलै ठाढ़ि

डारिक संगे खोंता गिरलै (खसलै)

खोंतामे रहैत बच्चा संग जोड़ों मरलै

पलक झपकिते

मैनाक जीनगी देलकै उजाड़ि

एलै एहेन.....

मिथिला महान "कविता" में चर्चित कवि पासवान जी खेतमे हड़बाहाक वर्षाकालीन खेत परहक हालसुरति सेहो मरूआ रोटी पर अखरा नून धूरझार पछीया वसातके दृश्य क' अवलोकैन कराबैत , अढ़ाई मोड़ हर जोतैक प्राचीन झाँखि दिश अन्तःकथा केँ समेटने महानता देखेबामे समर्थ भेल छथि। यथा -:

टाट पर

लतरल तिलकोर पोखरिमे मखान

अखार मासमे

झूमि - झूमिकय किसान रौपैए धान

जगमे सबसँ सुन्दर अछि हमर मिथिला धाम

भाषा आ संस्कृति देखि लोभाएल श्रीराम

वारीमे भेटय पान

घर - घरमे होइए

चूड़ा - दही क' जरए जलपान

मैथिल मिथिला महान

हिनक कविताक शिर्षक सँ पाठक मिथिलाक प्रमुख पावैन - तिहार सँ सेहो महिमा मंडित रुपे निम्नांकित पाठ में पढ़ि सकैत अछि-: पूर्णिमा, फागुन मे, जिजिया, भरदुतीया आ गबहा संक्रांति। कवीजी केँ नव युवा पीढ़ी पर बढ बेशी आवेश जगैत छन्हि, तँ जुवातुर्क केँ आह्वान करैत गबैत छथि - :

रहैए युवा के

उमंग मोनमे

जौं

पहाड़ सँ लड़ि लेब हम

संघर्षक जीवन

अहिंसा चलतै

जीवनक अंतिम

समैमे

किछु करि लेब हम

जोश जतय कम नै हुअय

युवा के तँ
 परिस्थिति सात समुंदर
 पार क' लेब हम
 हमरा नै रोकू कियो
 दलितक बरदके
 हर संभव कम कय लेब हम
 लड़ाए किएक नै पड़त हमरा
 अही दुश्मनक संग
 दुश्मनक छाती चीर कए
 देखा देव हम

उमेश जीके कविताक भावमे करारा प्रहार भेल छन्हि। ओ सोझ रूपेँ अपन बात कहैमे सक्षम भेला हन। जाति - थरमक आ मजहबक नामपर आतंकवादक गाछ रोपय बालाके देखार कयल गेल अछि। देशक युवा पीढ़ी केँ गोली - वारूद ,खंजर - तलवार दैत दुश्मनी आधारित जोश भरैक उत्कण्ठा रखनिहार सँ सतत् सावधान होयब पर बल देलनि अछि। दलित समाजके जे उपर मन सँ नूनू बौआ आ भीतरे भीतर ढहलेल बुझि उपेक्षा कयल गेल,ताहि पर चिंता प्रकट कयल छैक। कोसी नदीक भयावहता आ भीषण वाढिक कारणेँ जे अबरजात पुरब आ पछिम क्षेत्र रूपेँ मिथिला बँटल रहय से आब कोसी महासेतु आओर बड़ीरेल मार्ग जुड़ला सँ सुगम भेल। शिक्षित आ दमीत दलित लोक जे अपना पछुआयल समाज सँ मुँह मोड़ि अनदेखी करैत छैक , ताहिसँ दुखी होइत छथि। जहनकि मेहनत मजदूरी करय बाला व्यक्तिक प्रति सहानुभूति'क आवश्यकता जतौलनि अछि। पंगू उपन्यासक रचियता कवि जगदीश बाबू आ मैथिली कर्मी डा० उमेश मंडल क' विषयमे सेहो अपन कवीत रसधारा बहौने छथि। नारी विमर्श, दलित दमित विमर्श आ सुविधा वंचित जमात लेल हिनक कविताक सौन्दर्य वोध फरीच्छ रूपेँ दिग्दर्शन कराबैछ। कृष्ण आ सुदामा क' मैत्रीभाव अखन समाजक बीच सँ निपत्ता जेकाँ छैक , जखनकि एहन उत्कर्षक निहितार्थ आवश्यकता अकानल गेलैक अछि। समाज साहित्य क' दर्पण छी;तँ साहित्य समाजक ऐना कहाबैछ। से अभिजात वर्गक धरि मुखाकृति क' आभा मलीन देखेबाक चेष्टा एहि पोथीमे देखाईछ। विद्रुप चित्रण करैत सचेत होयबाक

अभिप्रेरणा कोशल सँ भरल ई दीर्घ कविता संग्रह देखि कय कियो पाठक अपन पाई बुझैत नहिँ बूझत। पुनः पुनः संस्करण दोसरो प्रकाशक करथि जै सँ ऐ पोथीक उपादेयता जन जागरूकता लेल बढ़य।

३

चाह पोखता'क अर्थ जानि गेलहुँ

लघुकथा _ लाल देव कामत

आजुक ४५ जिला परिषद क'पूर्व प्रत्याशी ४५शाल पहिले अपना गाम सँ पैरे अम्मा संग दूनू भाय-बहिण ममागाम जाई छलहुँ।वाटमे मौआही बस्तीक उतरवारिकात रौह माछक दू उकेरल पैघचित्र ईनारमे देखबाक प्रतियोगिता लेल दौड़कय आगू बढलौं।ईमारा पर आब दाहा नै आबय छैक ,तँ पक्का ईनार सझिया बनल रहैक ओहिठाम।से ताहि जगह केर नाम मूल खतियान में गैरमजरूआ खास किस्म आ कैफियतमे चाह पोखता दर्ज छलैक।एहि शब्दक अर्थ बुझय लेल ,जानबाक अभिलाषा मोनकेँ औँटने-पौरने धरि रहैत छल।जगह-जमीन बाली बात तँ कियो बुढे-पुरान वा अमीने बता सकैत छैक,से जानय भ्रमण पर साग-सातु बान्हि बहरेलौं।ता नेना अवस्था सँ सेहो कने छँटगर भेल जाई।पँचमा वर्गमे नावों लिखल रहय आ ऐकिक नियम गणित विषय केर हिसाब-किताब पढय लागल छलहुँ।निरमली हायस्कूलमे परसाक सुभकी जी पढैत रहथि,हुनक भेंट आ सतलरायण भैयाक संग शंकर मकई बीया सेहो लेबाक रहय।सुभकजी हमर परीचय धरि हेडमास्टर लाल साहेब सँ करौलनि।ओ बजलथि हम शिक्षक बनय सँ पहिले अमानत करैत छलौं।ओ जे हमर प्रश्नक अर्थ बतेलनि तँ कने होंसी लागि गेल-"कहलनि चाय पौधा ओहिठाम सरबे कालमे रहल हैतैक।एक अमीन झाजी कोशी कैनाल सँ सेवानिवृत्त भ' हमरा भेटेलाह,ओ कहलनि-"ओतय चाह केर फ्री पसल(अंग्रेजक टी दोकान) भेल हैतैक।असली तथ्य एक चकबंदी सर्वे सँ रिटायर खाँ साहेब बुझेलनि-"चाह माने पानि,पोखता माने होईछ-कुआँ।" आब शब्दार्थ धरि जानि गेल छलहुँ।

४

लघुकथा

परचाक निहितार्थ

सरपंच चुनावमे ठाढ़ भेलाह लालबहादुर बाबू।औरो लोक उम्मीदवार घोषित भेलाह।सब अपन-अपन सिम्बोलक पर्चा पर उपरेमे नारा सेहो तरह-तरहके प्रेस सँ छपाकय दैत निर्वाचन क्षेत्र में बाँटल। लाल बहादुर जीक पर्चा पर लिखल रहैक- जय जवान, जय किसान.....। ताही परचा परहक नारा जय किसानसँ अर्थ बुझाबैत हर(हल) छापक अभ्यर्थी आ जोरा बरद छापक प्रत्याशी लोककें फुसूर-फुसूर, अलग-अलग कहथिन ,देखू न हमरा समर्थन देलाह अछि लाल बहादुर बाबू ।दूनूक प्रतीक किसानी काजक द्योतक छलैक।से बास्तविकमे हुनक किछ बोटर प्रभावित भेलैक।ओना हुनका पिछरा वर्गक बाहुल्य बूथ सबपर सय-सय आ सवर्ण बूथ पर सहानुभूतिपूर्वक पचास-पचासटा वोट भेटलैन। सर्वाधिक एगारह सय भोट पाबी विजयी श्री अपना नामे नमाबेरमे पुराधरि लेलथि लाल बहादुर बाबू।थपरी खुब बाजलैक।

५

चलला मुरारी छकबय

लघु कथा - लालदेव कामत

सखी-बहिनफाक बीच नायिका स्नान करय जेबाक लेल यमुना तीर दिश विदा हेबाक अभिक्रम में रहथीन।एकटा गोपी योजनानुसार पछुआयल छलीह।से हुनके ओतय गामक अन्तिम छोर पर चलैत सब कियो जाय गेलीह आ उलहन देरी भेलाक लेल दै जाइ गेलीह।ताही बीच एक अत्यन्त आकर्षक महिला गोधपारणी जुमलनि।बहिणा जोड़ैक ले आग्रह करैत निःशुल्क बाँहि ,गरा आ छाती पड़ेबाक अर्थात् गोदना (टाइटो) चित्रकारी देहक बाह्य अंगमे पड़ेबाक जिद्द ठानैत देखल।गोदना बाली पहिले राधा पर केन्द्रित होइत कहय लगलीह-बहिना हैय सुइयाक बिख झारि हम अहाँक गोदनामे कृष्ण छापि दै छी।लाबु गट्टा,दोसर सब अविवाहित तरुणी सबकें हँसी करैत गोदना बाली बजलीह -अहूँ सबके गोदनाक रंग करिखा संगे-संगे घोरि लैत छी ,से सब कियो अपन दुध बिध ले दिअ! चौल देख घरवारी नवजुवती पड़ेलीह परोसनि चिलकौर लग,दूध आनय।राधाकें गोदनाबालीक हाथ करगर बुझाय आ असहज पिड़ा सेहो खुबे।अधहे

छापी छोरबाक कौलैत करय लगलीह राधा।संगे संगी सबके गोदना नहिँ गोदेबाक भाखा बकय लगलीह।अपसियात देख गोदनाबाली गीत उठौलिह" कहमा तोर नैहरा गै गोरी,कहमा तोर सासूर रे जान.. जान रे!!",तँ दरदो कनेक केँ कमैत सहाज जोकरक आसान भेलैक।बौसली बजबैत कृष्णक विलक्षण छवि छपल देखि गोरिसब हरखीत भेलीह।सब सँ बहिना लगाउल नटनियाँ केँ जहन लघुशंका लगलैक तँ कने अभटमे गेलै आ अनावश्यक देरी लगेलनि।तखन दूगोट सखी बजलीह-हय राधा कने देखै छी नटी बहिना केँ कियाक रावण बाला लघी बढलैह।जाकय देखल तँ अजगुत,ठामे अझखे देख घुमलीह,आ बजलीह -नटीन तँ कोनो पुरूषसन हिजरा तँ नै छी।

सब गोटे कूतूहलवश निछोहे अयलीह आ एक गोटे हूनक चुनरीक खूंट पकैर घीच लेलीह।अ...आब तँ...

अर्धनारीश्वर।पीताम्बरी आ बौसली साफ-साफ झलकैत राधाकेँ चिन्ह पहिचिन्हमे कृष्ण चित्रकारिसन एनमेन लौकलनि।तँ सम्बोधन करैत बजलीह -हे मुरारी कतय चलल छलौह हीरो बनय.....।ओना केँ छकै.....के...छकधुम...।छकेबाक कोन प्रयोजन?ठकपनीक हद्द केलौ अपने!ता दोसर बहिणा बाँकेक पोशाक सेहो खीचलीह।सब कियो सम्पूर्ण कृष्ण लीला देख हतप्रभ होइत,हुनक छाती पर गोदैत कालक विस्मकारी मुखाकृतिक आभा केँ अन्यथा एहसास केलनि।मुरारी बजलाह!हमरा जे छकेने रही राजकुमार छद्म भेष धरिकय,से हमहूँ बदला सधायल।आई पनघट पर नहाई ल' गेनाई अबेर होई छलैक,एहि लटारहम मैँ।

६

लघु कथा

हलहौर

एहिबेर भोंटक गनति जिलाजवारमे होइत देख लालजी केँ भेलनि हमहूँ मधुबनी जा कनि देखितियैक रंगत।से एकटा सरपंच उम्मेदवारक मतगणना अभिकर्ता धरि विधिवत बनि गेलथि।वाड सदस्यक घोषणा मैक सँ जहन होइत रहैक, ताहिघरि ओ आर के कालेजक मीनाबजार बाला गेट लग उत्तरभाग पुंगलाह।अपनो पंचायतक बहुती गोटे तमशगीर केँ देखलनि। ओहिठाम गार्ड सँ पता चललैक जे मेनगेट पुवारिकात सँ

कतारमे जाकय लागू।फेर पदयात्रा करैत झटकैर केँ आरो दू एजेंट आ अभ्यर्थी संग दक्षिणी भाग गेटलग आबय चाहलनि,ओतय असंख्य भीड़केँ कतारमे देखतहि ,पुलिस प्रहरी सँ बुझय लेल अपन गेटपास कागत देखबैत कहलैन महोदय!मैक पर सुनियौ ने हमरे ग्राम कचहरीके पुकार भ रहलैक अछि। ओ बाजलैक जाऊ कतारमे लागू,अन्यथा हम-सब मनुख कि जे पंछियों केँ ओना नै दुकय देबैक-मजिसटेट साहेबक करा आदेश भेल छैक।आब कि हो!एकटा प्रो०साहेबसँ राहीरूपे गप्प भेलैक ,तँ हुनके सुझाव सँ कनिकाटिकेँ रहिका मार्गधरैत पछिम सँ फेर गेटलग धरि आबैत देखते पुलिशबा निछोह छुटल आ सोंटियबैत गारिफज्जैत करैत तमसा कय गरजलैक" ऐ तेरो को कहता हूँ,तभी से मतसुन है क्या?भोंटमे पगला गया है।"से आब मतगणना काज छोरि दू गोटे सँ दरभंगा डी एम सी एच०भरतीभेल लालजी।तखन अर्धमिरीत दशा सँ उबरल।धरि ताउमेरक लेल डांर कजिये रहि गेलैक।औषधि चलि रहलैक अछि। पुलिसिया रौब भरकल रहैक हुनकर भाजपानुमा कुरता आ बण्डी पर ।

७

मैथिली' बिहैन कथा'-

-सापरपिट्टा

खेरहिक खेरहा मोन पाड़ैत छी।उमाजी ऐबेर दलहनमे पछुआए गेलाह।पचता खेरहीक जजात हाथ नै लागलैक।फुलबाति चैलते किटनाशक दबाय स्प्रेधरि कयने छलैक।पाकल खेरही'क कारी छिमैर तोरबाक समय घनघोड़र पानि पड़य लगलैक।सैनीमैनी गाछ लगक खेतपथार बरिदुर पूभर छलैक।गामक सब किसान अपन आ बटैया खेतमे दू-तीन छोहनि छिमी तोड़िए लेने रहैक।उमाजी एमरी एसकरूआ रहने,अपना टोला पड़ोसाक सब गोटेकेँ कहलक अदहाअधि पर हमर खेरही पहिले छौनी तोड़र आनि दै जाऊ।दुरौसक नयका खेत सस्तेमे एहिबेर किनने रहै।जनिजात जोनसब बजलीह- अधिया पर तँ लगोक बाधमे खेरही तोरबै ले कतेको गीरहत कहि गेलथिन अछि।से एहन दुरहकाल में ओतेक दुर कथि ले, के जेतन्हि।पचताइत बजलथि -जाई जाऊ सोलहनी खेरही तोड़र आनि लै जाउ! दाइल खाइत काल नामों तँ लेब न? तैयो हुनके भायक रहिपरहक लगक कोला रहने सब जेड़ बान्हि

हाई-हाई बुनछेक भेलासंता खेरही तोरलक।खेती सभके पानि सँ उबडुबि भेल रहैक।खेरहीक हरियरी कारी दागमे बदलि गेलै।सहरबावाली नफेएल बजलीह खेरही तँ सापरपिता छलैक।करिहरक मौगि तँ हमरा खेतमे पैसय नै दै छल।सेय तँ तीन दिन-राति घरमाघट बरखा, बरसैत थम्हिये गेलैक।

८

भाग जागल

विहैन कथा

बेघर एक दिव्यांग श्रमिकक गहुँम बाउग पाई अभाबे पछुआयल जाइत रहैक।डीएपी खाधक उपर सँ से किल्लत छलैक।ताबीच बेमौसम ओकर छौरा नव कनियाँ विआहि अनलक।गाम भड़िक लोक लग जे बिलौकी आ मुँहदेखनाक टाका घरवारिक लागल रहैक,से डुबैत देखगामि एकटा जुकति सोचलक।रिशोषान(बहूभात)केर नाम पर मंदिरे लगक हकार सौसंगाम माइक सँ छिरियेलक।अनुन-विशनुन रहलो पर भोजन खेनहार ग्रामीत उपहार रुपें नगदी टाका बरसाबय लागल।आब फैल सँ खाद बीजक जोगारधरि पूईर गेलैनि।कतौ सँ अभाग्य तँ नँय रहल।

९

सुनैना बेटी - मैथिली सामाजिक उपन्यास

समीक्षक - लालदेव कामत

मैथिली साहित्य क' दीर्घ कथा केर आंशिक रूप थीक उपन्यास। उपन्यास विधा में वरेण्य साहित्यकार श्री जगदीश प्रसाद मंडल जी अगूआयल छथि। हिनक दर्जनों उपन्यासमे 'पंगू' कें मैथिली भाषा मूल पुरस्कार साहित्य अकादमी द्वारा भेट चुकल छन्हि। सद्यप्रकाशित "सुनैना बेटी" उपन्यास पढबाक सौभाग्य प्राप्त भेल अछि। पल्लवी प्रकाशन सँ बहराएल एहि 116 पृष्ठक पोथीक किमत 250 टाका छैक। ई एकटा नव इतिहासिक सामाजिक उपन्यास थीक। ऐ तरहक अभिजात वर्गक वा कहू पैघौत परिवार क' व्यथा-कथा पर आधारित उपन्यास

क' चलन मिथिलामे आबि रहल अछि। स्वयं मंडल जीक कतेको उपन्यासक कथ्य विम्व एके तरहक देखमे आयल अछि। ऐ उपन्यासमे नव बात देखयमे जे आएल अछि से मानसिक भिन्नता केँ मनोवैज्ञानिक रुपें देखाओल गेल अछि। कथानक आगू बढैत एक परिवारक' तीन पिढिधरि क' किस्सामे समाएल अछि। किर्तपुर गाममे एक रुपकांत बाबू आ हुनक पत्नी सरिता रहैत छथीन। रुपकांत जीक अपन शिक्षा- दीक्षा मातृकेमे भेल रहनि। ओ लोअर प्राइमरी स्कूलक मास्टर रहथि। अपने किसानक बेटा मास्सेव गामसँ पाँवपैदले नीतरोज 5 किमी० चलिकय आध घंटा पहिले जाथि आ पढौनीके आध घंटा वाद ओतय सँ प्रस्थान करथि। पेरामे हित अपेक्षित सँ सेहो तमाकुले लाथे सेहो कुशलक्षेममे समय ओझरानि। एहन स्फूर्ति जकाँ दैनिक दिनचर्या नइमआहएत आभा रहल छथि। हुनका पुतरत्न रुपें रविशंकर जन्म लैत छन्हि। जे पढि-लिखकय उच्चतम शिक्षा पटना बीएन कॉलेज सँ सेकेण्ड क्लास एम ए करय छैक। एक नव कालेजमे प्रोफेसर क' नौकड़ी कमे वेतन पर करैत छैक। से प्रो०जीक वियाह विधिवत डाक्टरनी सुभद्रा सँ होइत छैन। डाक्टरनी केँ सरकारी नौकरी आ अपन प्राइवेट क्लीनिक सँ खुब चिकन आमदनी होइत छैक। डा०सुभद्रा केँ पुत्र भेलनि जकर नाम पड़ल भवनाथ। भवनाथ जीक पढाय - लिखाय आरम्भे सँ नीक स्कूलमे बाहर होअय लगलैक। ओतय अधलाह आदैत शराव पीबाक चसक लगलैक। माय बाबू डाक्टर बनेबाक अभिक्रम में लागल। ताहि बीच शहरके देखा-देखी अपनों घर परिवारमे वर्थडे आ मैरेज डे नहिँ मनौने रहैक से एहिबेर विवाह केर पन्द्रहम् वर्षगांठ मनेबाक ओरियानमे जुटलीह। कारणों रहय , जिनकर भोज खायब तँ खुएबाक सेहो चांकि राखय पड़ैत छैक। आब डाक्टर सुभद्रा चाहैत छथीन, पर्दाक भीतर सँ संकेत रूपें अपन असल विचार राखथि जै पति बैसल - बैसल डेरामे समय बितबैत छथि से ताहि समयक उपयोग विद्यार्थी गणकेँ ट्यूशन पढाकय वेतनों सँ बेशी केँचा कमाबथि। मुदा प्रो० साहेब तुष्टिकरण के लेल ओ एक शिक्षक पुत्र आ अपना केँ एक अलग बेढप छाप छोड़यबाला साबित करयमे अपन संकल्प केँ तिरोहित नहिँ करय चाहैथ । प्रतिष्ठित लोक प्राइवेट ट्यूशन पढौनाई केँ आखिर अपराध बुझैत छथि। ओना पत्नी सँ सम्मानों भेटनि , सुभद्रा हुनकामे अर्धनारीश्वर

केर परतिरुप आंकने रहथिन। मुदा गाड़ी क' चालक आ नौकर सह कम्पाउन्डर केर पगार स्वयं दैत रहलीह। एक गरीब घरक सुनयना सँ भवनाथक वियाह घटकक विचारे समय सँ सम्पन्न भेल। सुनैनासन पुतोह पाबि सासु-श्वसुर नेहाल भेलैक। पति के थथमारैत घर - परिवार मे सुनयनाक लक्षण कर्तव्य बढ सुन्नर रहल। पाठक उपन्यास पढैत-पढैत जहन आठम पराव पर पहुँचता तहन सुनैना बेटी विषयमे जानबाक प्रसंग भेटत। एक दिन प्रोफेसर साहब मायके निछोह उदारता सँ बहकल बेटाक प्रति चिंतित होईत जे सोचलाह; शराब अफरजए पीबके बौआ भवनाथ बेसुध बाट- नालीमे खसल पड़ल देखाएत तँ लोकलाज सँ गड़ि जाएब, मुँह ककरो देखा पाएब! इयह सोचैत स्वास्थ्य पर प्रतिकूल असर पड़ैत छैन। पूतौह केँ सुनयना बेटी सम्बोधित करैत अपन व्यग्र मनक आकुलता धरि कहने रहथि। एक दिन बेटाक किरदानी पर सोचैत आ अलमीरा वो घरक तहस- नहस स्थिति पर नजर थिर नहिँ कय पौलीह डाक्टर साहिबा। आ मूर्छित परि गेलीह तँ पूतौह सम्हारलखिन। उपन्यासमे 55*60 साल पछुलका समाजक परिवेश केँ एक आकलन मूल्यांकन रूपेँ कयल गेल अछि। एहिमे ग्रामीण क्षेत्रक रितिरिवाज क' चर्चा भेल छैक। कोशिकन्हाक टाँट माटिक खेतमे परल दड़ारि जाहिमे चोर आ हाथीके चलनाई बहुत कष्टप्रद वार्ता - दृश्य उपस्थित भेल अछि। खेत पटौनीक साधन देहातमे करीण आ तकर सब पाटपुर्जा के चर्च भेलैक अछि। ऐ शब्द सब सँ नव पिढिक लोक अपरिचित होइत जा रहलैक हन्। कारण आब सिँचाईक साधन बोरिंग पम्प सेट ,स्टेट बोरिंग आ चैनीज दमकल आ विद्युत मोटर सँ गाममे गाम उपलब्ध छैक।

ऐ उपन्यासमे सुखान्त अध्याय सँ आरंभ कथा दुखान्त अध्यायमे जाकय समाप्त होईछ। देशमे अथवा मिथिला मे 50 साल सँ कम वयक्रम के 75% आवादी छैक। तकरा ई उपन्यास पढिकय किछ नैका संदेश नहिँ उत्प्रेरीत करैछ। शेष बाँचल 25% जे अधवयसू आ वृधजन छथि, हुनक निजी जीवन रुग्णावस्था में छैन। आ ओहिमे साक्षरता दर लगधक 50% रहितो महिला तँ महिला जे पुरुष वर्ग सेहो पोथी, पत्र -पत्रिका सँ उबाऊपन में रहैछ। अपवादमे सेवानिवृत्त लोक स्तरीय आओर विशेष कय हिन्दी -अंग्रेजी उपन्यास पढैमे रमल रहय

छैक। तँ सुनैना बेटी सन मैथिली उपन्यासक' बढ़ थोर पढ़ाकू पाठक पढ़ैत गुनैत छथि। ओना पुस्तकालय केर शोभा बढ़ाबय लेल एहि प्रभृतिक उपन्यासकार सभक पोथी जाक लागल अवश्य रहैछ। तँ जगदीश बाबू क' प्रकाशित पोथी सभ "सगर राति दीप जरय" कथा गोष्ठीक अवसर पर हर तीन मासे मास आगन्तुक बीच बेन बिलहल जाईछ। एहि सँ पोथीक उपादेयता बढ़ैछ, दलान दुरापर राखल पोथी देख परपाहुन मोबाइल राखि हुलैसके नवपोथी उत्सुकता सँ देखैत अछि।

१०

लिख पटापैट मारय दयह

लघुकथा

करकरौआ रौदमे गंगिया अपन बिटुवा संगे खेरही तोड़ैत छलीह।बरखा असमय भेला सँ सबकेँ अपने ताल बजैर गेल रहैक।से जनों नँय भेटैक।आधाआधी मुंगक छीमी फोंक भेल छलैक।कारण अगता खेती भेने दोसरो कोलाक किड़ा - मकोरा एकरे दलहन खेतीके निछोहे चपेट में लेने रहय।बरखा दिन खुब जोरगर बिहारि सेहो उठल रहैक।से कीट छीमी पकरि फकसियारी काटने बकुटके पकरने मरल परल देखाय।दिनकर कने काल ले झपाउन भेल।तँ बेटी बिटुआ केँ माय कहलैन पटहा पाकल करिया छिमी जुनि तोड़।आ कनपटी में छाड़ने छौक लीख,आ एने पटापैट बिछ दियौ।आ लागल लीख पटापैट मारय।ता फेर भुकसिन सूरूज माथे सामने उगलैन।पहिलुके छोन्हिमे अदहा मुन्ही दालि रहै,से गाम गमाईत पठायत तँ दूसले जेतैक आ बीया ल' राखल जायत तँ मोन नै मानै छन्हि।

११

लघुकथा

ई गुड़ खेने कान छेदोने

मिथिलांचल क' एकटा गाममे लालजी नामक ज्ञानी पुरूक रहथि।ओ अपना गामक नवाहके बैसारमे गौआँ सबके कहलक हौ मोन होईछ पंचायतक चुनाव में ठाढ़ होई से छहटा में एकटा कोनू बैलेट हमरो नामे बनय दहक। लाल जी धरि बेर-बेर सब तरहक भोंटमे ,जे सामने आबै-लरय लगलाह।लोक मनेमन नियारलनि एकोबेर जीतय नहिँ देबैक।सयह भेलैक, नौबेर लड़ैत-लड़ैत अपन गरीबीधरि खुबे बढेलनि,तैयो कोनू तरहक सहानुभूति नहिँ।उपर सँ मतगणनाक कतारमे एकटा सनकी पुलिस प्रहरी केँ लाठिक मारि सँ भक खुजलनि जे विपक्षी क' ईशारा पाबि ओ तरगुपती पाईके प्रयोग सँ पुलिसिया जूलूम बरसल रहैक।तकरो हँसैत सहैत मोन मजगूत कय कानहाथ धेलनि लालजी।आ काबिल लोक जेकाँ स्वगत बड़बरेलथि"ई गुड़ खेयने,कान छेदेने!"

१२

अम्बोहि पानि उठल

लघुकथा (मैथिली)

गाम सँ हाट-बाजार जाएब - आयब महामोश्किल भेल छलैक।नेपाली बीशवा समुहक बरसाति नदीक पानि उफान तोड़ैत मिथिला में आबि गेलैक।पोसुआ माछ कचहरी लगक पोखरिमे उछैल-कूद क'रहल छैक।बिनोद मोबाइल पर गप्प करैत जलिया सबके बजौलक।शिकरमाहिमे एकटा आध मनक'जंगली बुआरि सेहो बझलैक।ओकरा पोखरि सैरात सँ बनोब्स लै में सेन साहेब बढ असैर पर मदैत केने रहनि।ओ हँसैत ईहो बाजल छलाह जे सबसँ नम्हरका फरी सनेशमे देब किनै?से विचारलक हुनके ई पैघ बुआरी माछ शुभ-शुभके स्वयं पहुँचाबी।जुगूत साहेबके बिनोद कहलनि चाचा यौ अगम - अथाह

बाढि सँ तँ सर्कल जेबाक रस्तापेरा डुबल छैक, से कने कहियौ न मलाह रामी केँ पार कय देता।ता आरो यात्री ओहि चौखुटा नाहमे चढैत सबार भेल। बुआरी केँ जीबैत ओहिपार ल'जेबाक जोगार ले गलजोरके बुआरिक गलफरमे भुण्डी लगेलक रामी।सब केओ बिहुल-- बलान माताक जयनामा करैत जयकार लगेलक-जाय होय. ।खुजल नाह एकबाइग दुर्गा गाछीमे लागल,तँ बाईरमे बान्हल बुआरिक पते नहिँ,भुण्डी छिटैक गेल रहय।आब रामी हाकीम लेल कतय सँ माछ आनि पुराओत!सभक गंजन सहैत रामी बिनोदक गाराक माला लपकि बाहर करैत अपना मुरीमे कंठी पैसबैत सर्वजनिक प्रतिज्ञा कयलक जे आब साकठ नहिँ रहब आ नै माछक फेरामे पड़ब।वाढिक समयमे बैशनो एहिनी भेलैक अछि?

१३

रोज सेन्टेड लिची

लघुकथा

लालोजीक आमगाछीमे एकटा रोज सेन्टेड लिची'क गाछ फरल छैक।खिच्चेमे कीटव्याधि सँ बचाऊ लेल कीट नाशक रोगर छिरकाऊ कयने रहय । दुपहरियामे आई जा देखय य तँ असंख्य मधुआ फर्र-फर्र उड़ै छलैक।भरिसक जलमे नीक जेकाँ दवाय नँय घोरल गेल रहय।उपरका दुधियासन दवाय जाहिठाम पड़ल(मित्र किड़ा)से तँ जड़िकय सुझाह छलैक।आ तरका दवाय जलमे निराल रहला सँ बेअसर कीट हहाकय हँसि रहल छल।से देख ओ माथहाथ द' ठामहि झमान भ' बैस रहल।ता पूभर सँ सुपरिया आ लुतिया छौरी एम्हरे गाछी दिश अबैत देखेलई ।ओ लिची गाछक मोटगर डायर पर चढि बैस गेलाह।ताहिखन उतरवारिकात सँ सूगिया आ जमुनी ,लालमनि संगे दूनू बहिना लिची गाछ पर दुरौसे सँ पजेबाक टुकरी फेकलक।काँच-डम्हायल गोटेक पाँचटा लूचिफल खसलैक।"जहन लिचिये चोरवय तोंसब एलसी

हन तँ लेह"कहि ओ गाछ केँ खूबजोर सँ झखेलनि।नीचा पाकल लिची झहर पथार लागि गेल।ओ पाँचू गोरे कहलक ओगरवाहि करैक बनसवत लूटाईये देलहक।तखने सियान लालमैन बजलीह- तीन शाल स तँ क्रिकेटक खेलारि सभके अजादे कयने छथि ,ऐबेर उ सब पढाय आओर परीक्षाक तैयारीमे लागल छैक ने।तँ अपने महिला मंडल में सदावरथ लुटेलनि अछि।ओहिठामक दोसर गोटे अपन बेदाना लिचीक फल आठसय टाकामे हूण्डा बेचलक ।

१४

लघुकथा -रानी केँ नँय छै राजा

महतो जीके भेलनि जे देशी श्रमिक मौधमाछी केँ अपना चुम्बकीय आभा सँ ईटायलि एन रानी घीच आनत।से ओ कुशवाहा जी लग जा बाजल - अपने कोन तरहक मौधमाछी काठक बाकसमे पोसलौह अछि? कुशवाहा जी कहलकैन यौ भजार! यूरोपियन एपिल मेलीफेरा प्रजाति सरकारी नियम सँ जेना-तेना भेटल हन। आब के एपिल फ्लोरिया ,एपिस डोरसटा आ एपिस सेनेला इंडिका पालत।से की यौ,कोनू खास विशेषता बुझाइत या।ताहि पर महतो जी बजलाह हे देखू जंगली आ भारतीय मौधमाछी पोस नँय मानैत छैक।आओर नरसरिया लगाकय तकरा खोताके मगैहिया लोक खोंचारि मौध तँ लैत य,से देखियौ ककरो घर टुटैत छै त बड दुःख होई छै।मौध आ खोंता अपना लेल न मौधमाछी सहैजैत अछि।लोक स्वार्थी केहेन जे तकरा अपना लेल अमृत बूझि ओरियाबैत छैक।हे यौ पहिले खादीबोड आ आब केन्द्र सरकार किसानोक आमदनि दूगुणी करैक लेल मौधमाछीके पोसब प्रोत्साहन योजना सँ अनुदानों दैत छथिन।भजार यौ! आइ बहुत गप्प -सप भेल एकटा बात कहब- घरमाछी केँ तँ अपनो देह हाथ पर बैसैत देखने होयब लटापटि करैत ।ई कहू जे मौधमाछी केँ तेना अवस्थामे पौलहुँ कहियो।

कुशवाहा जी कहलखिन यौ भजार रानी मधुमक्खी आकाश वियाह करैत
मात्रे एक नर सँ गमन करैत छैक। जखनकि ८-१० टा नर पछोर करैत
समुहमे खेहारैत छैक। हँ जे नर एटैच भेला ओ सेक्शरिलेशनशीप करैत
मरि जाइछ। एकटा कोनू नर केँ अपन जीवन आहुति देनाय निश्चुकीये
बुझू।

-मो०७६३१३९०७६१

अपन मंतव्य editorial.staff.videha@gmail.com **पर**
पठाउ।

४.पद्य खण्ड

४.१.राज किशोर मिश्र-अंतस्-तम


४.२.निर्मला कर्ण- जूड़ शीतल

४.३.किशन कारीगर- आ रे सुग्गा आ आ (बाल कविता)

४.४.कल्पना झा- व्यग्रता

४.५.डा सुमंगला झा- मैथिल

४.१.राज किशोर मिश्र-अंतस्-तम



राज किशोर मिश्र, रिटायर्ड चीफ जेनरल मैनेजर (ई),
बी.एस.एन.एल.(मुख्यालय), दिल्ली,गाम- अरेर डीह, पो. अरेर
हाट, मधुबनी

अंतस्-तम

कि एक हमरा ला गि रहल अछि ?
आइ मा र्ठण्ड भेल छथि मलि न ,
पूर्णि मा रा ति क रा का पति ,
छथि चा ननि ही न, मुदा शा ली न।

साँ झ पड़ैत सन्ताँँ अबैत छथि ,
व्यो म मे ,अनगनि त तरेगन,
टि मटि मा इत छथि बा ती सन,
मुदा , हुलसि त नहि , हुनकर छन्हि मन।

आका स आइ उदा स अछि ,
लगैछ ने ओहि मे हा स -परि हा स,
एकटक ता कि रहल हमरा दि स,
ओकरा मे, को नो ने अछि हुला स।

अवि छि न्न व्यो म,
कि ए लगैत अछि टूटल -भा झल?
चनकल, दरा रि पड़ल जेना ,
फा टल ति रपा ल सन टा झल।

केरा के भा लरि शुष्क भेल,
जी र्ण -शी र्ण ,गा छी मे तरु,
लहलहा इत जजा ति , खेत मे,
लगैत अछि हमरा ,जनु मरु।

केओला क सुगंध सूँघए लेल ,
आएल ,गरल सँ भरल ,गहुमन,
सुगंधि ओ कि एक प्रभा वि त नहि ,
कऽ पा बि रहल अछि हमर मन?

सुंदर संगी त सँ, कहल जा इछ,
जरय लगैत अछि बा ती क टेमी ,
बि सरि जा इत छथि वि रह -वेदना ,
गी त -तरङ्ग, सुनि , को नो प्रेमी ।

कि ए भेल बेअसर, गां धर्व -वि द्या ?
कि ए हमर मो न, गेल अछि जि दि आ?

हरि अर कचो र अरण्य बी च मे,
झि हि र -झि हि र झहरैत अछि झरना ,
बि ढनी सन ओ भि नभि ना इत,
आ, का न मे झऽर पड़ैत हो अए जेना ।

कल-कल ध्वनि , करैत बहैत अछि ,
मनो हा रि णी सरि ता ,
ला गि रहल ओ अल्हड़ सन ,

आ, गौ रबा हि भेलि को नो बनि ता ।

चि डै -चुनमुनक खग -ध्वनि मे,
चुम्बक सन हो इत अछि आकर्षण,
कि ए लगैत अछि गी त ओ?
हो अए ओ को नो , तुमुल क्रन्दन।

देखय गेलहुँ ,जलनि धि को ना ,
क्री डा करैत छथि जो आरि सँ,
ला गल, सिं धुक मो न अपने
बेकल, उत्फा ल नि ज वा रि सँ।

सा रस -झुण्ड, फा नल नदी के,

आ उड़ल अनन्त अका स मे,
को शि श ओकर उनटे ला गल,

भुतला ने जा ए ,प्रया स मे।

सि हकल एहन सुन्दर बसा त,
कि ए नहि स्पर्श मे स्फुरण?
मो न के नहि दऽ रहल अछि ,
शां ति शी तलता -त्वरण।

चिं तन , अन्वेषण केलहुँ,
कतए अछि ई अन्हा र?
अछि ई अंतस्- तम ,किं वा ,
पसरल अछि ई, बहा र?

घो र शो धक बा द बुझलहुँ,

रवि नहि मलि न ,ने कनैछ अका स,
धरती , चा न, रवि , व्यो म, तरेगन,
सभ मे भरल उज्ज्वल प्रका श।

गा छ -बि रि छ, सिं धु,धुतरंगि णी ,
झरना , खग, संगी त, बसा त,
सभ मे ऊर्जा भरल अछि ओहि ना ,
तरु अछि हरि अर, हरि अर पा त।

ई अछि हमर दृष्टि क दो ष,
मो न मे पसरल अछि अन्हा र,
ऋणात्मकता -तम मो न मे पैसल,
तेँ लगैत अछि ,दुनि आ बेका र।


सका रात्मक सो च सँ, जखन
भगअओलहुँ मो नक भी तर अन्हा र,
वि लक्षण ला गि रहल वएह दुनि आ,
मन मे बहए ला गल सुख -धा र।

सभटा तऽ सो चक फेरा छै,
सुख -दुख ओकरे खेड़ा छै ।

सदि खन ,वि चा र सका रात्मक,
रहय पसरल मन मे ओकरे इजो त,
वएह अछि शुभ, सुभग, स्वा स्ति ,
जि नगी मे जी तक,वएह अछि स्त्रो त।

अपन मंतव्य editorial.staff.videha@gmail.com **पर**
पठाउ।

४.२.निर्मला कर्ण- जूड़ शीतल



निर्मला कर्ण जूड़ शीतल

मिथिलाक पावन त्यौहार जूड़ शीतल,
अद्भुत अलौकिक दिव्य अनुभूति |
प्रातः काल नींद में माथ पर बासि,
शीतल झलक सँग स्नेहिल थपकी |
बहुत याद अबैत अछि आई हमरा,
माय काकी क आशीर्वादक निर्झरिणी |
जहिया सँ शहर में बसलहुँ,
पूर्णतया बिसरि गेल छलहुँ |
अपन बच्चा सभ के दैत रही,
हमहुँ ओहिना जल सौँ थपकी |
मुदा अपने में लगैत छल,
किछु अपूर्णताक आभास |
जाबे धरि हम जल लय जाई,
ओकरो सबहक निन्न खुलि जाय |
कारण वैह एकमात्र रहल,
शहरक आपाधापी सँ घेरायल |

पहिने स्कूल फेर कॉलेज,
 आब प्रातः ऑफिस में ओझरायल ।
 बिछान पर शीतल जल सँ,
 जुरायब बिसारि देल हमहुँ ।
 कनि बिछान भिजवाक चिन्ता,
 सेहो रहैक जागरूक सन्तान के ।
 आब आवश्यक बुझना जाइछ,
 समझदार जागरूक भेलाक बाद ।
 अपन कीमती बिछान के,
 भीजऽ सऽ बचेनाई सहेजनाइ ।
 आब पाबनि अधूरा कोना,
 नहि रहत अहिं कहु ।
 सब पाबनि के केलहुँ,
 अपना हिसाबें शहरीकरण ।
 फेर पाबनिक पूर्णता,
 आनब कोन विधि ।
 पूर्णताक लेल परम आवश्यक,
 अछि निश्छलता जे अछि ।
 हमरा सबहक जीवन सँ,
 आब विलुप्त भय गेल ।
 आधुनिक भेलहुँ हम मुदा,
 माय दादीक पुरातन वैह सँस्कार ।
 अंतःस्थल में बसल अछि,
 आब बुझाइत अछि हमरा ।
 नहि आधुनिक बनि पयलहुँ,
 नहि बिसरलहुँ अपन सँस्कार ।
 आधुनिक जीवन सँ ओझरायल,
 प्रिय पुरातन हमर अपन सँस्कार ।
 प्राचीन अर्वाचीन भेल एकसार,
 हम दुनूकें बीच भेल छी गड्डमड्ड ।
 भँवर में फँसल प्राणी सन ,

बेकल सोचैत छी किम्हर जाऊ |
 आधुनिकता छोड़ि नहि सकैत छी,
 संस्कार बिसैर नहि सकैत छी |
 आई एतेक व्यकुलताक सँग,
 किएक हमरा याद अबैत अछि |
 अपन पाबनिक निश्छलता,
 दिव्यता अपन दबल संस्कार |
 सब याद दिएलक हमरा,
 एहि बेरक जूड़ शीतल पाबनि |
 एहि पाबनि में हम गेल छलहुँ,
 अपन गाम अपन जन्मस्थान |
 बहिन भौजी भतीजा भतीजी,
 सभक भेल छल घर में जुटान |
 आखिर अवसर छल भातिजक,
 शुभ विवाहक पावन संस्कार |
 गोष्ठी जमल छल बहिनक सँग,
 बीत गेल रातिक तीन प्रहर |
 प्रातः कालक मन्द मनोरम,
 वातावरण में रही निन्न में डूबल |
 माथ पर भेल मधुर स्पर्श शीतल,
 आँखि खुजल देखैत छी ओतऽ |
 ठाढ़ छैथ हमर बड़की भौजी नेने,
 अपन एक हाथ में जल भरल लोटा |
 दोसर हाथक शीतल जल माथ पर,
 हमर केश सँग बिछान तकिया भिजबैत |
 आशीर्वादक निर्झरणी सेहो बहबैत,
 हम विमुग्ध भय हुनका रहलहुँ देखैत |
 याद आबि गेल अपन बाल्यावस्था,
 अहिना त माय सेहो दैत छल |
 सब साल शीतल आशीष,
 रहैत छल सँग मायक हाथ हमर शीश |

माय के याद कय आँखि नोरा गेल,
भौजी में माय के दर्शन पाबि ।
हिया में जागल श्रद्धा हमर हाथ,
झट हुनकर चरण पर पहुँचि गेल ।
मष्टके टा नहि आत्मा तक,
हमर भय गेल शीतल निर्मल ।
आधुनिकता के त्यागि हम,
पुनः भेलहुँ अपन मायक संस्करण ।
आब हमर जूड़ शीतल नहि रहत,
कहियो आधुनिकता भरल अपूर्ण ।
सदिखन होयत मायक नेने सँस्कार,
शीतल सरल सौम्य सम्पूर्ण ।

अपन मंतव्य editorial.staff.videha@gmail.com **पर**
पठाउ।

४.३.किशन कारीगर- आ रे सुग्गा आ आ (बाल कविता)



किशन कारीगर आ रे सुग्गा आ आ (बाल कविता)

आ रे कौआ आ आ
आ रे सुग्गा आ आ

आ रे मैना आ आ
आ रे बगरा तहूं आबि जो

चिड़ै चुनमुन सब आ आ
दौगा गौगी बौआ संगे खेलो जो

हे सुग्गा तूं बौआ के रोटी नै खैहियै
हम तोलो लै रोटी रखने छियौ.

है मैना आइ तूं कतअ रह गेलही
हमर बौआ तोरा तकै छेलौ

आ रे बगरा जल्दी आबि जो
हमर बुच्ची कटोरी मे पानि रखने छौ


चिड़ै चुनमुन सब चूं चूं चीं चीं करै
हमला बौआ के कते नीक लगलै

आ सब मिल के खेलै जाइ जो
हे खेलाइत खेलाइत झगड़ा नै करै जाहियैं

आ रे सुग्गा आ आ
बौआ संगे खेलो जो

अपन मंतव्य editorial.staff.vidaha@gmail.com **पर**
पठाउ।

४.४.कल्पना झा- व्यग्रता



कल्पना झा व्यग्रता

अनमन ओहिना लगै छल
जेना चुल्हि क आगी,
झबरल केश के बीच जेना
आंखि के डिम्बा तर सं
किछु मोन के खगता !
एहन व्यग्रता ?
ने अपन ने आन,
तयौ जीबैत रहै मोन क प्राण,
टिस टिस करैत रहै
ओ मोन क कोन,
ककरा कहू कतय धरु
बडु ओछाहि अछि
इ समय क पात्र,
ने बाट ने बटोही भेटल ,
तिल तिल क ओ मोन क खगता
बिलाईत रहल,

शब्द क रचल श्रृंगार सं
पांति पांति गमकैत छल,
जूहि जाहि सब सजल
तयौ मोन कटाह बोन में
छिछियैत रहल।
-कल्पना झा, बोकारो

अपन **मंतव्य** editorial.staff.videha@gmail.com **पर**
पठाउ।

४.५.डा सुमंगला झा- मैथिल



डा सुमंगला झा मैथिल

आपन आँडन आपन बाड़ी,
अपनहि खेत के साग-खेसाड़ी।
जीभ म स्वाद! गड़ल अछि एहैन,
पाँचों-सितारा में, पाओल न तेहेन।

कदीमा-फूल, तिलकोड़क तरुआ,
बड़ी-भात संग! करैला के भरुआ।
पटुआ-साग-तिम्मन, अलहु के सन्ना,
मिथिला प्रसिद्ध अछि खीर-मखाना।

छुटपन, पियै छलहुँ सुराही के नीर,
हरदमें रहैत छल, दुआरो पर भीड़।
बेल, पुदीना आओर नेबो के शरबत,
कहियौ न बुझलों, छाछ के माहत ।

आब जों बसल छौं, कंक्रीट क देश में,
बिसलरी बोटल किनू, रहू विदेश में।
फोन स समय लिय, तखन करु भेंट,
बिन बतैने पहुँचब त बंद भेटत गेट।

गप-शप, गीत-नाद, भोर-साँझ झगड़ा,
बूझी में न कहियो आएल की छल बखड़ा।
बुढ़ारी में अलगे स दिन काटू असगर,
रहि रहि बुद्धि भाँसत, सौसें देह लड़बड़।

अंतकाल मन पड़त, पुरनका ओ अंडना!
गोतिया-नेना, बाड़ी-झाड़ी, छनकैत कँडना।
प्रगति विशेष भेल, ललना सब विदेश गेल,
मिथिला के धिय-पूत, दुनियाँ में पसैर गेल।

कोणनिचिवा, गुटेनमॉन, नि हाओ, हैलो-हाय!
जापानी, अंग्रेजी, जर्मन-चीनी सीख जाय,
पूजा-पाठ, कर्मकाण्ड! संस्कृति छुड़त गेल,
आन भाषा सीख-पढ़ि, मैथिली बिसरि गेल। डॉ सुमंगला झा।

(डा सुमंगला झा, PhD, हसनत महिला कॉलेज बंगलुरु के सेवा निवृत्त
हिंदी विभागाध्यक्ष छथि)

अपन मंतव्य editorial.staff.videha@gmail.com **पर**
पठाउ।

